



Click For More

<https://archive.org/details/@zohaibhasanattari>



اہل بیت کرام اور خلفاء راشدین رضی اللہ تعالیٰ عنہم کے فضائل و مناقب  
پر مستند اور افراط و تفریط سے پاک کتب

# رکات آل رسول

اردو

صلی اللہ تعالیٰ علیہ وسلم

تصنیف: امام علامہ یوسف بن اسماعیل نبھانی قدس سرہ العزیز  
سابق وزیر انصاف بیروت

ترجمہ: محمد عبد الحکیم شرف قادری

ضمیمہ القرآن سبکی کتب خانہ  
گنج بخش روڈ  
لاہور

Click For More

<https://archive.org/details/@zohaibhasanattari>

## جملہ حقوق بحق ضیاء القرآن محفوظ ہیں

برکاتِ آلِ رسول ﷺ الشرف الموبدلال محمد	کتاب
علامہ یوسف بن اسماعیل بہانی قدس سرہ	تصنیف
مولانا محمد عبد الحکیم شرف قادری	ترجمہ و تقدیم
شاہ محمد حشمتی سیالوی	کتابت
(۱) مولانا الحاج محمد منشا تالیش قصوی	پروف ریڈنگ
(۲) راجا رشید محمود ایم۔ اے	ناشر
ضیاء القرآن پبلیکیشنز	سال اشاعت
۱۹۹۹	تعداد
ایک ہزار	قیمت

۹۰ روپے

# انتساب

بھنوسیڈی و مرشدی مفتی عظیم پاکستان

علامہ ابوالبرکات سید احمد قادری رضوی <sup>قدس سرہ لغزینی</sup>

محمد عبدالحکیم شرف قادری

<http://t.me/Tehqiqat>

www.zohaibhasanattari.com

Click For More

<https://archive.org/details/@zohaibhasanattari>

# فہرست

صفحہ	تعارف مصنف
۹	
۲۷	سبب تالیف
۳۱	مقصد اول ، آیہ تطہیر کی تفسیر
۴۱	فتوحاتِ مکہ میں شیخ اکبر کی عبارت کہ اللہ تعالیٰ نے نبی اکرم صلی اللہ تعالیٰ علیہ وسلم اور آپ کی آل کو پاک فرمایا۔
۵۱	فصل ، حدیث ثقلین کی شرح
۶۳	تشبیہ ، نبی اکرم صلی اللہ تعالیٰ علیہ وسلم کا وہ خطبہ جس میں آپ نے ثقلین کے بارے میں وصیت فرمائی۔
۶۶	علمایہ راستہ کے ارشادات
۶۸	حدیث شریف نوکان لعلم عند الشریا
۶۹	فصل ، حدیث شریف اہل بیت امان لائق
۸۰	مقصد ثانی اہل بیت کے فضائل و مناقب اور ان کی خصوصیات
۸۰	اہل بیت پر زکوٰۃ حرام ہے
۸۹	وہ تمام لوگوں کے حسب و نسب میں افضل ہیں
۹۵	ان پر سید کا اطلاق کیا جاتا ہے اور بزرگ چڑھی ان کی علامت ہونا
۱۰۰	ان میں سے ان پر نعتیہ مقرر کئے جاتے ہیں
۱۰۲	ان کے بے عمل کی تنظیم و توقیر مطلوب ہے اور ان کا گناہ بخشا ہوا ہے
۱۰۴	ان کا نسب دنیا و آخرت میں متصل ہے

صفحہ

- ۱۰۷ ان کا وجود زمین والوں کے لئے امان ہے
- ۱۰۹ وہ سب سے پہلے جنت میں داخل ہوں گے
- ۱۰۹ وہ حضور صلی اللہ تعالیٰ علیہ وسلم کی صاحبزادی کی اولاد ہونے کے باوجود آپ کے ابنائے کھلائے ہیں۔
- ۱۱۲ پنجتن پاک کے سردار صلی اللہ تعالیٰ علیہ وسلم کے فضائل
- ۱۱۷ امام محمد سبکی کبیر مصری کا لکھا ہوا درود پاک
- ۱۱۹ سیدہ فاطمہ زہرا رضی اللہ تعالیٰ عنہا کے فضائل
- ۱۲۸ امیر المؤمنین حضرت علی رضی اللہ تعالیٰ عنہ کے فضائل
- ۱۳۵ سیدنا امام حسن رضی اللہ تعالیٰ عنہ کے فضائل
- ۱۴۲ وہ دعا جو دفع مصائب کے لئے نبی اکرم صلی اللہ تعالیٰ علیہ وسلم نے حضرت امام حسن کو خواب میں سکھائی
- ۱۴۴ سیدنا امام حسین رضی اللہ تعالیٰ عنہ کے فضائل
- ۱۵۸ واقعہ شہادت (ماخوذ از سوانح کربلا)
- ۲۱۵ حضرات حسین کریمین کے فضائل
- ۲۱۹ مقصد ثالث : اہل بیت کی محبت کا اجر عظیم اور ان کی عداوت کا خوفناک وبال
- ۲۲۵ شیخ اکبر کی عبارت، اہل بیت کی محبت، ان سے تکالیف کا برداشت کرنا اور انکی ایذا رسانی سے اجتناب۔
- ۲۳۲ قریش اور عرب کے فضائل
- ۲۴۳ اہل بیت کی محبت و مودت کی ترغیب
- ۲۴۸ ائمہ اربعہ اور محبت اہل بیت
- ۲۵۱ امام شعرانی اور اہل بیت کی محبت و تعظیم

صفحہ

۲۵۹

سلف صالحین اور تعظیم اہل بیت کے واقعات

۲۶۰

خاتمہ فضائل صحابہ میں اور صحابہ کی عداوت کے ساتھ اہل بیت کی محبت مفید نہیں

۲۶۱

اختلافات صحابہ سے سکوت لازم ہے

۲۶۴

صحابہ کرام کو گالی دینے والے کا حکم

۲۸۲

خلیفہ اول سیدنا ابو بکر صدیق کے فضائل

۲۹۰

خلیفہ دوم سیدنا عمر فاروق کے فضائل

۲۹۶

خلیفہ سوم سیدنا عثمان غنی کے فضائل

۲۹۸

خلیفہ چہارم سیدنا علی مرتضیٰ کے فضائل

۳۰۳

بعض صحابہ بعض سے افضل ہیں

صحابہ و اہل بیت میں سے ہر ایک کے فضائل دوسرے فریق کے فضائل ہیں کیونکہ وہ

۳۰۹

ایک اصل کی شاخیں ہیں۔

۳۱۳

محنت وہ معتبت ہے جس کے ساتھ اتنا محنت نہیں ہو

# یوں کہا کرتے ہیں سُنی داستانِ اہل بیت

از تبرکات حضرت حسن رضا خاں صاحب بریلوی رَحْمَةُ اللهِ عَلَيْهِ

تم کو مشرودہ تار کا اے دشمنانِ اہلبیت  
مدح گوئے مُصطفیٰ ہے مدحِ خوانِ اہلبیت  
آئیہ تطہیر سے ظاہر ہے شانِ اہلبیت  
قدر والے جانتے ہیں قدرِ شانِ اہلبیت  
کربلا میں ہو رہا ہے امتحانِ اہلبیت  
دن دہاڑے لٹ رہا ہے کاروانِ اہلبیت  
پسایس کی شدت میں تر پے بے زبانِ اہلبیت  
حشر کا منگامہ برپا ہے میانِ اہلبیت  
جانِ عالم ہو فدا اے خاندانِ اہلبیت  
لَعْنَةُ اللهِ عَلَيْكُمْ دُشْمَانِ اہلبیت

باغِ جنت کے ہیں بہر مدحِ خوانِ اہلبیت  
کس زباں سے ہو بیانِ عز و شانِ اہلبیت  
انہی پاکی کا خدا سے پاک کرتا ہے بیاں  
انکے گھر ہیں بے اجازت جبریل آتے نہیں  
رزمِ کامیداں بنا ہے جلوہ گاہِ حُسنِ عشق  
کس شقی کی ہے حکومت ہائے کیا اندھیرے  
تیری قدرت جانور تک اب سے سیر نہیں  
فاطمہ کے لاڈلے کا آخری دیدار ہے  
گھر لٹانا جان دینا کوئی تجھ سے بیکھ جائے  
اہلبیتِ پاک سے گتا خیاں بے باکیاں

بے ادب گستاخِ فرقہ کو سنا دے اے حسن  
یوں کہا کرتے ہیں سُنی داستانِ اہلبیت

www.ataunnabi.blogspot.com

Click For More

<https://archive.org/details/@zohaibhasanattari>



فدائے مصطفیٰ (صلی اللہ علیہ وسلم)

## امام علامہ یوسف بن اسماعیل نہبانی قدس سرہ

دنیا دارِ فنا ہے جو پیدا ہوا اسے ایک نہ ایک دن یہاں سے نجاتِ سفرِ باز نہنا ہے، کچھ لوگ ایسے بھی ہوتے ہیں جو خود تو چلے جاتے ہیں لیکن اپنی یاد ہمیشہ کے لئے چھوڑ جاتے ہیں، یہ دلائلِ نبوی اور یہ محبوبیت صرف ان بندگانِ خدا کے حصے میں آتی ہے جو اپنی زندگی اللہ تعالیٰ کے حبیبِ کریم صلی اللہ علیہ وسلم کی اطاعت و فرمانبرداری، آپ کے جمال و کردار کے تذکرے اور آپ کے دینِ متین کی حفاظت و تبلیغ میں صرف کر دیتے ہیں، علامہ نہبانی قدس سرہ اسی قدسی گروہ کے ایک فوٹو تھے۔

استاذ الاساتذہ مولانا الحاج علامہ عظیم محمد گوٹروی بند یلوی مدظلہ العالی نے ایک مرتبہ بیان فرمایا کہ شیخ محقق شاہ عبدالحق محدث دہلوی، امام احمد رضا بریلوی اور علامہ نہبانی کا وصف مشترک یہ تھا کہ انہوں نے اپنی پوری زندگی نبی اکرم صلی اللہ علیہ وسلم کے عشق و محبت میں بسر کی اور تا حیات عشقِ رسول مقبول صلی اللہ تعالیٰ علیہ وسلم کا درس دیتے رہے، دینِ اسلام کی خدمت ان کا سرمایہ حیات تھا اور حدیث شریف کی تبلیغ و اشاعت ان کا وظیفہ زندگی تھا۔

حضرت یوسف بن اسماعیل بن یوسف بن اسماعیل بن محمد ناصر الدین بن نہبانی رحمہم اللہ تعالیٰ فلسطین کی شمالی جانب واقع قصبہ اجزم میں جو کہ اس وقت جیفا کے صدر میں واقع ہے تقریباً ۱۲۶۵ھ/۹-۱۸۴۸ء میں پیدا ہوئے۔ عرب کے ایک باونیشین قبیلہ بنو نہبان کی نسبت سے نہبانی کہلاتے ہیں، قرآن پاک والد ماجد شیخ اسماعیل نہبانی سے پڑھا وہ اسی کے پیٹے میں تھے ہیں کے باوجود جو اس بالکل صحیح سالم اور صحت بہت عمدہ تھی، اکثر اوقات اللہ تعالیٰ کی عبادت میں صرف کرتے۔ پہلے وہ ہر روز تنہا قرآن پاک پڑھتے تھے پھر ہفتے میں تین قرآن پاک ختم کیا کرتے تھے اور یہ ان پر اللہ تعالیٰ کا بہت بڑا کریم تھا۔

پھر علامہ نہبانی جامع ازہر مصر میں داخل ہوئے اور محرم الحرام ۱۲۸۳ھ سے رجب ۱۲۸۹ھ

Click For More

ایک تحصیل علم میں مصروف رہے، علامہ فرماتے ہیں میں نے وہاں ایسے ایسے محقق اساتذہ سے استفادہ کیا کہ اگر ان میں سے ایک بھی کسی ولایت میں موجود ہو تو وہاں کے رہنے والوں کو جنت کی راہ پر چلانے کے لئے کافی ہو اور تمام علوم میں لوگوں کی ضروریات کو تنہا پورا کرے، چند اساتذہ کے نام یہ ہیں:-

علامہ سید محمد و منہوی شافعی (م ۱۲۸۶ھ) علامہ شیخ ابراہیم الزرود (م ۱۲۸۰ھ) علامہ شیخ احمد الاجوی شافعی نابینا (م ۱۲۹۳ھ) علامہ شیخ محسن العدوی المالکی (م ۱۲۹۸ھ) علامہ شیخ سید عبدالہادی نجبالا باری (م ۱۳۰۰ھ) علامہ شیخ شمس الدین محمد الانبالی الشافعی (اس وقت کے شیخ الازہر) علامہ شیخ عبدالرحمن البشیری الشافعی، علامہ شیخ عبدالقادر الراقی الحنفی الطرابلسی (شافعی) پرالتحریر کے نام سے ان کا مشیہ ہے) علامہ شیخ یوسف برقاوی حنبلی، شیخ المشائخ علامہ ابراہیم السقا الشافعی رحمہم اللہ تعالیٰ۔

علامہ نہبانی سب سے زیادہ اپنے اساتذہ علامہ ابراہیم السقا کے معترف اور مداح دکھائی دیتے ہیں ان سے شیخ الاسلام زکریا انصاری کی شرح تحریر اور شرح منہج اور ان پر علامہ شرفاوی اور بحیری کے حواشی پڑھے اور تین سال تک ان سے فیض یاب ہوئے انہوں نے علامہ نہبانی کو سند دیتے ہوئے ان القاب سے نوازا ہے:-

الامام الفاضل والہمام الكامل والجهاد

اللوزعی الہریب واللمعی الادیب ولدنا الشیخ یوسف

بن الشیخ اسنعیل النہبانی الشافعی ایدک اللہ بالمعارف

ونصرہ

اس سے معلوم ہوا کہ اساتذہ کی نظر میں علامہ کی کتنی قدر و منزلت تھی، دوسرا یہ بھی معلوم

ہوا کہ علامہ مذہباً شافعی تھے۔

لے بیان کیا کہ حالات علامہ نہبانی قدس سرہ کے خود نوشت ہیں جو اشرف الموبد لال محمد عثمانی نے

آخر ادریشواہ الحق کی ابتداء میں ملحق ہیں۔

جب حضرت علامہ نہبانی قدس سرہ کے علم و فضل کا چرچا ہوا تو سیرت میں محکمۃ الحق العلیا کے رئیس (وزیر انصاف) مقرر کر دیئے گئے ایک عرصہ تک اس منصب پر فائز رہے آخر عمر میں انہوں نے اپنے اوقات عبادت اور تصنیف و تالیف کے لئے وقف کر دیئے، ایک عرصہ مدینہ طیبہ میں قیام

پذیرا ہے۔

حضرت علامہ نہبانی قدس سرہ نے اپنی دیگر مصروفیات کے ساتھ ساتھ تصنیف و تالیف کا مسئلہ جاری رکھا، ان کی تمام تصانیف مفید ہیں اور مقبولیت عامہ کی سند حاصل کر چکی ہیں اور ایسا کیوں نہ ہو جبکہ ان کی تمام تصانیف حدیث شریف اور اس کے منقولات سے وابستہ ہیں، حدیث شریف کے علاوہ انہوں نے ان موضوعات پر حجامہ فرسائی کی ہے:-

سیرت مبارکہ، علم الاساتید، اکابر علماء و مشائخ کا تذکرہ، درود شریف اور بارگاہ رسالت میں پیش کئے جانے والے قصائد جو خود علامہ نے لکھے یا مذاہب اربعہ کے منتقدین اور متناظرین علماء نے لکھے، ان کی تصانیف کی مقبولیت کا یہ عالم ہے کہ تمام کتابیں چھپ چکی ہیں بلکہ بعض کتابوں کے نوئی کئی ایڈیشن چھپ چکے ہیں۔

حضرت علامہ نہبانی قدس سرہ نے سات سو پچاس اشعار پر مشتمل قصیدۃ الرائیۃ الکبریٰ لکھی جس میں دین اسلام اور دیگر ادیان کا تقابل پیش کیا ہے، بالخصوص عیسائیت کا تفصیلی رد کیا ہے کیونکہ عیسائی آئے دن دین اسلام کے خلاف ہرزہ سرانی کرتے رہتے تھے، دوسرا قصیدہ الرائیۃ الصغریٰ پانچ سو پچاس اشعار پر مشتمل لکھا جس میں سنت مبارکہ کی تعریف و توصیف و بدعت کی مذمت کی اور ان اہل بدعت مفسدین کا بھڑور پر رد کیا جو آہستہ آہستہ دعویٰ کرتے ہیں اور خدا کی زمین میں فساد برپا کرتے ہیں۔

ان قصائد کو آرٹ بنا کر بعض کفار اور منافقین نے سلطان عبدالحمید سلطان ترکی کے کان بھر کر علامہ نہبانی ان قصائد کے ذریعے تمہاری رعایا میں انتشار پھیلایا ہے جس پر چنانچہ ۳۰ ۳۱ ۱۲ ۱۹۱۲ء میں جب علامہ مدینہ طیبہ پہنچے تو انہیں شاہی حکم کے تحت نظر بند کر دیا گیا، علامہ فرماتے ہیں:-

Click For More

حُيِّتُ فِي الْمَدِينَةِ مَدَّةَ أُسْبُوعٍ لَكِنْ بِإِذْنِ كِرَامٍ وَالْإِحْتِرَامِ لَهُ  
مجھے مدینہ طیبہ میں ایک ہفتے کے لئے نظر بند کر دیا گیا لیکن عزت و احترام کے ساتھ

قطبِ وقت حضرت مولانا ضیاء الدین مدنی و ائمہ طہارہ کے خلیفہ امام احمد رضا بریلوی قدس  
سرہ جو اس واقعہ کے شاہد ہیں، نے یہ واقعہ تفصیل سے بیان فرمایا اور مولانا الحاج محمد فتنا زنا بتر قصور  
مذکورہ نے اسے قلمبند کیا، انہی کے الفاظ ملاحظہ ہوں :-

”ایک دفعہ سلطان عبدالحمید نے مدینہ منورہ کے گورنر بصری (پاشا) کو علامہ یوسف  
نبہانی کی گرفتاری کا حکم دیا، گورنر بصری علامہ کا انتہائی معتقد تھا آپ کی خدمت میں  
حاضر ہوا اور سلطان کا حکم نامہ پیش کیا، علامہ یوسف نبہانی ملاحظہ فرماتے ہی گویا ہوئے۔“

سَمِعْتُ وَقَرَأْتُ وَأَطَعْتُ

میں نے سنا، پڑھا اور اطاعت کی

گورنر بصری عرض کرنے لگا حضرت اگر فتاری تو ایک بہانہ ہے، گورنر ہاؤس  
تشریف لائیے آپ میرے ہاں بحیثیت مہمان ہی ہوں گے اس بہانے مجھے میزبان  
کا شرف حاصل ہو جائے گا جو علماء و فضلاء اور مشائخ آپ سے ملاقات کے  
لئے آئیں گے وہ بھی میرے ہی مہمان ہوں گے آپ کے عقیدت مندوں پر  
گورنر ہاؤس کے دوازے ہر وقت کھلے رہیں گے آپ کا گورنر ہاؤس میں  
قیام قید نہیں محض سلطان کے حکم کی تعمیل کے لئے ایک جیدہ ہے۔

حضرت علامہ یوسف نبہانی عالم اسلام کی ممتاز شخصیت تھے ہم عصر علماء و مشائخ  
کے ان کے ساتھ گھرے مراسم تھے ان کی گرفتاری کی خبر جنگل کی آگ کی طرح بڑی  
تیزی سے عالم اسلام میں پھیل گئی، خاص و عام سہرا پنا احتجاج بن گئے مگر علامہ یوسف

یوسف بن اسماعیل نبہانی، علامہ: الدلالات الواضحات، ص: ۱۳۹

Click For More

<https://archive.org/details/@zohaibhasanattari>



بالکل مطمئن، گھبراہٹ اور پریشانی کا نام تک نہیں تھا پھر بھی علماء و وزراءِ مملکت نے ملاقات کے دوران علامہ سے کہا کہ اگر اجازت ہو تو ہم آپ کی رہائی کے لئے سلطان سے اپیل کرتے ہیں، علامہ نے فرمایا اگر آپ کو اپیل کرنا منظور ہے تو سلطان وقت کی بجائے سلطان کوہن صلی اللہ علیہ وسلم کی بارگاہِ اقدس میں صلوات و سلام کے ساتھ یوں استغاثہ عرض کریں:-

صَلَّى اللهُ عَلَى النَّبِيِّ الْأُرْحَمِيِّ صَلَّى اللهُ وَسَلَّمَ صَلَوةً وَسَلَامًا  
عَلَيْكَ يَا رَسُولَ اللهِ قَلَّتْ حِيلَتِي أَنْتَ وَسِيَلَتِي  
أَذِيرَ كُنِي يَا سَيِّدِي يَا رَسُولَ اللهِ-

حضرت قطب الوقت (مولانا ضیاء الدین مدنی دام ظلہ) نے فرمایا، چنانچہ ہم نے ابھی تین دن تک ہی اس درود شریف کے ساتھ استغاثہ پیش کیا تھا کہ سلطان عبدالحمید کے گونہ بصری کو پیغام ملا، حضرت شیخ یوسف النہبانی کو باعتراف بری کر دیا جائے۔

علامہ نہبانی فرماتے ہیں:-

وہ جب حکومت پر واضح ہو گیا کہ میں پورے خلوص کے ساتھ دینِ اسلام کی خدمت کر رہا ہوں اور دینِ متین اور نبی اکرم صلی اللہ تعالیٰ علیہ وسلم کی طرف سے دفاع کر رہا ہوں تو میری رہائی کا حکم صادر کیا گیا اور حکومت کے ذمہ دار افراد نے گرفتاری پر معذرت کا اظہار کیا۔

ان کی نصیحتِ عالیہ کی فہرست حسبِ ذیل ہے:-

۱۔ محمد شارتائش قزوینی، مولانا: اغثنی یا رسول اللہ (مطبوعہ مکتبہ قادریہ لاہور۔ ۱۳۹۵ھ/۱۹۷۵ء) ص ۱۵

۲۔ یوسف بن اسماعیل نہبانی، علامہ: الدلالات الواضحات، ص: ۱۳۶

Click For More

<https://archive.org/details/@zohaibhasanattari>

۱- الفتح الکبیر فی ضم الریادات الی الجامع الصغیر، جامع صغیر اور اس کے حاشیہ زیادہ  
الجامع الصغیر پر مشتمل ہے، یہ دونوں کتابیں سوچہ ہزار چار سو پچاس حدیثوں پر مشتمل  
تھیں علامہ نہانی نے انہیں حروف معجم کے مطابق مرتب کیا ہر حدیث کے بارے  
میں بتایا کہ یہ کس نے روایت کی ہے اور ان کا اعراب بھی بیان کیا، یہ کتاب مطبوعہ مصطفیٰ  
البابی الحلبی واولادہ مصر کی طرف سے تین جلدوں میں علامہ کے وصال کے بعد ہی  
۲- منتخب الصحیحین: تین ہزار دس حدیثوں پر مشتمل ہے اور اعراب و حرکات مکمل طور پر لگا  
گئے ہیں۔

- ۳- قرۃ العین علی منتخب الصحیحین، منتخب الصحیحین پر حاشیہ۔
- ۴- وسائل الوصول الی اشمال الرسول صلی اللہ تعالیٰ علیہ وسلم۔
- ۵- فضل الصلوات علی سید السادات صلی اللہ تعالیٰ علیہ وسلم۔
- ۶- الاحادیث الاربعین فی وجوب طاعة امیر المؤمنین۔
- ۷- انظم البدیح فی مولد الشفیح صلی اللہ تعالیٰ علیہ وسلم
- ۸- السمترۃ الالقیہ (طبیبۃ الغرام) فی مدح سید الانبیاء صلی اللہ تعالیٰ علیہ وسلم۔
- ۹- الاحادیث الاربعین فی فضائل سید المرسلین۔
- ۱۰- الاحادیث الاربعین فی امثال فصیح العالمین۔
- ۱۱- قصیدہ سعادت المعاد فی موازنتہ بابت سعاد۔
- ۱۲- مثال تعدد الشرفی صلی اللہ علیہ وسلم
- ۱۳- حجۃ اللہ علی العالمین فی معجزات سید المرسلین صلی اللہ علیہ وسلم۔
- ۱۴- سعادت الدارین فی الصلوٰۃ علی سید الکونین صلی اللہ علیہ وسلم۔
- ۱۵- السابقات البیاد فی مدح سید العباد صلی اللہ علیہ وسلم
- ۱۶- خلاصۃ الکلام فی تزییح دین الاسلام

Click For More

- ۱۷۔ ہادی المریدی الی طرق الاسانید ثبوتہ الجامع النافع۔
- ۱۸۔ الفضائل المحمدیہ ترجمہا بعض السادات العلویۃ للغة النجاویہ۔
- ۱۹۔ المورد الثانی فی شہد علی الادعیہ والاذکار النبویۃ۔
- ۲۰۔ المرود وجہ الغرار فی الاستغاثۃ باسماء اللہ الحسنی۔
- ۲۱۔ المجموعۃ النہانیۃ فی المدائح النبویۃ واسماء رجالہا۔ (چار جلدوں میں)
- ۲۲۔ نجوم المہتدین فی معجزاتہ صلی اللہ علیہ وسلم، و المرود علی اعدائہ اخوان الشیاطین۔
- ۲۳۔ ارشاد الحیاری فی تحذیر المسلمین من مدارس النصارى التي اہلکت دین المسلمین۔
- ۲۴۔ جامع الثناء علی اللہ و ہو شیئل علی جملہ ممن احزاب اکابر الادیار۔
- ۲۵۔ مفرج الکروب، و بیلیہ حزب الاستغاثات، و بیلیہ حسن الوسائل فی نظم اسماء النبی و کلک
- ۲۶۔ و بیلیہ کتاب الاسما فیما لیسنا محمد من الاسما۔
- ۲۷۔ البرہان المسد فی اثبات نبوتہ سیدنا محمد صلی اللہ علیہ وسلم، و دلیل التجار الی اخلاق الاحیاء
- ۲۸۔ و الرحمۃ المہدۃ فی فضل الصلوات، و حسن الشرعۃ فی مشروع عید صیلاۃ النظر بعد الجمعہ، و رسالۃ
- ۲۹۔ التحذیر من اتخاذ الصور و التصوير، و تقبیح الافکار حکمۃ اقبال الذیاعلی الکفار
- ۳۰۔ سبیل النجاۃ فی الحب فی اللہ و البغض فی اللہ
- ۳۱۔ القصیدۃ الرائیۃ الکبریٰ فی مجموعۃ منها سعادت الانام فی اتباع دین الاسلام،
- ۳۲۔ و مختصر ارشاد الحیاری۔
- ۳۳۔ الرائیۃ الصغریٰ فی ذم البدعہ و مدح السنۃ الغرار۔
- ۳۴۔ جوابہ البجاری فی فضائل النبی النجار صلی اللہ علیہ وسلم (چار جلدوں میں)
- ۳۵۔ تہذیب النفوس فی ترتیب الدرس مختصر ریاض الصالحین للنووی
- ۳۶۔ تحاف المسلم جعلہ خاصا بما ذکرہ صاحب الترغیب والترہیب من احادیث البجاری و مسلم۔

- ۳۷ - جامع کرامات الاولیاء ومعه رسالہ لہ فی اسباب التالیف (دو جلدوں میں)
- ۳۸ - دیوان المدائح المسمی العقود واللؤلؤیۃ فی المدائح النبویۃ
- ۳۹ - الاربعین العین من احادیث سید المرسلین صلی اللہ علیہ وسلم، وہو کتاب نفیس جامع۔
- ۴۰ - الدلالات الواضحات تشرح دلائل الخیرات، ویلیہا المبشرات المنامیۃ۔
- ۴۱ - صلوات الثناء علی سید الانبیاء صلی اللہ علیہ وسلم۔
- ۴۲ - القول المحق فی مدح سید الخلق صلی اللہ علیہ وسلم۔
- ۴۳ - الصلوات الالفیۃ فی الکلمات المحمدیۃ۔
- ۴۴ - ریاض الجنۃ فی اذکار کتاب والسنۃ۔
- ۴۵ - الاستغاثۃ الکبریٰ باسم اللہ الحسنیٰ۔
- ۴۶ - جامع الصلوات علی سید السادات۔
- ۴۷ - الشرف فی الموبد لآل محمد صلی اللہ علیہ وسلم۔
- ۴۸ - الانوار المحمدیۃ مختصر المواہب اللدنیۃ
- ۴۹ - صلوات الانبیاء علی النبی المختار صلی اللہ علیہ وسلم۔
- ۵۰ - تفسیر قرۃ العین من البیضاوی والجدالین۔
- ۵۱ - البشائر الایمانیۃ فی المبشرات المنامیۃ۔
- ۵۲ - الاسالیب البدیعیۃ فی فضل الصحابۃ واقیانۃ الشیخۃ۔



علامہ نبہانی راسخ العقیدہ سنی مسلمان اور سچے عاشقِ رسولِ مقبول صلی اللہ علیہ وسلم تھے، کسی شخص یا گروہ کو بارگاہ رسالت میں گستاخ اور بے ادب پاتے تو بے ڈھکر اس کی نزدیکی اور کسی طرح کی رورعایت روانہ رکھتے، ابن تیمیہ کے علم و فضل اور خدمات کے قائل ہونے کے باوجود اس پر سخت روکبا، فرمانے ہیں :-

”مجھ کیسے چھوٹے سے طالب علم کا ابن تیمیہ اور اس کے دو شاگردوں ابن قیم اور ابن الہادی ایسے ائمہ کبار پر جرات کرنا ایسا امر ہے کہ اگر اس کا تعلق رسول اللہ صلی اللہ تعالیٰ علیہ وسلم سے نہ ہوتا تو میں کہتا کہ یہ امر قابلِ ملامت ہے اسی لئے میں ایک عرصہ توڑا اور پس و پیش میں مبتلا رہا بیان تک کہ میں نے اللہ تعالیٰ سے استخارہ کیا جب میں نے دیکھا کہ ان کی کتابیں پھیل رہی ہیں تو مجھے یہی مناسب معلوم ہوا کہ ان کے خلاف قدم اٹھایا جائے۔“

اگر میں نے ان کے خلاف جرات کی ہے تو انہوں نے حضور سید الانبیاء اور دیگر انبیاء صلی اللہ تعالیٰ علیہ وسلم اور اولیائے کرام کے حقوق پر جرات کی ہے اور ان کی زیارت کرنے والے اور ان سے استعانت کرنے والے ایمان داروں پر جرات کی ہے اور انہیں اس بنا پر گروہ مشرکین میں سے شمار کیا ہے ان کی جرات دیدہ دلیری میری جرات سے کہیں بڑی ہے ان میں کوئی نسبت ہی نہیں ہے۔“

ایک جگہ خود یہ سوال اٹھایا ہے کہ ابن تیمیہ وغیرہ کی علمیت ان کے مخالفین کے نزدیک بھی مسلم ہے اگر ان کے نزدیک انبیاء و اولیاء کے مزارات کی زیارت کے لئے جمہور مسلمان کے سفر اور ان سے استعانت کا بطلان ثابت نہ ہوتا تو وہ انہیں مشرک قرار دینے کی جرات نہ کرتے اور اس کا جواب یہ دیا :- ”ائمہ بدعت اور اصحاب بدعت وہو ابھی بڑے بڑے امام اور علماء ہوتے ہیں“

لیووسف بن اسماعیل نبہانی علامہ : شواہد الحق مطبوعہ مطبعۃ الباب صلی مصر ۱۳۸۵ھ / ۱۹۶۵ء

Click For More

<https://archive.org/details/@zohaibhasanattari>

اللہ تعالیٰ جسے چاہتا ہے ہدایت دیتا ہے اور جسے چاہتا ہے گمراہی میں  
لے جاتا ہے، اللہ تعالیٰ کی تعلیم سے نبی اکرم صلی اللہ تعالیٰ علیہ وسلم جانتے تھے  
کہ آپ کی امت میں دین کے معاملے میں اختلاف ہوگا اس لئے ہمیں حکم دیا کہ ہم  
سواذِ عظیم کا ساتھ دیں، سواذِ عظیم جمہور مسلمان ہیں یعنی مذاہب اربعہ (مذہب شافعی  
شافعی، مالکی اور حنبلی) کے قیام اور ہمارے مشتاق صوفیہ اور اکابر محدثین امت  
محدیہ میں ہیں اور یہ سب ابن تیمیہ کی بدعات کے مخالف ہیں اور ان میں ایسے  
ایسے حضرات ہیں جن کا علم اس سے زیادہ، سمجھ زیادہ دقیق، ذوق زیادہ سلیم اور  
معرفت بہت ہی وسیع ہے اور نبی اکرم صلی اللہ تعالیٰ علیہ وسلم کے زمانہ مبارک سے  
اس وقت تک لاکھوں ایسے حضرات ہوئے ہیں جو علم و عمل میں من کل الوجوه اس  
سے زیادہ فضیلت رکھتے ہیں، کیا وہ تمام بزرگ اور ساری امت مسلمہ سفر زیارت  
اور استعانت کے سبب گمراہ ہوگی، ابن تیمیہ اور گروہ و ابیہ حنفی و ہدایت پر ہوگا؟  
یہ ایسی بات ہے جسے کوئی نرا جاہل، بے عقل اور ذوق سلیم سے عاری ہی قبول  
کرے گا خصوصاً ان بدعات میں اس کی شدید اور فاش غلطی ظاہر ہے اور از قبیل  
نجیلات و اوہام ہے، ائمہ اسلام کی آرا میں سے نہیں ہے۔“  
محمد بن عبدالوہاب نجدی کے پاسے میں فرماتے ہیں:-  
”وہ ابن تیمیہ کے پانچ سو سال بعد آیا اور اس کی بدعت کو زندہ کر کے ایسے  
فتنے اٹھائے کہ ان کے سبب نثر اور بلا عام ہو گئی خون کے سمندر بہا دیئے گئے  
اور اتنے مسلمانوں کی جانیں تلف کی گئیں کہ انکی تعداد اللہ تعالیٰ ہی جانتا ہے۔“  
علامہ تہماتی فرماتے ہیں:-

اے یوسف بن اسماعیل تہماتی، علامہ: شواہد الحق ص: ۶۵۰ لے ایضاً ص ۵۶

Click For More

<https://archive.org/details/@zohaibhasanattari>

”میں نے ۲ ربیع الاول ۱۳۳۰ھ پر کی قشب خواب میں دیکھا کہ میں قرآن پاک کی آیات مبارکہ بکثرت تلاوت کر رہا ہوں، گویا کوئی لکھوانے والا مجھے کھنوار پہ سے مجھے اس وقت وہ آیات خصوصیت کے ساتھ یاد نہیں ہیں البتہ اتنا یاد ہے کہ ان میں معنی انبیائے کرام کے اوصاف، دشمنوں کے خلاف اللہ تعالیٰ کی طرف سے ان کی امداد اور انہیں نصیر کا حکم تھا خصوصاً سینا محمد مصطفیٰ صلی اللہ علیہ وسلم اور سینا موسیٰ علیہ السلام کا ذکر تھا بہت دیر تک میں ان آیات کو پڑھتا رہا اور اسی حالت میں بیدار ہو گیا، میں نے اس خواب کی تعبیر نکالی کہ یہ ان مبتدعین محمد عبدہ مہرف کی جماعت کی حرف اٹا رہے ہیں، میں نے پانچ سو پچاس اشعار پر مشتمل قصیدہ امرایۃ النعمیٰ میں ان کی اور ان کے شیخ مذکور محمد عبدہ، اس کے شیخ جہاں لیدین افغانی اور محمد عبدہ کے شگرد، جریدہ المنار کے ایڈیٹر اور ان سب سے زیادہ شہرہ رشاں مذمت کی ہے، میں نے اس قصیدہ کو صغریٰ (چھوٹا) اس لئے کہا ہے کہ میں نے اس سے ایک بڑا تمبیہ لکھا ہے جو ست سو پچاس اشعار پر مشتمل ہے اس میں امت اسلامیہ کے اچھے اوصاف اور دوسری (موجود) ملتوں کے قبیح اوصاف بیان کئے ہیں نتیجہ نیکلا کہ دونوں ذوق میری عداوت اور اذیت میں متفق ہو گئے لیکن اللہ تعالیٰ نے مجھے ان کے شر سے محفوظ رکھا۔

میں نے اس خواب کا اشارہ ان اشعار کی طرف اس لئے سمجھا کہ اس خواب سے تین دن پہلے ان میں سے ایک شخص میرے گھر آیا اور ازراہ ہمدومی مجھے کہنے لگا کہ میں محمد عبدہ اور جمال الدین افغانی سے تعرض نہ کروں کیونکہ ان کی جماعت میرے قصیدہ کے سبب ناراض ہے اور مجھے اذیت دینا ہی ہوتی ہے۔“

لے یوسف بن اسماعیل نبھانی علامہ ضمیمہ اللغات لواحضات شرح دلائل الخیرات، مجموعہ مطبوعہ مطبعہ اسلامیہ  
حصہ ۱۹۵۵ء ص ۱۳۹

Click For More

<https://archive.org/details/@zohaibhasanattari>

ان اقتباسات کے نقل کرنے سے مقصد یہ دکھانا ہے کہ علامہ نہبانی کس قدر اسخ العقیدہ تھے اور حق کی حمایت کرنے میں کسی کی پرواہ نہیں کرتے تھے۔

حضرت علامہ نہبانی رحمۃ اللہ تعالیٰ علیہ اعلیٰ حضرت مولانا شاہ احمد رضا خاں بریلوی قدس سرہ کے ہم عصر تھے، نہ معلوم آپس میں ملاقات ہوئی یا نہیں البتہ امام احمد رضا بریلوی کی تاویل و تفسیر تصنیف الدولۃ المکیہ پر علامہ نہبانی کی زور دار تقریر موجود ہے، فرماتے ہیں:-

”سید عبدالباری سلمہ اللہ تعالیٰ (ابن سید امین رضوان مدنی) نے یہ کتاب اللہ تعالیٰ کی

میرے پاس بھیجی میں نے اول سے آخر تک اس کا مطالعہ کیا اور اسے تمام دینی کتابوں میں بہت ہی نفع بخش اور مفید پایا اس کے دلائل بہت قوی ہیں جو بڑے امام اور علامہ اہل سے ہی ظاہر ہو سکتے ہیں اللہ تعالیٰ ان سے راضی رہے اور اپنی نوازشات سے انہیں راضی رکھے اور ان کی پاکیزہ امیدوں کو بر لائے نبی اکرم صلی اللہ تعالیٰ علیہ وسلم کے توسل سے یا رگاہ الہی میں دعا ہے کہ وہ اس کتاب کے مصنف ایسے افراد زیادہ سے زیادہ پیدا فرمائے جو ائمہ اعلام ہوں اسلام کے حامی ہوں کفار اور اہل بدعت کے رد میں مشغول رہیں، ایسے علماء عظیم مجاہد اور دین کی حدود کے محافظ ہیں۔“

حضرت علامہ یوسف بن اسماعیل نہبانی قدس سرہ کا وصال بیروت میں ۱۳۵۰ھ/۱۹۳۲ء ماہ رمضان المبارک کی ابتداء میں ہوا، آپ کا آخر عمر تک یہ معمول رہا کہ باقاعدگی سے فرض ادا کرنے کے علاوہ کثرت سے نوافل ادا کرتے اور بارگاہ رسالت میں ہدیہ درود و سلام پیش کرتے، عبادت اور اتباع سنت کا نور آپ کے چہرہ مبارک پر چمکاتا رہتا تھا۔

لے الدولۃ المکیہ مطبوعہ کراچی ص: ۴۴

۲۰ محمد حبیب اللہ بن مایانی لکھنؤ بمقدمہ شواہد الحق ص: ۱۰

Click For More

<https://archive.org/details/@zohaibhasanattari>



حضرت حکیم ترمذی رحمۃ اللہ علیہ کے متعلق فرمایا:-

”مجھے یقین ہے کہ حکیم ترمذی رضی اللہ تعالیٰ عنہ اکابرِ اویار میں سے تھے

ان سے جو کچھ منقول ہوا اس کی دوہری ترجمیں ہو سکتی ہیں:-

۱- ان کے کسی مخالف یا اہل بیتِ کرام کا بغض رکھنے والے کسی شخص نے ان کی کتاب میں یہ اضافہ کر دیا ہے جیسا کہ بہت سے علماءِ اویار کے ساتھ ایسا ہوا۔

۲- حضرت حکیم ترمذی غالی شیعوں کے قریب رہتے تھے جنہوں نے صرف اہل بیتِ کرام کی محبت کا التزام کر رکھا تھا اور بہت سے حیل اللہ صیابہ خصوصاً شیخینِ کریمین کی محبت ترک کر کے گمراہی اختیار کر رکھی تھی، حضرت حکیم ترمذی نے

ان کا رد کیا اور جوشِ تردید میں وہ کچھ کہہ دیا چونکہ وہ گمراہ تھے:-

الشرف الموبدین مقاصد اور ایک خاتمہ پر مشتمل ہے۔

پہلا مقصد: آیہ تطہیر، حدیث ثقلین اور حدیث امان کی تفسیر و تشریح میں۔

دوسرا مقصد: اہل بیتِ کرام کی فضیلتیں اور خصوصیات۔

تیسرا مقصد: ان کی محبت کا نفعِ عظیم اور ان کے بغض کا وبالِ شدید۔

خاتمہ: فضائل صحابہ میں کیونکہ بعض صحابہ کے ساتھ اہلیتِ کرام کی محبت مفید نہیں۔

الشرف الموبد کا عربی ایڈیشن مصطفیٰ البابی حلبی مصری کے ہتھام میں مطبعہ مینیہ مصر سے

۱۳۱۸ھ/۱-۱۹۰۰ء میں شائع ہوا تھا۔

مکرمی میاں زبیر احمد قادی رضا پبلی کیشنز لاہور نے رمضان المبارک ۱۳۹۹ھ میں راقم الحروف

سے اس کے ترجمہ کی فرمائش کی، مجھہ تعالیٰ فقیر نے اس کا ترجمہ کر دیا اور اس کا نام برکاتِ آل

ہول صلّی اللہ علیہ وسلم تجویز کیا، حواشی میں جا بجا حضرت امام احمد رضا بریلوی قدس سرہ کے اشعار

دکھائیے، چونکہ حضرت مصنف نے سیدنا امام حسین رضی اللہ تعالیٰ عنہ کی شہادت کا واقعہ اجمال کے

ساتھ بیان کیا تھا اس لئے حضرت صدیقِ اکبر مولانا سید محمد نعیم الدین مراد آبادی قدس سرہ کی تصنیف

یہیں سوانح کرید کا متعلقہ حصہ بھی شامل کر دیا گیا ہے۔

مولانا شہ مورق صوئی نے اس کی کتابت کی، مولانا امیج محرفش، تابش قصوی اور کمری  
دبجار شید محمود نے پروف ریڈنگ کی، ترجمہ کتابت تصحیح اور طباعت کے مراحل جس تیزی سے  
طے ہوئے ہیں اس سے باگاہ انہی میں اس کی مقبولیت کا اذنانہ ہوتا ہے، مولانا کیم میں مجدد  
اکرم ہر سب کے لئے، اسے ذیذنیات بننے اور اہل اسلام کو اس رکتوں سے زیادہ سے  
زیادہ ماہل فرمائے۔

محمد عبد حکیم شرف قادری  
بکن محسن عالم پاکستان سنی رائٹر گلڈ  
جامعہ ظہیر رضویہ لاہور

۴۰۰ روپے  
۱۹۹۰ء

<http://t.me/Tehqiqat>

Click For More

<https://archive.org/details/@zohaibhasanattari>

## الشرف الموبد لآل محمد (صلی اللہ تعالیٰ علیہ وسلم)

حضرت علامہ نبہانی قدس سرہ کی تمام تصانیف میں اکرم صلی اللہ علیہ وسلم کی محبت صادقہ کی مظہر ہی اسی لئے انہیں قبولیت عامہ وائمہ کی سند حاصل ہے، الشرف الموبد میں بھی یہ محبت و عقیدت پورے عروج پر دکھائی دیتی ہے۔

خود علامہ نے باعث تصنیف یہ بیان کیا کہ ۱۲۹۶ھ میں قسطنطنیہ میں بعض جہلار نے اہل بیت کرام رضی اللہ تعالیٰ عنہم سے بغض و عناد کا مظاہرہ کیا اور ان کے فضائل میں واردات و احادیث کی تاویلیں شروع کیں، اسی اثنا میں انہیں حضرت محمد بن علی المشہور حکیم ترمذی رحمۃ اللہ تعالیٰ (م ۵۲۵۵) کی تصنیف نوادراصول مل گئی اس میں انہوں نے آیت تطہیر استمما یرید اللہ لیذہب عنکم الرجس اهل البیت ویطہرکم تطہیرا کی تفسیر میں ایسے اقوال پیش کئے جن کا ظاہر جمہور علماء کے خلاف ہے انہوں نے کہا، اس آیت سے مراد اہل المومنین ہیں۔

نیر حدیث ثقلین ائی تاسیرت فیکر الثقلین کتاب اللہ و اهل بیئتی (المحدثین) کے متعلق کہا کہ یہ آیت کے لئے ہے اور حدیث شریفہ الشجورہ امان لاھنل استواء و اھنل استخا ان اھنل اقص کے متعلق کہا کہ اس سے مراد اہل میں اولاد اظہر مراد نہیں ہے۔

اس صورت حال نے علامہ نبہانی کو بے چین کر دیا چنانچہ انہوں نے پیر نظر کتاب "الشرف الموبد" تحریر فرمائی اور اہل بیت کرام رضی اللہ تعالیٰ عنہم کی عقیدت کا حق ادا کر دیا، اہل بیت کرام کے فضائل اور خواص بیان کئے اور مزی لفظین کے شکوک و شبہات کا قلع قمع کر دیا۔

لے یوسف بن اسماعیل نبہانی، علامہ: الشرف الموبد عربی ص ۴۳

Click For More

<https://archive.org/details/@zohaibhasanattari>

## بِسْمِ اللّٰهِ الرَّحْمٰنِ الرَّحِیْمِ

الْظُّیَا اَلْخَیْرِ نَبِیِّ جَدِّكُمْ خَیْرَةً وَّ اَنْتُمْ مَخِیَارُ  
اَذْهَبَ اللّٰهُ عَنْكُمْ التَّجَسُّرَ اَهْلَ الْبَیْتِ قَدْ مَآ فَا نْتُمْ اَطْهَارُ  
لَمْ یَسَلْ جَدُّكُمْ عَلَی الدِّیْنِ اَجْرًا غَیْرَ وِدِّ الْقُرْبِیِّ وَ نِعْمَ الْاِحْبَارُ  
مُحِبُّكُمْ جَنَّةٌ لِّكُلِّ فُؤَادٍ فِی حُبِّ اَلْاَهْلِ بَیْتِ الْبَعْضِ نَارُ  
رَاضِیَ اللّٰهُ عَنْكُمْ وَاَتَمَّ التَّوَسُّوْرَ فِیْكُمْ وَاِنْ اَبَى الْكُفْرَ

(علامہ یوسف بن اسماعیل نہمانی قدس سرہ)

- اسے حضرت ظہ اور سید الانبیاء صلی اللہ تعالیٰ علیہ وسلم کی آل پاک! آپ کے پیرا محمد بھی افضل ہیں اور آپ بھی افضل ہیں۔
- اسے اہل بیت! اللہ تعالیٰ نے آپ کو شرف ہی سے آؤ دیکھیں۔ سے محفوظ رکھا ہے لہذا آپ پاک اور صاف ہیں۔
- آپ کے جد امجد نے تبلیغ دین پر کچھ اہل طلب نہیں کیا البتہ رشتہ داروں کی محبت کا حکم دیا، بے شک آپ بہترین پیارے ہیں۔
- آپ کی محبت ہر دہائی کے لئے نکل دیکھنا ہے جس میں صحابہ کی محبت ہے اور آپ کا بغض آگ ہے۔
- اللہ تعالیٰ آپ سے راضی ہو اور آپ میں نود مکمل فرمائے اگرچہ کافر انکار کریں۔

تیری نسل پاک ہے بچہ بچہ نور کا تو ہے عین نور تیرا سب گھرانہ نور کا  
جس مسلمان نے دیکھا انہیں اک نظر اس نظر کی بصارت پہ لاکھوں سلام  
(امام احمد رضا بریلوی قدس سرہ)

## بِسْمِ اللّٰهِ الرَّحْمٰنِ الرَّحِیْمِ

تمام تعریفیں اللہ تعالیٰ کے لئے جس نے ہمارے نبی صلی اللہ علیہ وسلم کے اہل بیت کو ہر پلیدی سے پاک کیا اور انہیں اپنی جناب سے بہت بڑی فضیلت عطا کی اور ارشاد فرمایا :-

اِنَّ مَا يُرِيْدُ اللّٰهُ لِيَذْهَبَ عَنْكُمْ الرَّجْسَ  
اَهْلَ الْبَيْتِ وَيُطَهِّرَكُمْ تَطْهِیْرًا۔

”اے اہل بیت! اللہ تعالیٰ چاہتا ہے کہ تم سے (ہر طرح کی) نجاست دور فرمائے اور تمہیں خوب پاکیزہ کر دے۔“

صلوٰۃ و سلام نازل ہو ہمارے آقا و مولا محمد صلی اللہ تعالیٰ علیہ وسلم پر جو بہترین قبیلے اور سب سے اعلیٰ کہنے سے مبعوث کئے گئے اور آپ کی شرف و سیادت والی آل پاک اور آپ کے اصحاب کرام پر جو امام و مقتدا ہیں۔

فقیر یوسف بن اسماعیل نبھانی (اللہ تعالیٰ اس کی لغزشیں معاف فرمائے) متا ہے کہ امور دینیہ اور عقائد اسلامیہ میں سے اہم ترین عقیدہ یہ ہے کہ ہمارے آقا و مولا محمد مصطفیٰ صلی اللہ تعالیٰ علیہ وسلم ہر فرشتے اور رسول سے افضل ہیں اور اب کے آبا و تمام آباؤں سے اور آپ کی اولاد ہر اولاد سے اشرف و اعلیٰ ہے کیونکہ ان کا

۱۵۔ اس موضوع پر اعلیٰ حضرت امام احمد رضا بریلوی کی تصنیف تجلی یقین بان نبیائے سلیمان ملاحظہ ہو۔

Click For More

<https://archive.org/details/@zohaibhasanattari>



حسب و نسب نبی اکرم صلی اللہ تعالیٰ علیہ وسلم سے وابستہ ہے وہ حضور اکرم صلی اللہ تعالیٰ علیہ وسلم کے رشتہ دار ہیں اور آپ ہی کی طرف منسوب ہیں اور تمام لوگوں سے زیادہ آپ کے (نسبی طور پر) قریب ہیں۔

اس میں بھی شک نہیں کہ نبی اکرم صلی اللہ علیہ وسلم کی محبت ہر مسلمان پر فرض ہے خواہ وہ مقلد ہو یا مجتہد اور جس قدر یہ محبت کامل ہوگی، ایمان کامل ہوگا اور جس قدر یہ محبت ناقص ہوگی ایمان بھی ناقص ہوگا، جو شخص اس محبت کے بغیر ایمان کا دعویٰ کرے وہ بڑا جھوٹا اور منافق ہے، وہ حضرات جو نبی کریم صلی اللہ تعالیٰ علیہ وسلم سے متعلق ہیں اور آپ سے نسبی رشتہ رکھتے ہیں مثلاً آپ کے آباؤ اجداد اور آپ کی اولاد و امجاد ان کی محبت بھی آپ ہی کی محبت ہے۔

حضور صلی اللہ تعالیٰ علیہ وسلم کے آباؤ اجداد کا زمانہ گزر گیا اور ان کے تذکرے باقی ہیں۔ اگر کوئی شخص حضور صلی اللہ تعالیٰ علیہ وسلم کی نسبت کے سبب ان سے محبت رکھے، اس کا دعویٰ مقبول ہے اور اس پر اعتراض نہیں کیا جاسکتا کیونکہ اس کے دعوے کے باطل ہونے پر کوئی دلیل نہیں ہے اور اس کے دل کا معاملہ اللہ تعالیٰ کے سپرد کر دیا جائیگا۔

اولادِ اطہارہ اس امت کی برکت اور اس کے نعموں کی سیاہی دور کرنے والی ہے لہذا ہر دور میں ان کی ایک جماعت موجود ہونی چاہئے جن کے طفیل اللہ تعالیٰ لوگوں سے بلائیں دور کرے، جس طرح ستارے آسمان والوں کے لئے باعثِ امن ہیں، اہل بیت زمین والوں کے لئے باعثِ امن ہیں، ان کا جو ہم زمان خوشنما الفاظ میں ان کی محبت کا دعوے کرے اور اعمالِ صالحہ کے دلائل قائم نہ کرے تو اس کا دعویٰ فاسد ہے، باطل ہے اور زیورِ صحت سے عاری ہے، یہ بھی اس وقت سے جب انہیں زبان و قلم سے اذیت نہ دے اور ہاتھ یا آنکھ سے ان کی تنقیص کی

اشارہ نہ کرے اور اگر ایسی حرکتوں کے باوجود ان کی محبت کا دعوے کرے تو وہ پاگل ہے اور اس کا دین و ایمان فتنے کی زد میں ہے۔

## باعثِ تصنیف

ایسی ہی صورتِ حال ۱۲۹۷ھ میں قسطنطنیہ میں جہلدار کی ایک جماعت سے واقع ہوئی وہ لوگ نبی اکرم صلی اللہ علیہ وسلم کی آلِ پاک کی دشمنی کے کچھڑے پتے ہیں، اپنی جہالت کی بنا پر معدنِ رسالت، مہبطِ وحی اور منبعِ حکمت اہل بیتِ نبوت کے فضائل میں وارد آیات و احادیث کی تاویل کرتے ہیں اور اپنی بہاؤ سمجھو اور مذہبِ موم رائے سے خلاف ظاہر پر محمول کرتے ہیں، اس کے باوجود ان کا گمان ہے کہ وہ اہل بیت کے محب اور عقیدت مند ہیں، انہیں خبر نہیں کہ وہ رسوائی کی ہر وادی میں سرگرداں ہیں۔

جب اللہ تعالیٰ نے ان کی گمراہی کی تکمیل کا ارادہ فرمایا تو انہیں حکیم ترمذی رضی اللہ تعالیٰ عنہ کی کتاب نوادر الاصول پر اطلاع بخشی جس میں انہوں نے آیہ کریمہ ۱۔

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا،

اور حدیث شریف :

رَأَيْتُ نَارًا تَارِكًا فِيكُمْ الثَّقَلَيْنِ كِتَابُ اللَّهِ وَ أَهْلُ  
بَيْتِي،

اور حدیث شریف :

الْكُجُومُ أَمَانٌ لِأَهْلِ السَّمَاءِ وَأَهْلُ بَيْتِي أَمَانٌ  
لِأَهْلِ الْأَرْضِ،

کی تفسیر و تشریح ایسے اقوال سے کی ہے جن کا ظاہر جمہور علماء کے خلاف ہے، انہوں نے  
آیہ کریمہ کو ازواج مطہرات، امہات المؤمنین کے ساتھ مختص قرار دیا اور جن مفسرین نے  
اس کے علاوہ تفسیر کی ان پر تہنیت کی، اس سے بھی زیادہ عجیب ان کا یہ دعویٰ ہے کہ  
پہلی حدیث، حدیث ثقلین میں اہل بیت سے مراد ائمہ اور فقہاء امت ہیں، اس سے بھی  
بڑھ کر عجیب و غریب بات یہ کہی کہ دوسری حدیث میں اہل بیت سے مراد ابدال ہیں نہ کہ  
اولاد اہل بیت ہیں یہ فضیلت نہیں ہو سکتی۔

اگرچہ اس گفتگو کی نسبت اس امام کی طرف بعید ہے، غالب یہ ہے کہ  
یہ کسی مخالفت کی الحاقی عبارت ہے، اگر بالفرض یہ ثابت ہو جائے کہ یہ سب کچھ انہوں نے  
ہی کیا ہے تو مجھے یقین ہے کہ ان کا مقصد اپنی کوشش کے مطابق احقاق حق تھا اور  
مجھے امید ہے کہ انہیں اس سبب سے عتاب لاحق نہیں ہوگا اور وہ اپنی نیک نیتی  
کی بنا پر ثواب سے محروم نہیں ہوں گے کیونکہ وہ امت مسلمہ کے رہنما اور مشورہ امام  
ہیں، اللہ تعالیٰ ہمیں ان سے نفع پہنچائے، ممکن ہے انہوں نے جو کچھ کیا ہے اسکا  
کوئی معقول عذر ہو، دراصل کاتبِ تقدیر نے اسی طرح لکھا ہوا تھا، بہر حال جو کچھ  
ہونا تھا ہو چکا اور تقدیر کی اٹل تلوار چلی چکی۔

ان رسوائے زمانہ لوگوں نے حضرت حکیم ترمذی کی عبارات کو حجت بنا کر  
اپنے کھوٹے سکے کو رائج کرنا اور اپنے فاسد عقائد کی عمدگی بیان کرنا شروع کر دی  
اور ان عبارات کے بل بوتے پر اپنے عوام الناس بھائیوں کی مجلسوں میں بند بانگ  
دعوے کرنے لگے اور یہ تاثر دینے لگے کہ اہل بیت کرام اور عام مسلمانوں میں کوئی  
فرق نہیں ہے۔ جب ان کے مذموم عقائد عام ہوئے اور مخفی گمراہی کا راز طشت ازبام  
ہوا تو مجھے سادات کرام میں سے ایک بزرگ ہستی نے ان کے باطل دعویٰ کی تردید اور  
ان کی کمزور بنیادوں کے استیصال کا حکم فرمایا جو میرے ولی جذبات کے

عین مطابق تھا۔

ان لوگوں کا دعویٰ واضح طور پر باطل ہے جس نے ایمان کی خوشبو بھی سونگھی ہے وہ بھی اس میں شک نہیں کرے گا، بعض لوگ کہہ دیتے ہیں کہ باطل کے ابطال کی کیا ضرورت، یہ تو تحصیلِ حاصل ہے، دراصل یہ ناپسندیدہ امر ہے اور ناپسندیدہ امور کا انکار واجب اور مسلمانوں سے بدعت کا دور کرنا لازم ہے لہذا میں نے ائمہ اعلام کی کتابوں سے یہ کتاب جمع کی اور اس میں اہل بیت کرام کے فضائل سے متعلق کتاب و سنت اور سلف صالحین کے آثار کا کچھ حصہ نقل کیا صرف ان کے اقوالِ فاسدہ کے رد پر انحصار نہیں کیا تاکہ افادیت میں کوئی کمی نہ رہے، میں نے اس کا نام **الثَّرَفُ الْمَوْجُودُ لِأَهْلِ بَيْتِ مُحَمَّدٍ صَلَّى اللَّهُ عَلَيْهِ وَسَلَّمَ** رکھا۔ عرشِ کریم کے مالک سے دعا ہے کہ اس کتاب سے مجھے اور تمام مسلمانوں کو نفع عطا فرمائے اور مجھے قیامت کے دن حضور سید المرسلین صلی اللہ تعالیٰ علیہ وسلم کے جھنڈے سے تھے حضور صلی اللہ تعالیٰ علیہ وسلم اور آپ کی آلِ پاک کے مجتہدین کے گردہ میں اٹھائے۔

اہل علم و فہم حضرات سے امید ہے کہ اس موضوع پر پوری طرح کلام نہ کرنے پر مجھے معذور رکھیں گے اور اگر انہیں کوئی لغزش دکھائی دے تو اسے دامنِ کرم سے ڈھانپ دیں گے کیونکہ قلمی لغزش سے کم ہی کوئی محفوظ رہتا ہے۔ میں نے یہ کتاب تین مقاصد اور ایک خاتمہ پر ترتیب دی ہے، پہلا مقصد ایک آیت انما یرید اللہ اور ودود حدیثوں الٰہی تبارک و تعالیٰ فیکم الثقلین اور اہل بیتی امان لامتی پر کلام جو اس کتاب کی ترتیب کا باعث ہے۔

دوسرا مقصد اہل بیت کرام کی وہ فضیلتیں اور شرفیں جو اللہ تعالیٰ نے

Click For More

صرف انہیں عطا فرمائی ہیں، کسی اور (امتی) کو نہیں دیں۔  
تفسیر مقصد : اہل بیت کی محبت اور اس کا عظیم ثواب، ان سے عداوت  
اور اس کا خوفناک وبال۔

خاتمہ : صحابہ کرام کی فضیلت اور اس حقیقت کا اظہار کہ جب کسی صحابی  
کی دشمنی دل میں ہو تو اہل بیت کی محبت کچھ فائدہ نہ دے گی۔

---

<http://t.me/Tehqiqat>

www.ataunnabi.blogspot.com

Click For More

<https://archive.org/details/@zohaibhasanattari>



## پہلا مقصد

اور یہی ترتیب کتاب کا باعث ہے یعنی آیہ تطہیر انما یرید اللہ  
اور دو حدیثوں اِنِّیْ تَسَارِکٌ فِیْکُمْ الثَّقَلَیْنِ اور اَهْلُ بَیْتِیْ  
اَمَانَؤُا مَتِّیْ کی تفسیر و توضیح ،

اللہ تعالیٰ کا ارشاد ہے :-  
اِنَّمَا یُرِیْدُ اللّٰهُ لِيُذْهِبَ عَنْكُمُ الرِّجْسَ  
اَهْلَ الْبَیْتِ وَ یُطَهِّرَ کُمْ تَطْهِیْرًا

امام ابو جعفر محمد بن جریر طبری رضی اللہ تعالیٰ عنہ اس کی تفسیر میں فرماتے ہیں :-

” اے آل محمد! اللہ تعالیٰ ارادہ فرماتا ہے کہ تم سے برائی اور فحش  
چیزوں کو دور رکھے اور تمہیں گناہوں کی سیل کچیل سے پاک صاف رکھے“

البتدید سے روایت ہے کہ اس رِجْس سے مراد شیطان ہے۔

امام ابن جریر طبری اپنی سند کے ساتھ حضرت سعید بن قتادہ سے راوی ہیں  
کہ انہوں نے فرمایا :

” اس آیت سے مراد اہل بیت ہیں جنہیں اللہ تعالیٰ نے ہر برائی  
سے پاک رکھا اور خصوصی رحمت سے نوازا“

حضرت ابن عطیہ فرماتے ہیں :-

www.ataunnabi.blogspot.com

Click For More

” جس کا اطلاق گناہ، عذاب، نجاستوں اور نقائص پر ہوتا ہے،

اللہ تعالیٰ نے یہ تمام چیزیں اہل بیت سے دور فرمادیں“

امام نووی نے فرمایا :-

” بعض نے جس کا معنی شک یا، بعض نے عذاب اور بعض نے

گناہ مراد لیا“

امام زہری نے فرمایا :-

” ناپسندیدہ چیز کو جس کتے ہیں خواہ وہ عمل ہو یا غیر عمل“

اس آیت میں اہل البیت سے مراد کون ہیں؟ اس سلسلے میں مفسرین کا اختلاف

ہے، امام بغوی، خازن اور بہت سے دوسرے مفسرین کے مطابق ایک جماعت جنہیں

حضرت ابوسعید خدری رضی اللہ تعالیٰ عنہ (صحابی) اور تابعین میں سے حضرت مجاہد و

قتادہ رضی اللہ عنہم وغیر ہم ہیں، اس طرف گئی ہے کہ اہل بیت سے مراد اہل عبا (چادہ)

ہیں یعنی نبی اکرم صلی اللہ تعالیٰ علیہ وسلم، حضرت علی، حضرت فاطمہ، حضرت حسن اور

حضرت حسین رضی اللہ تعالیٰ عنہم۔

دوسری جماعت جس میں حضرت ابن عباس (صحابی) اور حضرت عکرمہ (تابعی)

ہیں، کا موقف یہ ہے کہ اہل بیت سے مراد اہل بیت المؤمنین ہیں کیونکہ ارشادِ باری تبارک و تعالیٰ

الَّذِينَ قُلْنَا قُلُوبُنَا أَجْمَلَةٌ وَأَجْمَلَةٌ سَاءَ مَا يَحْكُمُونَ

ہے (جب یہ تمام کلام اہل بیت کے متعلق ہے) تو درمیان میں ان کے متعلق

کلام کیسے آجائے گا؟

جو حضرات اہل بیت کرام مراد لیتے ہیں، انہوں نے جواب دیا کہ یہ استطراد

اور اعتراض (جملہ مفسرین) ہے یعنی مناسب الاجزاء کلام کے درمیان اجنبی جملے کا

آجانا جو کلام عرب میں عام واقع ہوتا رہتا ہے،

www.ataunnabi.blogspot.com

Click For More

<https://archive.org/details/@zohaibhasanattari>

چند مثالیں ملاحظہ ہوں :-

۱۔ إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَ  
جَعَلُوا أَعْرَظَهَا أَهْلِهَا آذِلَّةً وَكَذَلِكَ يَفْعَلُونَ  
وَإِنِّي مُرْسِلَةٌ إِلَيْهِمْ بِهَدِيَّةٍ

ابلیس نے کہا، ”بے شک بادشاہ جب کسی گاؤں میں داخل ہوتے ہیں تو اسے تباہ کر دیتے ہیں اور وہاں کے معزز باشندوں کو ذلیل کر دیتے ہیں (اللہ تعالیٰ فرماتا ہے وہ اسی طرح کہتے ہیں) اور میں انکی طرف تحفہ بھیجنے والی ہوں“

وَكَذَلِكَ يَفْعَلُونَ اللہ تعالیٰ کا کلام ہے جو جملہ معترضہ کے طور پر ابلیس کے کلام کے درمیان میں لایا گیا ہے۔

۲۔ فَلَا اقْسِمُ بِمَوَاقِعِ النُّجُومِ وَإِنَّ قَسَمًا لَّوَتَعْلَمُونَ  
عَظِيمًا إِنَّ لِقُرْآنٍ كَرِيمٍ

”مجھے قسم ہے ستاروں کے غروب ہونے کی جگہوں کی اور بے شک یہ عظیم قسم ہے اگر تم جانو، تحقیق وہ قرآن کریم ہے“

اصل عبارت یوں ہے فَلَا اقْسِمُ بِمَوَاقِعِ النُّجُومِ إِنَّ لِقُرْآنٍ كَرِيمٍ، درمیانی حصہ جملہ معترضہ ہے اور وہ جملہ بھی اس طرح تھا وَإِنَّ قَسَمًا لَّوَتَعْلَمُونَ معترضہ میں معترضہ ہے، قرآن عظیم اور کلام عرب میں اس کی مثالیں بہت ہیں۔

متعدد صحیح طریقوں سے ثابت ہے کہ نبی کریم صلی اللہ تعالیٰ علیہ وسلم تشریف لائے، آپ کے ساتھ حضرت علی، حضرت فاطمہ اور حضرات حسنین کریمین تھے، ان میں سے ہر ایک نے ایک دوسرے کا ہاتھ پکڑا ہوا تھا، حضور کا شانہ مبارک میں تشریف لائے حضرت علی اور حضرت فاطمہ کو قریب کیا اور اپنے سامنے بٹھایا اور حسنین کریمین کو ایک

ایک رات پر بٹھایا پھر ان پر چادر مبارک لپیٹی اور یہ آیت مبارکہ تلاوت کی :  
إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا

ایک روایت میں ہے :-

اللَّهُمَّ هُوَ لَاءِ أَهْلَ بَيْتِي فَأَذْهِبْ عَنْهُمْ الرِّجْسَ  
وَ طَهِّرْهُمْ تَطْهِيرًا

” اے اللہ! یہ میرے اہل بیت ہیں، ان سے نجاست دور رکھ اور  
اور انہیں خوب پاک فرما “

حضرت ام المومنین ام سلمہ رضی اللہ تعالیٰ عنہا فرماتی ہیں، میں نے چادر اٹھائی  
تاکہ میں بھی ان کے ساتھ داخل ہو جاؤں تو حضور صلی اللہ تعالیٰ علیہ وسلم نے میرے ہاتھ  
سے چادر کھینچ لی، میں نے عرض کیا یا رسول اللہ! میں بھی آپ کے ساتھ ہوں تو  
آپ نے فرمایا : تم نبی اکرم صلی اللہ تعالیٰ علیہ وسلم کی ازواج میں سے خیر پر ہو۔

امام احمد اور امام طبرانی نے حضرت ابوسعید خدری رضی اللہ تعالیٰ عنہ سے  
روایت کی کہ نبی اکرم صلی اللہ تعالیٰ علیہ وسلم نے فرمایا : یہ آیت پختن پاک کے  
بارے میں نازل ہوئی، میرے بارے میں علی جنین کریمین اور فاطمہ کے بارے  
میں (رضی اللہ تعالیٰ عنہم)

متعدد حسن اور صحیح طریقوں سے مروی ہے کہ حضرت انس رضی اللہ تعالیٰ  
عنه فرماتے ہیں کہ نبی اکرم صلی اللہ تعالیٰ علیہ وسلم کے نزول کے بعد صبح کی نماز کے لئے  
تشریف لے جاتے ہوئے حضرت فاطمہ زہرا رضی اللہ تعالیٰ عنہا کے کاشانہ مبارک  
کے پاس سے گزرتے تو فرماتے :

الصَّلَاةَ أَهْلَ الْبَيْتِ ” اے اہل بیت! نماز پڑھو“

پھر آیت کریمہ انما یرید اللہ تلوٰت فرماتے۔

حضرت ابو سعید خدری رضی اللہ تعالیٰ عنہ فرماتے ہیں کہ نبی اکرم صلی اللہ تعالیٰ علیہ وسلم اس آیت کے نازل ہونے کے بعد چالیس صبح تک حضرت فاطمہ زہرا رضی اللہ تعالیٰ عنہا کے دروازے پر تشریف لاتے اور فرماتے :

السَّلَامُ عَلَيْكُمْ أَهْلَ الْبَيْتِ وَرَحْمَةُ اللَّهِ  
وَبَرَكَاتُهُ الصَّلَاةُ سِحْمُكُمْ اللَّهُ

”اے اہل بیت! تم پر اللہ تعالیٰ کی سلامتی، رحمت اور برکت ہو نماز

پڑھو، اللہ تعالیٰ تم پر رحم فرمائے“

پھر آیت مبارکہ انما یرید اللہ تلوٰت فرماتے۔

حضرت ابن عباس رضی اللہ تعالیٰ عنہما سے روایت ہے کہ سات ماہ

یہ معمول جاری رہا، ایک روایت میں آٹھ ماہ ہے اور یہ نبی اکرم صلی اللہ تعالیٰ علیہ وسلم کی طرف سے تصریح ہے کہ اس آیت میں اہل بیت سے مراد پختن ہیں۔

اس گروہ کا کہنا ہے کہ اگر اہمات المؤمنین مراد ہوں تو لیدھب عنکم اور ویطہم کمر مذکر کی ضمیریں نہ لائی جائیں بلکہ لیدھب عنکن ویطہرکن (مؤنث کی ضمیر کے ساتھ) کہا جاتا۔

جواب (پہلے گروہ کی طرف سے یہ ہے کہ) مذکر کی ضمیر لفظ اہل (اہل البیت) کے اعتبار سے ہے کیونکہ لفظ اہل مذکر ہے اسی لئے فرمایا عنکم اور یطہرکم۔

جمہور علماء فرماتے ہیں کہ آیت مبارکہ میں اہل بیت سے دونوں گروہ (اہل المؤمنین اور اولاد اطہار) مراد ہیں تاکہ تمام دلائل پر عمل ہو جائے لہ

لہ حضرت صدر الافاضل مولانا سید محمد نعیم الدین مراد آبادی قدس سرہ فرماتے ہیں: ”خلاصہ یہ کہ آیت



مقریزی نے کہا اللہ تعالیٰ کا ارشاد عنکم اور یطہرکم جمہور کی دلیل ہے  
اگر صرف امہات المؤمنین مراد ہوتیں تو عنکم اور یطہرکم فرمایا جانا۔  
ابن عطیہ فرماتے ہیں جو کچھ مجھے سمجھ آیا ہے وہ یہ ہے کہ امہات المؤمنین اس  
سے قطعاً خارج نہیں ہیں، اہل بیت امہات المؤمنین، حضرت فاطمہ، ان کے صاحبزادے  
(حسین کریمین) اور شہید حضرت علی، رضوان اللہ تعالیٰ عنہم ہیں۔  
امام نسفی فرماتے ہیں :-

” اس میں دلیل ہے کہ امہات المؤمنین اہل بیت میں سے ہیں عنکم  
اور یطہرکم میں مذکر کی ضمیر اس لئے استعمال کی کہ آل سے مراد  
مرد اور عورتیں دونوں ہیں“

یہی زمخشری، علامہ بیضاوی اور ابوالسعود کا مختار ہے، معالم التنزیل میں  
بھی اسی طرح ہے۔

حضرت ام سلمہ رضی اللہ تعالیٰ عنہا کی روایت میں ہے کہ میں نے عرض کی یا رسول اللہ  
کیا میں ان میں سے نہیں ہوں؟ آپ نے فرمایا ہاں تم بھی ان میں سے ہو!  
امام فخر الدین رازی نے کسی قدر گفتگو کے بعد فرمایا :-

” اللہ تعالیٰ نے عورتوں کو مخاطب فرمانے کے بجائے مردوں کا  
خطاب استعمال فرمایا لِيَذْهَبَ عَنْكُمُ الرِّجْسَ تاکہ اس میں

---

سوائے اقدس میں سکونت رکھنے والے اس آیت میں داخل ہیں کیونکہ وہی اس کے مخاطب ہیں، چونکہ  
اہل بیت نسب کا مراد ہونا مخفی تھا اس لئے ان سے در عالم صلی اللہ علیہ وسلم نے اپنے اس فعل مبارک سے  
بیان فرمادیا کہ مراد اہل بیت سے عام ہیں خواہ بیت مسکن کے اہل ہوں جیسے کہ ازواج یا بیت نسب کے اہل

(سوانح کو بلا، مطبوعہ کراچی، ص ۲۹)

بنی ہاشم و مطلب :-

Click For More

<https://archive.org/details/@zohaibhasanattari>

اہل بیت کے مرد اور عورتیں سب ہی داخل ہو جائیں۔ اہل بیت کے بابے  
میں مختلف اقوال ہیں، بہتر یہ ہے کہ اہل بیت نبی اکرم صلی اللہ تعالیٰ  
علیہ وسلم کی اولاد اور ازواج ہیں، حسین کریمین انہی میں سے ہیں، حضرت  
علی بھی انہی میں سے ہیں کیونکہ نبی اکرم صلی اللہ تعالیٰ علیہ وسلم کی صاحبزادی  
کے ساتھ کجا رہنے اور حضور صلی اللہ تعالیٰ علیہ وسلم کے گھر سے تعلق  
کے سبب وہ اہل بیت میں سے ہیں۔“

امام ابن جریر نے اپنی تفسیر میں پندرہ مختلف روایتوں سے بیان کیا کہ آیت  
میں اہل بیت سے مراد نبی اکرم صلی اللہ تعالیٰ علیہ وسلم، حضرت علی، حضرت فاطمہ اور  
حضرت حسین کریمین رضی اللہ تعالیٰ عنہم ہیں، بعد میں ایک روایت ذکر کی کہ ازواج  
مطہرات مراد ہیں۔

میں نے امام حلیل خاتمة الحفاظ جلال الدین سیوطی کی تفسیر در منثور دیکھی جس میں  
انہوں نے اس آیت کی تفسیر کرتے ہوئے ابتدائے تین روایتیں بیان کی ہیں جن سے پتا  
چلتا ہے کہ اس آیت میں اہل بیت سے مراد ازواج مطہرات ہیں، بعد میں مختلف  
سندوں سے بیس روایتیں بیان کیں کہ اہل بیت سے مراد نبی اکرم صلی اللہ تعالیٰ  
علیہ وسلم، حضرت علی مرتضیٰ، حضرت فاطمہ الزہراء اور حسین کریمین رضی اللہ تعالیٰ  
عنہم ہیں۔

پہلی روایت | ابن جریر، ابن منذر، ابن ابی حاتم، طبرانی اور ابن مردودہ نے  
ام المؤمنین ام سلمہ رضی اللہ تعالیٰ عنہا سے بیان کی کہ نبی اکرم صلی  
اللہ تعالیٰ علیہ وسلم میرے گھر میں جائے استراحت پر تشریف فرما تھے، آپ نے خیمہ کی  
نبی ہوئی چادر زیب تن کی ہوئی تھی، اتنے میں حضرت فاطمہ ایک بندھی لائیں جس میں  
خزیرہ (قیمہ اچھی طرح پکا کر اس میں آٹا ڈال کر پچایا جاتا ہے) تھا، رسول اللہ صلی اللہ

تعالیٰ علیہ وسلم نے فرمایا اپنے شوہر (حضرت علی) اور اپنے صاحبزادوں حضرات حسن و حسین (رضی اللہ تعالیٰ عنہما) کو بلاؤ، حضرت خاتون جنت نے انہیں بلایا، وہ ابھی تناول فرما ہی رہے تھے کہ نبی اکرم صلی اللہ تعالیٰ علیہ وسلم پر آیہ تطہیر نازل ہوئی اِسْمَا بَرِيْدُ اللّٰهُ لِيَذْهَبَ عَنْكُمْ التُّرْجُسُ اَهْلُ الْبَيْتِ وَ يُطَهَّرَكُمْ تَطْهِيرًا۔ نبی اکرم صلی اللہ تعالیٰ علیہ وسلم نے ان سب کو چادر سے ڈھانپ لیا اور دست مبارک باہر نکال کر آسمان کی طرف اٹھائے اور دعا کی :

” اے اللہ! یہ میرے اہل بیت اور حمایتی ہیں، ایک روایت میں ہے ”وخاصتی“ میرے خواص ہیں ان سے پبیدی دور رکھاؤ انہیں پاک صاف فرما، یہ کلمات تین دفعہ کہئے۔“

حضرت ام سلمہ فرماتی ہیں میں نے چادر اٹھا کر اپنا سر داخل کر لیا اور عرض کی یا رسول اللہ! میں بھی آپ کے ساتھ ہوں تو آپ نے دو مرتبہ فرمایا :-

اِنَّكَ عَلٰى خَيْرٍ  
”تم مجھ لائق پر ہو“

**دوسری روایت** | امام ابن ابی شیبہ، امام احمد، امام مسلم، امام ابن جریر ابن ابی حاتم اور حاکم حضرت ام المومنین عائشہ صدیقہ رضی اللہ تعالیٰ عنہا سے راوی ہیں کہ نبی اکرم صلی اللہ تعالیٰ علیہ وسلم ایک صبح سیاہ بالوں کی گرم چادر زیب تن فرمائے ہوئے باہر نکلے، اتنے میں حضرات حسین کریمین تشریف لے آئے، حضور صلی اللہ تعالیٰ علیہ وسلم نے انہیں اپنے ساتھ چادر میں داخل فرمایا، پھر حضرت فاطمہ الزہراء تشریف لائیں، انہیں اپنے ساتھ داخل کر لیا پھر حضرت علی مرتضیٰ تشریف لائے انہیں بھی اپنے ساتھ داخل فرمایا پھر فرمایا :

اِسْمَا بَرِيْدُ اللّٰهُ لِيَذْهَبَ عَنْكُمْ التُّرْجُسُ

أَهْلَ الْبَيْتِ وَيُطَهِّرَكُمْ تَطْهِيرًا۔

**تیسری روایت** | ابن ابی شیبہ، امام احمد، ابن جریر، ابن منذر، ابن ابی حاتم، طبرانی، حاکم (انہوں نے اس حدیث کو صحیح قرار دیا) اور بیہقی نے اپنی سنن میں حضرت واثلہ بن اسقع رضی اللہ تعالیٰ عنہ سے روایت کی کہ رسول اکرم صلی اللہ تعالیٰ علیہ وسلم حضرت فاطمہ الزہراء کے ہاں تشریف لائے، آپ کے ساتھ حضرت علی اور حضرت فاطمہ کو اپنے سامنے قریب بٹھایا اور حضرت حسنین کریمین کو اپنی آغوش میں بٹھالیا، پھر ان سب کو دامن رحمت میں لے کر آیہ تطہیر پڑھی انما یرید اللہ الایۃ اور دعا کی :-

” اے اللہ! یہ میرے اہل بیت ہیں، ان سے پیدہی دور رکھاؤ

انہیں پاک صاف فرما دے۔“

حضرت واثلہ فرماتے ہیں میں نے عرض کیا یا رسول اللہ! میں بھی آپ کے اہل میں سے ہوں، حضور نے فرمایا ہاں تم بھی میرے اہل میں سے ہو (حضرت واثلہ فرماتے ہیں) میرے لئے یہ امید کی بہت بڑی بات ہے۔

امام واحدی نے اپنی کتاب اسباب نزول میں اختلاف ذکر کیا ہے، اور دونوں طرح کی روایتیں بیان کی ہیں، ابتداءً انہوں نے یہ دو روایتیں نقل کی ہیں۔

۱۔ عطیہ حضرت ابوسعید رضی اللہ تعالیٰ عنہ سے روایت کرتے ہیں کہ آیہ تطہیر نجات کے بارے میں نازل ہوئی، نبی اکرم صلی اللہ علیہ وسلم حضرت علیؑ، حضرت فاطمہ اور حضرات حسنین کریمین رضی اللہ تعالیٰ عنہم۔

۲۔ حضرت عطار بن ابی رباح فرماتے ہیں مجھے اس شخص نے بیان کیا جس نے حضرت ام سلمہ رضی اللہ تعالیٰ عنہا سے سنا اور پھر درمنثور کی سابقہ روایت بیان کی۔

پھر امام واحدی نے دو اور روایتیں بیان کیں کہ یہ آیت ازواجِ مطہرات کے حق میں نازل ہوئی، انہوں نے اپنی تفسیر میں تمام روایات پر عمل کرتے ہوئے اس آیت کو ہر دو فرقہ کی جامع قرار دیا۔

امام نیشاپوری نے اپنی تفسیر میں فرمایا کہ یہ آیت فریقین کو شامل ہے اور تمام روایات بیان کیں البتہ حضرت ام سلمہ کی روایت میں ہے و انما منہسہر میں بھی ان میں سے ہوں تو فرمایا ہاں (تم بھی اہل بیت میں سے ہو) پھر حضرت مقاتل کا ارشاد نقل کیا کہ ازواجِ مطہرات اس آیت کے حکم میں داخل ہیں اور جب کسی جگہ مرد و زن کھٹے ہو جائیں تو مذکر کو مؤنث پر غلبہ دیا جاتا ہے اسی لئے ارشاد فرمایا عنکرا وریطہر کہ (یعنی مذکر کی ضمیر استعمال کی)۔

امام مقریزی نے فرمایا کہ مجھے جو کچھ سمجھ میں آسکا ہے یہ ہے کہ یہ آیت تمام اہل بیت ازواجِ مطہرات اور ان کے ماسوا کو شامل ہے، یطہر کہہ میں مذکر کی ضمیر اس لئے استعمال کی کہ نبی اکرم صلی اللہ تعالیٰ علیہ وسلم، حضرت علی اور حضرات حسنین کرمین رضی اللہ تعالیٰ عنہم ان میں داخل ہیں اور جب مذکر اور مؤنث کا اجتماع ہو تو مذکر غالب ہوتا ہے، ازواجِ مطہرات کا اہل بیت میں سے ہونا تو کلام کے سیاق و سباق ہی سے معلوم ہو رہا ہے۔

پھر امام نیشاپوری نے فرمایا حضرت ام سلمہ کی حدیث روایت کی گئی ہے فرماتی ہیں میں نے اپنا سر چادر میں داخل کیا اور عرض کیا میں بھی ان میں سے ہوں فرمایا ہاں۔  
علامہ ابن حجر مکی الصواعق المحرقة میں فرماتے ہیں :-

” آیت میں بیت سے مراد عام ہے جو بیت نسب اور بیت سکونت دونوں کو شامل ہے لہذا یہ آیت ازواجِ مطہرات کو بھی شامل ہے کہ وہ حضور کے کاشانہ مبارکہ میں رہنے والی ہیں اور ذریتِ طاہرہ کو بھی شامل



ہے کہ وہ بیتِ نسب یعنی خاندان میں داخل ہیں) امامِ ثعلبی نے فرمایا بعض حضرات نے کہا وہ بنو ہاشم ہیں، اس کی بنیاد یہ ہے کہ بیت سے مراد بیتِ نسب ہے لہذا حضرت عباس اور حضور صلی اللہ تعالیٰ علیہ وسلم کے دوسرے (مسلمان) چچا اور چچا زاد بھائی اہل بیت میں سے ہوں گے، یہ حضرت زید بن ارقم رضی اللہ تعالیٰ عنہ کا قول ہے جیسا کہ تفسیر خازن وغیرہ میں ہے۔ اس سے بھی عام وہ ہے جو علامہ خطیب نے اپنی تفسیر میں فرمایا، وہ فرماتے ہیں

”اہل بیت میں اختلاف ہے اور بہتر وہ ہے جو امام بقاعی نے فرمایا کہ اہل بیت وہ تمام حضرات ہیں جو نبی اکرم صلی اللہ تعالیٰ علیہ وسلم سے خصوصی وابستگی رکھتے ہیں، مرد، عورتیں، ازواجِ مطہرات، کنیزیں اور قریبی رشتے داران میں سے جو انسان اقرب ہو گا اور نبی اکرم صلی اللہ تعالیٰ علیہ وسلم سے خاص ربط اور تعلق رکھنے والا ہو گا وہ مراد ہونے کے زیادہ لائق ہے“

جب تو نے یہ جان لیا تو تجھے معلوم ہو جائے گا کہ جمہور مفسرین کے نزدیک آیت تطہیر اہل عبا اور امہات المؤمنین رضی اللہ تعالیٰ عنہم جمعین دونوں فریقوں کو شامل ہے۔

امام العارفین، شیخ الصوفیہ شیخ اکبر سیدی محی الدین ابن العربی رضی اللہ تعالیٰ عنہ فتوحاتِ مکیہ کے انیسویں باب میں فرماتے ہیں :-

”چونکہ رسول اللہ صلی اللہ تعالیٰ علیہ وسلم عبدِ خالص ہیں، اللہ تعالیٰ نے آپ کو اور آپ کے اہل بیت کو پاک صاف رکھا اور ان سے ہر عیب کو دور فرمایا کیونکہ عرب کے نزدیک جس ہر عیب والی اور ناپسندیدہ چیز کو کہتے ہیں، اسی طرح فرار نے بیان کیا۔“

اللہ تعالیٰ نے فرمایا اِنَّمَا يُرِيْدُ اللّٰهُ لِيُذْهِبَ عَنْكُمُ  
الرِّجْسَ اَهْلَ الْبَيْتِ وَ يُطَهِّرَ كُمْ تَطْهِيرًا لہذا ضروری  
ہے کہ ان کی طرف صرف وہی منسوب ہو جو پاک کیا گیا ہو کیونکہ ان کی  
طرف منسوب وہی ہے جو ان کے مشابہ ہے تو وہ اپنی طرف صرف  
اسی کو منسوب کریں گے جسے طہارت و تقدیس کا حکم حاصل ہوگا۔

بارگاہ رسالت سے حضرت سلمان فارسی رضی اللہ تعالیٰ عنہ  
کے لئے یہ طہارت، حفاظت الہیہ اور تقدس کی گواہی ہے کہ ان کے  
بارے میں ارشاد فرمایا سلمان ہم میں سے، اہل بیت میں سے ہیں اور  
اللہ تعالیٰ نے اہل بیت کے لئے تطہیر اور پیدری کے دور کرنے کی گواہی  
دی ہے اور جب ان کی طرف مقدس اور مطہر ہی منسوب ہو سکتا ہے  
اور اسے محض نسبت کی بنا پر اللہ تعالیٰ نے اکی خاص عنایت حاصل ہے تو  
خود اہل بیت کے بارے میں تمہارا کیا گمان ہوگا، وہ تو مطہر ہیں بلکہ  
سرا پا طہارت ہیں۔

پس یہ آیت اس امر پر دلالت کرتی ہے کہ اللہ تعالیٰ نے اہل بیت  
کو رِیْعَفْرًا لَكَ اللّٰهُ مَا تَقَدَّمَ مِنْ ذَنْبِكَ وَمَا تَأَخَّرَ  
میں نبی اکرم صلی اللہ تعالیٰ علیہ وسلم کے ساتھ شریک فرمایا ہے، گناہوں  
سے بڑھ کر کونسی میل کچیل ہو سکتی ہے؟ پس اللہ تعالیٰ نے مغفرت کے  
ذریعے اپنے نبی پاک صلی اللہ تعالیٰ علیہ وسلم کو ہر اس چیز سے پاک رکھا  
جو ہمارے لحاظ سے گناہ ہے، اگر وہ چیز نبی اکرم صلی اللہ تعالیٰ علیہ وسلم  
سے صادر ہو تو وہ حقیقتاً نہیں، محض صورت کے اعتبار سے ذنب ہوگی  
کیونکہ اس چیز پر نہ تو اللہ تعالیٰ کی طرف سے مذمت لاحق ہوگی اور

نہ شرعاً ہماری طرف سے، اگر اس کا حکم وہی ہوتا جو ذنب کا ہوتا ہے تو اس پر  
وہی مذمت لاحق ہوتی جو گناہ پر ہے اور اللہ تعالیٰ کا ارشاد لِيَذْهَبَ  
عَنْكُمْ الرَّجْسَ أَهْلَ الْبَيْتِ وَيُطَهِّرَكُمْ تَطْهِيرًا  
صادق نہ رہتا۔

پس قیامت تک ساداتِ کرام، حضرت فاطمہ الزہراء کی اولاد رضی  
اللہ تعالیٰ عنہم اور جو اہل بیت میں سے ہے مثلاً حضرت سلمان فارسی رضی  
اللہ تعالیٰ عنہ اس آیت کے حکم مغفرت میں داخل ہے پس وہ نبی  
اکرم صلی اللہ تعالیٰ علیہ وسلم کی شرافت اور آپ پر اللہ تعالیٰ کی خاص  
مہربانی کی بدولت مقدس و مطہر ہیں، یہ ان پر اللہ تعالیٰ کا خصوصی  
فضل و کرم ہے۔

اہل بیت کے لئے اس شرافت کا حکم آخرت میں ظاہر ہوگا کیونکہ  
وہ بخشے ہوئے اٹھائے جائیں گے، دنیا میں اگر ان میں سے کوئی  
لاحق حد جرم کرتا ہے تو اس پر حد جاری کی جائے گی جیسے کہ زانی یا چور  
یا شرابی نے حاکم کے پاس مقدمہ پہنچنے کے بعد توبہ کر لی مثلاً حضرت ماعز  
یا ان جیسے دیگر افراد تو اگرچہ اسے مغفرت حاصل ہے مگر اس پر  
حد جاری کی جائے گی، اس کی مذمت اور برائی جائز نہیں ہے۔

ہر مسلمان جو اللہ تعالیٰ اور اس کے نازل کردہ تمام امور پر  
ایمان رکھتا ہے اسے اس آیت کی بھی تصدیق لازم ہے لِيَذْهَبَ  
عَنْكُمْ الرَّجْسَ أَهْلَ الْبَيْتِ وَيُطَهِّرَكُمْ تَطْهِيرًا  
اور اہل بیت سے صادر ہونے والے تمام امور کے بارے میں اعتقاد  
رکھنے کہ اللہ تعالیٰ نے انہیں معاف فرمادیا ہے لہذا کسی مسلمان کو

اور جب حضرت سلمان فارسی کے بارے میں صحیح حدیث وارد ہے تو ان کے لئے بھی یہی درجہ ہے کیونکہ اگر حضرت سلمان فارسی کسی ایسے امر کے متحکب ہوں جسے ظاہر شریعت شنیع قرار دیتی ، اور اس کے کرنے والے کی مذمت کرتی ، تو اہل بیت کی طرف ایک ایسا شخص بھی منسوب ہو جائے گا جس سے پلیدی دور نہیں کی گئی تو (معاذ اللہ) اہل بیت کے لئے بھی اس منسوب کی مقدار میں پلیدی ہوگی حالانکہ کعبہ مقدسہ و مطہرہ و بانص سے ثابت ہے۔“

(شیخ اکبر کا کلام ختم ہوا)

شیخ اکبر نے تصریح فرمادی کہ قیامت تک سادات کرام ، اولادِ فاطمہ رضی اللہ تعالیٰ عنہم اور ان کے موالی مثلاً حضرت سلمان فارسی رضی اللہ تعالیٰ عنہ اس آیت کے حکم مغفرت میں داخل ہیں پس نبی اکرم صلی اللہ تعالیٰ علیہ وسلم کی فضیلت اور آپ پر اللہ تعالیٰ کی خصوصی عنایت کی بدولت وہ پاک ہیں ، اللہ تعالیٰ نے خاص طور پر انہیں یہ اعزاز عطا فرمایا ہے ، شیخ اکبر صوفیاء کے امام ہیں اور ان کا ارشاد حجت کی حیثیت رکھتا ہے۔

امداعلام کے مذکورہ ارشادات کے بعد تو نوادرا لاصول میں حکیم ترمذی رضی اللہ تعالیٰ عنہ کے قول کے ظاہر پر توجہ دے جسے بعض حامل اور رسوا لوگوں نے اس امر کی دلیل بنایا ہے کہ آیت تطہیر اہل عبا کو شامل نہیں ہے ، ذیل میں اسکی عبارت نقل کی جاتی ہے ، انہوں نے پہلے گمراہ اور مبتلائے فتنہ گروہ پر تشنیع کی اور میرا گمان ہے کہ انہوں نے غالی شیعہ پر رد کیا ہے ، پھر فرمایا :-

” اس گروہ نے آیت مبارکہ اِنَّمَا يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا

کا مطلب یہ لیا کہ اہل بیت حضرت علی، حضرت فاطمہ اور حضرات حسین کو یہاں  
رضی اللہ تعالیٰ عنہم ہیں اور یہ آیت خاص ان کے لئے ہے حالانکہ اس خطاب  
سے پہلے اللہ تعالیٰ کا ارشاد ہے **يَا أَيُّهَا النَّبِيُّ قُلْ لِّأَزْوَاجِكَ**  
**(تَا) أَجْرًا عَظِيمًا، پھر فرمایا: يٰنِسَاءَ النَّبِيِّ (تَا) إِنَّمَا يُرِيدُ**  
**اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ، پھر فرمایا:**  
**وَإِذْ كُنَّ مَائِثَلِي فِي بُيُوتِكُنَّ** یہ کلام ایک دوسرے کے ساتھ  
متصل اور مسلسل ہے تو یہ کیسے ہو سکتا ہے کہ پہلے اور پچھے خطابات تمام  
ازواجِ مطہرات کے لئے ہوں اور درمیان میں کسی اور کے لئے  
خطاب ہو حالانکہ یہ کلام ایک ہی طریقے اور ایک ہی انداز پر ہے  
کیونکہ پہلے فرمایا **لِيُذْهِبَ عَنْكُمُ الرِّجْسَ أَهْلَ الْبَيْتِ**  
اس کے بعد فرمایا **بُيُوتِكُنَّ** یہ کیسے ہو سکتا ہے کہ دوسرا کا (بُيُوتِكُنَّ)  
ازواجِ مطہرات کو خطاب ہو اور پہلا کاف (لِيُذْهِبَ عَنْكُمُ)  
حضرت علی اور حضرت فاطمہ رضی اللہ تعالیٰ عنہما کے لئے خطاب ہو  
ان آیات میں ان کا ذکر ہی کہاں ہے؟

اگر کوئی شخص یہ کہے کہ پھر عنکن (مؤنث کی ضمیر کے ساتھ)  
کیوں نہیں فرمایا عنکم (مذکر کی ضمیر کے ساتھ) کیوں فرمایا؟  
اس کا جواب یہ ہے کہ مذکر کی ضمیر اس لئے لائی گئی ہے کہ یہ  
ضمیر اہل کی طرف راجع ہے اور لفظ اہل مذکر ہے وہ اگرچہ مؤنث  
ہے لیکن ان کے لئے مذکر کی ضمیر استعمال فرمائی گئی ہے۔

رسول اللہ صلی اللہ تعالیٰ علیہ وسلم سے مروی ہے کہ جب یہ  
آیت نازل ہوئی تو آپ کی خدمت میں حضرت علی، حضرت فاطمہ اور



حضرت حسنین کریمین رضی اللہ تعالیٰ عنہم حاضر ہوئے، نبی اکرم صلی اللہ تعالیٰ علیہ وسلم نے چادر مبارک لی اور ان سب کے گرد پیٹ دی پھر آسمان کی طرف ہاتھ اٹھا کر دعا کی کہ یہ میرے اہل ہیں، ان سے پبیدی دور رکھ اور انہیں پاک صاف فرما تو ان کے لئے یہ دعا آیت نازل ہونے کے بعد ہے، آپ نے اس بات کو پسند کیا کہ اللہ تعالیٰ انہیں بھی اس آیت میں داخل فرما دے جس کے ساتھ ازواجِ مطہرات (رضی اللہ تعالیٰ عنہم) کو خطاب کیا گیا ہے۔“

میں کہتا ہوں کہ حضرت حکیم ترمذی رضی اللہ تعالیٰ عنہ کا یہ کلام قابل قبول نہیں ہے، اس اعتبار سے نہیں کہ انہوں نے آیت مبارکہ کو ازواجِ مطہرات کے ساتھ مختص قرار دیا ہے کیونکہ اس میں تو دیگر ائمہ بھی ان کے ساتھ شریک ہیں اگرچہ وہ قبیل ہیں بلکہ اس اعتبار سے کہ اس آیت کو حضرت فاطمہ، حضرت علی اور حسنین کریمین رضی اللہ تعالیٰ عنہم سے مختص ماننے والوں پر شدید تشنیع کی ہے، اگر ان کی مراد غالی شیعہ ہیں جیسا کہ ان کے بیان کردہ مذموم اوصاف سے اندازہ ہوتا ہے اور ان کے بارے میں حسن ظن کا بھی یہی تقاضا ہے تو کوئی حرج نہیں، لیکن اس قول کی نسبت صرف غالی شیعہ کی طرف کرنا صحیح نہیں ہے کیونکہ اس سے پہلے بیان ہو چکا ہے کہ صحابہ میں سے حضرت ابوسعید خدری رضی اللہ تعالیٰ عنہ اور تابعین میں سے حضرت قتادہ اور مجاہد اس کے قائل ہیں اور مجاہد وہ ہیں جن کے متعلق امام شافعی رضی اللہ تعالیٰ عنہ نے فرمایا کہ جب تجھے حضرت مجاہد کی تفسیر پہنچے تو وہی تیرے لئے کافی ہے۔

حضرت حکیم ترمذی کی عبارت میں خود کرنے سے پتا چلتا ہے کہ انہوں نے ان لوگوں پر بھی شدتِ غضب کا اظہار کیا ہے جو کہتے ہیں کہ آیت مبارکہ دونوں فریقوں

اہل عبارت اور ازواج مطہرات کو شامل ہے حالانکہ مابقی سے تم جان چکے ہو کہ طہنت و جماعت کے جمہور مفسرین کا یہی مذہب ہے۔

آیہ تطہیر کے دونوں فریقوں کو شامل ہونے کی ایک مناسب دلیل میرے ناقص ذہن میں آئی ہے اور وہ یہ کہ میں نے اس آیت کے ماقبل اور مابعد میں قُلْ لَا سُنَّ وَأَجَلَتْ إِنْ كُنْتُمْ تُحِبُّونَ الْحَيَاةَ الدُّنْيَا (واذکرن ما یُتلى فی بیوتکم غور کیا تو میں نے بائیس جگہ جمع مونث کی ضمیر پائی، بائیس جگہ اس آیت سے پہلے اور دو جگہ اس کے بعد اور جمع مذکر کی ضمیر صرف دو جگہ ہے عنکرا اور یطہر کہ اگر صرف ازواج مطہرات مراد ہوتیں تو ان دو ضمیروں کا بائیس ضمیروں کے مطابق لانا بہتر ہوتا تاکہ کلام ایک طریقے پر ہو جائے، یہ دو ضمیریں باقی ضمیروں سے مختلف صرف اس لئے ہیں کہ ان کی مراد باقی ضمیروں کی مراد سے مختلف ہے اور وہ اس طرح کہ یہ ازواج مطہرات کے ساتھ ساتھ اہل عبارت کو بھی شامل ہیں جیسا کہ حدیث شریف سے ظاہر ہے۔

رہا یہ امر کہ لفظ اہل مذکر ہے تو اس کا زیادہ سے زیادہ مقتضی یہ ہے کہ لفظ اہل کے اعتبار سے ضمیر مذکر لائی جاسکتی ہے جیسے کہ معنی کے اعتبار سے مونث کی ضمیر لائی جاسکتی ہے، اس جگہ جانب معنی کو ترجیح ہے کیونکہ ان دو ضمیروں سے پہلے اور نیچے مونث کی ضمیریں لائی گئی ہیں۔ اس صورت حال کے پیش نظر تائید کی بجائے تذکیر کو اختیار کرنے کا کوئی اور ہی سبب ہوگا اور وہ یہ ہے کہ اہل عبارت بھی اس خطاب میں داخل ہیں اور اہل میں اس معنی کے لحاظ سے داخل ہیں جس پر نبی اکرم صلی اللہ تعالیٰ علیہ وسلم نے ناقابل تاویل نص فرمائی اور وہ یہ ہے:

اللَّهُمَّ هُوَ لَا يَدْرِي أَهْلُ بَيْتِي فَأَذِيبْ عَنْهُمْ الرِّجْسَ  
وَطَهِّرْهُمْ تَطْهِيرًا۔

وہ حدیث جو اہل عبار کے داخل ہونے پر نص ہے، نقل کرنے کے بعد حکیم ترمذی نے عبارت سابقہ کے آخر میں کہا :-

" آیت کے نازل ہونے کے بعد یہ دعان کے لئے نبی اکرم صلی اللہ تعالیٰ علیہ وسلم کی ہے، آپ نے اس امر کو پسند کیا کہ اللہ تعالیٰ انہیں اس آیت میں داخل فرمادے جس سے ازواج مطہرات کو خطاب کیا گیا ہے۔"

جن لوگوں کو اللہ تعالیٰ نے آیت تطہیر میں داخل نہیں فرمایا، نبی اکرم صلی اللہ تعالیٰ علیہ وسلم قرآن پاک کی آیت میں ان کے داخلے کو کس طرح مجرب رکھیں گے؟

ہم یہ نہیں کہتے کہ آیت سے مراد صرف اہل عبار ہیں بلکہ اہل عبار، ازواج مطہرات سمیت ہیں، اس پر واضح طور پر وہ روایت دلالت کرتی ہے جو ابن جریر، ابن منذر، ابن ابی حاتم طبرانی اور ابن مردودہ نے حضرت ام المؤمنین ام سلمہ رضی اللہ تعالیٰ عنہا سے روایت کی، یہ روایت علامہ سیوطی کی تفسیر درمنثور کے حوالے سے گزرنے والی ہے اور وہ یہ ہے :-

" رسول اکرم صلی اللہ تعالیٰ علیہ وسلم حضرت ام سلمہ رضی اللہ تعالیٰ عنہا کے گھر میں جائے استراحت پر تشریف فرما تھے، آپ نے خیر کی بنی ہوئی چادر زیب تن کی ہوئی تھی، اتنے میں حضرت فاطمہ ایک ہنڈیا لائیں جس میں خزیرہ (قیمہ چھبی طرح پکا کر اس میں آٹا ڈال کر پکاتے ہیں) تھا، رسول اللہ صلی اللہ تعالیٰ علیہ وسلم نے فرمایا اپنے شوہر (حضرت علی) اور اپنے صاحبزادوں حضرت جنین کریمین (رضی اللہ تعالیٰ عنہم) کو بلاؤ، حضرت خاتونِ جنت نے انہیں

بلا یا وہ ابھی تناول فرما ہی رہے تھے کہ آیتِ تطہیر نازل ہوئی اِنَّمَا  
يُرِيدُ اللّٰهُ لِيُذْهِبَ عَنْكُمُ الرِّجْسَ اَهْلَ  
الْبَيْتِ وَيُطَهِّرَكُمْ تَطْهِيرًا، نبی اکرم صلی اللہ تعالیٰ  
علیہ وسلم نے ان سب کو چادر سے ڈھانپ لیا اور دست مبارک بائیں کمال  
آسمان کی طرف اٹھائے اور دعا کی :

اے اللہ! یہ میرے اہل بیت اور جماعتی ہیں، ایک روایت

میں ہے میرے خواص ہیں، ان سے پبیری دور فرما اور انہیں  
پاک صاف فرما، یہ کلمات تین مرتبہ کہے،

حضرت ام سلمہ فرماتی ہیں میں نے پردہ اٹھا کر اپنا سر داخل کیا اور  
عرض کیا یا رسول اللہ! میں بھی آپ کے ساتھ ہوں، فرمایا تم بھلائی پر  
ہو تم بھلائی پر ہو۔“

اس روایت سے پتا چلتا ہے کہ آیتِ تطہیر اہل عبا کے ساتھ خاص ہے

ہاں امام بغوی نے معالم التنزیل میں حضرت ام سلمہ کی روایت میں ذکر کیا ہے کہ انہوں  
نے عرض کیا یا رسول اللہ! کیا میں ان میں سے نہیں ہوں؟ فرمایا ہاں (تم ان میں سے ہو)  
امام مقریزی نے ان کی ایک روایت میں کہا :

”میں نے کہا میں بھی ان میں سے ہوں؟ تو فرمایا ہاں“

یہ دو روایتیں آیت کے ماقبل اور مابعد کے ساتھ دلالت کرتی ہیں کہ ازواج

مطہرات بھی مراد آیت میں داخل ہیں، اس وقت آیتِ تطہیر فریقین کو شامل ہوگی جیسے کہ  
جمہور مفسرین کا مذہب ہے۔

تفصیل سابق سے ظاہر ہو گیا کہ آیت مبارکہ میں اہل بیت سے کون مراد ہیں؟

اس میں پانچ قول ہیں :-

- ۱- آیت فریقین کو شامل ہے، یہ جہو کا قول ہے اور اسی پر اعتماد ہے۔
  - ۲- اہل بیت سے مراد صرف اہل عیار ہیں، یہ صحابہ سے حضرت ابو سعید خدری اور تابعین میں سے حضرت مجاہد وقتادہ کا قول ہے۔
  - ۳- صرف ازواج مطہرات مراد ہیں، یہ صحابہ میں سے حضرت ابن عباس اور تابعین میں سے حضرت عکرمہ کا قول ہے۔
  - ۴- علامہ ابن حجر نے صواعق محرقة میں ثعلبی سے نقل کیا کہ بنو ہاشم مراد ہیں اس بنا پر کہ بیت سے مراد بیت نسب ہے لہذا حضرت عباس اور دیگر چچے اور چچا زاد بھائی بھی ان میں داخل ہوں گے، خاندان میں ہے کہ یہ حضرت زید بن ارقم کا قول ہے۔
  - ۵- خطیب ثمرینی نے بقاعی سے نقل کیا اور کہا کہ یہ اولیٰ ہے کہ اہل بیت وہ مرد، عورتیں، ازواج، کنیزیں اور قریبی رشتہ دار ہیں جو نبی اکرم صلی اللہ تعالیٰ علیہ وسلم سے خصوصی تعلق رکھتے ہیں، ان میں سے جو انسان نبی اکرم صلی اللہ تعالیٰ علیہ وسلم کے زیادہ قریب ہوگا اور خصوصی وابستگی رکھتا ہوگا، وہ مراد ہونے کے زیادہ لائق ہے۔
- آیت مبارکہ میں تفصیلی کلام کرنے اور علمائے امت کے ارشادات نقل کرنے کے بعد ہم زیر بحث دو حدیثوں پر کلام کرتے ہیں۔



## فصل حدیث ثقلین پر گفتگو

صحیح مسلم شریف میں ہے کہ یزید بن حبان فرماتے ہیں، حصین بن سبرہ اور عمرو بن مسلم حضرت زید بن ارقم رضی اللہ تعالیٰ عنہ کی خدمت میں حاضر ہوئے، جب ہم بیٹھ گئے تو حصین نے عرض کیا اے زید! آپ نے بڑی بھلائی پائی ہے، آپ نے رسول اللہ صلی اللہ تعالیٰ علیہ وسلم کی زیارت کی، آپ کی حدیث سنی، آپ کے ہمراہ جہاد کیا اور آپ کے پیچھے نماز پڑھی، آپ کو بہت بڑی فضیلت عطا کی گئی ہے، ہمیں نبی اکرم صلی اللہ تعالیٰ علیہ وسلم سے سنی ہوئی حدیث بیان فرمائیے، انہوں نے فرمایا :-

" رسول اللہ صلی اللہ تعالیٰ علیہ وسلم ہمارے درمیان خطبہ کے لئے کھڑے ہوئے، اللہ تعالیٰ کی حمد و ثنا کی، ہمیں پسند و نصیحت فرمائی پھر فرمایا :

اے لوگو! میں انسان ہوں، قریب ہے کہ میرے رب کا بھیجا ہوا آئے اور میں اس کی اجابت کروں، میں تم میں دو گراں قدر چیزیں چھوڑے جا رہا ہوں، ان میں سے پہلی اللہ تعالیٰ کی کتاب ہے جس میں ہدایت اور نور ہے، تم اسے لازم کچھو اور مضبوطی سے تقام لو، قرآن پاک کے بارے میں ابھارا اور رغبت دلائی، پھر فرمایا (دوسری چیز) میرے اہل بیت ہیں، میں تمہیں اپنے اہل بیت کے بارے میں خدا کی یاد دلاتا ہوں (دو دفعہ فرمایا) حصین نے حضرت زید سے عرض کیا، اہل بیت کون ہیں؟ ازواج مطہرات

اہل بیت نہیں؟ انہوں نے فرمایا وہ اہل بیت میں سے ہیں لیکن اہل بیت وہ ہیں جن پر حضور صلی اللہ تعالیٰ علیہ وسلم کے بعد صدقہ حرام ہے، انہوں نے پوچھا وہ کون ہیں؟ فرمایا حضرت علی، عقیل، جعفر اور حضرت عباس کی آل، انہوں نے پوچھا ان سب پر صدقہ حرام ہے؟ فرمایا ہاں۔  
امام مسلم ہی کی ایک روایت میں ہے :-

” ہم نے عرض کیا اہل بیت ازواج مطہرات ہیں، انہوں نے فرمایا بخدا نہیں، عورت ایک طویل عرصہ مرد کے ساتھ رہتی ہے، پھر مرد سے طلاق دے دیتا ہے تو وہ اپنے باپ اور اپنی قوم کے پاس چلی جاتی ہے، حضور صلی اللہ تعالیٰ علیہ وسلم کے اہل بیت وہ آپ کے اصول اور عصبیات (رشتے دار) ہیں جن پر آپ کے بعد صدقہ حرام ہے۔“

امام نووی نے شرح مسلم میں فرمایا :-

” یہ دو روایتیں بظاہر متخالف ہیں، امام مسلم کے علاوہ اکثر روایات میں معروف یہ ہے کہ انہوں نے فرمایا ازواج مطہرات اہل بیت میں سے نہیں ہیں، اس لحاظ سے پہلی روایت کا مطلب یہ ہو گا کہ وہ باہن معنی اہل بیت میں سے ہیں کہ نبی اکرم صلی اللہ تعالیٰ علیہ وسلم کے ساتھ رہائش پذیر ہیں، آپ نے ان کی کفالت کی، ان کے اکرام و احترام کا حکم فرمایا، ان کو گراں مرتبہ فرمایا اور ان کے حقوق کے بارے میں پسند و نصیحت فرمائی لیکن اس زمرے میں داخل نہیں جن پر صدقہ حرام ہے لہذا دونوں روایتیں متفق ہیں۔“

اسی شرح مسلم میں ہے :-

” علماء نے فرمایا قرآن پاک اور اہل بیت کو ان کی عظمت اور جلالت

اہل بیت دو قسم ہیں اہل بیت نسب جن پر صدقہ حرام ہے اور اہل بیت سکونت۔ اس عبارت کا مقصد ہے کہ ازواج مطہرات اہل بیت سکونت ہیں اور اہل بیت نسب نہیں ہیں ۱۳ شرف قادری

شان کی وجہ سے ثقلین کہا گیا ہے۔ نہا یہ ابن اثیر میں ہے کہ ہر قیمتی اور نفیس چیز کو ثقل کہتے ہیں، ان دونوں کو تعظیم شان کی بنا پر ثقلین فرمایا ہے۔ قاموس میں ہے ثقل (پہلے دونوں حرف متحرک) ہیں ہر محفوظ اور نفیس شے کو کہتے ہیں، اسی معنی کے اعتبار سے حدیث میں ہے

إِنِّي تَارِكٌ فِيكُمْ الثَّقَلَيْنِ كِتَابُ اللَّهِ وَعِزَّتِي۔

صبان نے اسعاف الرغبین میں کہا اذکر کبر اللہ فی اہل بیٹی کا معنی یہ ہے کہ میں تمہیں اہل بیت کے بارے میں اللہ تعالیٰ سے ڈراتا ہوں۔

ابن عسقلان نے شرح ریاض الصالحین میں کہا دو دفعہ یہ بات کہنے کا مطلب یہ ہے کہ اہل بیت کے بارے میں تاکیداً وصیت فرمائی اور اس امر کا مطالبہ فرمایا کہ ان کی شان کا اہتمام کرنا، یہ وہ واجب ہو کہ ہے جس کے پورا کرنے کا مطالبہ کیا گیا ہے اور اس پر ابھارا گیا ہے۔

امام احمد کی روایت میں ہے :-

” إِنِّي أَوْشِكُ أَنْ أُدْخِيَ فَا جِيبٌ وَإِنِّي تَارِكٌ فِيكُمْ الثَّقَلَيْنِ كِتَابُ اللَّهِ حَبْلٌ مَمْدُودٌ مِّنَ السَّمَاءِ إِلَى الْأَرْضِ وَعِزَّتِي أَهْلُ بَيْتِي وَإِنَّ اللَّطِيفَ الْخَبِيرَ أَخْبَرَنِي أَنَّهُمَا لَنْ يَتَفَرَّقَا حَتَّى يَسْرِدَا عَلَى الْحَوْضِ يَوْمَ الْقِيَامَةِ فَا نْظُرُوا فِيمَا تَخْلُفُونِي فِيهِمَا ”

اقرب ہے کہ مجھے بلایا جائے تو میں تعمیل کروں اور میں تم میں دو گرا نقدر چیزیں چھوڑے جا رہا ہوں (۱) کتاب اللہ جو ایک رسی ہے آسمان سے زمین تک رہا میری عزت اور اہل بیت، مجھے اللہ تعالیٰ نے خبر دی ہے،

کہ یہ دونوں جدا نہیں ہوں گے بیان تک کہ حوض پر پہنچنے سے ملاقات  
کریں، تم غور کرو کہ میرے بعد ان دونوں سے کیا معاملہ کرتے ہو  
جبل ممدوڈ سے مراد اللہ تعالیٰ کا عہد ہے یا اللہ تعالیٰ کی حیرت و  
رضانک پہنچانے کا سبب۔“

(یہ امام نووی کا کلام تھا)

حضرت جابر رضی اللہ تعالیٰ عنہ کی روایت میں ہے :-

أَيُّهَا النَّاسُ قَدْ تَرَكَتُ فِيكُمْ مَتَانٍ أَخَذْتُمْ  
بِمَنْ لَنْ تَضِلُّوا كِتَابَ اللَّهِ وَعِشْرَتِي أَهْلَ بَيْتِي۔

”اے لوگو! میں نے تم میں وہ چیز چھوڑی ہے کہ اگر تم اسے  
اپناؤ گے تو ہرگز گمراہ نہ ہو گے، قرآن پاک اور میری عزت، اہل بیت“

حکیم ترمذی نے نوادر الاصول میں کہا کہ حدیث میں اہل بیت سے مراد صرف  
ان کے ائمہ ہیں اور اس سلسلے میں طویل گفتگو کی، ان کی عبارت یہ ہے :-

اصل نمبر ۵۰: کتاب اور عزت کو مضبوطی سے تھامنے کا بیان،

حضرت جابر بن عبد اللہ رضی اللہ تعالیٰ عنہما فرماتے ہیں :-

”میں نے رسول اللہ صلی اللہ تعالیٰ علیہ وسلم کو حج کے موقع پر عرفہ

کے دن دیکھا، حضور اپنی اونٹنی قضا پر تشریف فرما خطبہ دے رہے

تھے، میں نے آپ کو فرماتے ہوئے سنا اے لوگو! میں تم میں وہ

چیز چھوڑے جا رہا ہوں کہ جب تک تم اسے اپنائے رکھو گے، ہرگز

گمراہ نہ ہو گے، قرآن پاک اور میری عزت، اہل بیت۔“

حضرت حذیفہ بن اسید غفاری فرماتے ہیں :-

”جب رسول اکرم صلی اللہ تعالیٰ علیہ وسلم حجۃ الوداع سے

فارغ ہوئے تو خطبہ دیا اور فرمایا اسے لوگو! مجھے اللہ تعالیٰ نے خبر دی ہے کہ نبی کی عمر سیدے نبی کی عمر کے نصف کی مثل ہوتی ہے، مجھے گمان ہے کہ مجھے عنقریب بلایا جائے گا تو میں تعمیل کروں گا، میں حوض پر ہمتا رہا پیشرو ہوں گا اور جب تم میرے پاس آؤ گے تو تم سے دو گرا ن قدر چیزوں کے بارے میں پوچھوں گا، تم دیکھو میرے بعد ان سے کیا معاملہ کرو گے؟ بڑی اور اہم چیز قرآن پاک ہے یہ ایک ایسا وسیلہ ہے کہ اس کی ایک طرف اللہ تعالیٰ کے دستِ قدرت میں ہے اور دوسری طرف تمہارے ہاتھ میں ہے، تم اسے مضبوطی سے تھام کر رکھو، گمراہ نہیں ہو گے اور اس میں تبدیلی نہیں کرو گے، دوسری اہم چیز میری عنترت اور اہل بیت ہے، مجھے اللہ تعالیٰ نے خبر دی ہے کہ یہ دونوں جدا نہیں ہوں گے یہاں تک کہ حوض پر مجھ سے ملاقات کریں گے۔

نبی اکرم صلی اللہ تعالیٰ علیہ وسلم سے مروی ہے کہ آپ نے انہیں بلایا، پھر یہ آیت تلاوت کی :-

إِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا

پس ان کی اولاد ان میں شامل ہے اور وہ برگزیدہ ہیں لیکن معصوم نہیں ہیں، عصمت صرف انبیاء کرام کے لئے ہے، دوسروں کے لئے امتحان ہے، امتحان اسی شخص کا ہوتا ہے جس کے لئے امور پوشیدہ رہیں جو امور کا معاینہ اور مشاہدہ کرے وہ امتحان سے آگے گزر گیا ہے۔



نبی کریم صلی اللہ تعالیٰ علیہ وسلم کا پیرا ارشاد کہ ”وہ دونوں جدا نہیں ہوں گے یہاں تک کہ مجھ سے حوض پر ملاقات کریں گے“ اور یہ ارشاد کہ ”جب تک تم انہیں تھامے رہو گے، گمراہ نہیں ہو گے“ ان کے ائمہ سادات کے بارے میں ہے دوسروں کے لئے نہیں، گناہ گار اور مخلوط عمل والا مقتدا نہیں ہے، ان میں گناہ گار بھی ہیں اور مخلوط عمل والے بھی، کیونکہ وہ انسانی خواہشات سے مبرا نہیں ہیں اور نہ ہی انبیاء کی طرح معصوم ہیں، اسی طرح قرآن پاک اس میں ناسخ بھی ہے اور منسوخ بھی تو جس طرح اس کے منسوخ کا حکم مرتفع ہے اسی طرح ان میں سے جو غیر صالحین ہیں وہ لائق اقتدار نہیں ہیں، ان میں سے صرف علماء اور فقہاء کی اقتدار لازم ہے اس علم اور فقہ کی بنا پر جو اللہ تعالیٰ نے ان کے سینوں میں رکھی ہے نہ کہ اصل اور نسب کی بنا پر، جب یہ علم اور نقاہت کسی دوسرے میں موجود ہوگی تو ہمیں اس کی اقتدار لازم ہے جیسے کہ ان کی اقتدار لازم ہے اللہ تعالیٰ فرماتا ہے :

أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ

ہم میں سے ہمارے امر کا والی وہی ہوگا جو اللہ تعالیٰ اور اس کے حبیب پاک صلی اللہ تعالیٰ علیہ وسلم سے امور شرعیہ ضروریہ کو سمجھے گا جہاں تک ہمیں سمجھ آئی ہے رسول اللہ صلی اللہ تعالیٰ علیہ وسلم نے اہل بیت کی طرف اس لئے اشارہ فرمایا کہ جب اصل پاک ہوگا تو وہ امور ضروریہ کے سمجھنے میں معین و مددگار ہوگا، اصل کی پاکیزگی، حسن اخلاق کی موجب ہے اور حسن اخلاق دل کی صفائی اور نزاہت کا سبب ہے

www.zohaibhasanattari.com

Click For More

<https://archive.org/details/@zohaibhasanattari>

جب دل پاک نہایت ہرگز تو نور زیادہ روکش ہوگا اور سینہ زیادہ منور  
اور تابان ہوگا اور یہ امر امور شرعیہ ضروریہ کے جاننے کے لئے معاون ہوگا،

(حکیم ترمذی کی عبارت بلفظ ختم ہوئی)

میں کہتا ہوں ان کا یہ کہنا کہ یہ حدیث صرف ائمہ سادات کے بارے میں  
ہے، قابل تسلیم نہیں ہے بلکہ یہ حدیث اہل بیت کے عوام و خواص، گناہ گار اور سیکڑا  
امام اور مقتدی سب کو شامل ہے کیونکہ نبی اکرم صلی اللہ تعالیٰ علیہ وسلم کے اس ارشاد  
وہ دونوں جدا نہیں ہوں گے یہاں تک کہ حوض پر پھجھ سے ملاقات کریں گے،  
کا یہ مطلب نہیں ہے کہ اہل بیت تمام تر پابندی کے ساتھ قرآن پاک کے تمام احکام  
پر عمل کریں گے حتیٰ کہ حضرت حکیم ترمذی کا یہ اعتراض وارد ہو کہ ان میں گناہگار بھی ہیں  
اور مخلوط عمل واسے بھی ہیں بلکہ یہ تو ان کی تعظیم و تکریم پر برا ٹھنڈا کرنا ہے اور ان کے  
بے بشارت ہے کہ وہ دین اسلام سے جدا نہیں ہوں گے یہاں تک کہ  
سلامتی کے ساتھ جنت میں داخل ہو جائیں گے، ان کے حوض پر وارد ہونے تک  
کتاب اللہ تعالیٰ سے جدا نہ ہونے کے لئے اتنا ہی کافی ہے اور دین اسلام سے  
وابستہ رہنے کی دلیل، قرآن پاک کی یہ آیت ہے :

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا -

آپ کے سے پہلے جان چکے ہیں کہ جس تمام نقائص اور گناہوں کو شامل  
ہے جن میں سے بدترین قسم کفر ہے، پس اہل بیت وہ جماعت ہے جسے بارگاہ  
الہی سے طہارت و نظافت عطا کی گئی ہے لہذا ان کے دین میں خلل اور عقائد میں  
فساد پیدا نہیں ہوگا۔

سوال :- آپ کی یہ دلیل حکیم ترمذی کے نزدیک مقبول نہیں ہے کیونکہ وہ تو

آیت کو اہمات المؤمنین کے ساتھ خاص مانتے ہیں۔

**جواب :-** ہاں اگرچہ ان کی یہی رائے ہے مگر انہوں نے اس مقام پر اور اس سے پہلے ثابت کیا ہے کہ نبی اکرم صلی اللہ تعالیٰ علیہ وسلم نے حضرت علی، حضرت فاطمہ اور حضرات حسنین کو ہمیں رضی اللہ تعالیٰ عنہم کو بلایا اور آیت تظہیر تبارک اور انہوں نے اس جگہ یہ بھی کہا کہ :

” ان کی اولاد بھی ان کے حکم میں ہے، پس وہ برگزیدہ ہیں“

اور اسی آیت کے بعد فرمایا :

” یہ نزول آیت کے بعد نبی اکرم صلی اللہ تعالیٰ علیہ وسلم کی دعا ہے

آپ نے اس امر کو محبوب جانا کہ اللہ تعالیٰ انہیں اس آیت میں داخل فرمائے“

تو ضروری ہے کہ ان کا یہ عقیدہ ہو کہ اہل بیت کے بارے میں نبی اکرم صلی اللہ تعالیٰ علیہ وسلم کی دعا مقبول ہو، جب اس طرح ہے تو جمہور کے مختار کے مطابق اہل بیت یقیناً اس آیت کے حکم میں اولاد بالذات داخل ہیں اور حکیم ترمذی کی رائے پر آخراً اور بالعرض (بعد از دعا) لہذا ثابت ہو گیا کہ وہ حوض پر وارد ہونے تک نہ دین اسلام سے منحرف ہوں گے اور نہ کتاب اللہ سے جدا ہوں گے، اس کی دلیل اللہ تعالیٰ کا ارشاد ہے :

وَلَسَوْفَ يُعْطِيكَ سَابِقَ الْفَتْحِ

”اے حبیب! تمہارا رب تمہیں اتنا دے گا کہ تم رضی ہو جاؤ گے“

امام قرطبی نے حضرت ابن عباس رضی اللہ تعالیٰ عنہما سے اس آیت کی تفسیر نقل کی ہے کہ

” حضور اقدس صلی اللہ تعالیٰ علیہ وسلم کی رضایہ ہے کہ آپ کے اہل

بیت میں سے کوئی جہنم میں نہ جائے“

حدیث شریف میں اس کے دلائل بہت ہیں۔

نبی اکرم صلی اللہ تعالیٰ علیہ وسلم نے فرمایا :-

”بے شک فاطمہ نے اپنی پاکدامنی کی حفاظت کی تو اللہ تعالیٰ نے

انہیں اور ان کی اولاد کو آگ پر حرام فرمایا“

حاکم نے فرمایا یہ حدیث صحیح ہے۔

حضرت عمران بن حصین رضی اللہ تعالیٰ عنہ فرماتے ہیں، نبی اکرم صلی اللہ تعالیٰ

علیہ وسلم نے فرمایا :-

”میں نے اپنے رب کریم سے دعا کی کہ میرے اہل بیت میں سے کسی

کو آگ میں داخل نہ فرمائے تو اس نے میری دعا قبول فرمائی“

مقصد ثانی میں اس کی زیادہ تفصیل آئے گی۔

نبی اکرم صلی اللہ تعالیٰ علیہ وسلم کا ارشاد ہے :-

كُلُّ سَبَبٍ وَ نَسَبٍ يَنْقَطِعُ يَوْمَ الْقِيَامَةِ

إِلَّا سَبَبِي وَ نَسَبِي۔

”قیامت کے دن ہر تعلق اور رشتہ داری منقطع ہو جائے گی

سوائے میرے تعلق اور رشتہ داری کے“

اس حدیث سے ایک لطیف دلیل میرے ذہن میں آئی ہے، اس سے

معلوم ہوتا ہے کہ اہل بیت کرام کفر سے محفوظ اور معصوم ہیں کیونکہ اگر ان کے لئے کفر

کا جواز باقی ہو تو نبی اکرم صلی اللہ تعالیٰ علیہ وسلم کے اس استثناء کا کیا جواز رہ جاتا

ہے کیونکہ کفر تعلق اور رشتہ داری کو سب سے بڑا کاٹنے والا ہے لہذا قیامت کے

دن اہل بیت کے نسب کا نبی اکرم صلی اللہ تعالیٰ علیہ وسلم سے متصل رہنا، ان کے

دین سے جدا نہ ہونے کی یقینی دلیل ہے۔

Click For More

<https://archive.org/details/@zohaibhasanattari>

نبی اکرم صلی اللہ تعالیٰ علیہ وسلم کے اس ارشاد :

” میں نے تم میں وہ چیز چھوڑی ہے کہ اسے اپنائے رکھو گے تو

گمراہ نہیں ہو گے، کتاب اللہ اور میری عزت، اہل بیت،“

کے مطابق دونوں میں سے ہر ایک کو اس کے شایانِ شان اپنایا جائے گا، قرآن پاک کو اپنانا تو یہ ہے کہ اس کے احکام پر عمل کیا جائے، اس کے حلال کو حلال اور حرام کو حرام جانا جائے اور اہل بیت کے اپنانے کا مطلب یہ ہے کہ ان کے استحقاق کے مطابق ان سے محبت و عنایت کا سلوک کیا جائے، ان کی تعظیم و تکریم اور عزت افزائی کی جائے لہذا یہ حدیث تمام اہل بیت کو شامل ہے خواہ وہ نیک ہوں یا گنہگار، اس فقہ حکیم ترمذی نے اپنے طور پر حدیث پاک کا مطلب سمجھ کر جو اشکال قائم کیا تھا، ختم ہو جائے گا جس کی بنا پر انہوں نے حدیث کو اہل بیت کے ساتھ خاص قرار دیا تھا۔ اس کی تائید و تکرید و آیات سے بھی ہوتی ہے، حضرت زید بن ارقم رضی اللہ تعالیٰ عنہ کی سابقہ روایت میں ہے :-

وَأَنَا تَارِكٌ فِيمَا تَقْلَدُونَ أَوْلَاهُمْ مَا كِتَابُ اللَّهِ  
فِيهِ الْهُدَىٰ وَالتُّورُ فَخُذُوا بِكِتَابِ اللَّهِ وَاسْتَقْبِلُوا  
بِهِ فَحَتَّىٰ عَلَىٰ كِتَابِ اللَّهِ وَرَاعِبَ فِيهِ ثُمَّ قَالَ  
وَأَهْلُ بَيْتِي أَذْكَرُكُمْ اللَّهُ فِي أَهْلِ بَيْتِي أَذْكَرُكُمْ  
اللَّهُ فِي أَهْلِ بَيْتِي۔

” میں تم میں دو گراں قدر چیزیں چھوڑے جا رہا ہوں، ان میں سے

پہلی، کتاب اللہ ہے جس میں ہدایت اور نور ہے، تم کتاب اللہ کو پکڑو اور مضبوطی سے تھامے رکھو چنانچہ آپ نے کتاب اللہ کے بارے میں پُر زور رغبت دلائی، پھر فرمایا میں تمہیں اپنے اہل بیت کے بارے میں



خدا کی یاد دلانا ہوں، میں تمہیں ان کے بارے میں خدا کی یاد دلانا ہوں۔“  
اب دیکھئے نبی اکرم صلی اللہ تعالیٰ علیہ وسلم نے باعتبار ہدایت کے  
اپنے لئے کو کتاب اللہ کے ساتھ خاص فرمایا اور اس کی حکمت یہ بیان فرمائی کہ فیہ  
الْهُدَىٰ وَالتُّورُ (اس میں ہدایت اور تور ہے) پھر اہل بیت کا ذکر فرمایا اور تاکید  
وصیت کے طور پر مکرر ارشاد فرمایا کہ میں تمہیں اپنے اہل بیت کے بارے میں خدا  
کی یاد دلانا ہوں تاکہ ان کی عزت و تکریم کا اہتمام کیا جائے، ان میں سے کسی ایک کی  
تخصیص نہیں فرمائی نیز حضرت زید بن ارقم رضی اللہ تعالیٰ عنہ کا ارشاد بھی توجہ طلب ہے  
جب حضرت حصین نے ان سے پوچھا کہ اہل بیت کون ہیں؟ تو انہوں نے فرمایا  
کہ حضور اقدس صلی اللہ تعالیٰ علیہ وسلم کے بعد جن پر صدقہ حرام ہے، یہ ہمارے مقصود  
میں نص ہے (کیونکہ صدقہ تو اہل بیت کے ہر فرد پر حرام ہے)

اسی طرح حضرت حذیفہ بن اسید رضی اللہ تعالیٰ عنہ کی روایت جسے حضرت  
حکیم ترمذی نے روایت کیا ہے کہ نبی اکرم صلی اللہ تعالیٰ علیہ وسلم نے فرمایا :-  
”جب تم میرے پاس آؤ گے تو میں تم سے دو چیزوں کے بلکے  
میں پوچھوں گا، غور کرو کہ میرے بعد تم ان دونوں سے کیا معاملہ کرتے  
ہو؟ بڑی اور اہم چیز کتاب اللہ ہے وہ ایسا وسیلہ ہے جس کا ایک کنارہ  
اللہ تعالیٰ کے دست قدرت میں ہے اور دوسرا کنارہ تمہارے ہاتھ  
میں ہے، تم اسے مضبوطی سے پکڑے رہو، تم نہ گمراہ ہو گے اور نہ  
تبدیلی کے متکرب ہو گے، اور دوسری اہم چیز میری عنترت اور اہل بیت  
ہے، مجھے اللہ تعالیٰ نے اطلاع دی ہے کہ یہ دونوں جدا نہیں  
ہوں گے بیان تک کہ حوض پر مجھ سے آملیں گے۔“

نبی اکرم صلی اللہ تعالیٰ علیہ وسلم کا یہ ارشاد :-

”ثقل اکبر کتاب اللہ ہے، وہ ایک ایسا وسیلہ ہے جس کی ایک طرف

اللہ تعالیٰ کے دستِ قدرت میں اور دوسری طرف تمہارے ہاتھ

میں ہے۔“

اس کے بعد یہ فرمایا :

”تم اسے مضبوطی سے تھامے رہو، نہ گمراہ ہو گے اور نہ تبدیلی کے شریک“

یہ ظاہر کرتا ہے کہ ہدایت حاصل کرنے اور گمراہی سے بچنے کے لئے تمہارا قرآنِ پاک

کے ساتھ خاص ہے اور اس کا سبب یہ بیان فرمایا :-

”یہ ایسا وسیلہ ہے جس کا ایک کنارہ دستِ قدرت میں اور دوسرا

کنارہ تمہارے ہاتھ میں ہے۔“

جب قرآنِ پاک کے بارے میں گفتگو مکمل فرمائی تو اہل بیت کے بارے

میں گفتگو کا آغاز فرمایا، اگر دونوں کو تھامے رہنے سے مقصد ہدایت ہونا جیسا کہ حکیم

ترمذی نے سمجھا اور عترتِ طاہرہ کے بعض افراد کو داخل کیا اور بعض دوسرے افراد کو خارج

کر دیا تو ضروری تھا کہ یہ جملہ :

فَاَسْتَمْسِكُوا فَلَا تَنضَلُوا

”مضبوطی سے تھامے رہو، گمراہ نہیں ہو گے“

اہل بیت کے ذکر کے بعد لایا جاتا یا اس جگہ دو بارہ ذکر کیا جاتا،

ظاہر ہو گیا کہ ان احادیث میں نبی اکرم صلی اللہ تعالیٰ علیہ وسلم کی عزت اور

اہل بیت تمام وہ حضرات ہیں جن پر صدقہ یعنی زکوٰۃ حرام ہے جیسے حضرت زید بن رقم

رضی اللہ تعالیٰ عنہ نے فرمایا، نبی اکرم صلی اللہ تعالیٰ علیہ وسلم نے کتاب اللہ کے

ساتھ ان کا ذکر تعظیم شان اور ان کی تعظیم و تکریم کا ناکیدی حکم فرمانے کے لئے کیا،

(رضی اللہ تعالیٰ عنہم اجمعین)

www.ataunnabi.blogspot.com

Click For More

<https://archive.org/details/@zohaibhasanattari>

حکیم ترمذی کی عبارت کا یہ حصہ عجیب و غریب ہے جس میں فرماتے ہیں  
کہ جب یہ علم اور فقاہت دوسروں میں موجود ہو تو وہ ہیں سادات کی طرح  
ان کی اقتدار بھی لازم ہوگی۔

اس کا مطلب یہ ہے کہ ان کے نزدیک نبی اکرم صلی اللہ تعالیٰ علیہ وسلم  
کی عزت پاک دوسروں کے برابر ہے کیونکہ ان کے نزدیک اہل بیت کے اصل کی  
تو کچھ فضیلت ہی نہ ہوئی، فضیلت تو علمیت اور فقاہت کی ہے جو سادات اور ان کے  
سوا میں پائی جاتی ہے لہذا ان احادیث میں عزت اور اہل بیت سے امت مسلمہ کے  
علماء و فقہاء مراد ہوئے، کیا نبی اکرم صلی اللہ تعالیٰ علیہ وسلم کی یہی مراد تھی؟ بخدا ہرگز نہیں،  
حضور اقدس صلی اللہ تعالیٰ علیہ وسلم نے قریبی رشتہ دار ہی مراد لئے ہیں، وہ عالم ہوں  
یا غیر عالم متقی ہوں یا غیر متقی، رہے فقہاء اسلام اور علماء اعلام تو وہ امت کے مقتدا  
اور تاجی میں ہدایت کے چراغ ہیں لیکن یہ الگ وصف ہے، اہل بیت خود ان احادیث  
کے خطاب میں داخل ہیں، حضور اقدس صلی اللہ تعالیٰ علیہ وسلم کی قرابت کی رعایت  
اور عمومی طور پر ان کی تعظیم شان کے لئے بلکہ وہ تمام لوگوں سے اس کے زیادہ  
مستحق ہیں (مطلب یہ کہ علماء علم کی وجہ سے اور اہل بیت حضور کی قرابت کی وجہ سے  
مستحق تعظیم ہیں)

## تنبیہ

یہ خطبہ جس میں دو گراں قدر چیزوں، قرآن پاک اور اہل بیت کے بارے  
میں وصیت ہے، نبی اکرم صلی اللہ تعالیٰ علیہ وسلم نے حجۃ الوداع سے فارغ ہو کر  
صحابہ کے جم غفیر کے سامنے علیٰ رؤس الاشہاد ارشاد فرمایا، مدینہ طیبہ سے حج کی  
ادائیگی کے لئے آپ کے ہمراہ ایک لاکھ سے زیادہ صحابہ کرام تشریف لائے تھے،  
مکہ مکرمہ سے شریک ہونے والے اور مین سے تشریف لانے والے اس کے

علاوہ تھے، یہ اجتماع اس وقت کے اعتبار سے امت مسلمہ کا سب سے بڑا حصہ تھا، حضرت صدیق اکبر اور ان کے علاوہ جلیل القدر صحابہ، علماء، فقہاء، سنیوں میں موجود تھے اور اس میں بھی شک نہیں کہ ان میں سے بہت سے صحابہ، اہل بیت کے اکثر و بیشتر حضرات سے علم و فقاہت میں زیادہ تھے، کیا اس اجتماع میں کسی نے بھی یہ سمجھا کہ نبی اکرم صلی اللہ تعالیٰ علیہ وسلم نے اس خطبہ میں اپنے رشتہ داروں اور دیگر صحابہ کو یہ وصیت فرمائی کہ اہل علم کی تعظیم کرنا اور یہ کہ حضور کی عزت اور اہل بیت حضرت ابوبکر، حضرت عمر، حضرت زید بن ثابت، حضرت ابی، حضرت سعید، حضرت عبداللہ بن سلام اور ان جیسے دیگر حضرات ہاجرین اور انصار کے علماء ہیں یا انہوں نے یہی سمجھا کہ نبی اکرم صلی اللہ تعالیٰ علیہ وسلم نے انہیں اور ان کے ماسوا علماء، صحابہ کرام اور تمام امت کو وصیت فرمائی ہے کہ میرے رشتہ داروں کی رعایت کرنا، ان کی شان کا اہتمام کرنا اور یہ کہ حضور صلی اللہ تعالیٰ علیہ وسلم کے قریبی رشتہ دار ہی آپ کے اہل بیت ہیں، جس نے بھی سمجھا یہی معنی ہی سمجھا، پہلا معنی کسی نے بھی نہ سمجھا۔

حضرت حکیم ترمذی کے دعویٰ میں یہ بات رہ گئی کہ انہوں نے فرمایا:-

”عزّت سے مراد ان کے ائمہ ہیں کیونکہ ہمیں انہی کے علم اور

فقاہت کی اقتدار لازم ہے جیسے کہ علم اور فقاہت کسی اور میں پائی

جائے تو ہمیں ائمہ اہل بیت کی طرح ان کی اقتدار لازم ہوگی“

پس ان کی رائے میں اعتماد و علم پر ہے، اصل پر نہیں حالانکہ شرط مفقود

ہونے کے سبب صدیوں سے اجتہاد منقطع ہے اور دنیا بھر کے تمام اہل سنت

احکام فقہیہ میں صرف ائمہ اربعہ کی اقتدار کرتے ہیں اور عقائد امام ابو الحسن اشعری

اور امام ابو منصور ماتریدی کی پیروی کرتے ہیں، اہل بیت میں پہلے زمانوں میں

اگرچہ بہت سے صاحب مذاہب ائمہ مجتہدین ظاہر ہوئے ہوں گے لیکن ان کے مذاہب کی ترتیب و تدوین اور شہرت نہیں ہوئی، اور باب مذاہب کے تشریح لیجانے سے وہ مذاہب بھی ختم ہو گئے۔

مذہب اہل سنت کے مخالف جن مذاہب کو بعض گمراہ فرقے ائمہ اہل بیت کی طرف منسوب کرتے ہیں، باطل اور جھوٹے ہیں، اہل بیت کرام جو ان احادیث کا اصل مورد ہیں، ان کے لئے ان احادیث میں کچھ حصہ نہیں رہے گا اور وہ بیکسر خارج ہو جائیں گے اور اس کا بطلان کسی پر مخفی نہیں۔

**سوال :** حکیم ترمذی نے عترت کی تفسیر اہل بیت کے مجتہدین سے نہیں کی بلکہ ان کے علماء مراد لئے ہیں اور وہ ہر زمانے میں بے شمار ہیں۔

**جواب :** انہوں نے جو اوصاف ذکر کئے ہیں کہ وہ علم و فقہانیت کی وجہ سے دوسروں کے امام اور مقتدا ہوں مجتہدین کے سوا کسی پر صادق نہیں آتے، کیونکہ علم اور فقہانیت میں انہیں کی اقتدار کی جاسکتی ہے، آخری زمانوں میں جو اہل بیت کے علماء پائے گئے ہیں وہ مذاہب اربعہ میں سے کسی نہ کسی کے مقلد ہی ہوتے ہیں لہذا دوسروں کے لئے مقتدا نہ ہوں گے۔

حکیم ترمذی کا یہ ارشاد :

”رسول اللہ صلی اللہ تعالیٰ علیہ وسلم نے بظاہر ان کی طرف اشارہ فرمایا کیونکہ جب اصل پاکیزہ ہو تو وہ ضرورت کے امور کے سمجھنے میں مددگار ہوگا۔ (الی آخرہ)

نفیس کلام ہے لیکن اس سے یہ ثابت نہیں ہوتا کہ نبی اکرم صلی اللہ تعالیٰ علیہ وسلم نے ذکر اہل بیت کا کیا ہے اور مراد علماء یا امت ہیں حضور اقدس صلی اللہ تعالیٰ علیہ وسلم کے لئے ممکن تھا کہ صریحاً اس طرح فرمادیتے کہ میں تم میں



دو گرا نقدر چیزیں چھوڑنے سے جا رہا ہوں، کتاب اللہ اور علماءِ اہل سنت، تاکہ سننے والا باسانی مراد کو جان لیتا بالخصوص اس اجتماعِ عظیم میں جس میں سمجھدار اور کم فہم ہر طرح کے افراد موجود تھے۔

## افسارہ

جب ہم گزشتہ بعض ادوار کے علماءِ اہل سنت کے حالات کا مطالعہ کرتے ہیں تو ہمیں عجبی اور آزاد شدہ علماء کی تعداد عرب اور قریش سے زیادہ دکھائی دیتی ہے، اس کی حکمت (اللہ تعالیٰ زیادہ جانتا ہے) یہ تھی کہ ان حضرات نے جب دیکھا کہ قریشی اور عربی حسب و نسب کی شرافت میں ہم سے آگے ہیں تو انہوں نے کوشش کی کہ عزت میں ان کے مرتبے تک پہنچ جائیں، ان تک پہنچنے کے لئے انہیں علم کے سوا کوئی وسیلہ نہ ملا، چنانچہ انہوں نے خوب کوشش کی یہاں تک کہ علم سے اپنا مقصود پالیا اور انتہا کو پہنچے، مزید یہاں ایک سبب یہ تھا کہ عرب علم حاصل کرتے تھے، جب وہ علمی مقام حاصل کر لیتے تو مختلف کام ان کے سپرد کر دئے جاتے، وہ ان میں دلچسپی لیتے لہذا باقاعدگی سے تعلیم و تعلم کا سلسلہ جاری نہ رکھ سکتے تھے۔

بعض زمانوں میں عام طور پر ایسا ہی ہوا اور نہ تم جانتے ہو کہ ائمہ اربعہ جو اپنے زمانے سے اس وقت تک اور اس وقت سے قیامت تک امتِ محمدیہ کے عرب و عجم کے مقتدا ہیں، ان میں سے تین عرب تھے، امام مالک، امام شافعی اور امام احمد بن حنبل رضی اللہ تعالیٰ عنہم اور ان میں سے ایک غیر عربی ہیں، امام اعظم ابوحنیفہ رضی اللہ تعالیٰ عنہ، بہر حال یہ امتِ مرحومہ ہے، اس کا معبود ایک ہے، نبی ایک ہے، عربوں میں بھلائی پائی جائے یا عجیوں میں وہ دوسرے طریق تک پہنچ جاتی ہے، جب دین ایک ہے تو اختلاف جنس میں کیا صرح ہے؟



## فائدہ

نبی اکرم صلی اللہ تعالیٰ علیہ وسلم کا ارشاد :  
لَوْ كَانَ الْعِلْمُ بِالشَّرِّ يَأْتِيَانَا وَلَمْ يَأْتِيَانَا مِنْ أُمَّةٍ  
فَارِسِيَّةٍ -

” اگر علم شر یا کی بندی پر ہو تو ابنا فارس کی ایک جماعت سے  
حاصل کرے گی۔“

بعض حضرات نے اسے امام اعظم ابو حنیفہ رضی اللہ تعالیٰ عنہ پر مہجول  
کیا ہے۔

امام مناوی نے فرمایا :-  
” اس میں اس جماعت کی فضیلت ہے اور ان کے علوم و ہمت کی  
طرف اشارہ ہے۔“  
معجم البلدان میں ہے :-

” جب عرب مشرق کا ذکر کرتے تو اسے فارس سے تعبیر کرتے  
ہیں، حدیث شریف میں اہل خراسان مراد ہیں کیونکہ جب تم اس کا مصداق  
فارس میں تلاش کرو گے تو کہیں بھی نہ پاؤ گے البتہ تمہیں یہ صفت اہل  
خراسان میں مل جائے گی، وہ بخوشی اسلام میں داخل ہوئے، ان میں  
علماء و فضلاء بھی ہیں، محدثین اور عباد بھی ہیں، اگر تم ہر شہر کے محدثین کا  
شمار کرو تو تمہیں نصف مقدار اہل خراسان کی ملے گی، راویوں کی اکثریت  
خراسان ہی سے تعلق رکھتی ہے، اہل فارس کا فرقہ جو ختم ہو گئے  
ان کے اخلاف قابل ذکر اور صاحب شرافت نہ رہے۔“

(معجم البلدان کی عبارت ختم ہوئی)

نبی اکرم صلی اللہ تعالیٰ علیہ وسلم کا ارشاد :-  
لَوْ كَانَ الْإِيْمَانُ عِنْدَ الثُّرَيَّا (وفی روایت)  
مُعَلَّقًا بِالثُّرَيَّا۔

” اگر ایمان ثریا کے پاس ہوتا (اور دوسری روایت کے مطابق) ثریا سے معلق ہوتا “

اس سے حضرت سلمان فارسی رضی اللہ تعالیٰ عنہ مراد ہیں جیسا کہ سیدی  
شیخ اکبر نے فتوحات میں اور بہت سے علماء نے فرمایا۔

<http://t.me/Tehqiqat>

<https://ataunnabi.blogspot.com/>

Click For More

<https://archive.org/details/@zohaibhasanattari>

## فصل

نبی اکرم صلی اللہ تعالیٰ علیہ وسلم کا ارشاد:-

اَهْلُ بَيْتِي اَمَانٌ لِّاُمَّتِي

”میرے اہل بیت میری امت کے لئے امان ہیں۔“

حکیم ترمذی رضی اللہ تعالیٰ عنہ نے اس حدیث کی تشریح میں فرمایا:-

”نبی اکرم صلی اللہ تعالیٰ علیہ وسلم کے اہل بیت وہ ہیں جو آپ کے بعد آپ کے طریقے پر گامزن ہوں گے اور وہ ہیں صدیقین اور ابدال جن کے متعلق حضرت علی کرم اللہ وجہہ دادی ہیں کہ میں نے رسول اللہ صلی اللہ تعالیٰ علیہ وسلم سے سنا آپ نے فرمایا،

”ابدال شام میں ہوں گے۔ وہ چالیس مرد ہیں۔ ان میں سے کوئی ایک جب وقتا پاتا جائے تو اللہ تعالیٰ اس کی جگہ ایک اور مرد مقرر فرمادیتا ہے۔ ان کی برکت سے بارش عطا کی جاتی ہے، دشمنوں پر فتح دی جاتی ہے اور زمین والوں سے بلا دفع کی جاتی ہے۔“

یہ حضرات رسول اللہ صلی اللہ تعالیٰ علیہ وسلم کے اہل بیت ہیں اور اس امت کے لئے امان ہیں جب وہ وصال فرما جائیں گے تو زمین میں فساد برپا ہو جائے گا اور دنیا خراب ہو جائے گی۔

اہل بیت نسب چند وجوہ سے مراد نہیں لئے جاسکتے۔

حدیث شریف میں ہے کہ جب میرے اہل بیت چلے جائیں گے تو میری امت

— — — — —

Click For More

<https://archive.org/details/@zohaibhasanattari>

کو وہ چیز آئے گی جس کا ان سے وعدہ کیا گیا ہے۔ یہ کیسے منفقور ہے کہ آپ کے اہل بیت چلے جائیں، ان میں سے کوئی بھی باقی نہ رہے حالانکہ وہ حد شمار سے زیادہ ہیں، اللہ تعالیٰ کی برکت ان پر ہمیشہ ہے اور اس کی رحمت ان پر سایہ فگن ہے۔ نبی اکرم صلی اللہ تعالیٰ علیہ وسلم کا ارشاد ہے ”میرے تعلق اور نسب کے علاوہ ہر تعلق اور نسب منقطع ہو جائے گا۔“

۲۔ آپ کے اہل بیت نسب بنو ہاشم اور بنو عبدالمطلب ہیں، وہ اس امت کے لئے امان نہیں ہیں۔ حتیٰ کہ وہ چلے جائیں تو دنیا ختم ہو جائے۔

۳۔ بعض اوقات دوسروں کی طرح ان سے بھی فساد پایا جاتا ہے، ان میں متقی بھی ہیں اور غیر متقی بھی، تو وہ کس بنا پر زمین والوں کے لئے امان ہونگے؟ معلوم ہوا کہ اہل بیت سے مراد وہ ہیں جن سے دنیا قائم ہوگی اور وہ ہر دور میں ان کے اہل علم اور ہدایت کے رہنما ہیں، جب وہ نخصت ہو جائیں گے تو زمین کا تحفظ ختم ہو جائے گا اور بلا میں عام ہو جائیں گی۔

سوال  
اگر کوئی کہے کہ تمام اہل بیت نبی اکرم صلی اللہ تعالیٰ علیہ وسلم کی عزت و حرمت اور آپ کی قرابت کی بدولت زمین والوں کے امان بن گئے ہیں؟

جواب  
نبی اکرم صلی اللہ تعالیٰ علیہ وسلم کی عزت و حرمت بہت بڑی ہے، زمین میں ذریت طاہرہ سے بھی بڑی چیز موجود ہے اور وہ کتاب اللہ ہے، ہم حدیث شریف میں اس کا ذکر ہمیں پاتے، پھر عزت و حرمت اہل نقرے کے لئے ہے۔ چونکہ نبی اکرم صلی اللہ تعالیٰ علیہ وسلم کی عزت، نبوت کی فضیلت اور اللہ تعالیٰ کے اعزاز و اکرام کے سبب ہے۔“



اس کی دلیل میں حضرت ابو ہریرہ رضی اللہ تعالیٰ عنہ کی روایت ہے۔ انہوں نے فرمایا:-  
”رسول اللہ صلی اللہ تعالیٰ علیہ وسلم حضرت فاطمہ کے پاس تشریف لائے۔  
ان کے پاس آپ کی پھوپھی حضرت صفیہ تشریف فرما تھیں نبی اکرم صلی اللہ  
تعالیٰ علیہ وسلم نے فرمایا ”اے عبدمناف! اے بنی عبدالمطلب! اے  
فاطمہ بنت محمد! اے رسول اللہ کی پھوپھی صفیہ! اپنی جانیں اللہ تعالیٰ سے  
خرید لو، میں تمہیں اللہ تعالیٰ سے کچھ بھی بے نیاز نہیں کر سکتا، میرے مال  
سے جتنا چاہو مانگ لو، جان لو کہ قیامت کے دن سب سے زیادہ میرے  
قریب متقی ہوں گے، اگر تم قرابت کے ساتھ ساتھ متقی بھی ہو تو یہ بات اچھی  
ہے، ایسا نہ ہو کہ لوگ میرے پاس اعمال لائیں اور تم دنیا کو اپنی گردنوں پر  
اٹھائے ہوئے میرے پاس آؤ، تم مجھے پکارو اور میں اعراض کروں، تم پھر  
بلاؤ تو میں چہرہ پھیر لوں، تم کو یا رسول اللہ! میں فلاں بن فلاں ہوں تو میں کہوں  
کہ میں نسب کو پہچانتا ہوں لیکن عمل کو نہیں پہچانتا، تم میری اور اپنی رشتہ داری  
کی طرف لوٹ جاؤ۔“

یہ بھی روایت ہے کہ آپ نے اعلان یہ فرمایا:-

”تم میں سے میرے دوست وہ نہیں جو ابن فلاں ہیں، تم میں سے میرے دوست  
وہ ہیں جو متقی ہیں، جو بھی ہوں اور جہاں بھی ہوں (عبادت حکیم ختم)“  
میں کہتا ہوں اصحاب کسب کی ایک جماعت متعدد صحابہ کرام سے راوی ہے کہ نبی اکرم  
صلی اللہ تعالیٰ علیہ وسلم نے فرمایا:-

”تم میں میرے اہل بیت کی مثال سفینہ نوح (علیہ السلام) جیسی ہے، جو  
اس میں سوا ہوا نجات پا گیا اور جو پیچھے رہا ہلاک ہو گیا۔ ایک روایت میں ہے  
غرق ہو گیا۔ ایک اور روایت میں ہے جہنم میں داخل ہوا“

حضرت ابو ذر رضی اللہ تعالیٰ عنہ فرماتے ہیں میں نے نبی اکرم صلی اللہ تعالیٰ عنہ کو فرماتے ہوئے سنا:۔

”میرے اہل بیت کو اپنے درمیان وہ جگہ دو جو جسم میں سر کی اور سر میں آنکھوں کی جگہ اور سر آنکھوں ہی سے ہدایت پاتا ہے“  
حاکم نے روایت کی اور اسے شیخین کی شرط پر صحیح قرار دیا۔

”ستارے زمین والوں کے لئے عرق سے امان ہیں اور میرے اہل بیت میری امت کے لئے اختلاف سے امان ہیں جب عرب کا کوئی قبیلہ ان کی مخالفت کرے گا آپس میں اختلاف کا شکار ہو جائیگا اور ابلیس کے گروہ میں سے ہو جائے گا“

اصحابِ یسن کی ایک جماعت راوی ہے کہ نبی اکرم صلی اللہ تعالیٰ علیہ وسلم نے فرمایا:۔  
”ستارے آسمان والوں کے لئے امان ہیں اور میرے اہل بیت میری امت کے لئے امان ہیں“

ایک روایت میں ہے:۔

”میرے اہل بیت زمین والوں کے لئے امان ہیں جب میرے اہل بیت رخصت ہو جائیں گے انھیں وہ نشانیاں آئیں گی جن سے انھیں ڈرایا جاتا تھا“  
امام احمد کی روایت میں ہے:۔

”جب ستارے چلے جائیں گے تو آسمان ولے چلے جائیں گے اور جب میرے اہل بیت چلے جائیں گے تو زمین ولے چلے جائیں گے“

بہر حال اس کا معنی یہ ہے کہ زمین میں ان کا وجود اہل زمین کے لئے عموماً اور نبی اکرم صلی اللہ تعالیٰ علیہ وسلم کی امت کے لئے خصوصاً عذاب سے امان ہے، ان میں سے صرف صالحین مراد نہیں ہیں کیونکہ یہ فنسیت و شرافت نبی اکرم صلی اللہ تعالیٰ علیہ وسلم کی نسبی

قربت کی بنا پر ہے قطع نظر اس کے کہ ان کے اوصاف محدود ہیں یا نہیں۔

علامہ صبان نے اسعاف الرافعیین میں فرمایا:-

اس مطلب کی طرف اللہ تعالیٰ کا ارشاد اشارہ کرتا ہے:-

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ

”ان میں آپ کی موجودگی کے باوجود اللہ تعالیٰ انہیں عذاب دینے والا نہیں“

آپ کے اہل بیت امان ہونے میں آپ کے قائم مقام ہیں کیونکہ وہ حضور سے

ہیں اور حضور ان سے ہیں جیسے کہ بعض روایات میں وارد ہے صلی اللہ تعالیٰ

علیہ وعلیہم وسلم

اس سے صراحتہ معلوم ہوتا ہے کہ اصل ظاہر اوصاف کا اعتبار کئے بغیر مراد ہے۔

اس بارے میں اس سے بھی زیادہ صریح نبی اکرم صلی اللہ تعالیٰ علیہ وسلم کا ارشاد ہے:-

”تمام لوگوں سے پہلے وفات پانے والے قریش ہیں اور قریش میں سے پہلے

وفات پانے والے میرے اہل بیت ہیں۔ اس روایت میں أَوْلُ النَّاسِ

هَلَاكًا ایک روایت میں هَلَاكًا کی جگہ فَنَارًا ہے اور أَهْلُ

بَيْتِي کی جگہ بَنُو بَايْتِي ہے۔“

امام مناوی اور دوسرے شارحین حدیث نے فرمایا:-

”ان کا وصال فرمانا ان علامات میں سے ہے جو قیامت کے قریب ہونے

پر دلالت کرتی ہیں کیونکہ قیامت شریر لوگوں پر قائم ہوگی یعنی وہ تو خیارِ بائس

میں سے ہیں“

یہ حدیث گویا اس حدیث (أَمَانٌ لِأَهْلِ الْأَرْضِ) کی تفسیر ہے اور حدیث کی

بہترین تفسیر وہ ہے جو حدیث سے ہو۔ اس سے حکیم نرندی کے اس دعوئے کا بطلان ظاہر

ہو گیا کہ اس حدیث میں نبی اکرم صلی اللہ تعالیٰ علیہ وسلم کے اہل بیت سے مراد ابدال اور صدیقین ہیں

یہ کیسے متصور ہے کہ نبی اکرم صلی اللہ تعالیٰ علیہ وسلم کے تمام اہل بیت دنیا سے رخصت ہو جائیں گے اور ان میں سے کوئی باقی نہ رہے حالانکہ وہ شمار سے باہر ہیں، اللہ تعالیٰ کی رحمت ان پر دائم اور اس کی برکت ان پر سایہ فلک ہے۔

## حکیم ترمذی کا پہلا شبہ

اس کے تصور میں نہ کوئی مانع ہے اور نہ حرج ہے خصوصاً

## جواب

جب کہ دوسری حدیث سابق میں تصریح ہے کہ تمام لوگوں سے پہلے قریش کی وفات ہوگی اور قریش میں سے پہلے میرے اہل بیت کی وفات ہوگی۔ یہ بھی ان کے لئے اللہ تعالیٰ کی رحمت ہے کیونکہ ثابت ہو چکا ہے کہ قیامت صرف شہریوں پر قائم ہوگی اور وہ نوحیاریاس میں سے ہیں اسی لئے وہ تمام لوگوں سے پہلے وفات پائیں گے ان کے بعد قریش وفات پائیں گے کیونکہ قریش فضیلت، مرتبہ اور نبی اکرم صلی اللہ تعالیٰ علیہ وسلم کے قرب میں ان سے بعد ہیں، یہ اللہ تعالیٰ کی طرف سے ان کے لئے رحمت اور اعزاز ہے (پھر جب قیامت کے آنے پر بے شمار انسان فوت جائیں گے تو اہل بیت کی وفات میں کون سا استحباب ہے؟ اثر ۱۲)

حکیم ترمذی نے فرمایا کہ حالانکہ نبی اکرم صلی اللہ تعالیٰ علیہ وسلم کا ارشاد ہے: ”میرے تعلق اور رشتے کے علاوہ ہر تعلق اور رشتہ منقطع ہو جائے گا“

منقطع ہونے کا مطلب اولاد کا ختم ہو جانا مراد نہیں، یہ تو قیامت کے دن سے مخصوص ہے جیسے کہ روایات صحیحہ میں ہر اہت ہے، انقطاع کا معنی یہ ہے کہ اس وقت رشتے داروں سے فائدہ حاصل نہیں کیا جاسکے گا جیسے کہ اللہ تعالیٰ نے ارشاد فرمایا:۔

لَا اَنْسَابَ بَيْنَهُمْ (ان کے درمیان رشتہ داریاں نہ ہوں گی)

نبی اکرم صلی اللہ تعالیٰ علیہ وسلم نے اپنے سبب اور نسب کا استنثار فرمادیا کہ ان کا نفع دنیا و آخرت میں منقطع نہیں ہوگا، سبب وہ تعلق ہے جو نکاح کی بنا پر ہوا اور نسب رشتے دار کی

جو ولادت کی بنا پر ہو۔ اس کی تائید وہ صحیح حدیث کرتی ہے جس میں نبی اکرم صلی اللہ تعالیٰ علیہ وسلم نے فرمایا:-

”ان لوگوں کا کیا حال ہے جو کہتے ہیں کہ رسول اللہ تعالیٰ علیہ وسلم کی رشتے داری قیامت کے دن فائدہ نہ دے گی، ہاں میری رشتے داری دنیا و آخرت میں متصل ہے“

نبی اکرم صلی اللہ تعالیٰ علیہ وسلم کے نسب کے لحاظ سے  
اہل بیت بنو ہاشم اور بنو عبدالمطلب ہیں اور وہ تو اس امت  
کے لئے امان نہیں ہیں حتیٰ کہ جب وہ ختم ہو جائیں گے تو دنیا ختم ہو جائیگی۔  
اہل بیت کے اس امت بلکہ زمین والوں کے لئے امان ہونے  
کا مطلب یہ ہے کہ ان کا زمین میں موجود ہونا اس بات کی علامت  
ہے کہ ابھی دنیا کا خاتمہ قریب نہیں ہے جب وہ وفات پا جائیں گے تو دنیا والوں کے  
سامنے قیامت کے قائم ہونے اور دنیا کے خاتمے کی وہ علامات آئیں گی جن سے  
انھیں ڈرایا گیا تھا جب تک ان میں اہل بیت موجود رہیں گے وہ اس بات سے امن میں  
رہیں گے۔

دوسرا شبہہ

جواب

دوسروں کی طرح بعض اوقات ان میں بھی فساد پایا جاتا ہے ان  
منتقلی بھی ہیں غیر منتقلی بھی، تو وہ کس بنا پر زمین والوں کے لئے امان  
بن گئے؟

تیسرا شبہہ

جواب

وہ کسی عمل یا سابقہ نیکی کی بنا پر زمین والوں کے لئے امان نہیں  
بنے بلکہ نبی اکرم صلی اللہ تعالیٰ علیہ وسلم کے عنصر ظاہر کی بنا پر وہ  
امان ہیں جس کے ساتھ اللہ تعالیٰ نے انہیں ازل میں مختص فرما دیا اور جس کی بنا پر انہیں  
ایسی فضیلتیں عطا فرمائیں جو کسی دوسرے میں نہیں پائی گئیں اور آئندہ بھی کسی اور میں



ہرگز نہ پائی جائیں گی، ان میں سے یہ ایک فضیلتِ جلیلہ اللہ تعالیٰ کی خاص رحمت سے  
معدنِ رسالت، لہبطِ وحی اہل بیت نبوت کو عطا کی گئی جو حدِ قیاس سے باہر ہے اور اس  
میں کوئی دوسرا انسان ان کے ساتھ شریک نہیں ہے۔ یہ دو جواب پہلے شے کے جواب سے  
معلوم ہو جاتے ہیں، اسے اچھی طرح سمجھ لو یہ دونوں واضح ہو جائیں گے۔

نبی اکرم صلی اللہ تعالیٰ علیہ وسلم کی ذریتِ طاہرہ سے زیادہ  
عزت والی چیز زمین میں موجود ہے اور وہ قرآنِ پاک ہے، حد  
میں اس کا ذکر نہیں ہے۔

چوتھا شبہہ

نبی اکرم صلی اللہ تعالیٰ علیہ وسلم نے ایک حدیث میں ذریتِ  
طاہرہ کی عزت کا ذکر فرمایا، اس سے یہ لازم نہیں آتا کہ ان کے

جواب

ساتھ قرآنِ پاک کا بھی ذکر فرمایا، اگرچہ قرآنِ پاک کی عزت زیادہ ہے، حدیثِ ثقلین میں  
ان کے ساتھ قرآنِ پاک کا ذکر موجود ہے لیکن ہر حدیث میں دونوں کا ایک ساتھ ذکر لازم نہیں  
ہے کسی نے یہ دعویٰ نہیں کیا کہ اہل بیت کی عزت قرآن سے زیادہ ہے یا برابر ہے حتیٰ کہ  
اس پر یہ اعتراض کیا جائے، اہل بیت کرام اس فضیلت میں قرآنِ پاک سے زائد نہیں ہیں کیونکہ  
قیامت قائم ہونے سے پہلے قرآنِ پاک بھی اٹھایا جائے گا۔

حضرت عبداللہ ابن مسعود رضی اللہ تعالیٰ عنہ فرمایا کرتے تھے :-

”قرآنِ پاک اٹھائے جانے سے پہلے پڑھو کیونکہ قیامت اسی وقت قائم ہوگی  
جب قرآنِ پاک اٹھایا جائیگا۔ عرض کیا گیا، اسے ابو عبد الرحمن! (حضرت ابن  
مسعود کی کنیت) قرآنِ شریف کس طرح اٹھایا جائے گا حالانکہ ہم نے اسے  
لپٹنے سینوں اور مصاحف میں محفوظ کر لیا ہے، فرمایا، اس پر ایک رات گزری  
گی تو وہ نہ یاد رہے گا نہ پڑھا جائے گا۔“

ظاہر ہے کہ حضرت ابن مسعود نے یہ بات اپنی رائے سے نہیں کہی کیوں کہ اس میں رائے

کا دخل نہیں ہے (لہذا یہ حکماً مرفوع حدیث ہے) پس یہ قرآن پاک جب تک زمین والوں میں رہے گا ان کے لئے عذاب اور دیتیا کے فائدہ سے امان ہے۔ ذریت طاہرہ اس سے زائد وصف سے موصوف نہیں کی گئی۔

یہ عزت متقیین کے لئے ہے، اس کی دلیل حضرت ابوہریرہ رضی اللہ عنہما سے ہے۔  
**پانچواں شبہہ**  
تعالیٰ عنہ کی روایت ہے کہ نبی اکرم صلی اللہ تعالیٰ علیہ وسلم حضرت فاطمہ کے پاس تشریف لے گئے، ان کے پاس حضور کی پھوپھی حضرت صفیہ (رضی اللہ تعالیٰ عنہا) تشریف فرما تھیں، نبی اکرم صلی اللہ تعالیٰ علیہ وسلم نے فرمایا، اے بتی عبدمناف! اے بتی عبدالمطلب! (الی آخرہ)

محب طبری نے اس کا شافی جواب دیا ہے جو امام مناوی نے کبیر میں اور علامہ صہبان نے اسعاف میں نقل کیا ہے اور وہ یہ ہے کہ  
**جواب**  
نبی اکرم صلی اللہ تعالیٰ علیہ وسلم از خود کسی کے نفع و ضرر کے مالک نہیں، لیکن اللہ تعالیٰ آپ کو آپ کے اقارب بلکہ تمام امت کو شفاعت عامہ اور خاصہ سے نفع پہنچانے کا مالک بنا دے گا، پس آپ ایسی چیز کے مالک ہوں گے جس کا مالک آپ کو آپ کا مولا تعالیٰ بنا دے گا۔ امام بخاری کی ایک روایت میں اس کی طرف اشارہ ہے، نبی اکرم صلی اللہ تعالیٰ علیہ وسلم فرماتے ہیں:-

وَلَكِنْ لَكُمْ رَحْمَةٌ سَابِلُهَا يَبْلَاهَا أَيُّ سَائِلِهَا يَبِصَلْتَهَا

”لیکن تمہارے لئے ایسی رحمت داری ہے جس کے ساتھ میں صلہ رحمی کروں گا،“

نبی اکرم صلی اللہ تعالیٰ علیہ وسلم کے اس ارشاد:-

لَا أُغْنِي عَنْكُمْ مِنَ اللَّهِ شَيْئًا

”میں تمہیں اللہ تعالیٰ سے کچھ بھی بے نیاز نہیں کر سکتا، فناء نہیں دے سکتا،“

کا مطلب یہ ہے کہ میں اپنے طور پر بغیر اس شفاعت اور مغفرت کے جس کے ساتھ اللہ تعالیٰ

Click For More

<https://archive.org/details/@zohaibhasanattari>

نے مجھے معزز فرمایا ہے۔ حضور اکرم صلی اللہ تعالیٰ علیہ وسلم نے اپنے رشتہ داروں سے یہ خطاب ڈرانے، عمل کی رغبت دلانے اور اس بات پر ابھارنے کے لئے فرمایا کہ تم دو ستر لوگوں کی نسبت اللہ تعالیٰ کے خوف و خشیت کے زیادہ مستحق ہو۔ علامہ صاحب نے فرمایا کہ یہ اس وقت کا خطاب ہے جب کہ اللہ تعالیٰ نے آپ کو ابھی اس امر سے آگاہ فرمایا تھا کہ آپ کی نسبت فائزہ دینے والی ہے۔

علاوہ ازیں جس طرح حکیم ترمذی نے حدیث کی وضاحت کی ہے لغت عربیہ اس کی تائید نہیں کرتی، کیا کوئی شخص اہل بیت کے لفظ سے یہ سمجھ سکتا ہے کہ اس سے ابدال مراد ہیں؟ نہیں ہرگز نہیں، اس کلام کا کوئی مخاطب، نبی اکرم صلی اللہ تعالیٰ علیہ وسلم کے اہل بیت نسب کے سوا کوئی معنی نہیں سمجھے گا، جیسے کہ لغت عربیہ کا تقاضا ہے جو نبی اکرم صلی اللہ تعالیٰ علیہ وسلم کی زبان ہے حضرات ابدال (اللہ تعالیٰ ان سے راضی ہوا وہ ہیں ان سے نفع عطا فرمائے) کی فضیلت، بلند حی منزلت اور اللہ تعالیٰ اور رسول اکرم صلی اللہ تعالیٰ علیہ وسلم کا قرب ایسے امور ہیں جن میں کسی ایماندار کو شک نہیں ہو سکتا لیکن وہ خود اس پر راضی نہیں ہوں گے کہ انہیں وہ عہدہ کرامت پہنایا جائے جو اللہ تعالیٰ نے اپنے حبیب مکرم صلی اللہ تعالیٰ علیہ وسلم کی عترت طاہرہ کو پہنایا ہے، وہ اس سے بعید ہیں بہت ہی بعید! مجھے اس بات کا یقین ہے کہ حضرت حکیم ترمذی رضی اللہ تعالیٰ عنہ اکابر اولیاء میں سے تھے اور یہ بھی جزم کے قریب ہے کہ جو کچھ ان سے مذکور ہوا وہ دو صورتوں میں سے ایک پر محمول ہے:-

- ۱۔ یہ زیادہ قریب ہے کہ یہ سب ان کے یا اہل بیت کرام کے کسی دشمن نے ان کی کتاب میں اضافہ کر دیا ہے جیسے کہ بہت سے علماء و اولیاء مثلاً شیخ اکبر سیدی محی الدین بن عربی اور عارف محقق سیدی شیخ عبدالوہاب شعرانی وغیرہما کے ساتھ ہوا۔
- ۲۔ حکیم ترمذی غالی شیعوں کے پاس رہتے تھے جنہوں نے اہل بیت کرام کی جانب کا

التزام کر کے حد سے تجاوز کیا اور بہت سے جلیل القدر صحابہ خصوصاً حضرت ابو بکر و عمر رضی اللہ  
تعالیٰ عنہم سے کنارہ کش ہو کر گمراہ ہوئے حضرت حکیم نے ان پر رد کیا اور تشنیع کی جیسے  
کہ ان کی عبارات سے ظاہر ہے اور جو کچھ انھوں نے اہل بیت کی شان میں نوکر کیا اس  
کا باعث یہی تھا، اس کے باوجود اپنے کلام میں اہل بیت کرام کے اوصافِ جمیلہ بیان  
کئے اور ان کے فضائلِ جمیلہ بیان کئے جیسے کہ ان کی اور ان جیسے اکابر کی شان ہے رضی اللہ  
تعالیٰ عنہ

مجھے امید ہے کہ میں نے جو کچھ کیا اللہ تعالیٰ مجھے اس پر ثواب عطا فرمائے گا  
اور جو کچھ نثر پر کیا اس پر مجھے ندامت لاحق نہیں ہوگی کیونکہ مقصد خیر ہے، جو کچھ میں کہتا ہوں  
اللہ تعالیٰ اس کا وکیل ہے۔

<http://t.me/Tehqiqat>

Click For More

<https://archive.org/details/@zohaibhasanattari>

## دوسرا مقصد

اہل بیت کرام کی شرافت و فضیلت اور وہ خصوصیات  
جو اللہ تعالیٰ نے انہی کو عطا فرمائیں

اس کتاب میں اول و آخر جو کچھ ذکر کیا گیا ہے وہ اہل بیت کرام کی ایسی  
خصوصیات ہیں جن میں کوئی ان سے نزاع کرنے والا نہیں اور کوئی ان خصوصیات کی  
ان سے نفی نہیں کر سکتا لیکن ان میں سے بعض اضافی خصوصیتیں ہیں یعنی ان لوگوں  
کے لحاظ سے جن میں یہ نہیں پائی جاتیں مثلاً ان کا یقینی طور پر جنتی ہونا اور ان کا  
آگ پر حرام ہونا کیونکہ یہ امر ان صحابہ کرام کے لئے بھی ثابت ہے جنہیں جنت کی بشارت  
دی گئی جیسے عشرہ مبشرہ اور دیگر صحابہ کرام رضی اللہ تعالیٰ عنہم اور جیسے کہ ان کے  
دشمن پر لعنت کرنا اور اسے نفاق سے اور بعض احادیث کے مطابق کفر سے موصوف  
کرنا، ایسے امور صحابہ کے دشمنوں کے بارے میں بھی وارد ہیں،

میں اس مقصد میں ان کے وہ خصائص ذکر کروں گا جو ان کے علاوہ  
کسی دوسرے میں ہرگز نہیں پائے جاتے۔

ان کی بعض خصوصیات ہیں :-

**پہلی خصوصیت** | زکوٰۃ کا حرام ہونا لے

لے تفصیل کے لئے ملاحظہ فرمائیے، امام اہل سنت مولانا شاہ احمد رضا بریلوی قدس سرہ کا صلا  
مبارکہ النہر اباسم فی حرمة الزکوٰۃ علی بنی ہاشم۔



امام نووی نے شرح مسلم میں فرمایا :-  
" زکوٰۃ، نبی اکرم صلی اللہ تعالیٰ علیہ وسلم آپ کی آل یعنی بنو ہاشم اور بنو مطلب پر حرام ہے، یہ امام شافعی اور ان کے ہم خیال علماء کا مذہب ہے، بعض مالکی بھی اسی کے قائل ہیں، امام ابوحنیفہ اور امام مالک نے فرمایا وہ صرف بنو ہاشم ہیں۔ قاضی عیاض نے فرمایا، بعض علماء فرماتے ہیں وہ تمام قریش ہیں، اصبح مالکی نے فرمایا وہ بنی قصی ہیں۔

امام شافعی رحمہ اللہ تعالیٰ کی دلیل یہ ہے کہ نبی اکرم صلی اللہ تعالیٰ علیہ وسلم نے فرمایا بنو ہاشم اور بنو مطلب ایک ہی ہیں اور ذوی القربیٰ کا حصان میں تقسیم فرمایا البتہ نفلی صدقہ کے بارے میں امام شافعی کے تین قول ہیں :-

- (۱) اصح قول یہ ہے کہ نبی اکرم صلی اللہ تعالیٰ علیہ وسلم کے لئے حرام ہے اور آپ کی آل کے لئے حلال ہے۔
- (۲) نبی اکرم صلی اللہ تعالیٰ علیہ وسلم کے لئے بھی حرام ہے اور آپ کی آل کے لئے بھی حرام ہے۔
- (۳) دونوں کے لئے حلال ہے۔

بنو ہاشم اور بنی مطلب کے آزادہ شدہ غلاموں کے لئے زکوٰۃ حرام ہے یا نہیں؟ اس میں ہمارے اصحاب شافعیہ کے دو قول ہیں :

- (۱) اصح یہ ہے کہ حرام ہے۔
- (۲) حلال ہے۔

امام ابوحنیفہ، باقی علماء کوفہ اور بعض مالکیہ نے حرمت کا قول کیا ہے

امام مالک اباحت کے قائل ہیں، ابن بطال مالکی نے دعویٰ کیا کہ اختلاف صرف بنو ہاشم کے آزاد شدہ غلاموں میں ہے، دوسروں کے آزاد شدہ غلاموں کے لئے بالاتفاق حلال ہے حالانکہ اس طرح نہیں ہے، ہمارے اصحاب شافعیہ کے نزدیک اصح یہ ہے کہ بنو ہاشم اور بنو مطلب کے آزاد شدہ غلاموں کے لئے حرام ہے، ان دونوں میں کوئی فرق نہیں۔“

علاء مصبان اسعاف میں فرماتے ہیں :-

” امام مالک اور امام ابو حنیفہ صرف بنو ہاشم کے لئے زکوٰۃ کی حرمت کے قائل ہیں، امام شافعی اور امام احمد بنو ہاشم اور بنو مطلب کے لئے حرام ہونے کے قائل ہیں، امام ابو حنیفہ سے ایک روایت ہے کہ بنو ہاشم کے لئے مطلقاً حلال ہے، امام ابو یوسف کے نزدیک ان کا ایک دوسرے کو زکوٰۃ دینا حلال ہے، اکثر حنفیہ شافعیہ اور امام احمد کے نزدیک انہیں نقلی صدقہ لینا جائز ہے، یہی امام مالک سے روایت ہے، ان سے ایک روایت یہ ہے کہ زکوٰۃ لینا جائز ہے نقلی صدقہ لینا جائز نہیں کیونکہ اس میں ذلت زیادہ ہے۔“

کشف الغمہ میں ہے :-

” حضرت ابن عباس رضی اللہ تعالیٰ عنہما فرماتے ہیں کہ نبی اکرم صلی اللہ تعالیٰ علیہ وسلم اکثر صدقہ کے بارے میں فرمایا کرتے تھے کہ یہ لوگوں کی میل ہے اور محمد اور آل محمد صلی اللہ تعالیٰ علیہ وسلم کے لئے حلال نہیں ہے۔ حضرت انس رضی اللہ تعالیٰ عنہ فرمایا کرتے تھے کہ ایک دن حضرت حسن بن علی رضی اللہ تعالیٰ عنہما نے صدقہ کی

ایک کھجور اٹھائی اور منہ میں ڈال لی، نبی اکرم صلی اللہ تعالیٰ علیہ وسلم نے فرمایا اسے پھینک دو، تمہیں پتا نہیں کہ ہم صدقہ نہیں کھایا کرتے، نبی اکرم صلی اللہ تعالیٰ علیہ وسلم، بنی ہاشم اور بنو المطلب کو فرماتے تمہارے لئے مالِ غنیمت کے پھیسوں سے میں اتنا حصہ ہے جو تمہیں کفایت کر جائے گا۔

حضرت انس رضی اللہ تعالیٰ عنہ فرماتے ہیں رسول اللہ صلی اللہ تعالیٰ علیہ وسلم ذوی القربیٰ کا حصہ بنو ہاشم اور بنو المطلب میں تقسیم فرمایا کرتے تھے، بنو نوفل اور بنو عبد شمس میں تقسیم نہیں فرماتے تھے اور فرماتے تھے بنو ہاشم اور بنو المطلب ایک ہی ہیں۔

حضرت ابن عباس رضی اللہ تعالیٰ عنہما فرماتے ہیں کہ نبی اکرم صلی اللہ تعالیٰ علیہ وسلم کے آزاد کردہ غلام حضرت ابو رافع حاضر ہوئے اور عرض کیا یا رسول اللہ! صدقہ پر مقرر کردہ آپ کے فلاں عامل نے مجھے کہا ہے کہ میں اس کا معاون بن جاؤں وہ اس میں سے مجھے بھی حصہ دے گا، رسول اللہ صلی اللہ تعالیٰ علیہ وسلم نے فرمایا صدقہ ہمارے لئے حلال نہیں ہے اور قوم کے آزاد شدہ غلام بھی انہی کے حکم میں ہوتے ہیں، امام مناوی نے فرمایا :-

”حدیث شریفہ انما ہی اَوْسَاخُ النَّاسِ كَالْمَطْلَبِ  
یہ ہے کہ صدقہ لوگوں کی میل کچیل ہے کیونکہ وہ ان کی آلودگیوں کو پاک کرتا ہے اور ان کے اموال اور نفوس کو صاف کرتا ہے  
ارشادِ بانی ہے :-

خُذْ مِنْ أَمْوَالِهِمْ صَدَقَةً تُطَهِّرُهُمْ وَ  
تُزَكِّيهِمْ بِهَا -

” ان کے مالوں سے صدقہ لیجئے، اس صدقہ کے ذریعے انہیں  
پاک صاف کیجئے “

صدقہ میل آلود پانی کی طرح ہوا لہذا ان کے لئے حرام ہے خواہ اسے  
وصول کرنے پر طے یا اس کے بغیر یہاں تک کہ ان کا ایک دوسرے کو صدقہ  
دینا بھی جائز نہیں ہے، جس شخص نے اس کا استثناء کیا ہے اس نے  
بہت دور کی بات کہی ہے۔

آل پاک میں سے کسی نے حضرت فاروق اعظم یا کسی اور سے صدقہ  
سے اونٹ طلب کئے تو انہوں نے فرمایا ایک موٹا تازہ آدمی گرمی کے  
موسم میں جسم کا فلاں فلاں حصہ دھوئے تو کیا آپ اس پانی کو پینا پسند  
کریں گے؟ اس پر انہوں نے ناراضگی کا اظہار کیا اور کہا آپ مجھ ایسی  
بات کہتے ہیں؟ انہوں نے فرمایا صدقہ لوگوں کی میل کچیل ہے جسے  
لوگ ادا کرتے ہیں۔“

لی کبیر سیدی شیخ عبدالوہاب شعرانی رضی اللہ تعالیٰ عنہ البحر المودود میں فرماتے ہیں  
” جب حضرت فضل بن عباس رضی اللہ تعالیٰ عنہما نے نبی اکرم صلی اللہ  
تعالیٰ علیہ وسلم سے درخواست کی کہ مجھے صدقہ وصول کرنے پر مقرر فرمائیں  
تو آپ نے انہیں فرمایا خدا کی پناہ کہ میں تمہیں لوگوں کے گناہوں کے  
دھونے والے صدقہ پر مقرر کروں۔“

بعض ائمہ لغت نے فرمایا و سحج کا استعمال پاخانہ اور اس کے ماسوا  
پر ہونا ہے لیکن نبی اکرم صلی اللہ تعالیٰ علیہ وسلم حتی الامکان قبیح چیز کا

ذکر اشارہ و کنایہ میں فرماتے تھے۔

اے بھائی! تمہیں معلوم ہونا چاہئے کہ صدقہ دینے والے کی کمائی کے مطابق میں کی قباحت میں کمی اور زیادتی ہوتی ہے، اگر صدقہ دینے والا سود خوار ہے یا معاملات میں دھوکہ دہی سے کام لیتا ہے یا تاجروں سے ظلماً مال لیتا ہے یا رشوت لیتا ہے تو اس کے صدقہ کا حکم پاخانہ یا پیپ جیسا ہے اور اگر معاملہ میں دیانتدار ہے لیکن وہ ایسے ظالموں اور حاکموں کے پاس فروخت کرتا ہے جو ان امور کے متکرب ہوتے ہیں تو اس کے صدقہ کا حکم پیشاب اور خون کی طرح ہے، اسی پر قیاس کرو کم از کم مرتبہ یہ ہے کہ تنگ کی طرح ہو۔“

علامہ طیبی نے فرمایا :-

”یہ اعتراض نہ کیا جائے کہ پھر صدقہ کو بعض امتنیوں کے لئے کیونکر حلال فرمایا؟ حالانکہ کمال ایمان کی علامت یہ ہے کہ اپنے بھائی کے لئے وہی چیز پسند کی جائے جو اپنے لئے پسند ہو کیونکہ ان کے لئے صدقہ عام حالات میں جائز نہیں فرمایا بلکہ حالت ضرورت میں جائز فرمایا ہے، بہت سی حدیثوں میں مانگنے سے منع فرمایا ہے، محتاط آدمی کے لئے لازم ہے کہ اسے مردار کی طرح جانے، ہاں جو شخص مجاہد ہو اور حد سے تجاوز نہ کرے اس پر کوئی گناہ نہیں ہے۔“

علامہ طیبی کا یہ فرمانا کہ بہت سی حدیثوں میں مانگنے سے ممانعت وارد ہے، ان سے ایک حدیث یہ ہے :-

”حضرت حکیم بن حزام رضی اللہ تعالیٰ عنہ نے نبی اکرم صلی اللہ تعالیٰ علیہ وسلم سے حنین کے مال غنیمت میں سے سوال کیا، آپ نے انہیں



ایک سواونٹ عطا فرمائے، انہوں نے پھر سوال کیا تو ایک سواونٹ اور عنایت فرمائے، انہوں نے پھر سوال کیا تو ایک سواونٹ اور عطا فرمائے پھر انہیں فرمایا اسے حکیم! یہ مال دلکش اور پیٹھا ہے جس نے اسے نفس کی سخاوت کے ساتھ لیا، اس کے لئے اس میں برکت دی جائے گی اور جس نے خواہش نفس سے لیا، اس کے لئے اس میں برکت نہیں دی جائے گی اور وہ اس شخص کی طرح ہوگا جو کھانا ہے مگر سیر نہیں ہوتا اور پروا والا ہاتھ نچلے ہاتھ سے بہتر ہے۔

حضرت حکیم نے پہلے سواونٹ لے لئے اور باقی چھوڑ دئے اور عرض کیا یا رسول اللہ! اس ذات اقدس کی قسم جس نے آپ کو حق کے ساتھ بھیجا، میں آپ کے بعد کسی سے کوئی چیز نہیں مانگوں گا یہاں تک کہ میں دنیا سے رخصت ہو جاؤں چنانچہ وہ اسی پر عمل پیرا ہے، حضرت ابوبکر و عمر رضی اللہ تعالیٰ عنہما انہیں عطیہ پیش کرتے مگر وہ انکار فرماتے (رضی اللہ تعالیٰ عنہم)

عارفِ شعرانی فرماتے ہیں :-

” میں نے دیکھا کہ ایک شخص سیدی علی خواص کی خدمت میں کچھ مال لایا، شیخ کی آنکھوں میں تکلیف تھی، اس کے باوجود وہ پیٹھے ہوئے کھجور کے پتے بٹ رہے تھے، اس شخص نے کہا حضرت! یہ دراہم لے لیجئے اور گھروالوں کے اخراجات میں استعمال کیجئے اور یہ بٹائی چھوڑ دیجئے، شیخ نے وہ مال واپس کر دیا اور فرمایا بخدا! جیسا کہ تم دیکھ رہے ہو، میں آنکھوں کی تکلیف کے باوجود بٹائی میں مصروف ہوں میرے لئے اس کمائی سے بھی کھانا اچھا نہیں ہے تو میں تمہاری

کمانی سے کس طرح کھا لوں، اس شخص نے کہا حضرت آپ جیسا آدمی اپنے کاروبار میں کسی قسم کے کھوٹ سے کام نہیں لیتا تو آپ اپنی کمانی سے کھانے کو کیوں ناپسند رکھتے ہیں؟ فرمایا: یہ صحیح ہے کہ یہاں کھوٹ نہیں ہوتا (لیکن یہ بھی تو دیکھو) کہ میں کس کے پاس بیچتا ہوں۔ تمام فقہاء، ماجرا اور دکاندار وغیرہم جب ان کے پاس کوئی ظالم یا قاضی کوئی چیز خریدنے آتا ہے تو وہ اسے واپس نہیں کرتے بلکہ اس کے پیسوں پر انتہائی مسرت کا اظہار کرتے ہیں۔ جب ہم ظالم و جائز لوگوں سے پیسے لیں گے تو ہم برابر ہوں گے کیونکہ ان کے پاس جو مال ہے وہ بعینہ ہم نے لے لیا ہے۔ اس شخص نے کہا سیدی! یہ بات میرے گوشہ منجیال میں نہ تھی، چنانچہ انھیں اسی حال پر چھوڑ کر یہ کہتا ہوا چلا گیا کہ اے اولیاء اللہ! آپ صحیح معنوں میں خدا رسید ہیں۔ حضرت شیخ کی یہ باریک بینی اس بات کا تقاضا نہیں کرتی کہ دوسروں کو بھی صدقہ کے قبول کرنے سے روک دیا جائے کیونکہ صدقہ لینا جائز ہے یہاں تک کہ نفل صدقہ اہل بیت کرام کے لئے بھی جائز ہے جیسا کہ اس سے پہلے گزر چکا ہے جب تک یہ ثابت نہ ہو جائے کہ وہ حرام مال سے ہے، صدقہ مباح ہونے کے باوجود اس لائق ہے کہ بلا ضرورت اس سے اعراض کیا جائے نبی اکرم صلی اللہ تعالیٰ علیہ وسلم کے اس ارشاد میں غور کرو، انھیں معلوم ہو جائے گا:-

الْيَدُ الْعُلْيَا خَيْرٌ مِنَ الْيَدِ السُّفْلَى

”اوپر والا ہاتھ (دینے والا) نچلے ہاتھ (لینے والا) سے بہتر ہے“

نبی اکرم صلی اللہ تعالیٰ علیہ وسلم کی آل پر صدقہ فرض کی حرمت ثابت ہو چکی ہے، قول صحیح کے مطابق نفل صدقہ اگرچہ ان کے لئے جائز ہے لیکن ان کے نفوس شریفہ اسے پسند نہیں کریں گے، ان میں بہت کم ایسے ہوں گے جو اپنی ایمانی قوت اور

دو درس بصیرت کی بنا پر یہ سمجھیں گے کہ ان کا صدقہ قبول کرنا دینے والے پر احسان ہے۔ ایسی صورت میں جن کے پاس مال نہیں ہے وہ کیسے زندگی بسر کریں گے؟ کیا تم نے نبی اکرم صلی اللہ تعالیٰ علیہ وسلم کا یہ ارشاد نہیں سنا جو آپ نے انہیں خطاب کرتے ہوئے فرمایا:-

”تمہارے لئے مال غنیمت کے پچیسویں حصہ میں اتنا حصہ ہے جو تمہیں کفایت کرے گا۔“

پچیسواں حصہ ان کا حق ہے اس کے بدلے ان کے لئے مسلمانوں کے بیت المال (اللہ تعالیٰ اسے آباد رکھے) میں اتنا حصہ ہے جو انہیں کافی ہو اور مقصد تو صرف کفایت ہی ہے مقصد یہ نہیں ہے کہ ان کے پاس مال بکثرت ہو کیونکہ اس سے نبی اکرم صلی اللہ تعالیٰ علیہ وسلم کے اس طرح کے ارشادات مانع ہیں:-

اللَّهُمَّ اجْعَلْ رِزْقَ آلِ مُحَمَّدٍ قُوتًا

”اے اللہ! آل محمد (صلی اللہ تعالیٰ علیہ وسلم) کا رزق قوتِ لامیوت بنا۔“

امام شجراتی فرماتے ہیں:-

”مال دنیا کے کم ہونے کی نعمت، کثرت مال کی نعمت سے بڑی ہے کیونکہ یہ انبیاء و اصفیاء کا طریقہ ہے، اگر مال کی قلت افضل اور زیادہ ثواب والی نہ ہوتی تو نبی اکرم صلی اللہ تعالیٰ علیہ وسلم یہ دعائے کرتے کہ اے اللہ! آل محمد کی روزی قوتِ لامیوت بنا اور قوت اتنی روزی کو کہتے ہیں جس سے صبح و شام کچھ نہ بچے، تو جس چیز کو نبی اکرم صلی اللہ تعالیٰ علیہ وسلم اپنے لئے اور اپنے اہل بیت کے لئے پسند فرمائیں اس سے زیادہ کامل اور کوئی چیز نہیں ہو سکتی۔“

نبی اکرم صلی اللہ تعالیٰ علیہ وسلم نے اپنے اور اہل بیت کے دشمن کے لئے اس کے برعکس دعا فرمائی، حضرت علی رضی اللہ تعالیٰ عنہ سے روایت ہے:-

www.ataunnabi.blogspot.com

Click For More

<https://archive.org/details/@zohaibhasanattari>

”اے اللہ جو مجھ سے اور میرے اہل بیت سے بغض رکھے اسے مال اور عیال

کی کثرت دے“ (دیلی)

علامہ ابن حجر فرماتے ہیں :-

”ان کے لئے یہ کافی ہے کہ ان کا مال زیادہ ہو تو ان کا حساب لمبا ہوگا۔ اور یہ

کہ ان کے اہل و عیال زیادہ ہوں تو ان کے شیاطین زیادہ ہوں گے“

اس سے یہ اشکال نہ ہو کہ حضرت انس رضی اللہ تعالیٰ عنہ کے لئے بھی ایسی ہی

مال کی فراوانی کی دعا فرمائی تھی کیونکہ ان کے لئے یہ نعمت ہے جس کے ذریعے

وہ بہت سے امور مطلوبہ تک رسائی حاصل کر سکیں گے بخلاف اعداء کے۔

(ان کے حق میں یہ رحمت ہے)

یہ ہے کہ اہل بیت کرام رضی اللہ تعالیٰ عنہم تمام  
انسانوں سے حسب و نسب میں افضل و اعلیٰ ہیں۔

## دوسری خصوصیت

حضرت ابن عباس رضی اللہ تعالیٰ عنہما فرماتے ہیں نبی اکرم صلی اللہ تعالیٰ علیہ وسلم  
نے فرمایا :-

”اللہ تعالیٰ نے تمام مخلوق کو دو قسموں میں تقسیم کیا تو مجھے بہتر قسم میں بنایا،  
اللہ تعالیٰ کا ارشاد ہے :-

فَأَصْحَابُ الْيَمِينِ مَا أَصْحَابُ الْيَمِينِ وَأَصْحَابُ  
الشِّمَالِ مَا أَصْحَابُ الشِّمَالِ -

”میں اصحاب یمن (دائیں جانب والوں) میں سب سے ہوں اور ان سے  
افضل ہوں پھر اللہ تعالیٰ نے دو قسموں کو تین حصوں میں تقسیم کیا، اللہ تعالیٰ  
کا ارشاد ہے :-

فَأَصْحَابُ الْيَمِينِ مَا أَصْحَابُ الْيَمِينِ وَأَصْحَابُ الشِّمَالِ

Click For More

<https://archive.org/details/@zohaibhasanattari>

مَا أَصْعَبُ الْمَشَامَةِ وَالشَّيْقُونَ الشَّيْقُونَ -

”برکت والے کیا ہی برکت والے ہیں، نحوست والے کیا ہی نحوست والے

ہیں اور سابقین تو سبقت والے ہی ہیں“

تو میں سابقین سے ہوں اور ان سے افضل ہوں، پھر میں حصوں کو قبیلوں

میں تقسیم کیا تو مجھے بہترین قبیلے میں بنایا۔ اللہ تعالیٰ کا ارشاد ہے :-

وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ

اللَّهِ أَتْقَىٰكُمْ -

”تمہیں شاخیں اور قبیلے بنایا تاکہ ایک دوسرے سے واقفیت حاصل

کرو۔ بے شک اللہ تعالیٰ کے نزدیک تم میں سے زیادہ عزت والا وہ

ہے جو زیادہ متقی ہے“

تو میں اولاد میں سے سب سے زیادہ متقی ہوں اور اللہ تعالیٰ کی بارگاہ

میں سب سے زیادہ معزز ہوں اور یہ بات ازراہ فخر نہیں ہے۔

پھر اللہ تعالیٰ نے قبیلوں کو کنبوں میں تقسیم کیا اور مجھے بہترین کنبے میں

بنایا، اللہ تعالیٰ کا ارشاد ہے :-

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ

الْبَيْتِ وَيُطَهِّرَكُمْ تَطْهِيرًا -

حضرت عبداللہ بن عمر رضی اللہ تعالیٰ عنہما سے روایت ہے نبی اکرم صلی اللہ تعالیٰ

علیہ وسلم نے فرمایا :-

”اللہ تعالیٰ نے حضرت اسماعیل علیہ السلام کی اولاد میں سے قبیلہ کنانہ

کو منتخب فرمایا، کنانہ میں سے قریش کو اور قریش میں سے بنو ہاشم کو اور بنو ہاشم



میں سے مجھے منتخب فرمایا۔“

حضرت عبید اللہ بن عمر رضی اللہ تعالیٰ عنہما سے مرفوعاً روایت ہے۔۔  
”اللہ تعالیٰ نے مخلوق پیدا فرمائی تو اس میں سے نبی آدم کو منتخب فرمایا  
پھر بنی آدم سے عرب کو عرب سے مضر کو مضر سے قریش کو قریش سے بنی ہاشم  
کو پھر بنی ہاشم سے مجھے منتخب فرمایا تو میں بہترین لوگوں سے بہترین لوگوں کی  
طرف منتقل ہوتا رہا۔“

امام احمد اور محاطی نے حضرت عائشہ صدیقہ رضی اللہ تعالیٰ عنہا سے روایت کی  
کہ رسول اللہ صلی اللہ تعالیٰ علیہ وسلم نے فرمایا مجھے جبرائیل امین نے فرمایا ہے۔  
”میں نے زمین کے مشرق و مغرب الٹ ڈالے لیکن میں نے محمد صلی اللہ تعالیٰ  
علیہ وسلم سے افضل کسی کو نہیں پایا، اور میں نے زمین کے مشرق و مغرب چھان  
ڈالے مگر مجھے بنی ہاشم سے زیادہ فضیلت والے کسی باپ کے بیٹے نہیں  
پائے، حافظ ابن حجر نے فرمایا اس حدیث میں صحت کے انوار جگمگا رہے ہیں۔  
حضرت جعفر صادق اپنے والد ماجد حضرت محمد باقر رضی اللہ تعالیٰ عنہما سے روایت  
کی ہے رسول اللہ صلی اللہ تعالیٰ علیہ وسلم نے فرمایا ہے۔

”میرے پاس جبرائیل امین تشریف لائے اور کہا یا رسول اللہ! مجھے  
اللہ تعالیٰ نے بھیجا، میں زمین کے مشرق و مغرب، نرم زمین اور پہاڑوں  
میں پھرا تو میں نے عرب سے افضل کوئی خاندان نہیں پایا پھر مجھے حکم فرمایا تو  
میں عرب میں پھرا مجھے مضر سے افضل کوئی قبیلہ نہیں ملا، پھر مجھے حکم دیا میں

لے امام احمد رضا بریلوی فرماتے ہیں۔۔

یہی بولے سدرہ والے چین جہاں کے نقالے سبھی میں نے چھان ڈالے تو نہ پایا کا نہ پایا تجھے کیک نہ کیک بنایا

Click For More

<https://archive.org/details/@zohaibhasanattari>

مضر میں پھرا تو میں نے کنانہ سے افضل کوئی قبیلہ نہ پایا پھر مجھے حکم دیا میں کنانہ میں پھرا تو میں نے قریش سے بہتر کوئی قبیلہ نہ پایا پھر مجھے حکم دیا میں قریش میں پھرا تو میں نے بنی ہاشم سے بہتر کوئی قبیلہ نہ پایا پھر مجھے ان میں سے کسی کے منتخب کرنے کا حکم دیا تو میں نے آپ سے افضل کسی کو نہ پایا۔

امام احمد نے جید سند حضرت عباس رضی اللہ تعالیٰ عنہ سے روایت کی کہ نبی اکرم صلی اللہ تعالیٰ علیہ وسلم منبر شریف پر تشریف فرما ہوئے اور فرمایا:-

”میں کون ہوں؟ صحابہ نے عرض کیا آپ اللہ تعالیٰ کے رسول ہیں فرمایا میں محمد بن عبد اللہ بن عبد المطلب ہوں، اللہ تعالیٰ نے مخلوق کو پیدا کیا تو اسے دو گروہوں میں تقسیم کیا اور مجھے بہترین گروہ میں فرمایا، قبیلوں کو پیدا فرمایا تو مجھے بہترین قبیلے میں فرمایا، انہیں کنبوں میں تقسیم فرمایا تو مجھے بہترین خالوادے میں فرمایا۔“

نبی اکرم صلی اللہ تعالیٰ علیہ وسلم نے فرمایا:-

”قیامت کے دن میں اپنی امت میں سب سے پہلے اپنے اہل بیت کی شفاعت کرونگا، پھر قریش میں سے درجہ بدرجہ زیادہ قرب رکھنے والوں کی، پھر انصار کی پھر من والوں کی جو مجھ پر ایمان لائے اور میرے طبع ہوئے پھر باقی عرب کی، پھر عجمیوں کی شفاعت کرونگا اور میں جس کی پہلے شفاعت کروں گا وہ زیادہ فضیلت والا ہے۔“

(یہ حدیث طبرانی اور دارقطنی نے مرفوعاً روایت کی)

یہ صحیح حدیثیں اور مرفوع نصوص دلالت کرتی ہیں کہ اہل بیت تمام لوگوں سے حسب و نسب میں افضل ہیں اور اس پر یہ مسئلہ منہی ہے کہ نکاح ہیں ان کا کوئی ہمسر نہیں ہے متعدد آئمہ نے اس کی تصریح کی ہے، امام سیوطی خصال کبریٰ میں فرماتے ہیں:-

”نبی اکرم صلی اللہ تعالیٰ علیہ وسلم کی ایک خصوصیت یہ ہے کہ کوئی مخلوق

نکاح میں آپ کے اہل بیت کا ہمسر نہیں ہے“ لے

یہ ہے کہ نبی اکرم صلی اللہ تعالیٰ علیہ وسلم کے تعلق اور نسب  
تیسری خصوصیت کے علاوہ ہر تعلق اور نسب منقطع ہو جائے گا جیسے کہ  
صحیح حدیث میں وارد ہے، وہ حدیث مقصد اول میں گزر چکی ہے۔

روایت صحیحہ سے ثابت ہے کہ حضرت عمر بن خطاب رضی اللہ تعالیٰ عنہ  
نے اپنے لئے حضرت علی مرتضیٰ کرم اللہ تعالیٰ وجہہ کو حضرت ام کلثوم بنت فاطمہ الزہراء  
رضی اللہ تعالیٰ عنہما کے نکاح کا پیغام دیا، حضرت علی نے ان کی کم سنی کا عذر پیش کیا  
اور یہ کہ میں ان کا نکاح اپنے بھائی حضرت جعفر کے صاحبزادے سے کرنا چاہتا ہوں  
حضرت فاروق اعظم نے اصرار کیا، پھر منبر پر چلے اور فرمایا :-

”اے لوگو! میں نے حضرت علی سے ان کی صاحبزادی کے

بارے میں اس لئے اصرار کیا ہے کہ میں نے نبی اکرم صلی اللہ تعالیٰ  
علیہ وسلم سے سنا ہے کہ قیامت کے دن میرے تعلق، نسب اور  
رشتہ ازدواج کے علاوہ ہر تعلق، نسب اور رشتہ ازدواج منقطع  
ہو جائے گا۔“

حضرت علی رضی اللہ تعالیٰ عنہ نے انہیں حضرت فاروق اعظم رضی اللہ تعالیٰ عنہ

لے امام اہل سنت مولانا شاہ احمد رضا بریلوی فرماتے ہیں ”سید زادی اگر کسی نفل پیمان یا شیخ انصاری سے  
نے رضائے ولی نکاح کرے گی، نکاح ہی نہ ہو گا، جب تک یہ سبب علم دین مکافات ہو کر کفایت نہ ہو گئی ہو  
نہی اگر غیر اہل سنت بشر لفظ معلومہ نابالغہ کا ایسا نکاح کر دیں وہ بھی باطل و مردود محض ہے“

(اداء اللادب لفاضل النسب مطبوعہ مکتبہ قاسمیہ، حیدرآباد، ص ۶)

Click For More

<https://archive.org/details/@zohaibhasanattari>

کے پاس بھیجا۔ جب آپ نے انہیں دیکھا تو احتراماً اٹھ کھڑے ہوئے، انہیں اپنے پاس بٹھایا اور محبت و شفقت سے پیش آئے اور ان کے لئے دعا کی، جب وہ واپس آنے لگیں تو انہیں فرمایا اپنے والد ماجد سے کہنا کہ میں راضی ہوں۔

جب وہ گھر آئیں تو حضرت علی رضی اللہ تعالیٰ عنہ نے پوچھا کہ انہوں نے تمہیں کیا کہا؟ تو انہوں نے تمام صورت حال بیان کی اور ان کا پیغام بتایا، حضرت علی نے ان کا نکاح حضرت فاروق اعظم سے کر دیا، ان سے حضرت زید پیدا ہوئے جو جوان ہو کر فوت ہوئے (رضی اللہ تعالیٰ عنہم) (مختصاً)

علامہ طیبی نے فرمایا :-

"نسب کا مطلب ہے آبا کی طرف سے ولادتِ قریبہ کا تعلق،

صہرہ رشتہ داری ہے جو نکاح سے پیدا ہوا اور سبب بھی اسی طرح کا

تعلق ہے جو شادی سے پیدا ہوتا ہے"

اس حدیث اور اس جیسی دوسری حدیثوں سے معلوم ہوا کہ نبی اکرم صلی اللہ

تعالیٰ علیہ وسلم کی طرف انتساب کا بہت فائدہ ہے۔

دوسری حدیثوں میں جو آیا ہے کہ نبی اکرم صلی اللہ تعالیٰ علیہ وسلم نے اہل بیت

کرام کو خوفِ خداوندی، تقویٰ اور طاعتِ الہی پر ابھارا اور فرمایا کہ میں تمہیں اللہ تعالیٰ

سے کچھ بھی بے نیاز نہیں کر سکتا وہ اس کے متافی نہیں ہے کیونکہ آپ از خود کسی

کے نفع و ضرر کے مالک نہیں ہیں لیکن اللہ تعالیٰ آپ کو اقرار کے نفع کا مالک بنا دے گا،

آپ کے اس ارشاد کہ "میں تمہیں کچھ بھی فائدہ نہیں دے سکتا" کا مطلب یہ ہے

کہ محض اپنے طور پر شفاعت یا مغفرت کے ذریعے اللہ تعالیٰ کے معزز فرمائے بغیر فائدہ

نہیں دے سکتا، ان سے یہ خطاب مقامِ تخلوئیت کی رعایت سے فرمایا۔

فائدہ : جو شخص نبی اکرم صلی اللہ تعالیٰ علیہ وسلم کی طرف منسوب ہوا اسے

نہیں کہ جو کچھ ذکر ہوا اس پر کلی اعتماد کرنے اور علم و عمل کی ضرورت محسوس نہ کرے کیونکہ یہ تمام اس کے لئے ہیں جو فی الواقع نبی اکرم صلی اللہ تعالیٰ علیہ وسلم سے تعلق رکھتا ہو اور آپ کے اہل بیت میں سے ہو، اور اس کا یقین کیسے ہو سکتا ہے؟ کیونکہ ہو سکتا ہے کچھ غور توں سے لغزش ہوئی ہو اور یہ بھی ہو سکتا ہے کہ بعض اصول نے منسوب ہونے میں غلط بیانی کی ہو، اگرچہ یہ احتمال خلاف ظاہر ہے (لیکن اسے بالکل نظر انداز نہیں کیا جاسکتا) علاوہ ازیں اہل بیت کے اکابر سے منقول ہے کہ وہ اللہ تعالیٰ کی شدید خشیت، اس کے عذاب کے عظیم خوف اور معمولی سی کوتاہی پر بجزرت افسوس کرنے کے شوگر تھے (رضی اللہ تعالیٰ عنہم)

صحابہ کرام کے زمانے میں اصطلاح یہ تھی کہ اشرف (سادات) کا اطلاق صرف اہل بیت پر کیا جاتا تھا، دوسروں پر نہیں، پھر یہ لقب حسنی اور حسینی سادات کے ساتھ مخصوص ہو گیا۔

علامہ سیوطی رسالہ زینبیہ میں فرماتے ہیں :-  
”صحابہ کرام کے زمانہ میں تشریف (سید) کا اطلاق ہر اس فرد پر کیا جاتا تھا جو اہل بیت کرام میں سے ہو خواہ حسنی حسینی ہو یا علوی، حضرت محمد بن حنفیہ کی اولاد میں سے ہو یا ان کے علاوہ حضرت علی مرتضیٰ کی اولاد میں سے، نیز حضرت جعفر کی اولاد ہو یا حضرت عقیل کی یا حضرت عباس

۱۔ علامہ ابن حجر مکی قدس سرہ فرماتے ہیں ”تمام لوگوں پر عموماً اور اہل بیت پر خصوصاً چند امور کی رعایت لازم ہے (۱) علوم شرعیہ کے حاصل کرنے کا اہتمام کرنا کیونکہ علم کے بغیر نسب کا (کامل) فائدہ نہیں ہے۔ (۲) آباء پر فخر نہ کرنا اور علوم دینیہ حاصل کئے بغیر محض ان پر اعتماد نہ کرنا کیونکہ اللہ تعالیٰ نے فرمایا ہے کہ تم میں سے باہر گاہ الٰہی میں زیادہ سزا زدہ ہے جو زیادہ متقی ہے۔“  
(الصواعق المحرقة، ص ۱۸۱)

Click For More

https://archive.org/details/@zohaibhasanattari



کی، جب مصر میں فاطمی حضرات مسند آرائے خلافت ہوئے تو انہوں نے شریف (سید) کا اطلاق حضرت حسن و حسین کی اولاد کے ساتھ خاص کر دیا مصر میں آج تک یہ اصطلاح جاری ہے۔“

میں کہتا ہوں کہ اس وقت یہ اصطلاح مشرق و غرب کے بلادِ اسلامیہ میں مشہور ہے، جب عربی میں شریف کا لفظ بولا جائے گا تو اس سے حسنی یا حسینی سید مراد ہوں گے۔ بہت سے شہروں میں یہ اصطلاح بھی عام ہے کہ سید کا لفظ بھی صرف حسنی اور حسینی سادات پر بولا جاتا ہے۔ جب یہ لفظ بولا جائے گا تو ان کے سوا کوئی مراد نہیں ہوگا۔ یہ اہل حجاز کے ماسوا کی اصطلاح ہے، اہل حجاز کی اصطلاح یہ ہے کہ شریف کا استعمال حسنی سادات کے لئے اور سید کا استعمال حسینی سادات کے لئے کرتے ہیں تاکہ ان دونوں میں فرق واضح ہو جائے۔

علامہ ابن حجر مکی فرماتے ہیں :-

”اگر کوئی چیز اشرف کے لئے وقف کی گئی یا ان کے لئے وصیت کی گئی تو ان میں حضراتِ حسنین کریمین کی اولاد کے علاوہ کوئی دخل نہ ہوگا کیونکہ وقف اور وصیت کا دار و مدار شہر کے عرف پر ہے اور مصر وغیرہ کا عرف یہ ہے کہ اشرف کا استعمال صرف حضراتِ حسنین کریمین کی اولاد کے لئے ہوتا ہے، حجاز کا بعد والاعرف تم پہچان چکے ہو۔“

ان کے ساتھ سبز عمامہ کے مختص ہونے کی اصلیت یہ ہے کہ مصر کے بادشاہ الاشراف شعبان بن حسین نے ۳۷۳ھ میں ان کی عزت و تکریم کے لئے یہ اہتمام کیا کہ صرف ان کی بچڑی پر سبز علامت لگائی جائے تاکہ شریف اور غیر شریف کا امتیاز ہو جائے پھر اس علامت میں توسیع کی گئی کہ تمام بچڑی سبز پہنی جانے لگی، اس بارے میں دوبار نے شعر کہے۔

جابر بن عبد اللہ اندلسی کہتے ہیں :-  
" لوگوں نے نبی اکرم صلی اللہ تعالیٰ علیہ وسلم کی اولاد کے لئے علامت مقرر  
کی ہے،

علامت تو اس شخص کے لئے ہوتی ہے جو مشہور نہ ہو،  
ان کے پہروں میں نورِ نبوت کی چمک دمک،  
شرعیہ کو سبز علامت سے بے نیاز کر دیتی ہے۔ "

شمس الدین محمد بن ابراہیم دمشقی کہتے ہیں :-  
" اشرف کی علامت کے لئے پگڑیوں کے کنارے سبز ریشم  
سے قرار پائے ہیں۔ "

سلطان اشرف نے ازراہ شرافت انہیں اس سے منحصر کیا ہے تاکہ انہیں  
دوسروں سے ممتاز کر دے۔ اس رنگ کے اختیار کرنے کا سبب ممکن ہے یہ ہو کہ یہ  
رنگ تمام رنگوں سے افضل ہے یا اس لئے کہ قیامت کے موقف میں نبی اکرم صلی اللہ  
تعالیٰ علیہ وسلم کو اسی رنگ کا حلقہ پہنا جائے گا یا اس لئے کہ جنتیوں کے لباس کا  
یہی رنگ ہوگا۔ (اسعاف)

امام سیوطی فرماتے ہیں :-

" اس علامت کا پہننا مباح بدعت ہے، جو شخص اسے استعمال کرنا چاہے،  
وہ شریف ہو یا غیر شریف، اسے منع نہیں کیا جائے گا، شریف یا غیر شریف  
کو اس کے ترک کا حکم نہیں دیا جائے گا، کوئی بھی ہوا سے اس علامت  
سے منع کرنا امر شرعی نہیں ہے کیونکہ لوگوں کا نسب ثابت اور معروف  
ہے، اس علامت کے پہننے کا شرعی حکم وارد نہیں ہے لہذا اباحت اور  
مانعت میں شریعت کی پیروی کی جائے گی۔ زیادہ سے زیادہ یہ کہا جاسکتا

ہے کہ اشراف اور غیر اشراف میں امتیاز کے لئے یہ علامت مقرر کی گئی ہے، اس سلسلے میں اللہ تعالیٰ کے اس ارشاد سے تائید حاصل کی جاسکتی ہے :-

يَا أَيُّهَا النَّبِيُّ قُلْ لِمَ وَاجِبُكَ وَ بَنَاتِكَ  
وَ نِسَاءِ الْمُؤْمِنِينَ يُدْنِينَ عَلَيْهِنَّ مِنْ  
حَلَا بِيَّهِنَّ ذَلِكَ أَدْنَىٰ أَنْ يُعْرَفْنَ  
فَلَا يُؤْذَيْنَ۔

” اے غیب کی خبر دینے والے! اپنی بیویوں، بیٹیوں اور ممالکوں کی عورتوں کو فرما دیجئے کہ اپنی اور ٹھنیاں اپنے جسموں سے ہٹا کر رکھیں، یہ اس کے قریب ہے کہ پہچانی جائیں تو انہیں اذیت نہ دی جائے۔“

بعض علماء نے اس آیت سے استدلال کیا ہے کہ علماء کا مخصوص لباس ہونا چاہئے تاکہ پہچانے جائیں اور علم کی بنا پر ان کی تعظیم کی جائے، یہ اچھا طریقہ ہے۔  
علامہ صبان نے فرمایا :-

” جس آیت سے سبز علامت پہننے پر تائید حاصل کی گئی ہے اس سے معلوم ہوتا ہے کہ سبز علامت کا پہننا شرافت کے لئے مستحب ہے اور اسی پر اعتماد ہونا چاہئے، ان کے غیر کے لئے مکروہ ہے کیونکہ واقع میں جس کی اولاد ہے سبز علامت پہن کر زبان حال سے اپنی نسبت اس کے غیر کی طرف کر رہا ہے اور یہ ممنوع ہے، اور اس سے ڈرایا گیا ہے۔ اس زمانے میں اس علامت پر اکتفا

نہیں کیا گیا بلکہ تمام عمامہ کارنگ بہتر کر دیا گیا ہے اور اس کا حکم بھی وہی ہے جو اس علامت کا ہے۔“

یہ ان شہروں میں ظاہر ہے جن کے باشندے اس اصطلاح پر قائم ہیں کہ سبز عمامے اشراف سے مختص ہیں مثلاً مہر دوسرے شہروں مثلاً قسطنطنیہ میں یہ اصطلاح نہیں ہے کیونکہ ان شہروں میں سبز علامت اشراف میں سے ہونے پر دلالت نہیں کرتی کیونکہ وہاں علماء، طلباء اور عمامہ استعمال کرنے والے عام طور پر سبز عمامہ استعمال کرتے ہیں، بعض اوقات میں کم اور سردیوں میں بکثرت استعمال کرتے ہیں کیونکہ اس میں میل ظاہر نہیں ہوتی بلکہ کاروباری اور تاجر قسم کے لوگ بھی اسی سبب سے سبز عمامے بکثرت استعمال کرتے ہیں۔

اسی طرح لفظ سید ان کے نزدیک اشراف کے ساتھ خاص نہیں ہے، تم صرفہ بازار میں جا کر کوشش کرو کہ تمہیں کوئی ایسی مہر دکھائی دے۔ جس پر سید نہ لکھا ہو تو شاید ہی تمہیں ایسی مہر نظر آئے، سوائے اس شخص کے جو سید شریف النسب ہو یا دیندار اور باجیا آدمی ہو، اشراف اپنی مہروں میں لفظ سید نہیں لکھتے اس خوف سے کہ ان کے نسب میں اشتباہ واقع نہ ہو جائے کیونکہ دوسرے لوگ اس وقت کثرت سے لفظ سید کا استعمال کرنے لگے ہیں اسی لئے تم اکثر اشراف خاص طور پر حجانہ کے اشراف کو دیکھو گے کہ اسی حکمت کے تحت وہ سبز عمامے نہیں پہنتے کیونکہ تمیز زائل ہو چکی ہے اور پتل سونے سے مخلوط ہو گیا ہے، اشراف اپنے نسب سے معروف ہیں نہ کہ القاب سے، وہ خاندانی طور پر مشہور ہیں نہ کہ کپڑوں سے، اس شخص نے بڑی غلطی کی جس نے یہ سمجھا کہ شرافت رنگوں سے ہے یا سید کہنے سے، اللہ تعالیٰ اس شخص پر رحم فرمائے جس نے اپنی حد پہچانی اور وہاں کھڑ گیا اور جس نے اپنا مقام پہچانا اور اس سے آگے نہ بڑھا،

کیونکہ جھوٹ کا انجام مختصر ہے اور صاحب بصیرت پر کھنے والے پر کھوٹا مخفی نہیں ہو سکتا۔

یہ ہے کہ ان پر ان میں سے نقیب (سرپرست) مقرر کئے جاتے ہیں، دراصل یہ نقابت اس لئے مقرر کی گئی ہے کہ

## پانچویں خصوصیت

کہیں ان پر ایسا شخص مسلط نہ ہو جائے جو نسب میں ان کا ہمسرنہ ہو اور شرافت میں ان کے برابر نہ ہو، اس کے لئے ان میں سے وہ شخص مقرر کیا جائے گا جو اعلیٰ گھرانے کا فرد ہو، فضیلت میں زیادہ ہو اور بہترین رائے کا مالک ہو تاکہ اس میں سرداری اور سیاست کی شرطیں مجتمع ہوں اور دیگر حضرات اس کی سرداری کی بنا پر جلد اس کی اطاعت کریں اور ان کے معاملات اس کے حسن انتظام سے درست ہو جائیں۔

جو شخص نقیب بنے گا اسے بارہ حقوق لازم ہوں گے :-

۱- ان کے انساب کی حفاظت کرے گا جو شخص سید نہیں مگر سید کہلاتا ہے یا جو شخص سید ہے لیکن لوگ اسے سید ہونے کی حیثیت سے نہیں جانتے، ان کی نشاندہی کرے گا۔

۲- ان کے انساب اور شاخوں کی شناخت رکھے گا اور جدا جدا ان کا نام رجسٹر میں درج کرے گا۔

۳- ان کے ہاں جو لڑکا یا لڑکی پیدا ہوگی اسی طرح جو ان میں سے فوت ہوگا، اس کے بارے میں واقفیت رکھے گا اور اس کا اندراج کرے گا۔

۴- انہیں ان کے نسب کی شرافت اور اصل کی عمدگی کے مطابق آداب سکھائیگا تاکہ لوگوں کے دلوں میں ان کی عزت زیادہ سے زیادہ ہو اور رسول اللہ صلی اللہ تعالیٰ علیہ وسلم کی عزت ان میں محفوظ ہو۔

۵- انہیں حقیر ذرائع معاش اور خبیث مطالب سے منع کرے گا تاکہ ان میں سے کسی کو کم مرتبہ نہ جانا جائے اور کسی پر زیادتی نہ کی جائے۔



۶- انہیں گناہوں اور حرام کاموں کے ارتکاب سے منع کرے تاکہ جس دین کی انہوں نے امداد کی تھی، اس کے حق میں وہ زیادہ غیرت مند ہوں اور جن ناپسندیدہ چیزوں کو انہوں نے ختم کیا تھا، ان سے نہایت درجہ بیزاری ہو۔ اس طرح کوئی زبان ان کی مذمت نہ کر سکے گی اور کوئی انسان ان کی برائی نہ کر سکے گا۔

۷- انہیں اپنی شرافت اور نسی فضیلت کی وجہ سے عوام پر مسلط ہونے اور حد سے بڑھنے سے روکے کیونکہ اس سے ناپسندیدگی، بغض، اجنبیت اور دُوری پیدا ہوگی، انہیں تابعِ قلوب اور ولداری کے طریقے سکھائے تاکہ ان کی طرف لوگوں کا میلان بڑھے اور ان کے لئے دلوں کی صفائی میں اضافہ ہو۔

۸- حقوق کے حصول میں ان کا مددگار ہونا کہ وہ بے بس نہ ہو جائیں اور ان پر کسی کا حق ہو تو ان سے حق دلائے تاکہ وہ حقداروں کا حق روک کر نہ رکھیں، ان کی امداد کرنے سے وہ اپنا حق حاصل کر لیں گے اور ان سے حق دلانے سے وہ منصف بن جائیں گے، سیرت و کردار کا اچھا پہلو دوسرے کا حق دینا اور اپنا حق حاصل کرنا ہے۔

۹- بیت المال سے ان کے حقوق کے حصول میں ان کا وکیل ہوگا۔

۱۰- ان کی عورتیں چونکہ دوسری عورتوں پر شرافت رکھتی ہیں، ان کے انساب کی حفاظت اور ان کی عزت و حرمت کے پیش نظر انہیں غیر کفو میں نکاح کرنے سے منع کرے گا۔

۱۱- ان میں سے غیر محتاط افراد کو طریقِ راستی سکھائے گا اور اگر ان میں سے کسی سے لغزش مسرزد ہو جائے تو اسے پند و نصیحت کے بعد معاف کرے گا۔

۱۲- اس بات کی کوشش کرے گا کہ وہ اپنے اصول کی حفاظت اور اولاد کی

نشود نما سے واقفیت حاصل کریں اور شرائط و اوصاف کے مطابق ان کی اولاد ارشتے نامے کے لحاظ سے، ان میں تقسیم کرے گا۔

ان کے علاوہ نقیب عام میں پانچ چیزوں کا اضافہ ہوگا :-

۱- ان کے اختلافات میں فیصلہ کرے گا۔

۲- ان کے یتیموں کی ملکیت میں جو کچھ ہوگا اس کی سرپرستی کرے گا۔

۳- اگر ان سے کوئی جرم سرزد ہو تو ان پر حد قائم کرے گا۔

۴- ان کی بیوہ عورتوں کا نکاح کرے گا جن کا کوئی ولی نہیں ہے یا ولی ہے لیکن اس نے انہیں روک رکھا ہے۔

۵- ان میں سے جو فاجر لعقل ہے یا کبھی صحیح اور کبھی فاجر لعقل ہے اس پر پابندی عائد کر دیگا۔

یہ امام ماوردی کی کتاب الاحکام السلطانیہ کے ایک حصے کا خلاصہ ہے۔ گذشتہ ادوار میں سادات کرام کے نقیب اسی طرح با اختیار ہوتے تھے لیکن اس وقت نہ تو ان کی اطاعت اور فرمانبرداری کی جاتی ہے اور نہ ہی وہ کسی کے فائدے اور نقصان کے مالک ہیں۔

یہ ہے کہ ان میں سے بے عمل کی تعظیم و توقیر مطلوب ہے، اور یہ اعتقاد رکھنا چاہئے کہ ان کا گناہ بخشا جائے گا اور اللہ تعالیٰ ان کی تقصیرات سے ضرور درگزر فرمائے گا اگرچہ اس طرح ہو کہ اللہ تعالیٰ انہیں موت سے پہلے خالص توبہ کی توفیق عطا فرمادے۔

ارشادِ بانی ہے :-

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا۔

اور نبی اکرم صلی اللہ تعالیٰ علیہ وسلم نے فرمایا :-  
” اے بنی عبدالمطلب! میں نے اللہ تعالیٰ سے تمہارے لئے

تین چیزوں کی دعا کی ہے :

۱۔ تمہارے بائبل کو ثابت قدمی عطا فرمائے۔

۲۔ تمہارے بے راہ کو ہدایت عطا فرمائے۔

۳۔ تمہارے بے علم کو علم عطا فرمائے۔

نبی اکرم صلی اللہ تعالیٰ علیہ وسلم کا یہ ارشاد گزر چکا ہے :  
” بے شک فاطمہ نے اپنی پاکدامنی کی حفاظت کی تو اللہ تعالیٰ نے

انہیں اور ان کی اولاد کو آگ پر حرام فرما دیا “

اس کے علاوہ دیگر احادیث گزر چکی ہیں جن سے معلوم ہوتا ہے کہ وہ یقیناً  
عذاب میں مبتلا ہوتے بغیر جنت میں جائیں گے لہذا اس جگہ ان کے دوبارہ ذکر کرنے  
کی ضرورت نہیں ہے۔

ان کے فاسق کی عزت اس لئے مطلوب ہے کہ اس کی عزت اس کے  
فسق کی بنا پر نہیں بلکہ اس کے پاک اصل اور مبارک نسب کی بنا پر ہے اور یہ ان کے  
سابع کی طرح فاسق میں بھی موجود ہے، کسی کا فاسق ہونا اسے بیت نبوت سے خارج  
نہیں کرتا، وہ ایسے انسان ہیں جو معصوم نہیں ہیں لہذا یہ فسق ان کے نسب میں خلل انداز  
نہیں ہوگا، اگرچہ ان کے رفیع القدر مرتبہ کے لئے عیب ہے اور صالحین کے درمیان  
ان کے مقام کو کم کر دیتا ہے۔

مقریزی نے فرمایا کہ مجھے شیخ کامل یعقوب بن یوسف قرشی مکناسی نے  
بیان کیا کہ مجھے ابو عبد محمد فاسی نے بتایا کہ :

” میں مدینہ طیبہ کے بعض سادات بنو حسین سے بغض رکھتا تھا

کیونکہ مجھے معلوم ہوا تھا کہ وہ خلاف سنت افعال کے مرتکب ہیں، ایک دن میں مسجد نبوی میں روضہ مبارکہ کے سامنے سو گیا، مجھے نبی اکرم صلی اللہ تعالیٰ علیہ وسلم کی زیارت ہوئی، آپ نے مجھے میرا نام لیکر فرمایا کیا بات ہے میں دیکھتا ہوں کہ تم میری اولاد سے بغض رکھتے ہو؟ میں نے عرض کیا یا رسول اللہ! خدا کی پناہ! میں انہیں ناپسند نہیں رکھتا، مجھے سنت کے خلاف ان کا غسل ناپسند ہے، آپ نے فرمایا کیا یہ فقہی مسئلہ نہیں ہے کہ نافرمان اولاد نسب سے وابستہ رہتی ہے؟ میں نے عرض کیا ہاں، فرمایا یہ نافرمان اولاد ہے، میں بیدار ہوا تو میرے دل سے ان کی عداوت دور ہو چکی تھی، پھر تو میں ان میں سے جس کسی سے ملتا اس کی خوب عزت و تکریم کرتا تھا۔

اے سید گرامی! ملاحظہ فرمائیے کہ نبی اکرم صلی اللہ تعالیٰ علیہ وسلم نے اہل سنت سے تعصب رکھنے والے کو نافرمان بچہ فرمایا، آپ جانتے ہیں کہ والدین کوئی سے بھی ہوں ان کی نافرمانی گناہ کبیرہ ہے، آپ کے اپنے جدِ کریم صلی اللہ تعالیٰ علیہ وسلم کے حقوق کے بارے میں کیا خیال ہے؟

علامہ ابن حجر نے فتاویٰ کے خاتمہ میں فرمایا :-

”جس شخص کی نسبت نبی اکرم صلی اللہ تعالیٰ علیہ وسلم کے اہل بیت اور حضرت علی رضی اللہ تعالیٰ عنہ کے خاندان سے قائم ہو اس کا بڑا جرم اور دیانت اور پرہیزگاری سے عاری ہونا اسے نسبِ عالی سے خارج نہیں کر دے گا، اسی لئے بعض محققین نے فرمایا خدا نخواستہ اگر کسی سید سے زنا، شراب نوشی یا چوری سرزد ہو جائے اور ہم اس پر حد جاری کر دیں تو اس کی مثال ایسی ہی ہے جیسے کسی امیر یا بادشاہ کے پاؤں کو

عناظت لگ جائے اور اس کا کوئی خادم اسے دھو ڈالے۔  
ان کی یہ مثال صحیح اور برحق ہے، ان کے بارے میں بعض  
لوگوں کا یہ قول لائق توجہ ہے کہ نافرمان بچہ وراثت سے محروم نہیں  
ہوتا، ہاں معاذ اللہ! اگر بالفرض اہل بیت کے کسی فرد سے کفر سرزد  
ہو جائے تو اس کی نسبت اسے تشریف بخشنے والی ذات کریم صلی اللہ  
تعالیٰ علیہ وسلم سے منقطع ہو جائے گی۔

میں نے بالفرض کی قید اس لئے لگائی ہے کہ مجھے قریباً یقیناً  
یقین ہے کہ اس شخص سے کفر واقع نہیں ہوگا جس کے نسب صحیح  
کا اتصال محبوب ب العالمین صلی اللہ تعالیٰ علیہ وسلم سے یقینی ہو،  
اللہ تعالیٰ انہیں اس سے محفوظ رکھے۔ بعض حضرات نے تو  
یہاں تک کہا ہے کہ جن کی سیادت یقینی ہے ان سے زنا، لواطت  
وغیرہ کا وقوع محال ہے، کفر کا تو سوال ہی کیا ہے؛

یہ تمام تفصیل اس شخص کے بارے میں ہے جس کی سیادت  
یقینی ہے، جس شخص کی سیادت مشکوک ہو اگر اس کا نسب شرعی  
ثابت ہے تو اس کی سیادت کے پیش نظر ہر شخص پر اس کی  
تعظیم واجب ہے اور شرعی طور پر اس کی ناپسندیدہ خصلتوں پر انکار  
لازم ہے کیونکہ یہ ثابت ہو چکا ہے کہ سیادت سے یہ لازم نہیں کہ  
فسق نہ پایا جائے اور اگر شرعاً اس کا نسب ثابت نہیں ہے لیکن  
وہ اس نسب کا دعویٰ کرے اور اس کا جھوٹ معلوم نہیں ہے تو  
اس کی تکذیب میں توقف کیا جائے گا کیونکہ لوگ اپنے انساب  
کے امین ہیں لہذا اس کا حال اس کے سپرد کر دینا چاہئے، جو انسان



پہنچ سکتا ہے اسے زہر نہیں پینا چاہئے۔ جب لوگ کسی دلی کی طرف  
منسوب افراد کا پاس کرتے ہیں اور اس نسبت کے سبب ان کی  
تعظیم کرتے ہیں تو حضور سید عالم صلی اللہ تعالیٰ علیہ وسلم کی طرف  
منسوب حضرات کے بارے میں کیا خیال ہے، اللہ تعالیٰ آپ کی  
عزت و شرافت میں مزید اضافہ فرمائے اور ہمیں آپ کے اور آل و  
اصحاب کے محبین کے گروہ میں شامل فرمائے، آمین۔“

یہ انتہائی تحقیقی کلام ہے سوائے اس بات کے کہ :

”قریبا قریبا مجھے یقین ہے کہ حقیقت کفران سے واقع نہیں ہوگی“

کیونکہ مقصد اول میں آیت تطہیر اور وہ احادیث گزر چکی ہیں جن سے یقینی طور پر ان کا  
جنسی ہونا اور قیامت کے دن ان کے نسب کا منقطع نہ ہونا ثابت ہوتا ہے کیونکہ  
اس سے پتا چلتا ہے کہ ان سے حقیقی کفر یقیناً سرزد نہیں ہوگا۔

ان کا یہ ارشاد :

”اگر اس کا نسب ثمر غا ثابت نہیں اور وہ اس نسب کا دعویٰ ہے“

بہترین کلام ہے۔ ابھر المورود میں سیدی عبدالوہاب شعرانی کا یہ ارشاد اس سے  
بھی بہتر ہے :-

”اسے بھائی ہمارا اس سید کی عزت کرنا جس کی سیادت کے صحیح

ہونے میں طعن کیا گیا ہو، رسول اللہ صلی اللہ تعالیٰ علیہ وسلم کی بارگاہ

میں صحیح النسب سید کی تعظیم سے زیادہ مقبول ہے کیونکہ صحیح النسب

سید کی تعظیم کرنا کسی کے لئے اتنی بڑی فضیلت نہیں ہے جتنی کہ

غیر ثابت النسب سید کی محض نسبت کی بنا پر تعظیم کرنے میں

فضیلت ہے۔“

قیامت کے دن نبی اکرم صلی اللہ تعالیٰ علیہ وسلم کی ذاتِ کریم  
ساتویں خصوصیت سے ان کے نسب کا متصل ہونا اور ان کا اس اتصال سے فائدہ  
حاصل کرنا جب کہ دوسرے نسب منقطع ہو جائیں گے اور ان سے فائدہ حاصل نہ کر سکے گا  
جیسے کہ حدیث شریف میں تصریح ہے :-

”میرے نسب اور تعلق کے علاوہ ہر نسب اور تعلق منقطع ہو جائیگا“

ایک اور حدیث میں ہے :-

”ان لوگوں کا کیا حال ہے جو کہتے ہیں قیامت کے دن رسول اللہ  
صلی اللہ تعالیٰ علیہ وسلم کی رشتہ داری فائدہ نہ دے گی، ہاں میری  
رشتہ داری دینا و آخرت میں متصل ہے، اے لوگو! میں حوض پر تمہارے  
لئے پیش رو ہونگا“

اللہ تعالیٰ کا یہ ارشاد :-

لَا اَنْسَابَ بَيْنَهُمْ

”ان کے درمیان رشتے داریاں نہیں ہوں گی“

ساداتِ کرام کے ماسوا کے ساتھ مخصوص ہے۔

ان کا زمین میں موجود ہونا زمین والوں کے لئے باعث  
آٹھویں خصوصیت امن ہے جیسے کہ احادیث میں وارد ہے مثلاً نبی اکرم  
صلی اللہ تعالیٰ علیہ وسلم کا ارشاد ہے :-

”ستارے آسمان والوں کے لئے باعثِ امن ہیں اور میرے

اہل بیت زمین والوں کے لئے باعثِ امن ہیں“

ایک روایت میں ہے :-

”میری امت کے لئے باعثِ امن ہیں“

اس کی شرح مقصدِ اول میں گزر چکی ہے، حدیث کے شارحین نے بالاتفاق اہل بیت کی تفسیرِ اولادِ اطہار سے کی ہے، صرف حکیم ترمذی اس طرف گئے ہیں کہ ان سے ابدال مراد ہیں، اس سے پہلے ان پر دو گزر چکا ہے، دیکھنا چاہیں تو اسے ملاحظہ فرمائیں۔

علامہ ابن حجر نے فرمایا :-

" دوسری صاحبزادیوں کی اولاد کی بجائے صرف حضرت فاطمہ رضی اللہ تعالیٰ عنہا کی اولاد کے اس شرافت سے منحس ہونے کی حکمت وہ فضائل کثیرہ ہیں جن سے حضرت فاطمہ رضی اللہ تعالیٰ عنہا اپنی بہنوں میں ممتاز ہیں مثلاً :

۱- اللہ تعالیٰ نے زمین میں حضرت علی رضی اللہ تعالیٰ عنہ کے نکاح سے پہلے آسمان میں ان کا نکاح حضرت علی سے کر دیا تھا۔  
۲- انہیں اپنی بہنوں میں یہ امتیاز حاصل ہے کہ وہ جنتی عورتوں کی سزا نہیں۔

۳- ان کا یہ امتیاز ہے کہ ان کا نام زہرا (تروتازہ پھول) رکھا گیا یا تو اس لئے کہ بغیر کسی بیماری کے انہیں حصن آتھا تو وہ جنتی عورتوں کی طرح ہوئیں یا اس لئے کہ وہ جنتی عورتوں کے انداز پر پاک اور صاف تھیں یا کچھ اور وجوہ ہوں گی۔

کوئی بعید نہیں کہ ان کی اولاد کے دنیا میں باقی رہنے اور علومِ فتن سے دنیا کے لئے باعثِ امن ہونے کی حکمت یہ اور ان جیسے دیگر فضائل ہوں، نبی صلی اللہ تعالیٰ علیہ وسلم نے اس کی خبر دی کہ وہ قرآن پاک کی طرح ہیں، ارشاد فرمایا :

میں تم میں دو گرا نقدر چیزیں چھوڑے جا رہا ہوں، کتاب اللہ اور  
اور اپنی عزتِ طاہرہ، جب تک تم ان دونوں کو تقاسمے رہو گے ہرگز  
گمراہ نہیں ہو گے۔“

علامہ ابن حجر نے فرمایا :-

”نبی اکرم صلی اللہ تعالیٰ علیہ وسلم کے جدِ اطہر کی خبر ہونے کی  
فضیلت حضرت فاطمہ رضی اللہ تعالیٰ عنہا کی اولاد کے ساتھ مخصوص  
ہے، محققین نے تصریح کی ہے کہ اگر حضرت زینب کی اولاد حضرت  
ابوالعاص سے زندہ رہتی یا حضرت رقیہ اور حضرت ام کلثوم کی اولاد  
حضرت عثمان غنی سے زندہ رہتی تو ان کی فضیلت و سیادت وہی  
ہوتی جو اولادِ فاطمہ کی ہے۔ رضی اللہ تعالیٰ عنہم“

**دسویں خصوصیت** یہ ہے کہ وہ پہلے جنت میں داخل ہوں گے، امام ثعلبی نے  
حضرت علی رضی اللہ تعالیٰ عنہ سے روایت کی کہ میں نے  
بارگاہِ رسالت میں لوگوں کے حسد کی شکایت کی تو حضور سید عالم صلی اللہ تعالیٰ  
علیہ وسلم نے فرمایا :-

”کیا تم اس بات پر رضی نہیں کہ تم چار میں سے چوتھے ہو؟  
سب سے پہلے جنت میں میں، تم اور حسین کہ ہمیں داخل ہوں گے،  
ہماری ازواجِ مطہرات ہمارے دائیں اور بائیں ہوں گی اور ہماری  
اولاد ہماری ازواج کے پیچھے ہوگی۔“

**دسویں خصوصیت** یہ ہے کہ وہ حضرت فاطمہ رضی اللہ تعالیٰ عنہا کی اولاد  
ہونے کے باوجود نبی اکرم صلی اللہ تعالیٰ علیہ وسلم کی اولاد  
کہلاتے ہیں اور آپ ہی کی طرف صحیح نسبت کے ساتھ منسوب ہیں۔

امام طبرانی نے یہ حدیث بیان کی ہے :-  
" اللہ تعالیٰ نے ہر نبی کی اولاد ان کی پشت میں رکھی اور میری اولاد  
علی بن ابی طالب کی پشت میں رکھی ہے "۔  
اور نبی اکرم صلی اللہ تعالیٰ علیہ وسلم کا یہ ارشاد :-  
" ہر ماں کی اولاد اپنے (پدری) رشتہ داروں کی طرف منسوب  
ہوتی ہے ، ماسوا اولادِ فاطمہ کے کہ میں ان کا ولی ہوں اور ان کا حصہ ہوں "۔  
اسماعیل سے :-

" یہ خصوصیت صرف حضرت فاطمہ کی اولاد کے لئے ہے ، دوسری  
صاحبزادیوں کی اولاد کے لئے نہیں ہے ، ان کے بارے میں  
یہ نہیں کہا جائے گا کہ حضور صلی اللہ تعالیٰ علیہ وسلم ان کے باپ ہیں  
اور وہ آپ کے بیٹے ہیں جس طرح کہ یہ بات اولادِ فاطمہ کے لئے  
کہی جاتی ہے ، ہاں یہ کہا جائے گا کہ وہ آپ کی اولاد اور نسل میں  
سے ہیں "۔

علامہ ابن حجر کا یہ قول گزر چکا ہے کہ اگر وہ زندہ رہتے تو جزئیت کے اعتبار سے  
ان کے لئے وہی شرافت و سیادت ہوتی جو اولادِ فاطمہ کے لئے ہے (رضی اللہ تعالیٰ عنہم)  
علامہ صبان نے ان کی یہ خصوصیت شمار کی ہے کہ جو شخص  
ان میں سے کسی پر احسان کرے گا ، نبی اکرم صلی اللہ  
تعالیٰ علیہ وسلم قیامت کے دن اسے بدلہ عطا فرمائیں گے ، نبی اکرم صلی اللہ تعالیٰ  
علیہ وسلم کا ارشاد ہے :-

" جو شخص وسیلہ حاصل کرنا چاہتا ہے اور یہ چاہتا ہے کہ میری بارگاہ  
میں اس کی کوئی خدمت ہو جس کے سبب میں قیامت کے دن اس کی



شفاعت کروں اسے چاہئے کہ میرے اہل بیت کی خدمت کرے اور  
انہیں خوش کرے۔“

علامہ صہبان نے فرمایا، ان کی خصوصیت یہ ہے کہ ان کی محبت  
بارہویں خصوصیت درازی عمر اور قیامت کے دن چہرہ سفید ہونے کا سبب ہے  
اور ان کا بغض اس کے برعکس اثر رکھتا ہے جیسے کہ صواعقِ محرقہ میں حدیث شریف نقل  
کی ہے کہ نبی اکرم صلی اللہ تعالیٰ علیہ وسلم نے فرمایا :-

”جو شخص پسند کرتا ہے کہ اس کی عمر دراز ہو اور اپنی آرزوؤں سے  
بہرہ ور ہو اسے میرے بعد میرے اہل بیت سے اچھی طرح پیش آنا چاہئے  
اور جو میرے بعد ان سے اچھی طرح پیش نہیں آئے گا، اس کی عمر قطع کر دی جائے گی  
اور قیامت کے دن اس حالت میں میرے پاس آئے گا کہ اس کا چہرہ سیاہ ہوگا۔“

یہ بات نبی اکرم صلی اللہ تعالیٰ علیہ وسلم کے صحابہ کے بارے میں بھی پائی جاتی  
ہے کیونکہ ہم دیکھتے ہیں کہ ان سے عداوت رکھنے والوں کے چہرے آخرت سے  
پہلے دنیا ہی میں سیاہ ہیں جیسا کہ یہ ہر اس شخص کو نظر آئے گا جس کے دل میں ایمان ہے۔  
عمر کی درازی کا مطلب یہ ہے کہ اس میں برکت حاصل ہوتی ہے حتیٰ کہ اس  
شخص کی نیکیاں زیادہ اور گناہ کم ہوتے ہیں۔

# پختن پاک اہل عیب کے کچھ فضائل

ان کے سردار رسول اللہ صلی اللہ تعالیٰ علیہ وسلم ہیں یہ  
فَتَبْلَغُ الْعِلْمِ فِيهِ آتٌ بَشَرٌ  
وَ آتٌ خَيْرٌ خَلَقَ اللَّهُ كَلِمَةً

”نبی اکرم صلی اللہ تعالیٰ علیہ وسلم کے بارے میں ہمارے علم کی انتہا  
یہ ہے آپ انسان ہیں اور اللہ تعالیٰ کی تمام مخلوق سے افضل ہیں،  
اللہ تعالیٰ کے قرب اور کمال کے جس مرتبے تک آپ پہنچے وہاں کسی  
نبی مرسل کی رسائی ہوئی نہ کسی مقرب فرشتے کی نہ

اجداً مثلاً امام فخر الدین رازی اور علامہ ابن حجر وغیرہما نے تصریح  
کی ہے کہ اگر تمام انبیاء و رسل کے فضائل شخص واحد میں جمع ہو جائیں اور ان کا مقابلہ  
نبی اکرم صلی اللہ تعالیٰ علیہ وسلم کے فضائل جلیب سے کیا جائے تو آپ کے  
فضائل ان پر غالب ہوں گے۔ انبیاء کرام علیہم السلام کی خصوصیت کا لحاظ ہو یا عموم  
کا نبی اکرم صلی اللہ تعالیٰ علیہ وسلم تمام سے افضل ہیں اور جس طرح حضور صلی اللہ  
تعالیٰ علیہ وسلم تمام مخلوق سے علی الاطلاق افضل ہیں، اسی طرح آپ کی شریعت  
تمام شریعتوں سے، آپ کی امت تمام امتوں سے افضل ہے اور آپ کے

صلی اللہ علیہ وسلم احمد رضا بریلوی قدس سرہ فرماتے ہیں یہ

وہ خدا نے ہے مرتبہ تجھ کو دیا، نہ کسی کو ملے نہ کسی کو ملا

کہ کلام مجید نے کھائی کشماتیر سے شر و کلام و بقا کی قسم

www.ataunnabi.blogspot.com

Click For More

<https://archive.org/details/@zohaibhasanattari>

اہل بیت اور اصحاب تمام اہل بیت اور اصحاب سے افضل ہیں۔

ہر مسلمان پر واجب ہے کہ آپ کے فضائل اور اوصاف شریفہ میں لکھی گئی کتابوں مثلاً شفا شریف، مواہب لدنیہ اور سیرت پاک کی دوسری کتابوں کا مطالعہ کرے تاکہ اپنے نبی کریم صلی اللہ تعالیٰ علیہ وسلم کے مقام اور اللہ تعالیٰ کے عطا کردہ فضائل و کمالات کو جانے، جن کی حقیقت بیان کرنے سے زبانیں اور قلمیں عاجز ہیں اور دن بدن آپ کے مرتبہ شریفہ میں ترقی ہی ترقی ہے۔

مختصر یہ کہ حضور صلی اللہ تعالیٰ علیہ وسلم تمام مخلوق سے افضل ہیں

اور آپ سے اوپر اللہ تعالیٰ کے سوا کسی کا مقام نہیں ہے لہذا اللہ تعالیٰ ہمیں آپ کی ملت پر موت عطا کرے اور قیامت کے دن آپ کے گروہ میں اٹھائے بجاہ حبیبہ الامین صلی اللہ تعالیٰ علیہ وسلم۔

میں چاہتا ہوں کہ اس جگہ عارف باللہ سعیدی محمد بن ابی الحسن البکری کبیری رضی اللہ تعالیٰ عنہ کا بیان کر دوں کہ وہ طریقہ صلوٰۃ و سلام نقل کر دیں کیونکہ وہ بہترین طریقہ اور جامع ترین صلوٰۃ ہے اور نبی اکرم صلی اللہ تعالیٰ علیہ وسلم کی کامل ترین صفات پر مشتمل ہے اور وہ یہ ہے :-

”اے اللہ! صلوٰۃ و سلام نازل فرما اپنے روشن ترین نور، نہایت قیمتی راز، حبیبِ اعلیٰ اور پاکیزہ و برگزیدہ ہستی پر جو اہل محبت کے واسطے

لہ امام اہل سنت فرماتے ہیں :-

آخرِ رضا نے ختمِ سخن اس پر کر دیا

خالق کا بندہ، خلق کا مولیٰ کہوں تجھے

سچ ہے ۛ بعد از خدا بزرگ توئی قصہ مخضر

Click For More

عظمتی، اہل قرب کے قیدہ، ملکی مقامات کی روح، اسرارِ الہیہ کی لوح، ازل و  
ابد کے ترجمان، اس غیب کی زبان جس کا کوئی احاطہ نہیں کر سکتا، حقیقت  
منفردہ کی صورت، رحمانی انوار سے مزین صورت کی حقیقت، وہ انسان  
جو اللہ تعالیٰ کی طرف خصوصی رہنمائی فرماتے ہیں، اللہ تعالیٰ کی طرف  
سے حاصل شدہ استعدادِ امکانی کے راز، اللہ تعالیٰ کی سب سے  
زیادہ تعریف کرنے والے اور جن کی سب سے زیادہ تعریف کی گئی جن کا  
ظاہر و باطن محمود ہے اور اللہ تعالیٰ نے مراتبِ قرب میں جن کی تکمیل  
فرمائی، دائرہ نبوت کے مبدأ و منہا، جن کا فیضِ کرم تمام انبیاء کو حاصل  
ہے، ارشاد اور رہنمائی میں تمام موجودات کے مرکزی نقطہ، اللہ تعالیٰ  
کے اسرارِ عجیبہ کے امین، لاہوت کے مخفی غیب کے محافظ، جن کے  
بارے میں عقولِ کاملہ اسی قدر جانتی ہیں جس پر آپ کی طرف سے  
روشن دلیل قائم ہے، عرشوں کے نفوس ان کی حقیقت کے بارے  
میں اتنا ہی جانتے ہیں جتنا کہ آپ کے انوار سے ظاہر ہے۔ عالمِ طبائع  
سے اوپر قدسیوں کی ابتداء ہے اور آپ قدسیوں کی ہمت کا منہا  
ہیں، اسرار کا مشاہدہ کرنے والے موحدین کے مطلعِ نظر، وہ ذات  
اقدس کہ جس دل پر بھی انوارِ الہیہ چمکتے ہیں، آپ ہی کے آئینہ دل کا  
فیض ہیں لہٰذا آپ کا آئینہ دل نورِ مطلق کی جلوہ گاہ ہے، ذکرِ الہی کے

لہٰذا امام احمد رضا بریلوی فرماتے ہیں کہ

چمک تجھ سے پاتے ہیں سب پانیوالے

مراد دل بھی چمکادے چکانے والے

Click For More

<https://archive.org/details/@zohaibhasanattari>

ترانے آپ کے نعروں کے ساتھ ہی زبانوں پر جاری ہوتے ہیں، وہ ایسے بے مثل ہیں جو دوسروں کو اپنے دامنِ رحمت میں لینے والے ہیں جو شخص واقع میں ان سے جدا ہو کر اللہ تعالیٰ کی معرفت کا دعوے کرے وہ جاہل ہے، وہ شاخِ حدوث جو اپنی ترقی میں ہر اصلِ ابدی کے لئے ذریعہ امداد ہے، انہوں نے بستانِ قدم سے خوشتر چینی کی، وجود و عدم کے نسخوں کا خلاصہ، اللہ تعالیٰ کے بہترین بندے جن سے کمال بھی کمال پاتا ہے، تائبید ایزدی سے، حلول و اتحاد اور اتصال و انفصال کے بغیر اللہ تعالیٰ کے عبادت گزار، راہِ راست پر اللہ تعالیٰ کی طرف بلائے والے، نبی الانبیاء، رسولوں کی امداد فرمانے والے، افضل و اعلیٰ صلوة و سلام نازل فرما آپ پر بلا واسطہ اور دیگر انبیاء پر آپ کے واسطہ سے اللہ سے رحمت و رحیم!

اسے اللہ! صلوة و سلام نازل فرما! خصوصی تجلیات کے حسن اور قرب و اصطفاء کی منازل کے جمال پر جو تیرے لطف و کرم سے بڑی عتوں کے پردوں میں پوشیدہ اور تیرے نور کی برکت سے قابلِ صد فخر بزرگی کے آفاق پر جلوہ گر ہیں، جنہوں نے تیری ذات اور اسماء و صفات کے شایانِ نشانِ عبادت کی، تمام مخلوقات میں تیری عظمت، علم، رحمت اور حکم کامرکز ہیں، تو نے جن کی آنکھوں کو اپنے نورِ قدس سے سرگیں فرمایا اور انہوں نے تیری بلند و بالا ذات کو بہ ملا دیکھا، جن کے باطن میں تیرے اسرار تمام مخلوق سے پوشیدہ ہیں جن کی خصوصیت مبارک کے طفیل تو نے تمام کائنات کو رنگِ ظہور بخشا اور تو نے اپنی معرفت سے ان کے دل کو اپنے جمال سے ان کی آنکھوں کو اور اپنے خطاب



سے ان کے کانوں کو فیضیاب فرمایا، ہر شخص کو ان کے مقام سے ذاتی طور پر موصوف فرمایا، تو نے اپنی وحدانیت کی بنا پر انہیں یکتا بنایا، تیری عزت کے بلند پرچم اور تیری حکمت کی بوسنے والی زبان ہمارے آقا و مولا محمد مصطفیٰ صلی اللہ تعالیٰ علیہ وسلم اور آپ کی آل، آپ کے اصحاب، ساتھیوں، وارثوں اور آپ کے زمرہ احباب پر صلوة و سلام نازل فرما، اے اللہ! اے رحمن و رحیم!

اے اللہ! سلامتی اور رحمت نازل فرما، احاطہ عظمیٰ کے دائرے اور بلند آسمان کے محیط کے مرکز پر جو تیری عنایت سے تیرے تمام شہرں میں ممالک عزت کے سلطان ہیں، تیرے انوار کا وہ دریا کہ شان بے نیازی کی ہواؤں سے جس کی موجیں متلاطم ہیں، لشکرِ نبوت کے وہ قائد کہ تیری نصرت سے اس کی فوجیں تیری طرف رواں دواں ہیں، تمام مخلوق کے لئے تیرے خلیفہ عظم، تمام موجودات پر تیرے امین، بڑی کوشش و محنت سے حضور اقدس کی تعریف کرنے والے کی انتہاء یہ ہے کہ آپ کی صفات کی حقیقت معلوم کرنے سے عجز کا اعتراف کرے، بڑے سے بڑے بلیغ کی حد یہ ہے کہ آپ کے فیض و کرم کی تعریف و ثنا کے مقام کو نہیں پہنچ سکتا۔ ہمارے اور تیری تمام مخلوق کے آقا، جن کی تو نے بے حد و حساب تعریف فرمائی اور جو تیرے کرم سے تیری

سلہ امام احمد رضا بریلوی فرماتے ہیں

اے رضا خود صاحب قرآن میں مدارج حضور

تجھ سے پھر ممکن ہے کب مدحت رسول اللہ کی

Click For More

<https://archive.org/details/@zohaibhasanattari>

تعریف کے مستحق ہوئے اور آپ کی آلِ کرام، اصحابِ عظام اور وارثین  
ذیِ اختتام پر رحمتیں اور برکتیں نازل ہوں۔

الْحَمْدُ لِلَّهِ وَسَلَامٌ عَلَىٰ عِبَادِهِ الَّذِينَ اصْطَفَىٰ  
تمام تعریفیں اللہ تعالیٰ کے لئے اور سلام ہو اس کے برگزیدہ بندوں پر  
اس درود پاک کو پڑھنے والا اس کو سات مرتبہ پڑھے، پھر یہ آیت پڑھے:  
سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ  
عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ۔  
اور سورہ فاتحہ پڑھ کر اس درود شریف لکھنے والے کو ایصالِ ثواب کرے  
اور کہے:

سَبَّحْنَاكَ يَا رَبِّ انَّا نَسْتَعِينُكَ اَنْتَ السَّمِيعُ الْعَلِيمُ  
وَتُبَّ عَلَيْنَا اَنْتَ اَنْتَ التَّوَّابُ الرَّحِيمُ۔

”اے ہمارے رب! ہم سے قبول فرما، بیشک تو سننے والا اور جاننے  
والا ہے، اور ہماری توبہ قبول فرما شے شک تو توبہ قبول فرمانے والا،  
مہربان ہے۔“

”اللہ تعالیٰ ہمارے آقا و مولا محمد مصطفیٰ اور آپ کے بھائیوں انبیاء  
مہرسلین علیہم وعلیہم الصلوٰۃ والسلامتی نازل فرما اور تمام  
جہانوں کے رب اللہ تعالیٰ کے لئے تمام تعریفیں ہیں۔“

یہ صلوات شریفہ قطب کبیر سیدی محمد البکری رضی اللہ تعالیٰ عنہ نے رسول  
صلی اللہ تعالیٰ علیہ وسلم کے کھوانے سے لکھیں جیسے کہ سیدی عارف باللہ سید  
مصطفیٰ البکری رضی اللہ تعالیٰ عنہ نے ان کی شرح میں اور شیخ محمد البدیری القدرسی نے  
انہیں نقل کرتے ہوئے تصریح کی اور ان کے فضائلِ عظیمہ اور برکاتِ جلیلہ بیان کئے۔

میں نے وہ فضائل اپنی کتاب "افضل الصلوات علی سید السادات" میں بیان کئے جو  
دیکھنا چاہے وہاں دیکھ لے، یہ اپنے موضوع پر شاہکار کتاب ہے جس میں صلوات  
شرفیہ کے پُرلور کلمات درج ہیں، اس سے کوئی مسلمان بے نیاز نہیں رہ سکتا۔

---

<http://t.me/Tehqiqat>

Click For More

<https://archive.org/details/@zohaibhasanattari>

## حضرت سیدہ فاطمہ الزہراء رضی اللہ تعالیٰ عنہا

امام ترمذی وغیرہ نے حضرت اسامہ بن زید رضی اللہ تعالیٰ عنہما سے روایت کی کہ رسول اللہ صلی اللہ علیہ وسلم نے فرمایا:-

”مجھے اپنے اہل و عیال میں سب سے زیادہ محبوب فاطمہ ہیں رضی اللہ تعالیٰ عنہما“

امام طبرانی حضرت ابوہریرہ رضی اللہ تعالیٰ عنہ سے راوی ہیں کہ:-  
”حضرت علی مرتضیٰ رضی اللہ تعالیٰ عنہ نے عرض کیا یا رسول اللہ! ہم میں سے کون آپ کو زیادہ محبوب ہے۔ میں یا فاطمہ؟ فرمایا: فاطمہ مجھے تم سے زیادہ محبوب ہے اور تم میرے نزدیک ان سے زیادہ عزیز ہو۔“  
سیدی عبدالوہاب شعرائی فرماتے ہیں:-

”نبی اکرم صلی اللہ تعالیٰ علیہ وسلم نے تصریح فرمادی کہ حضرت فاطمہ بارگاہ رسالت میں حضرت علی سے زیادہ محبوب ہیں۔ حضرت علی کا زیادہ معزز ہونا زیادہ

لے اعلیٰ حدت امام احمد رضا بریلوی فرماتے ہیں:-

جلد آدھے عفت پہ لاکھوں سلام

اس بوزار بکھر پارہ مصطفیٰ

اس ردا سے نزاہت پہ لاکھوں سلام

جس کا آنچل نہ دیکھا مومرنے

جان احمد کی راحت پہ لاکھوں سلام

سیدہ زہراء طہیبہ طاہرہ

ایک اور نعت میں فرماتے ہیں:-

ذہرا ہے کلی حیر کی حسین اور حسن پھول

کیا بات رضا اس چمنستانِ کرم کی

Click For More

محبوب ہونے سے اعلیٰ سے یا اونٹے۔ اس کے لئے انکب و میل کی ضرورت ہے۔ رضی اللہ تعالیٰ عنہما۔“

بہت سے صحابہ سے مروی ہے کہ نبی اکرم صلی اللہ تعالیٰ علیہ وسلم نے فرمایا:-  
”قیامت کے دن ندا کرنے والا باطن عرش سے ندا کرے گا، اسے اہل محشر! اپنے سروں کو جھکا لو، اپنی آنکھیں بند کرنا کہ فاطمہ بنت محمد صلی اللہ تعالیٰ علیہ وعلیہا وسلم پھر اطراف سے گزر کر جنت کی طرف چلی جائیں حضرت ابوالیوب رضی اللہ تعالیٰ عنہ سے روایت ہے کہ حضرت فاطمہ رضی اللہ تعالیٰ عنہا ستر بزار جنتی حوروں کے ہمراہ بجلی کے کوندے کی طرح گزر جائیں گی۔“

ابن حبان حضرت عائشہ صدیقہ رضی اللہ تعالیٰ عنہا سے راوی ہیں کہ:-  
”میں نے کسی کو نہیں دیکھا جس کا کلام حضرت فاطمہ الزہراء سے نبی اکرم صلی اللہ تعالیٰ علیہ وسلم کے کلام سے زیادہ مشابہ ہو، جب حضرت فاطمہ بارگاہ رسالت میں حاضر ہوتیں تو نبی اکرم صلی اللہ تعالیٰ علیہ وسلم کھڑے ہو جاتے اور ان کا ہاتھ پکڑ کر انہیں اپنی مجلس میں بٹھالیتے۔“  
امام طبرانی نے شیخین کی شرط پر سند صحیح کے ساتھ روایت کی کہ حضرت ام المومنین عائشہ صدیقہ رضی اللہ تعالیٰ عنہا نے فرمایا:-

”میں نے حضرت فاطمہ الزہراء سے زیادہ افضل ان کے والد گرامی صلی اللہ تعالیٰ علیہ وسلم کے علاوہ کسی کو نہیں دیکھا۔“

امام طبرانی وغیرہ نے سند حسن سے حضرت علی رضی اللہ تعالیٰ عنہ سے روایت کی کہ نبی اکرم صلی اللہ تعالیٰ علیہ وسلم نے حضرت فاطمہ رضی اللہ تعالیٰ عنہا کو فرمایا:-  
”اللہ تعالیٰ تمہاری ناراضگی سے ناراض اور تمہاری خوشی سے راضی ہوتا ہے۔“



جامع صغیر میں ہے :-

”فاطمہ میرے جسم کا حصہ ہے جو چیز ان کے انقباض کا سبب ہے۔ وہ میرے انقباض کا سبب ہے اور جو ان کی رضا کا سبب ہے وہ میری رضا کا سبب ہے۔“

امام بخاری راوی ہیں کہ نبی اکرم صلی اللہ تعالیٰ علیہ وسلم نے فرمایا :-  
”فاطمہ میرے جسم کا حصہ ہے۔ ان کی ناراضگی کا سبب میری ناراضگی کا سبب ہے ایک روایت میں ہے جس نے انہیں ناراض کیا اس نے مجھے ناراض کیا۔“

ابن حبان وغیرہ حضرت ابوہریرہ رضی اللہ تعالیٰ عنہ سے راوی ہیں کہ نبی اکرم صلی اللہ تعالیٰ علیہ وسلم نے فرمایا :-

”ایک فرشتے نے اللہ تعالیٰ سے میری زیارت کی اجازت طلب کی جس نے میری زیارت نہیں کی تھی۔ اس نے مجھے بشارت دی اور خبر دی کہ فاطمہ میری امت کی عورتوں کی سردار ہیں۔“

ابن عبد البر راوی ہیں کہ نبی اکرم صلی اللہ تعالیٰ علیہ وسلم نے فرمایا :-

”بیٹی کیا تم اس پر راضی نہیں ہو کہ تم تمام جہان کی عورتوں کی سردار ہو۔ انہوں نے عرض کیا اباجان! پھر حضرت مریم کا کیا مقام ہے؟ فرمایا۔ وہ اپنے زمانے کے عورتوں کی سردار ہیں۔“

بہت سے محققین جن میں علامہ تقی الدین سبکی، علامہ جلال الدین سیوطی، علامہ ابوالدین زکشتی اور تقی الدین مقرر زری شامل ہیں تصریح فرماتے ہیں کہ حضرت فاطمہ جہان کی تمام عورتوں حتیٰ کہ سیدہ مریم سے بھی افضل ہیں۔ علامہ سبکی سے جب اس بارے میں سوال کیا گیا تو انہوں نے فرمایا :-

Click For More

” ہمارا مختار جس کے ساتھ ہم اللہ تعالیٰ کی اطاعت کرتے ہیں یہ ہے کہ:-

حضرت فاطمہ بنت رسول اللہ صلی اللہ تعالیٰ علیہ وعلیہا وسلم انفس میں:-

ایسا ہی سوال ابن ابی داؤد سے کیا گیا تو انہوں نے فرمایا:-

” رسول اللہ صلی اللہ تعالیٰ علیہ وسلم نے فرمایا: فاطمہ میرے جسم کا حصہ

ہیں۔ میں کسی کو حصہ ورزی اللہ تعالیٰ علیہ وسلم کے پارہ جسم کے برابر قرار نہیں

دے سکتا۔“

نبی اکرم صلی اللہ تعالیٰ کا ارشاد ہے:-

” عائشہ کی فضیلت دوسری عورتوں پر ایسی ہے جیسے تریڈ کو دوسرے

کھانوں پر“

علامہ مناوی اس کی شرح میں فرماتے ہیں:-

”ساف و علف کی ایک جہالت نے فرمایا: ہم کسی کو نبی اکرم صلی اللہ تعالیٰ

علیہ وسلم کی نخت جگر کے برابر قرار نہیں دیتے۔ بعض حضرات نے فرمایا، اس

سے معلوم ہوا کہ نبی اکرم صلی اللہ تعالیٰ علیہ وسلم کی باقی اولاد حضرت فاطمہ

کی مثل ہے، رضی اللہ تعالیٰ عنہم۔

حافظ ابن حجر نے فرمایا:-

”ابو یعلیٰ کی حضرت عمر فاروق سے روایت کردہ مرفوع حدیث سے معلوم

ہوتا ہے کہ نبی اکرم صلی اللہ تعالیٰ علیہ وسلم کی صاحبزادیوں کو ازواج مطہرات

پر فضیلت ہے۔ فرمایا:-

حضرت عثمان غنی سے انس صلی اللہ تعالیٰ علیہ وسلم نے حضرت حفصہ

سے نکاح کیا، حضرت عثمان غنی نے حضرت حفصہ سے انس (حضرت

رقیہ اور حضرت ام کلثوم سے نکاح کیا۔ رضی اللہ تعالیٰ عنہم۔

امام نسائی فرماتے ہیں کہ نبی اکرم صلی اللہ تعالیٰ علیہ وسلم نے فرمایا:-

”میرمی بیٹی فاطمہ انسانی حور ہے جسے کبھی حیض نہیں آیا“

حافظ سیوطی خصائص کبریٰ میں فرماتے ہیں:-

”حضرت فاطمہ کی خصوصیت یہ ہے کہ انہیں کبھی حیض نہیں آتا تھا۔

جب ان کے بال بچہ پیدا ہوتا تو ایک گھڑی کے بعد نفاس سے پاک ہو جاتیں

بیان تک کہ ان کی نماز قضا نہ ہوتی۔ اسی لئے ان کا نام زہرا رکھا گیا۔ اور

جب انہیں بھوک محسوس ہوئی تو نبی اکرم صلی اللہ تعالیٰ علیہ وسلم نے ان

کے سینے پر دست مبارک رکھا تو اس کے بعد انہیں بھوک محسوس نہیں ہوئی

جب ان کے وصال کا وقت قریب آیا تو انہوں نے خود غسل کیا اور وصیت

کی کہ کوئی انہیں منکشف نہ کرے چنانچہ حضرت علی رضی اللہ تعالیٰ عنہ نے

انہیں اسی غسل کے ساتھ دفن کر دیا۔“

ان کا نام بتول رکھنے کی وجہ بیان کرتے ہوئے علامہ صبان نے فرمایا:-

”لغت میں بتل کا معنی قطع کرنا ہے حضرت خاتونِ جنت، فضیلتِ دین

اور نسب کے اعتبار سے اپنے زمانے کی تمام عورتوں سے جدا ہیں۔ بلند مرتبہ

ہونے کے باوجود انہوں نے انتہائی فقر میں زندگی بسر کی۔ یہ غفلوں کے لئے

تفسیر تھی“

”امام احمد راوی ہیں کہ ایک دن حضرت بلال صبح کی نماز کے لئے دیر سے پہنچے،

نبی اکرم صلی اللہ تعالیٰ علیہ وسلم نے فرمایا، تمہیں کس چیز نے روکے رکھا، انہوں نے

عرض کیا، میں حضرت فاطمہ کے پاس سے گزرا۔ وہ آٹا پیس رہی تھیں اور بچہ ان کے

پاس رو رہا تھا، میں نے ان سے کہا کہ اگر آپ چاہیں تو میں آٹا پیس دیتا ہوں اور

اگر چاہیں تو بچے کو سفید بال لیتا ہوں۔ انہوں نے فرمایا، میں اپنے بیٹے پر تم سے

Click For More

زیادہ مہراں ہوں، میری تاخیر کا یہ سبب تھا۔“

امام احمد حیدر سند سے روایت کرتے ہیں کہ حضرت علی مرتضیٰ رضی اللہ تعالیٰ عنہ نے حضرت فاطمہ الزہراء رضی اللہ تعالیٰ عنہا کو فرمایا:۔

”نبی اکرم صلی اللہ علیہ وسلم کے پاس بہت سے غلام آئے ہیں تم بھی خدمت کے لئے کوئی غلام حضور سے مانگ لاؤ پھر دونوں بارگاہ رسالت میں حاضر ہوئے۔ حضرت فاطمہ نے عرض کیا یا رسول اللہ! آپ پیتے پیتے میرے ہاتھوں میں گئے پڑ گئے ہیں۔ اب اللہ تعالیٰ نے آپ کو وسعت عطا فرمائی ہے لہذا آپ میں ایک خادم عطا فرمائیں حضور سید عالم صلی اللہ تعالیٰ علیہ وسلم نے فرمایا بخدا! اس طرح نہیں ہو سکتا کہ تمہیں خادم عطا کروں اور اہل صفہ بھوک کے سبب اپنے پیٹ باندھ رہے ہوں۔ پھر فرمایا کیا میں تم دونوں کو تمہارے سوال سے بہتر چیز کی خبر نہ دوں۔ انہوں نے عرض کیا ہاں۔ فرمایا کچھ کھات مجھے جبرائیل امین نے بتلائے ہیں جب تم اپنے بستر پر جاؤ تو آیت انکری پڑھو پھر ۳۳ مرتبہ سبحان اللہ، ۳۳ مرتبہ الحمد للہ اور ۳۳ مرتبہ اللہ اکبر پڑھو۔“

نبی اکرم صلی اللہ تعالیٰ علیہ وسلم نے ہجرت کے دوسرے سال اللہ تعالیٰ کے حکم سے ان کا نکاح حضرت علی رضی اللہ تعالیٰ عنہ سے کیا بعض روایات کے مطابق نکاح محرم میں ہوا اور رخصتی ذوالحجہ میں ہوئی۔ اس وقت آپ کی عمر پندرہ سال اور حضرت علی رضی اللہ تعالیٰ عنہ کی عمر اکیس سال تھی انہوں نے آپ کے بعد آپ کی حیات ظاہری میں کسی اور سے نکاح نہیں کیا، حضور سرور عالم صلی اللہ تعالیٰ علیہ وسلم نے رخصتی کی رات آپ کے لئے دعا فرمائی ”اے اللہ میں انہیں اور ان کی اولاد کو تیری پناہ میں دیتا ہوں۔“

ایسی ہی دعا حضرت علی رضی اللہ تعالیٰ عنہ کے لئے فرمائی اور ان دونوں کے لئے دعا فرمائی۔

”اللہ تعالیٰ تمہارے متنفرق امور کو جمع فرمائے۔“  
اللہ تعالیٰ نے ان کی اولاد کو رحمت کی چابیاں، حکمت کے خزانے اور امت کے لئے باعث امن بنایا۔ دونوں کو مخاطب کر کے فرمایا:-

”اللہ تعالیٰ دونوں کو برکت عطا فرمائے، تم میں برکت فرمائے تمہاری کوشش کو عزت دے اور تم دونوں کو بہت ہی پاکیزہ اولاد عطا فرمائے۔“  
حضرت انس رضی اللہ تعالیٰ عنہ فرماتے ہیں:-

”بھدا! اللہ تعالیٰ نے ان دونوں کو بہت ہی پاکیزہ اولاد عطا فرمائی۔“  
عقد نکاح کے وقت نبی اکرم صلی اللہ تعالیٰ علیہ وسلم نے دسج ذیل خطبہ ارشاد فرمایا۔  
آپ نے جلیل القدر صحابہ مہاجرین و انصار کو بلایا جب وہ آپ کی بارگاہ میں حاضر ہو کر اپنی اپنی جگہ بیٹھ گئے تو حضرت علی رضی اللہ تعالیٰ عنہ کی عدم موجودگی میں آپ نے فرمایا:-

”تمام تعریفیں اللہ تعالیٰ کے لئے جس کے انعامات کی بنا پر تعریف کی گئی ہے۔ جو اپنی قدرت کے اعتبار سے معبود ہے جس کی سلطنت کی اطاعت کی گئی ہے جس کے عذاب اور قہر سے ڈرا جاتا ہے جس کا حکم زمین و آسمان میں نافذ ہے جس نے اپنی قدرت سے تمام مخلوق کو پیدا کیا۔ انھیں اپنے احکام سے ممتاز کیا۔ اپنے دین سے عزت بخشی اور اپنے نبی محمد مصطفیٰ صلی اللہ تعالیٰ علیہ وسلم کے ذریعے معزز فرمایا۔ بے شک اللہ تعالیٰ کا اسم گرامی بابرکت اس کی عظمت بلند ہے۔ اس نے رشتہ داری کو سبب اتصال اور امر لازم بنایا۔ اس کے ذریعے اولاد عطا فرمائی اور اسے مخلوق کے لئے ضروری قرار دیا۔ ارشاد ربانی ہے ”اللہ تعالیٰ وہ ہے جس نے پانی سے انسان بنایا پھر اسے نسب اور رشتہ داری والا بنایا۔“ پس اللہ تعالیٰ کا امر اس کی قضا

Click For More



کی طرف جاری ہے اور اس کی نشا اس کی تقدیر کی طرف۔ ہر قضا کے لئے اندازہ ہے اور ہر نذرانے کے لئے مقرر وقت ہے اور ہر مقرر وقت کے لئے کتاب ہے۔ اللہ تعالیٰ جسے چاہتا ہے مٹا دیتا ہے اور جسے چاہتا ہے ثابت فرماتا ہے۔ اور اس کے پاس اصل کتاب ہے۔

پھر فرمایا مجھے اللہ تعالیٰ نے حکم دیا ہے کہ میں فاطمہ کا نکاح علی بن ابی طالب سے کر دوں۔ تم گواہ ہو جاؤ کہ میں نے ان سے فاطمہ کا نکاح چار سو مثقال چاندی (مہر) پر کر دیا اگر وہ اس پر راضی ہوں۔

پھر حضرت علی مرتضیٰ رضی اللہ تعالیٰ عنہ اندر داخل ہوئے۔ نبی اکرم صلی اللہ تعالیٰ علیہ وسلم نے مسکراتے ہوئے ان کی طرف دیکھا اور فرمایا: ”اللہ تعالیٰ نے مجھے حکم دیا ہے کہ میں فاطمہ الزہراء کا نکاح تمہارے ساتھ چار سو مثقال چاندی پر کر دوں، کیا تم اس پر راضی ہو؟“ حضرت علی نے غصہ پڑھا اور عرض کیا یا رسول اللہ! میں اس پر راضی ہوں۔

حضرت علی رضی اللہ تعالیٰ عنہ نے حضرت فاطمہ کے بعد ان کے دسان تک کسی اور سے نکاح نہیں کیا۔ جب آپ نے جویریہ بنت ابی جہل کو نکاح کا پیغام دیا تو نبی اکرم صلی اللہ تعالیٰ علیہ وسلم منبر پر تشریف فرما ہوئے اور ارشاد فرمایا:

”بنو ہاشم بن مغیرہ نے مجھ سے اجازت طلب کی تھی کہ وہ اپنی بیٹی کا نکاح علی بن ابی طالب سے کر دیں۔ میں انہیں اجازت نہیں دوں گا۔ دوبارہ کتاب لیا کہ میں انہیں اجازت نہیں دوں گا۔ ہاں ایک صورت یہ ہے کہ علی بن ابی طالب میری بیٹی کو طلاق دیدے اور ان کی بیٹی سے نکاح کرے۔ وہ میری نخت جگر ہے جو چیز انہیں مضطرب کرتی ہے وہ مجھے مضطرب کرتی ہے اور جو چیز انہیں تکلیف دیتی ہے وہ مجھے تکلیف دیتی ہے۔ بخدا! رسول خدا اور مومن خدا کی بیٹیاں ایک مرد کے پاس جمع نہیں ہو سکتیں۔ چنانچہ حضرت علی نے نکاح

کا ارادہ ترک کر دیا، رضی اللہ تعالیٰ عنہما،

ابو داؤد فرماتے ہیں :-

”اللہ تعالیٰ نے حضرت علی مرتضیٰ رضی اللہ تعالیٰ عنہ پر حضرت فاطمہ الزہرا

کی حیات مبارکہ میں کسی اور سے نکاح حرام فرما دیا،

نبی اکرم صلی اللہ تعالیٰ علیہ وسلم کے وصال کے چھ ماہ بعد منگل کی رات تین

رمضان المبارک ۱۱؎ کو حضرت خاتونِ جنت فاطمہ الزہرا رضی اللہ تعالیٰ عنہما کا وصال ہوا۔

<http://t.me/Tehqiqat>

Click For More

<https://archive.org/details/@zohaibhasanattari>

## امیر المؤمنین ابو الحسن سید علی بن ابی طالب رضی اللہ عنہ

حافظ ابن حجر نے فرمایا :-

” بہت سے اہل علم کے مطابق آپ تمام لوگوں سے پہلے اسلام لائے صحیح یہ ہے کہ بعثت سے دس سال پہلے آپ پیدا ہوئے آنکوش رسالت میں پرورش پائی اور آپ سے کہیں جدا نہیں ہوئے ، غزوہ تبوک کے علاوہ تمام غزوات میں حضور صلی اللہ تعالیٰ علیہ وسلم کے ساتھ شریک ہوئے ، اس موقع پر آپ کو مدینہ طیبہ میں مقرر فرما کر جاتے ہوئے فرمایا ، کیا تم اس پر راضی نہیں ہو کہ تمہیں مجھ سے وہی مقام حاصل ہو جو حضرت موسیٰ علیہ السلام سے حضرت ہارون علیہ السلام کو حاصل ہوا (یعنی ان کی حیات مبارکہ میں خلیفہ بنے) اکثر غزوات

سے امام احمد رضا بریلوی قدس سرہ فرماتے ہیں :-

ساقی شیر و شربت پہ لاکھوں سلام	مرغنی شیر حق اشجع الاشجعین
باب فضل ولایت پہ لاکھوں سلام	اصل نسل صفا، وجہ وصل خدا
چار می رکن امت پہ لاکھوں سلام	اولیں دفع اہل رض و خروج
پرتو دست قدرت پہ لاکھوں سلام	شیر شمشیر زن، شاہ خیر شکن
حامی دین و سنت پہ لاکھوں سلام	ماہی رض و تفضیل و نصب خروج

Click For More

<https://archive.org/details/@zohaibhasanattari>

میں جھنڈا آپ کے ہاتھ میں تھا، جب نبی اکرم صلی اللہ تعالیٰ علیہ وسلم نے صحابہ کرام (مہاجرین و انصار) کو بھائی بھائی بنایا تو انہیں فرمایا تم میرے بھائی ہو۔

ان کے مناقب بے شمار ہیں یہاں تک کہ امام احمد نے فرمایا جتنے فضائل حضرت علی کے منقول ہیں، کسی صحابی کے اتنے فضائل منقول نہیں بعض دیگر حضرات نے فرمایا اس کا سبب یہ ہوا کہ بنو امیہ نے آپ کی تنقیص کی تو صحابی جس کو آپ کے مناقب کا علم تھا اس نے بیان کر دیا جوں جوں انہوں نے آپ کے ذکر کو مٹانے کی کوشش کی اور آپ کے مناقب بیان کرنے والے کو سرزنش کی، آپ کے مناقب اتنے ہی زیادہ پھیلتے رہے، روض نے آپ کے مناقب وضع کئے حالانکہ آپ ان سے بے نیاز ہیں، امام نسائی نے آپ کے ایسے فضائل تلاش کئے جو دوسرے صحابہ میں نہیں پائے جاتے، انہوں نے بہت سے مناقب جمع کئے جن میں سے اکثر کی سند جدید ہے۔“

امام بخاری و مسلم نے صحیحین میں بیان کیا کہ نبی اکرم صلی اللہ تعالیٰ علیہ وسلم نے خیبر کے دن ارشاد فرمایا :-

” میں کل اس شخص کو جھنڈا دوں گا جو اللہ و رسول سے محبت رکھتا ہے اور اللہ و رسول (جل و علا و صلی اللہ تعالیٰ علیہ وسلم) اس سے محبت رکھتے ہیں، اللہ تعالیٰ اس کے ہاتھوں فتح عطا فرمائے گا، دوسرے دن صبح صحابہ کرام بارگاہ رسالت میں حاضر تھے اور ان میں سے ہر ایک کی آرزو تھی کہ انہیں جھنڈا عطا کیا جائے، نبی اکرم صلی اللہ تعالیٰ علیہ وسلم نے فرمایا علی بن ابی طالب کہاں ہیں؟ صحابہ نے

عرض کیا، انہیں آنکھوں کی تکلیف ہے، انہیں بلایا گیا، حضور اکرم صلی اللہ تعالیٰ علیہ وسلم نے ان کی آنکھوں میں لعابِ دہن لگایا، ان کے لئے دعائے خیر کی اور انہیں جھنڈا عطا فرمایا۔“

حضرت عمر فاروق رضی اللہ تعالیٰ عنہ فرماتے ہیں :-

” اس دن کے علاوہ میں نے کبھی امارت کو پسند نہیں کیا۔“

حضرت عبداللہ بن احمد بن حنبل نے حضرت جابر رضی اللہ تعالیٰ عنہ کی

روایت بیان کی کہ :-

” جب نبی اکرم صلی اللہ تعالیٰ علیہ وسلم نے خیبر کے دن حضرت علی مرتضیٰ کو جھنڈا عطا فرمایا تو وہ بہت تیزی سے چلے، ان کے ساتھی کہتے تھے آہستہ چلئے حتیٰ کہ خیبر کے قلعے تک پہنچ گئے، آپ نے قلعے کا دروازہ پچھڑ کر کھینچا اور زمین پر گر اویا، پھر ستر آدمیوں نے مل کر اسے دوبارہ اس کی جگہ رکھا۔“

نبی اکرم صلی اللہ تعالیٰ علیہ وسلم نے حضرت علی کو بھیجا تاکہ قریش کو سورہٴ براءت پڑھ کر سنائیں اور فرمایا (عرب کے دستور کے مطابق معاہدہ فسخ کرنے کے لئے) صرف وہ شخص جائے گا جسے مجھ سے زیادہ خصوصی قرابت ہوگی، نبی اکرم صلی اللہ تعالیٰ علیہ وسلم نے اپنے چچا زاد بھائیوں سے فرمایا :

” تم میں سے کون میرے ساتھ دنیا و آخرت میں محبت رکھے گا۔“

تو انہوں نے انکار کر دیا، حضرت علی رضی اللہ تعالیٰ عنہ نے عرض کیا، میں محبت کروں گا، نبی اکرم صلی اللہ تعالیٰ علیہ وسلم نے فرمایا، وہ دنیا و آخرت میں میرے دوست ہیں۔

حضرت عمران بن حصین رضی اللہ تعالیٰ عنہ فرماتے ہیں کہ نبی اکرم صلی اللہ



تعالیٰ علیہ وسلم نے فرمایا :

”تم علی مرتضیٰ سے کیا چاہتے ہو، بے شک علی مجھ سے ہے اور میں

علی سے ہوں اور وہ میرے بعد برہمائی کے دوست ہیں۔“

حافظ ابن حجر نے اصحاب میں مسند امام احمد بن حنبل کے حوالے سے عمدہ سند

کے ساتھ حضرت علی رضی اللہ تعالیٰ عنہ سے یہ روایت نقل کی کہ :-

”عصیٰ کیا گیا یا رسول اللہ! ہم آپ کے بعد کے امیر بنا میں تو آپ

نے فرمایا، اگر تم ابو بکر کو امیر بناؤ گے تو انہیں امین، آخرت کی رغبت

رکھنے والا اور دنیا سے بے نیاز پاؤ گے اور اگر تم عمر کو امیر بناؤ گے

تو انہیں طاقت ور اور امین پاؤ گے وہ راہِ خداوندی میں کسی ملامت

سے نہیں ڈریں گے اور اگر تم علی کو امیر بناؤ گے اور میرا گمان ہے کہ

تم اس طرح نہیں کرو گے تو تم انہیں راسخا، ہدایت یافتہ پاؤ گے، وہ

تمہیں لے کر راہِ راست پر چلیں گے۔“

حضرت ابن عباس رضی اللہ تعالیٰ عنہما فرماتے ہیں :-

”حضرت علی مرتضیٰ رضی اللہ تعالیٰ عنہ نے مجھے فرمایا اے ابن عباس!

عشاء کی نماز پڑھ کر تم قبرستان پہنچ جانا، چنانچہ میں نے نماز پڑھی اور وہاں

پہنچ گیا۔ اس رات چاندنی پھیلی ہوئی تھی، فرمایا الحمد کے الف کی تفسیر

کیا ہے؟ میں نے کہا مجھے علم نہیں، اس کے بارے میں انہوں نے

ایک ساعت گفتگو فرمائی، پھر فرمایا الحمد کے لام کی تفسیر کیا ہے؟ میں

نے کہا مجھے علم نہیں، آپ نے اس کے بارے میں ایک پوری ساعت

گفتگو کی، پھر فرمایا، الحمد کی حار کی تفسیر کیا ہے؟ میں نے کہا مجھے علم

نہیں ہے، اس کے متعلق ایک پوری ساعت گفتگو کی، پھر فرمایا،

www.ataunnabi.blogspot.com

Click For More

<https://archive.org/details/@zohaibhasanattari>

الحمد کے میم کی تفسیر کیا ہے؟ میں نے کہا مجھے علم نہیں، آپ نے اس کی تفسیر میں ایک ساعت گفتگو فرمائی، پھر فرمایا الحمد کے وال کی تفسیر کیا ہے؟ میں نے کہا مجھے علم نہیں ہے، آپ نے اس کے بارے میں گفتگو فرمائی یہاں تک کہ صبح کا ذب نمودار ہو گئی۔ آپ نے فرمایا ابن عباس! اپنے گھر جاؤ اور صبح کی نماز کی تیاری کرو، میں وہاں سے اٹھا تو جو کچھ آپ نے فرمایا تھا اسے محفوظ کر چکا تھا۔ پھر میں نے غور کیا تو قرآن پاک کے بارے میں میرا علم حضرت علی کے علم کے سامنے اس طرح تھا جیسے سمندر کے سامنے ایک حوض۔

ابن عباس فرماتے ہیں کہ رسول اکرم صلی اللہ تعالیٰ علیہ وسلم کا علم اللہ تعالیٰ کے علم کے سامنے اور حضرت علی کا علم رسول اکرم صلی اللہ تعالیٰ علیہ وسلم کے علم کے سامنے اور میرا علم حضرت علی کے علم کے سامنے اور میرا علم کیا، صحابہ کا علم حضرت علی کے سامنے اس طرح جیسے ایک قطرہ سات سمندروں کے سامنے ہو، غور کرو کہ مخلوق کے علوم و معارف میں کتنا فرق ہے؟

کہتے ہیں کہ حضرت ابن عباس، حضرت علی کے وصال کے بعد اتار دئے کہ ان کی بیانی جاتی رہی (رضی اللہ تعالیٰ عنہم) حضرت ابوالفضل فرماتے ہیں :-

”میں حاضر تھا، حضرت علی مرتضیٰ خطبہ دیتے ہوئے فرما رہے تھے مجھ سے پوچھو! بخدا تم مجھ سے جو پوچھو گے، میں تمہیں اس کی خبر دوں گا مجھ سے قرآن مجید کے بارے میں پوچھو، بخدا میں ہر آیت کے بارے میں جانتا ہوں کہ وہ دن کو نازل ہوئی یا رات کو، پہاڑ پر نازل ہوئی

یا زَمِ زَمِینِ پَر، اِگرِ مِیں چاہوں تو سورہ فَا تَحْمِہِ کِی تَفِیْرِ سَے سَبْر اَو نِط لادوں“  
حضرت ابن عباس فرماتے ہیں :-

” حضرت علی مرتضیٰ کو علم کا ۹ حصہ عطا کیا گیا اور بچا وہ باقی ۱  
میں لوگوں کے ساتھ شریک تھے۔“

حضرت امیر معاویہ رضی اللہ تعالیٰ عنہ کو کوئی مسئلہ درپیش ہوتا تو حضرت  
علی مرتضیٰ رضی اللہ تعالیٰ عنہ سے پوچھتے، جب انہیں آپ کی شہادت کی خبر پہنچی،  
تو فرمایا :-

” ابن ابی طالب کی وفات سے فقہ اور علم جاتا رہا“

حضرت فاروق اعظم رضی اللہ تعالیٰ عنہ اس مشکل سے پناہ مانگتے تھے،  
جس کے لئے ابوالحسن (حضرت علی مرتضیٰ) جیسا حل کرنا والا نہ ہو۔

حضرت عطار (تابعی) سے پوچھا گیا، کیا صحابہ میں کوئی حضرت علی رضی اللہ تعالیٰ عنہ  
سے زیادہ علم والا تھا؟ انہوں نے فرمایا نہیں بچا میں کسی ایسے شخص کو نہیں جانتا۔

ایک دن حضرت امیر معاویہ نے حضرت علی کے ایک ساتھی صرار الصدائی سے  
کہا مجھے حضرت علی کی تعریف و توصیف سناؤ، انہوں نے کہا امیر المؤمنین مجھے معاف  
رکھیں، انہوں نے فرمایا تم ضرور ان کی تعریف بیان کرو گے، حضرت صرار نے کہا  
اگر ضرور سننا چاہتے ہیں تو سنئے :-

” بچھا! وہ بہت ہی بلند مرتبہ اور شدید قوتوں کے مالک تھے۔

وہ لوگ بات کہتے، منصفانہ فیصلہ کرتے تھے، ان کے اطراف و جوارب

سے علم بہتا تھا، ان کے ارد گرد انسانی ناطق رہتی تھی، دنیا اور اس

کی زیب و زینت سے وحشت زدہ رہتے، رات اور اس کی تنہائی سے

مانوس رہتے، ان کے آنسو کثرت سے بہتے اور اکثر فکر میں غلطان رہتے

تھے۔ انہیں مختصر لباس اور معمولی کھانا پسند تھا، ہمارے درمیان عمام  
آدمی کی طرح رہتے، جب ہم ان سے سوال کرتے، ہمیں جواب دیتے  
اور جب ان سے کوئی بات پوچھتے تو بتا دیتے۔ بخدا وہ ہم سے قریب  
رہتے اور ہمیں اپنے قریب رکھتے، اس کے باوجود ہم ان کی ہیبت کے  
سبب ان سے کلام نہیں کر سکتے تھے، دین کی تعظیم کرتے، مساکین کو  
اپنا قرب عطا فرماتے، طاقتوران سے غلط فیصلے کی توقع نہیں رکھتا تھا  
اور کمزوران کے انصاف سے ناامید نہیں ہوتا تھا۔

بخدا میں نے انہیں دیکھا، رات گہری ہو چکی تھی، وہ اپنی وارٹھی کو  
پکڑے ہوئے کسی زخمی کی طرح مضطرب تھے اور غم زدہ انداز میں رو رہے  
تھے اور کہہ رہے تھے، اے دنیا! کسی اور کو دھوکہ دے، کیا تو میری  
طرف مائل ہے یا میرے لئے بنی سنوری ہے، مجھے اپنی طرف مائل کرنا بہت  
دور ہے، میں تجھے تین طلاقیں دے چکا ہوں جن میں رجوع کی کوئی گنجائش  
نہیں ہے، تیری عمر مختصر ہے، تیرا تصور معمولی ہے، افسوس! ادا براہ کم ہے  
سفر بہت بعید ہے، راہ پر وحشت ہے۔

یہ سن کر حضرت معاویہ روپڑے اور فرمایا اللہ تعالیٰ ابو الحسن (حضرت  
علی رضی اللہ تعالیٰ عنہ) پر رحم فرمائے، بخدا وہ اسی طرح تھے (پھر حضرت ہزار  
سے فرمایا) تمہیں ان کا کتنا غم ہے، انہوں نے کہا جیسے کسی عورت کا  
بچا اس کی گود میں ذبح کر دیا جائے۔“

اس کتاب کے خاتمہ میں خلفاء راشدین کے سائیکھان کے مزید فضائل ذکر کئے  
جائیں گے تاکہ ان کی (صحابیت اور اہل بیت میں سے ہونے کی) دونوں فضیلتوں کا اظہار  
ہو جائے اور دونوں فضیلتوں کا حق (کسی قدر) ادا ہو جائے۔

نواسہ رسول، گل گلشنِ رسالت

# امیر المؤمنین سیدنا ابو محمد حسنین مجتبیٰ رضی اللہ عنہما

اپنی نصیبِ حدیث کے مطابق آخری خلیفہ راشد ہیں، نصفِ رمضان المبارک ۳۰ھ میں آپ کی ولادت ہوئی، نبی اکرم صلی اللہ تعالیٰ علیہ وسلم نے آپ کا نام حسن رکھا۔ ولادت کے ساتویں دن آپ کا حقیقہ کیا، بائ منڈوانے اور کم ویکہ بالوں کے وزن کے برابر چاندی صدقہ کی جائے۔

ابو احمد عسکری فرماتے ہیں :-

”نبی اکرم صلی اللہ تعالیٰ علیہ وسلم نے آپ کا نام حسن رکھا، اور کنیت ابو محمد

رکھی، جاہلیت میں یہ نام معروف نہیں تھا“

حضرت عکرمہ حضرت ابن عباس رضی اللہ تعالیٰ عنہما سے راوی ہیں :-

”نبی اکرم صلی اللہ تعالیٰ علیہ وسلم نے حضرت حسن کو کندھے پر اٹھایا ہوا تھا

ایک شخص نے کہا اے بچے! تو بہت اچھی سواری پر سوار ہے۔ نبی اکرم صلی اللہ

تعالیٰ علیہ وسلم نے فرمایا، اور سواری بھی تو بہت اچھا ہے“

لے ایم اہل سنت فرماتے ہیں :-

وہ سخنِ مجتبیٰ سیدالاسخیا	راکبِ دوشِ عزت پہ لاکھوں سلام
اوجِ مہرِ ہائے موجِ بحرِ ندے	روحِ روحِ سخاوت پہ لاکھوں سلام
شدِ خواہِ لعابِ زبانِ نبی	چاشنیِ گیرِ عہمت پہ لاکھوں سلام

Click For More



حضرت براہ بن عازب رضی اللہ تعالیٰ عنہ فرماتے ہیں :-  
”میں نے رسول اللہ صلی اللہ تعالیٰ علیہ وسلم کو دیکھا کہ آپ نے حضرت حسن  
بن علی کو کندھے پر بٹھایا ہوا ہے اور دعا فرما رہے ہیں :-  
”اے اللہ! میں اسے محبوب رکھتا ہوں تو بھی اسے محبوب رکھ“

بخاری شریف میں حضرت ابو بکر رضی اللہ تعالیٰ عنہ سے روایت ہے :-  
”میں نے نبی اکرم صلی اللہ تعالیٰ علیہ وسلم کو منبر شریف پر دیکھا، حضرت حسن  
بن علی آپ کے ساتھ تھے، آپ کبھی صحابہ کی طرف توجہ فرماتے تھے اور کبھی ان  
کی طرف اور فرمایا: میرا یہ بٹیا سردار ہے امید ہے کہ اللہ تعالیٰ ان کے ذریعے  
مسلمانوں کے دو گروہوں کے درمیان مصالحت کرا دے گا۔“  
حضرت ابو بکر ہی سے روایت ہے :-

”نبی اکرم صلی اللہ تعالیٰ علیہ وسلم صحابہ کو نماز پڑھا رہے تھے اور جب آپ  
سجدے میں جاتے تو حضرت حسن بن علی آپ کی پشت مبارک پر کھیل رہے ہوتے  
کئی دفعہ ایسا ہوا، صحابہ نے عرض کیا ہم نے آپ کو یہ معاملہ کسی اور سے کرتے  
ہوئے نہیں دیکھا، فرمایا: میرا یہ بٹیا سردار ہے عنقریب اللہ تعالیٰ اس کے  
ذریعے مسلمانوں کے دو عظیم گروہوں میں صلح کرا دے گا۔“  
حضرت عبد اللہ بن زبیر رضی اللہ تعالیٰ عنہما سے روایت ہے :-

”حضرت حسن اہل بیت میں سے نبی اکرم صلی اللہ تعالیٰ علیہ وسلم کے بہت زیادہ  
مشابہ اور بہت ہی محبوب تھے، میں نے دیکھا کہ نبی اکرم صلی اللہ تعالیٰ علیہ وسلم  
سجدے میں ہیں حضرت حسن آتے اور آپ کی گردن مبارک یا انہوں نے کہا پشت  
مبارک پر سوار ہو جاتے، آپ انہیں نہیں اتارتے تھے وہ خود ہی اتر جاتے تھے  
میں نے آپ کو رکوع میں دیکھا آپ نے اپنے مبارک پاؤں میں اتنا فاصلہ کر دیا

کہ وہ دوسری طرف گزر جاتے۔“

بخاری شریف میں ہے حضرت ابوطیبہ فرماتے ہیں حضرت عتبہ بن حارث رضی اللہ

تعالیٰ عنہ نے فرمایا:-

”حضرت ابو بکر نے پہلی عصر کی نماز پڑھائی پھر باہر نکلے تو حضرت حسن بن علی کو  
کھینٹے ہوئے دیکھا، انہیں اپنی گردن پر اٹھایا اور وہ کہہ رہے تھے حضور انور  
صلی اللہ تعالیٰ علیہ وسلم کی شبیہ پر میرے والد فرما رہے ہیں، یہ حضرت علی کے مشابہ نہیں  
ہیں اور حضرت علی بسنس رہے تھے حضرت فاطمہ رضی اللہ تعالیٰ عنہا حضرت  
حسن کو ہلکورے دیتے ہوئے اسی طرح کہا کرتی تھیں۔“

حضرت زہیر بن ارقم فرماتے ہیں حضرت حسن بن علی رضی اللہ تعالیٰ عنہما خطبہ دیا کرتے

کھڑے ہوئے تو قبیلہ ازوشنورہ (میں میں عرب کا ایک قبیلہ) کے ایک شخص نے کھڑے ہو کر کہا:-

”میں گواہی دیتا ہوں کہ میں نے رسول اللہ صلی اللہ تعالیٰ علیہ وسلم کو دیکھا آپ

نے انہیں گود میں اٹھایا ہوا تھا اور فرما رہے تھے مجھے مجھ سے محبت ہے وہ

ان سے محبت رکھے جو حاضر ہے وہ غائب کو پہنچا دے۔ اگر نبی اکرم صلی اللہ

تعالیٰ علیہ وسلم کی تعظیم و تکریم مقصود نہ ہوتی تو میں یہ حدیث کسی کو بیان نہ کرتا۔“

حضرت ابو ہریرہ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم نے فرمایا:-

”اے اللہ! میں اسے محبوب رکھتا ہوں اور اس سے محبت کرنے والے کو

محبوب رکھتا ہوں:-

نبی اکرم صلی اللہ تعالیٰ علیہ وسلم کے اس ارشاد کے بعد مجھے کوئی حضرت حسن سے زیادہ محبوب نہیں

ان ہی سے روایت ہے:-

میں نے جب بھی حضرت حسن بن علی کو دیکھا میری آنکھیں اشکبار ہو گئیں، اس

کا سبب یہ تھا کہ ایک دن نبی اکرم صلی اللہ تعالیٰ علیہ وسلم تشریف لائے ہیں اس

وقت مسجد میں تھا، آپ نے میرا ہاتھ پکڑا، مجھ پر ٹیک لگائی حتیٰ کہ ہم قنقار کے بازار میں آئے، وہاں معائنہ فرما کر حضور واپس تشریف لائے اور مسجد میں بیٹھ گئے، پھر فرمایا: میرے بیٹے کو بلاؤ، حضرت حسن بن علی دوڑتے ہوئے آئے اور آپ کی گود میں بیٹھ گئے، نبی اکرم صلی اللہ تعالیٰ علیہ وسلم نے ان کا منہ چومتے ہوئے فرمایا: اے اللہ! میں اسے محبوب رکھتا ہوں اور اس کے محب کو محبوب رکھتا ہوں، تین دفعہ یہ کلمات فرمائے:

کہتے ہیں کہ آپ نے پیدل دس حج کئے، فرماتے تھے مجھے اپنے رب سے جیال ہے کہ میں اس کی بارگاہ میں اس حال میں حاضر ہوجاؤں کہ میں نے اس کے گھر کی طرف پیدل سفر نہ کیا ہو، آپ نے تین مرتبہ اپنا آدھا مال ماہِ خدا میں صدقہ کیا، ایک ہوتا رکھ لیتے ایک دے دیتے اور دو دفعہ تمام مال صدقہ کیا۔

حضرت علی رضی اللہ تعالیٰ عنہ کی شہادت کے بعد نبی اکرم صلی اللہ تعالیٰ علیہ وسلم کا یہ ارشاد آپ کے حق میں پایا گیا کہ میرا یہ بیٹا ہے اور ہے اللہ تعالیٰ اس کے ذریعے مسلمانوں کے دو عظیم گروہوں میں مصالحت کر لئے گا (المحدث) جب آپ مسند آرائے خلافت ہوئے تو پالیس ہزار سے زیادہ ایسے افراد نے آپ کے ہاتھ پر بیعت کی جنہوں نے حضرت علی رضی اللہ تعالیٰ عنہ کے ہاتھ پر آخری دم تک ساتھ دینے کی بیعت کی تھی، وہ لوگ حضرت حسن کے بست فرمانبردار اور محب تھے، آپ قریبات ممالک عراق، خراسان، یمن اور حجاز وغیرہ کے ضعیفہ رہے، پھر آپ نے جنگ کئے بغیر معاہدہ حضرت امیر معاویہ کے سپرد کر دیا اور بہتر تھا، اس خیال کے پیش نظر کہ مسلمانوں کا خون نہ بہایا جائے پھر جب آپ نے حضرت امیر معاویہ کی بیعت کر لی تو ان کے کوفہ میں آنے سے پہلے لوگوں سے خطاب فرمایا اور ارشاد فرمایا:

”اے لوگو! ہم تمہارے امراء اور مہمان ہیں، ہم تمہارے نبی کے اہل بیت ہیں جن سے اللہ تعالیٰ نے پیدای دور فرمادی اور انہیں پاک صاف فرمادیا۔“

یہ کلمات آپ نے بار بار فرمائے یہاں تک کہ ہر شخص رونے لگا اور ان کی آواز باہر سنی گئی اور جب حضرت امیر معاویہ کو فہم میں تشریف لائے تو انہوں نے فرمایا: ہمارے درمیان جو کچھ طے پایا ہے اس کے بارے میں لوگوں کو آگاہ کیجئے، آپ نے فی البدیہہ خطبہ ارشاد فرمایا اور اللہ تعالیٰ کی حمد و ثنا کے بعد فرمایا:-

”اے لوگو! اللہ تعالیٰ نے ہمارے اول کے ساتھ تمہیں ہدایت دی اور ہمارے آخر کے ذریعے تمہارے خون معاف فرمائے۔ بہت ہی وانا وہ شخص ہے جس کے دل میں خوف خدا ہے اور بدکار بہت ہی عاجز ہے۔ یہ معاملہ جس میں میرا اور حضرت امیر معاویہ کا اختلاف تھا اس میں یا تو وہ مجھ سے زیادہ سخی دار ہیں یا میں۔ اور اسبٹے اور امت محمدیہ علیٰ صاحبہا الصلوٰۃ والسلام کی اصلاح اور تمہارے خونوں کی حفاظت کے لئے میں اپنے سخی سے دست بردار ہو گیا ہوں، پھر حضرت امیر معاویہ کی طرف متوجہ ہوئے اور فرمایا: مجھے معلوم نہیں شاید کہ یہ تمہارے لئے آزمائش ہے اور ایک وقت تک فائدہ ہے۔“

علامہ صبان نے فرمایا:-

”جب حضرت امام حسن رضی اللہ عنہ کے لئے خلافت سے دست بردار ہو گئے تو اللہ تعالیٰ نے آپ کو اور آپ کے اہل بیت کو اس کے عوض خلافت باطنیہ عطا فرمادی جتنی کہ ایک جماعت اس بات کی قائل ہے کہ ہر زمانے میں قطب الاولیاء اہل بیت ہی سے ہوتا ہے، جن حضرات نے کہا کہ قطب غیر سادات سے بھی ہوتا ہے ان میں سے اسناد ابو العباس مرسی ہیں جیسے کہ ان کے شاگرد تاج بن عطار اللہ نے نقل کیا۔“

اس میں اختلاف ہے کہ کیسا پہلے قطب حضرت حسن ہیں یا سب سے پہلے حضرت فاطمہ الزہراء نے بارگاہ رسالت سے قطبیت حاصل کی اور

تاریخیت اس پر فائز ہیں پھر ان کے بعد قطبیت کے بعد دیگرے حضرت ابو بکر صدیق، حضرت عمر فاروق، حضرت عثمان غنی، حضرت علی مرتضیٰ اور حضرت حسن مجتبیٰ کی طرف منتقل ہوئی حضرت ابو العباس مرسی پہلی شق کے قائل ہیں اور ابوالمواہب تونسسی نے دوسری شق اختیار کی ہے جیسے کہ طبقاً منادی میں ہے۔“

میں نے منادی کی شرح ”الکبیر علی الجوامع الصغیر“ میں دیکھا :-

”سہالی فرماتے ہیں اہل لقیث کا سلسلہ مشائخ اور مریدین سے ہر طرح اہل بیت تک پہنچتا ہے مشائخ کے عام طریقے حضرت تاج العارفین ابوالقاسم جنید بغدادی تک پہنچتے ہیں حضرت ابوالقاسم جنید بغدادی نے طریقت کی ابتدا اپنے ہوں حضرت سرری سقطلی سے حاصل کی حضرت سرری سقطلی نے حضرت معروف کرمی کی افتدائی اور وہ مولیٰ ہیں حضرت علی بن موسیٰ رضا کے انہوں نے اپنے آبا کریم سے فیض حاصل کیا تو تمام کا سلسلہ حضرت علی کرم اللہ تعالیٰ وجہہ الکریم کی طرف لوٹ گیا۔ یہ اللہ تعالیٰ کا گروہ ہے رضی اللہ تعالیٰ عنہم۔“

پھر انہوں نے حضرت حسن رضی اللہ تعالیٰ عنہ کا کلام نقل کیا ہے :-

”سروت (جو امردی) پاکدامنی اور اصلاح حال ہے، اخوت (بھائی چارہ)

سختی اور نرمی میں ہمدردی ہے، غنیمت بارودہ تقویٰ کی رعیت ہے۔“

آپ اپنے صاحبزادوں کو فرمایا کرتے تھے علم حاصل کرو، اگر تم اسے یاد نہیں کر سکتے تو اسے لکھ کر اپنے گھروں میں رکھو، جب آپ کے وصال کا وقت قریب آیا تو اپنے بھائی حضرت امام حسین رضی اللہ تعالیٰ عنہ کو فرمایا :-

”بھائی! میں تمہیں وصیت کرتا ہوں کہ تم خلافت طلب نہ کرنا، کیوں کہ بخدا!

میں نہیں دیکھتا کہ اللہ تعالیٰ ہم میں نبوت اور خلافت جمع فرمائے۔ تم اس بات



سے بچنا کہ کوفہ کے لوگ تمہارے وقار میں کمی کریں اور تمہیں (مدینہ طیبہ سے) باہر نکالیں تو تم اس طرح نادم ہو گے کہ ندامت تمہیں فائدہ نہ دے گی۔“

ابن سعد فرماتے ہیں کہ حضرت سعید بن عبد الرحمن نے اپنے والد سے ڈرامت کی :-  
” قریش کے کچھ لوگوں نے ایک دوسرے پر فخر کا اظہار کیا، ہر ایک نے اپنے فضائل بیان کئے، حضرت امیر معاویہ نے حضرت حسن بن علی (رضی اللہ تعالیٰ عنہم) سے کہا کہ آپ کیوں نہیں بات کرتے، زور بیان میں آپ بھی تو کم نہیں ہیں، آپ نے فرمایا: جو فضیلت و شرافت بھی بیان کی گئی ہے میرے لئے اس کا مغز اور اس کی روح حاصل ہے۔ اور مجھے بر ملا سبقت حاصل ہے۔“

شیخ اکبر سمرات: ”میں فرماتے ہیں :-

” ایک دن حضرت امیر معاویہ کے پاس اشراف قریش وغیرہم جمع تھے انہوں نے فرمایا: مجھے بتاؤ مال اور باپ، چچا اور پھوپھی، خالہ اور خالو، دادا اور دادی کے اعتبار سے سب سے زیادہ مغزہ شخص کون ہے؟ حضرت مالک بن عجلان کھڑے ہوئے اور حضرت حسن رضی اللہ تعالیٰ عنہ کی طرف اشارہ کیا اور کہا یہ سب سے افضل ہیں۔ ان کے والد ماجد حضرت علی بن ابی طالب ہیں ان کی والدہ حضرت فاطمہ بنت رسول اللہ صلی اللہ تعالیٰ علیہ وسلم ہیں۔ ان کی نانی حضرت ندیجہ بنت خویلد ہیں اور نانا نبی اکرم صلی اللہ تعالیٰ علیہ وسلم، چچا حضرت جعفر ہیں جو جنت میں پرواز کرتے ہیں پھوپھی حضرت ہانی بنت ابی طالب ہیں اور ماموں اور خالائیں نبی اکرم صلی اللہ تعالیٰ علیہ وسلم کی اولاد ہیں۔“

سب لوگ خاموش رہے اور حضرت حسن اٹھ کھڑے ہوئے۔ بنو سہم میں سے ایک شخص اٹھا اور کہنے لگا آپ کے کہنے پر ابن عجلان نے یہ گفتگو کی ہے۔ حضرت ابن عجلان نے کہا میں نے صرف وہ بات کہی ہے جو حق ہے جو دنیا میں اللہ تعالیٰ کی نافرمانی کر کے مخلوق کی رضا چاہے گا وہ دنیا میں اپنی آرزو سے محروم رہے گا اور آخرت میں اس پر بدبختی کی مہر لگا دی جائے گی۔ بنی ہاشم کا اصل تم سب سے زیادہ قابل فخر ہے اور ان میں سب سے زیادہ غیرت و حمیت پائی جاتی ہے۔ پھر حضرت امیر معاویہ کو مٹھا کرتے ہوئے کہا کیا میں نے صحیح کہا ہے؟ انہوں نے فرمایا ہاں اے اللہ! یہ سچ ہے۔“

ایک قول کے مطابق سنہ ۳۵ھ میں زہر کے اثر سے حضرت امام حسن رضی اللہ تعالیٰ عنہ کا وصال ہوا اور بقیع میں دفن کئے گئے۔

### فائدہ

حافظ سیوطی نے تاریخ الخلفاء میں کہا امام سہیقی اور ابن عساکر نے بیان کیا کہ ابوالمندہ ہشام بن محمد نے اپنے والد سے روایت کی :-

”حضرت امام حسن بن علی کا سالانہ وظیفہ ایک لاکھ درہم تھا، ایک سال اس کی ادائیگی میں حضرت امیر معاویہ سے تاخیر ہو گئی، حضرت حسن نے سخت تنگی محسوس کی، فرماتے ہیں میں نے دوات طلب کی تاکہ مجھ کو حضرت معاویہ کو یاد دہانی کراؤں، پھر میں نے ارادہ ترک کر دیا۔“

میں نے خواب میں نبی اکرم صلی اللہ تعالیٰ علیہ وسلم کی زیارت کی آپ نے فرمایا: اے حسن کیا حال ہے؟ میں نے عرض کیا حضور! خیریت ہے اور وظیفہ کی تاخیر کی شکایت کی، آپ نے فرمایا: کیا تم نے دوات طلب کی تھی تاکہ لکھ کر

اپنے جیسی مخلوق کو یاد دہانی کراؤ، میں نے کہا ہاں یا رسول اللہ! پھر کیا کروں؟ فرمایا  
اس طرح کہو:-

اے اللہ! میرے دل میں اپنی امید ٹال اور اپنے ماسوا سے میری امید منقطع  
فرماتے تھی کہ تیرے سوا کسی سے امید نہ رکھوں، اے اللہ! اے رب العالمین!  
مجھے اس یقین کی پناہ عطا فرما جو تو نے اولین و آخرین میں سے کسی کو عطا فرمایا  
ہے جس سے میری طاقت کمزور ہے، میرا عمل فاجر ہے، جس تک میری رغبت  
نہیں پہنچی، اس تک میرا سوال نہیں پہنچا اور وہ میری زبان پر جاری نہیں ہوا۔  
فرماتے ہیں بخدا! میں نے ایک ہفتہ یہ دعا نہیں مانگی تھی کہ حضرت معاویہ نے  
مجھے پذیرہ لاکھ روپے بھجوا دیئے تو میں نے کہا: تمام نعمتیں اللہ تعالیٰ کے  
نے جو اپنے یاد کرنے والوں کو فراموش نہیں فرماتا اور دعا کرنے والوں کو ناکام  
نہیں فرماتا، پھر مجھے نبی اکرم صلی اللہ تعالیٰ علیہ وسلم کی زیارت ہوئی آپ نے  
فرمایا: حسن کیسے ہو؟ میں نے عرض کیا یا رسول اللہ! خیریت سے ہوں اور اپنا واقعہ  
عرض کیا، فرمایا بیٹے جو خالق سے امید رکھے اور مخلوق سے امید نہ رکھے اس  
کے ساتھ ایسا ہی ہوتا ہے نہ

شعبہ ۵ - بیچ الاول ۳۹ - میں آپ مقام مدینہ منورہ زمر خوالی کے باعث شہادت سے

سرفراز ہوئے (الکمال نم ۵۶۰) داسد الفاج بن ۲ - ۱۳ - ۹ بحوالہ کرامات صحابہ مطبوعہ

انجم ٹیوٹیوٹی میں ۳۳ تصنیف لطیف علامہ عبدالصطفیٰ اعظمی

Click For More

<https://archive.org/details/@zohaibhasanattari>

نواسۃ رسول، گلشن رسالت کے پھول

## حضرت ابو عبد اللہ امام حسین رضی اللہ تعالیٰ عنہ

ماہ شعبان ۳۰ھ میں آپ کی ولادت باسعادت ہوئی، حضرت جعفر بن محمد فرماتے ہیں، حضرت حسن کی ولادت اور حضرت حسین کے حمل میں صرف ایک طہر کا فاصلہ تھا، بعض نے پچاس راتوں کا فاصلہ بتایا، نبی اکرم صلی اللہ تعالیٰ علیہ وسلم نے اپنے لعاب دہن سے آپ کو گھٹی دی، آپ کے کان میں اذان دی، آپ کے منہ میں لعاب دہن ڈالا اور آپ کے لئے دعا کی، ساتویں دن آپ کا نام حسین رکھا اور عقیدہ دیا۔ اس عاف میں ہے کہ حضرت امام بچپن ہی میں دلاور اور بہادر بن گئے اور آپ کے فضائل میں متعدد حدیثیں بیان کیں۔ ان میں سے بعض یہ ہیں :-

”حسین مجھ سے ہے اور میں حسین سے ہوں، اے اللہ! جو حسین سے محبت رکھے، اسے محبوب رکھ، حسین نواسوں میں سے ایک نواسا ہیں۔“

حدیث شریف میں ہے :-

”جسے یہ پسند ہو کہ کسی جنتی مرد کو دیکھے (ایک روایت میں ہے)

جنتی جوانوں کے سردار کو دیکھے، وہ حسین بن علی کو دیکھے“

حضرت ابو ہریرہ رضی اللہ تعالیٰ عنہ فرماتے ہیں، نبی اکرم صلی اللہ تعالیٰ علیہ وسلم

مسجد میں تشریف فرما ہوئے اور فرمایا، چھوٹا بچہ کہاں ہے؟ :-

حضرت امام حسین چلتے ہوئے آئے اور آغوش رسالت میں گزر گئے اور اپنی انگلیاں وارطھی مبارک میں داخل کر دیں، نبی اکرم صلی اللہ تعالیٰ علیہ وسلم نے ان کا منہ کھول کر بوسہ لیا، پھر فرمایا :  
اے اللہ! میں اسے محبوب رکھتا ہوں، تو بھی اسے محبوب رکھ! اور اس کے محب کو محبوب رکھ،

انہی سے روایت ہے :

میں نے نبی اکرم صلی اللہ تعالیٰ علیہ وسلم کو حضرت حسین کا لعاب دہن جوستے ہوئے دیکھا جس طرح آدمی کچھوڑ کو چومتا ہے۔

ان سے یہ بھی روایت ہے :

حضرت امام حسین، نبی اکرم صلی اللہ تعالیٰ علیہ وسلم کے بہت زیادہ مشاہد تھے۔

حضرت عبداللہ بن عمر رضی اللہ تعالیٰ عنہما کعبہ شریف کے سامنے میں تشریف لے گئے، انہوں نے حضرت امام حسین کو تشریف لاتے ہوئے دیکھا تو فرمایا :  
” آج یہ آسمان والوں کے نزدیک تمام زمین والوں سے زیادہ محبوب ہیں “

آپ نے پیدل چل کر پچیس حج کئے، آپ بڑی فضیلت کے مالک تھے اور کثرت سے نماز، روزہ، حج، صدقہ اور دیگر امور خیر ادا فرماتے تھے۔

(ابن اثیر وغیرہ)

کہتے ہیں کہ حضرت امام حسن کے اس فعل سے آپ خوش نہ تھے کہ انہوں نے خلافت حضرت امیر مغویہ کو سونپ دی تھی، آپ نے انہیں کہا میں آپ کو اللہ تعالیٰ کا واسطہ دے کر پوچھتا ہوں کہ کیا آپ حضرت مغویہ کی بات کی تصدیق کرتے ہیں اور



اپنے والد کی بات کی تکذیب کرتے ہیں؛ انہوں نے فرمایا آپ خاموش رہیں، میں اس معاملے کو آپ سے بہتر جانتا ہوں۔

حافظ ابن حجر عسقلانی نے اصابہ میں فرمایا:

”حضرت امام حسینؑ مدینہ طیبہ میں قیام پذیر رہے یہاں تک کہ اپنے والد ماجد کے ساتھ کوفہ تشریف لے گئے، ان کے ہمراہ جنگ جمل میں پھر جنگ صفین میں پھر خوارج کی جنگ میں شریک ہوئے، ان کی شہادت تک ان کے ساتھ رہے، پھر اپنے بھائی کے ساتھ رہے، یہاں تک کہ انہوں نے خلافت حضرت امیر معاویہ کے سپرد کر دی، پھر اپنے برادر محترم کے ساتھ مدینہ طیبہ تشریف لے آئے اور حضرت امیر معاویہ کے وصال تک وہیں رہے، پھر مکہ مکرمہ چلے گئے، وہاں آپ کے پاس اہل عراق کے خطوط پہنچے کہ ہم نے حضرت امیر معاویہ کے وصال کے بعد آپ کی بیعت کر لی ہے چنانچہ آپ نے اپنے چچا زاد بھائی حضرت مسلم بن عقیل بن ابی طالب کو ان کے پاس بھیجا، انہوں نے ان سے بیعت لی اور حضرت امام کو پیغام بھیج دیا، تب آپ روانہ ہوئے اور آپ کی شہادت کا واقعہ پیش آیا۔“

عمار بن معاویہ ذہبی کہتے ہیں، میں نے حضرت ابو جعفر محمد بن علی بن حسین (امام باقرؑ) سے کہا مجھے حضرت امام حسینؑ کی شہادت کا واقعہ اس طرح بیان فرمائیے کہ مجھے محسوس ہو کہ میں وہاں موجود ہوں، انہوں نے فرمایا:

”حضرت امیر معاویہ کا وصال ہوا تو ولید بن عقبہ بن ابی سفیان مدینہ طیبہ کا گورنر تھا، اس نے حضرت حسین بن علی کے پاس پیغام بھیجا تاکہ راتوں رات آپ سے بیعت لے لے، آپ نے فرمایا

کچھ انتظار کرو اور میرے ساتھ نرمی کرو، وہاں سے آپ منہ مکرہ تشریف لائے، اس جگہ آپ کے پاس کوفہ والوں کے قاصد پہنچے، انہوں نے کہا ہم آپ کے منتظر ہیں اور ہم گورنر کی معیت میں جمعہ بھی ادا نہیں کرتے، آپ ہمارے پاس تشریف لے آئیں۔

اس وقت حضرت نعمان بن بشیر انصاری (صحابی) کوفہ کے گورنر تھے، حضرت حسین بن علی نے حضرت مسلم بن عقیل کو کوفہ والوں کے پاس بھیجا اور فرمایا کوفہ جاؤ اور ان کے خطوط کی حقیقت معلوم کرو اگر صحیح ہو تو میں ان کے پاس آ جاؤں گا، حضرت مسلم مدینہ طیبہ تشریف لائے اور وہاں سے دو راہنما ساتھ لے کر خشکی کے راستے چل دئے، راستے میں انہیں سخت بیاس سے دوچار ہونا پڑا، اور ایک راہنما فوت ہو گیا، حضرت مسلم کوفہ پہنچے اور عوسجہ کے گھر فرودکش ہوئے۔

جب اہل کوفہ کو آپ کی تشریف آوری کا علم ہوا تو بارہ ہزار افراد نے آپ کی بیعت کر لی، یزید کے ایک حمایتی نے حضرت نعمان بن بشیر کو کہا آپ یا تو کمزور ہیں یا آپ کو کمزور سمجھ لیا گیا ہے، شہر میں فساد برپا ہے (اور آپ خاموش ہیں) انہوں نے فرمایا مجھے اللہ تعالیٰ کی اطاعت میں کمزور ہونا اس کی نافرمانی میں طاقتور ہونے سے زیادہ پسند ہے، میں پردہ دری نہیں کر سکتا، اس شخص نے یہ صورت حال لکھ کر یزید کو بھیج دی۔

یزید نے اپنے غلام سرحدون کو بلا کر اس سے مشورہ کیا، اس نے کہا کوفہ کے لئے عبید اللہ بن زیاد سے بہتر اور کوئی شخص نہیں

ہے، یزید عبید اللہ سے ناراض تھا اور اسے بصرہ سے معزول کرنے کا ارادہ کر چکا تھا، یزید نے ابن زیادہ کو خط لکھ کر اپنے راہنی ہونے کی اطلاع دی اور کہا تمہیں کوفہ کا گورنر مقرر کیا جاتا ہے، اسے حکم دیا کہ مسلم بن عقیل کو تلاش کرو، اگر مل جائیں تو انہیں قتل کر دو۔

عبید اللہ بن زیاد بصرہ کے چیدہ افراد کے ساتھ روانہ ہوا اور اس حال میں کوفہ پہنچا کہ اس نے نقاب پہنی ہوئی کھٹی (اہل کوفہ) کو یہ معاملہ دینا چاہتا تھا کہ حضرت امام حسین تشریف لارہے ہیں، وہ جس کے پاس سے گزرتا، اسے سلام کہتا، اہل مجلس اس گمان پر کہ حضرت امام حسین تشریف لے آئے ہیں، اسے کہتے اسے ابن رسول اللہ! آپ پر سلام ہو۔

جب عبید اللہ بن زیاد گورنر ہاؤس میں اترا تو اس نے اپنے ایک غلام کو تین ہزار درہم دے اور کہا جاؤ اور اہل کوفہ سے اس شخص کے بارے میں دریافت کرو، جس شخص کی وہ بیعت کر رہے ہیں، اس کے پاس جاؤ اور اسے یہ بتاؤ کہ میں اہل جمہور میں سے ہوں، اسے یہ مال پیش کرو اور اس کی بیعت کر لو۔

وہ غلام لوگوں میں گھل مل گیا حتیٰ کہ انہوں نے اس کی رہنمائی ایک شیخ کی طرف کی جس کے سپرد بیعت کا معاملہ تھا، غلام نے اس سے بات کی، اس شیخ نے کہا مجھے اس بات سے خوشی ہوئی ہے کہ اللہ تعالیٰ نے تمہیں ہدایت عطا فرمائی ہے اور اس بات کا غم ہے کہ ہمارا معاملہ ابھی مضبوط نہیں ہے، پھر وہ اسے حضرت مسلم بن عقیل کے پاس لے گیا، اس نے ان کی بیعت کی،

مذراہ پیش کیا اور نکل کر ابن زیاد کے پاس پہنچا اور اسے تمام صورتِ حال بتادی۔

عبداللہ کی آمد پر حضرت مسلم اس گھر سے دوسرے گھر منتقل ہو گئے اور ہانی بن عروہ مرادی کے پاس قیام کیا۔ عبداللہ نے اہل کوفہ سے کہا کیا سبب ہے کہ ہانی بن عروہ میرے پاس نہیں آیا؟ چنانچہ محمد بن اشعث کوفہ کے چند سرکردہ افراد کے ساتھ اس کے پاس گیا، دروازے پر ہی اس سے ملاقات ہو گئی، انہوں نے کہا امیر نے تمہیں یاد کیا ہے اور تمہاری غیر حاضری کو محسوس کیا ہے لہذا اس کے پاس چلو۔ وہ سوار ہو کر ان کے ساتھ ہولیا اور ابن زیاد کے پاس پہنچ گیا۔ اس وقت وہاں قاضی شریح موجود تھے۔ جب اس نے سلام دیا تو ابن زیاد نے پوچھا مسلم بن عقیل کہاں ہیں؟ اس نے کہا مجھے علم نہیں، ابن زیاد نے اس غلام کو پیش کیا جس نے حضرت مسلم کو دراہم پیش کئے تھے۔

ہانی نے جب غلام کو دیکھا تو ابن زیاد کے ہاتھوں پر گہرے پڑا اور کہنے لگا بخدا! میں نے انہیں اپنے گھر نہیں بلایا وہ خود آئے ہیں اور مجھ پر مسلط ہو گئے ہیں۔ ابن زیاد نے کہا انہیں میرے پاس لاؤ! وہ ایک لمحے کے لئے ہچکچایا تو اس نے اسے اپنے پاس بلایا اور ایک چابک رسید کیا اور حکم دیا کہ اسے قید کر دیا جائے، یہ اطلاع ہانی کی قوم کو پہنچی تو وہ محل کے دروازے پر اکٹھے ہو گئے، ابن زیاد نے ان کا شور و شغب سنا تو قاضی شریح سے کہا انہیں باہر جا کر بتا دو کہ میں نے اسے صرف اس لئے نظر بند کیا ہے کہ

اس سے حضرت مسلم سپکے بارے میں معلومات حاصل کروں۔ قاضی شریح نے انہیں بتایا تو وہ واپس چلے گئے۔

جب یہ اطلاع حضرت مسلم کو پہنچی تو انہوں نے اعلان کروا دیا، اس اعلان پر چالیس ہزار کوئی جمع ہو گئے، سماں ایسا بندھا کہ آپ کے ایک حکم پر گورنر ہاؤس کی اینٹ سے اینٹ بجادی جاتی لیکن آپ نے صبر و تحمل سے کام لیا تاکہ پہلے گفتگو سے اتمام حجت کر لیا جائے (ابن ماجہ نے کوفہ کے سرکردہ افراد کو محل میں بلایا اور انہیں حکم دیا کہ اپنے اپنے قبیلے سے گفتگو کر کے انہیں واپس بھیج دو۔

چنانچہ انہوں نے گفت و شنید کی تو کوئی ایک ایک کر کے کھسکنے لگے، جب شام ہوئی تو حضرت مسلم کے ساتھ بہت کم لوگ رہ گئے اور جب اندھیرا ذرا گہرا ہوا تو وہ بھی چلے گئے۔

جب آپ تہارہ گئے تو نوات کی تاریکی میں چل پڑے، ایک بڑھیا کے دروازے پر پہنچے اور اسے کہا مجھے پانی پلاؤ، اس نے پانی پلایا، جب آپ پھر بھی کھڑے رہے تو اس نے کہا بندہ خدا کیا بات ہے مجھے تم پریشان دکھائی دیتے ہو، آپ نے فرمایا ہاں یہی بات ہے، میں مسلم بن عقیل ہوں، کیا تمہارے پاس مجھے پناہ مل سکتی ہے؟ اس نے کہا ہاں، تشریف لائیے۔

اس عورت کا ایک بیٹا، محمد بن اشعث کا گھر گاتھا، اس نے جا کر محمد بن اشعث کو خبر دیدی، حضرت مسلم کو اس وقت اطلاع ہوئی جب اس گھر کا محاصرہ کیا جا چکا تھا۔ آپ نے یہ صورت حال دیکھی تو اپنے تحفظ کے لئے تلوار لیکر باہر نکلے، محمد بن اشعث نے آپ کو پناہ دیدی



اور اپنے ساتھ لے کر ابن زیاد کے پاس پہنچا، ابن زیاد کے حکم پر آپ کو محل کی چھت سے گرا کر شہید کر دیا گیا، ہانی بن عروہ کو بھی قتل کر دیا گیا اور دونوں کو سولی پر لٹکا دیا گیا۔

ان کے ایک شاعر نے اس بارے میں اشعار کہے جن میں سے ایک یہ ہے :-  
” اگر تجھے معلوم نہیں کہ موت کیا ہے؟ تو بازار میں ہانی اور ابن عقیل کو دیکھ لے۔“

حضرت امام حسین رضی اللہ تعالیٰ عنہ کو یہ اطلاع اس وقت پہنچی جب آپ قادسیہ سے تین میل کے فاصلے پر پہنچ چکے تھے، حُز بن یزید تمیمی آپ سے ملا اور کہنے لگا آپ واپس تشریف لے جائیں کیونکہ میں نے آپ کے لئے اپنے پیچھے کوئی اچھائی نہیں چھوڑی اور تمام واقعہ بیان کیا۔ آپ نے واپسی کا ارادہ بھی فرمایا لیکن حضرت مسلم کے مجاہدوں نے کہا بخدا! جب تک ہم اپنا بدلہ نہ لے لیں یا شہید نہ ہو جائیں، واپس نہیں جائیں گے چنانچہ آپ آگے بڑھ گئے۔

ابن زیاد نے آپ کے مقابلے کے لئے ایک لشکر تیار کر رکھا تھا، جس سے میدان کرب و بلا میں آمناسا منا ہوا، حضرت امام اسی جگہ فروکش ہو گئے، آپ کے ساتھ پینتالیس سوار، سو کے قریب پیدل تھے، لشکر کا امیر عمرو بن سعد بن ابی وقاص تھا، ابن زیاد نے اسے لکھ دیا تھا کہ جب تم امام حسین کی جنگ سے واپس آؤ گے تو تمہیں بے کا گورہ بنا دیا جائے گا۔

جب اس سے ملاقات ہوئی تو حضرت امام حسین نے اس کے سامنے تین صورتیں پیش کیں:

-----

Click For More

<https://archive.org/details/@zohaibhasanattari>

۱۱) مجھے کسی سرحد پر چلے جانے دو۔

۲) میں مدینہ طیبہ چلا جاتا ہوں۔

۳) براہِ راست یزید سے میری ملاقات کرا دو۔

عمر نے مان لیا اور ابنِ زیاد کو لکھ بھیجا، اس نے جواب دیا کہ صرف ایک صورت ہے کہ پہلے میرے ہاتھ پر بیعت کریں۔

حضرتِ امام نے یہ شرط ماننے سے انکار کر دیا چنانچہ پاس لشکر نے آپ سے جنگ کا آغاز کر دیا، آپ کے ساتھ جن میں اہل بیت کے سترہ جوان تھے، شہید ہوئے، آخر میں آپ کو بھی شہید کر دیا گیا۔ آپ کا سر مبارک ابنِ زیاد کے پاس بھیج دیا گیا، ابنِ زیاد نے آپ کا سر انور اور آپ کے باقی ماندہ اہل بیت کو یزید کے پاس بھیج دیا، ان میں حضرتِ امام زین العابدین علی بن حسین بیمار تھے اور آپ کی پھوپھی حضرت زینب بھی تھیں جب یہ حضرات یزید کے پاس پہنچے تو اس نے انہیں اپنے اہل و عیال کے پاس بھیج دیا، پھر انہیں مدینہ طیبہ روانہ کر دیا۔

حافظ ابنِ حجر نے یہ واقعہ بیان کرنے کے بعد کہا :

”منتقدین کی ایک جماعت نے حضرتِ امام حسین کی شہادت

پر کتا میں نکھی ہیں جن میں رطب دیا بس اور غلط و صحیح ہر طرح کی

باتیں ہیں۔ یہ باتیں جو میں نے بیان کیا ہے، ان سے بے نیاز

کر دیتا ہے۔

ابنِ حجر فرماتے ہیں، صحیح روایت سے ثابت کیا ہے کہ حضرت ابراہیم نخعی

فرمایا کرتے تھے :-

” اگر میں حضرتِ امام حسین سے جنگ والوں میں ہوتا پھر مجھے

جنت میں داخل کر دیا جاتا تو مجھے محبوبِ خدا صلی اللہ تعالیٰ علیہ وسلم کے رُخِ انور کی طرف دیکھنے میں حیا آتی“

حماد بن سلمہ حضرت عمار بن ابی عمار سے راوی ہیں کہ حضرت ابن عباس رضی اللہ تعالیٰ عنہما فرماتے ہیں :-

” میں نے دوپہر کے وقت خواب میں رسول اللہ صلی اللہ تعالیٰ علیہ وسلم کی زیارت کی، آپ کے ہال مبارک غبارِ آلود تھے، آپ کے دستِ اقدس میں ایک شیشی تھی جس میں خون تھا، میں نے عرض کیا، یا رسول اللہ! میرے والدین آپ پر قداہوں، یہ کیسے؟ فرمایا، یہ حسین اور ان کے ساتھیوں کا خون ہے، میں آج یہی جمع کرتا رہا ہوں، اسی دن حضرت امام حسین رضی اللہ تعالیٰ عنہ کی شہادت واقع ہوئی“

حضرت ام سلمہ رضی اللہ تعالیٰ عنہا فرماتی ہیں :-

” میں نے جنوں کو حسین بن علی پر نوحہ کرتے ہوئے سنا“

زبیر بن بکر فرماتے ہیں حضرت امام حسین رضی اللہ تعالیٰ عنہ کی شہادتِ احریمِ سلامہ میں واقع ہوئی۔

ابن اثیر کہتے ہیں وہ جمعہ کا دن تھا، بعض نے کہا بفتے کا دن تھا، اس وقت میں بے کہ آپ سے جنگ کرنے والے اکثر وہ لوگ تھے جنہوں نے آپ کو خطوط لکھے تھے اور آپ کے دست مبارک پر بیعت کی تھی۔

کہتے ہیں کہ آپ کو شہید کرنے والا سنان بن انس نخعی یا کوئی اور، جب بن زیاد کے پاس لایا گیا تو اس نے یہ شعر پڑھے :

” میری سوار یوں کو سونے اور چاندی سے بنا دو“

میں نے عظیم المرتبت بادشاہ کو شہید کیا ہے  
میں نے اسے شہید کیا ہے جو ماں اور باپ کے لحاظ سے سب  
لوگوں سے بہتر ہے

اور جب لوگ نسب کا ذکر کرتے ہیں تو وہ سب سے بہتر ہیں“

ابن زیاد اس پر ناراض ہوا اور اسے قتل کرادیا۔

حضرت امام حسین رضی اللہ تعالیٰ عنہ کی شہادت میں نبی اکرم صلی اللہ تعالیٰ

علیہ وسلم کے اس فرمان کی تصدیق ہے :

” میرے اہل بیت میرے بعد میری امت سے قتل اور نافرمانی

پائیں گے، ہماری قوم میں سے ہمارے ساتھ سب سے زیادہ بغض

رکھنے والے بنو امیہ اور بنو مخزوم ہوں گے، یہ امام حاکم کی روایت ہے“

اللہ تعالیٰ کی تقدیر یہ تھی کہ ابن زیاد اور اس کے ساتھی اور محرم مکہ میں

قتل کئے گئے، مختار بن عبید نے ابراہیم بن اشتر نخعی کی قیادت میں ایک لشکر بھیجا جنگ

میں ابراہیم نے خود ابن زیاد کو قتل کیا اور اس خبیث کاسر مختار کے پاس بھیجا، مختار نے

حضرت ابن زبیر کے پاس بھیج دیا، انہوں نے حضرت امام زین العابدین علی بن حسین

رضی اللہ تعالیٰ عنہما کے پاس بھیج دیا۔

امام ترمذی کی روایت ہے :

” جب ابن زیاد اور اس کے ساتھیوں کے سر لائے گئے اور

مسجد میں نصب کئے گئے تو ایک سانپ آیا اور سروں کے درمیان میں

سے گزرتے ہوئے، ابن زیاد کے نکتے میں داخل ہوا، کچھ دیر ٹھہرا، پھر

ٹکلا اسی طرح دو باتین دفعہ کیا“

حاکم نے یہ حدیث روایت کی اور اسے شرط مسلم پر صحیح قرار دیا، حضرت ابن عباس

رضی اللہ تعالیٰ فرماتے ہیں :-

” اللہ تعالیٰ نے نبی اکرم صلی اللہ تعالیٰ علیہ وسلم کی طرف وحی نازل فرمائی کہ میں نے یحییٰ بن زکریا علیہما السلام کے بدلے ستر ہزار کوہلاک کیا اور میں تمہارے نواسے کے بدلے ایک لاکھ چالیس ہزار کوہلاک کرونگا“ اور نبی اکرم صلی اللہ تعالیٰ علیہ وسلم سے روایت ہے :-

” حسین کو شہید کرنے والا آگ کے تابوت میں ہوگا، اس پر تمام اہل دنیا کا نصف عذاب ہوگا“

علامہ صبان فرماتے ہیں :-

” امام احمد یزید کے کفر کے قائل ہیں اور تجھے ان کا فرمان کافی ہے ان کا تقویٰ اور علم اس امر کا متقاضی ہے کہ انہوں نے یہ بات اس لئے کہی ہوگی کہ ان کے نزدیک ایسے امور صریحہ کا یزید سے صادر ہونا ثابت ہوگا جو موجب کفر ہیں اس معاملہ میں ایک جماعت نے ان کی مہفت کی مثلاً ابن جوزی وغیرہ، رہا اس کا فسق، تو اس پر اتفاق ہے بعض علماء نے خاص اس کے نام سے لعنت کو جائز قرار دیا ہے“ لہ

ابن جوزی سے پوچھا گیا کہ یزید کو امام حسین کا شہید کرنے والا کہنا کس طرح صحیح ہے جبکہ وہ کربلا میں شہادت کے واقعہ کے وقت شام میں تھا، تو انہوں نے یہ شعر پڑھا ہے (ترجمہ)

”تیر عراق میں تھا جبکہ تیر مارنے والا ذمی سلم میں تھا، اسے تیر مارنا بڑا  
تیرا نشانہ کس غضب کا تھا؟“

---

لے امام الائمہ حضرت سیدنا امام ابوحنیفہ رضی اللہ تعالیٰ عنہ نے یزید پر لعنت بھیجنے میں توقف فرمایا ہے، ۲ شرف

Click For More

<https://archive.org/details/@zohaibhasanattari>



ابن اثیر کہتے ہیں کہ بہت لوگوں نے حضرت امام کے مرثیے کہے، ان میں سے ایک مرثیہ سلیمان بن قیس خزاعی کا ہے :-

”میں آل محمد (صلی اللہ تعالیٰ علیہ وعلیہم وسلم) کے گھروالوں کے پاس سے گزرا،

جب وہ ان میں تشریف لائے تو میں ان کے گھروں کو پرامن نہیں پایا، اللہ تعالیٰ ان گھروں اور ان کے اہل کو دور نہ فرمائے

اگرچہ وہ میری خواہش کے برعکس خالی ہو گئے وہ حضرات امیدوں کا مرکز تھے، پھر وہ مبتلائے مصائب ہو گئے وہ مصیبتیں بہت ہی بڑی تھیں

یہ وہ لوگ ہیں جنہوں نے اپنی تلواروں کو بے نیام نہیں کیا اور جب وہ بے نیام ہوئیں تو دشمنوں کے جسموں میں (ظلماً) داخل نہیں ہوئیں۔

بے شک میرا مقتول آل ہاشم میں سے بہت ہی صاحب لطف ہے اس نے مسلمانوں کی گردنوں پر احسان کیا تو وہ ذلیل ہو گئیں کیا تو نے نہیں دیکھا کہ زمین بیمار ہو گئی

امام حسین کی شہادت سے اور شہر کانپ اٹھے آسمان ان کی شہادت پر رونے لگا

آسمان کے ستاروں نے ان پر نوحہ کیا اور ان کے لئے دعائے رحمت ترقی درجات کی لے

---

لے امام اہل سنت مولانا احمد رضا بریلوی قدس سرہ نے حضرت امام حسین رضی اللہ تعالیٰ عنہ کی عظمت شان میں یوں خدرا نہ مستحیبت منقہ کیا ہے (صفا سندہ پر ملاحظہ فرمائیں)

رابعہ

اس شہید بلا شاہ گلگوں قبا  
قدر درج نجف، مہر رُج شرف  
دوسری جگہ فرماتے ہیں کہ

یا شہید کربلا، یاد افح کرب و بلا  
اسے حسین اے مصطفیٰ را احتیجا زورین  
اے بر حسن خلق و حسن خلق احمد نسوحہ  
اے گلویت کہ لبان مصطفیٰ را بوسہ گہ  
اسے تن تو کہ سوار شہسوار عرش ناز

گلر خا، شہزادہ گلگوں قبا امداد کن  
رحمت جاں نور عنیم دہ، بیامداد کن  
سینہ تا پاشکل محبوب خدا امداد کن  
گہ لب تیغ لعین را حسرتا، امداد کن  
گہ چناں پامال خیل اٹقیار، امداد کن

(حاشیہ ختم ہوا)

<http://t.me/tehqiqat>

Click For More

<https://archive.org/details/@zohaibhasanattari>

## واقعہ کربلا

حضرت علامہ یوسف بن اسمعیل نہمانی قدس سرہ نے اختصار کے پیش نظر اہل بیت کرام رضی اللہ تعالیٰ عنہم کے محض مناقب اور چند ضروری ابجاث تک اپنی کتاب کو محدود رکھا ہے، ہمارے نزدیک ذکر امام عالی مقام کے موقع پر آپ کے منصب شہادت کے مطالعہ کی طرف طبیعت قدرتی طور پر راغب ہوتی ہے چنانچہ ہم نے اس تشنگی کو دور کرنے کے لئے حضرت علامہ مولانا سید محمد نعیم الدین مراد آبادی قدس سرہ کی تحقیقی تالیف ”سوانح کربلا“ سے اس سلسلے سے متعلق ایک معتد بہ حصہ ہدیہ کیا۔ یہاں کرنا مناسب خیال کیا ہے جو صفحہ سے تک پھیلا ہوا ہے۔ (شرف قادری)

Click For More

<https://archive.org/details/@zohaibhasanattari>

## حضرت امام کی مدینہ طیبہ سے رحلت

مدینہ سے حضرت امام کی رحلت کا دن اہل مدینہ اور خود حضرت امام کے لئے کیسے رنج و اندوہ کا دن تھا۔ اطراف عالم سے تو مسلمان وطن ترک کر کے اعزہ و احباب کو چھوڑ کر مدینہ طیبہ حاضر ہونے کی تمنا کریں۔ دربار رسالت کی حاضری کا شوق و شوار گزار منزلیں اور بجز ویر کا طویل اور خوفناک سفر اختیار کرنے کے لئے بیقرار بنا دے۔ ایک ایک لمحہ کی جدائی انہیں شاق ہوا اور فرزند رسول (صلی اللہ تعالیٰ علیہ وسلم) ہزار رسول سے رحلت کرنے پر مجبور ہو۔ اس وقت کا تصور دل کو پاش پاش کر دیتا ہے۔ جب حضرت امام حسین رضی اللہ تعالیٰ عنہ بارادہ رخصت استانہ قدسیہ پر حاضر ہوئے ہوں گے اور دیدہ خوبا نے انک غم کی بارش کی ہوگی۔ دل درد مند غم مہجوری سے کھائل ہوگا۔ جد کریم علیہ الصلوٰۃ والسلام کے روضہ طابہ سے جدائی کا صدمہ حضرت امام کے دل پر رنج و غم کے پہاڑ توڑ رہا ہوگا۔ اہل مدینہ کی مصیبت کا بھی کیا اندازہ ہو سکتا ہے۔ دیدار حبیب کے فدائی اس فرزند کی روایات سے اپنے قلب مجروح کو تسکین دینے تھے۔ ان کا دیدار ان کے دل کا قرار تھا۔ آہ! آج یہ قرار دل مدینہ طیبہ سے رخصت ہو رہا ہے۔ امام عالی مقام نے مدینہ طیبہ سے بہ غم و اندوہ بادلِ ناشاد رحلت فرما کر مکہ مکرمہ اقامت فرمائی۔

www.ataunnabi.blogspot.com

Click For More

<https://archive.org/details/@zohaibhasanattari>

## امام کی جناب میں کوفیوں کی درخواستیں

یزیدیوں کی کوششوں سے اہل شام سے جہاں یزید کی تخت گاہ تھی یزید کی رائے مل سکی اور وہاں کے باشندوں نے اس کی بیعت کی۔ اہل کوفہ امیر معاویہ کے زمانہ ہی میں حضرت امام حسین رضی اللہ تعالیٰ عنہ کی خدمت میں درخواستیں بھیج رہے تھے۔ تشریف آوری کی التجا میں کر رہے تھے لیکن امام نے صاف انکار کر دیا تھا۔ امیر معاویہ کی وفات پر اور یزید کی تخت نشینی کے بعد اہل عراق کی جماعتوں نے متفق ہو کر امام کی خدمت میں درخواستیں بھیجیں اور ان میں اپنی نیاز مندی و جذباتِ عقیدت و اخلاص کا اظہار کیا اور حضرت امام پر اپنے جان و مال فدا کرنے کی تمنا ظاہر کی۔

اس طرح کے التجا ناموں اور درخواستوں کا سلسلہ بندھ گیا اور شام جماعتوں اور فرقوں کی طرف سے ڈیڑھ سو کے قریب عرضیاں حضرت امام عالی مقام کی خدمت میں پہنچیں۔ کہاں تک انماص کیا جانا اور کب تک حضرت امام کے خشک جواب کی اجازت دیتے۔ ناچار آپ نے اپنے حجازاد بھائی حضرت مسلم بن عقیل کی روانگی تجویز فرمائی۔

اگرچہ امام کی شہادت کی خبر مشہور تھی اور کوفیوں کی بے وفائی کا پہلے بھی تجربہ ہو چکا تھا مگر جب یزید بادشاہ بن گیا اور اس کی حکومت و سلطنت دین کے لئے خطرہ تھی اور اس کی وجہ سے اس کی بیعت ناروا تھی اور وہ طرح طرح کی تدبیروں اور جیلوں سے چاہتا تھا کہ لوگ اس کی بیعت کریں۔ ان حالات میں کوفیوں کا بیہ پاس ملت یزید کے بیعت سے دست کشی کرنا اور حضرت امام سے طالبِ بیعت ہونا امام پر لازم کرتا تھا کہ ان کی درخواست قبول فرمائیں جب ایک قوم ظالم و فاسق



کی بیعت پر راضی نہ ہو اور صاحب استحقاق اہل سے درخواستِ بیعت کرے۔ اس پر اگر وہ ان کی استدعا قبول نہ کرے تو اس کے معنی یہ ہوتے ہیں کہ وہ اس قوم کو اس جابر ہی کے حوالے کرنا چاہتا ہے۔ امام اگر اس وقت کوفیوں کی درخواست قبول نہ فرمائے تو بارگاہِ الہی میں کوفیوں کے اس مطالبہ کا امام کے پاس کیا جواب ہوتا کہ ہم ہر چند دریغ ہوئے مگر امام بیعت کے لئے راضی نہ ہوئے ہیں وہ ہم کو بیزید کے ظلم و تشدد سے مجبور ہو کر اس کی بیعت کرنا پڑی۔ اگر امام ہاتھ بڑھاتے تو ہم ان پر جانیں فدا کرنے کے لئے حاضر تھے۔ یہ مسئلہ ایسا درپیش آیا جس کا حل بجز اس کے اور کچھ نہ تھا کہ حضرت امام ان کی دعوت پر لبیک فرمائیں۔

اگرچہ اکابر صحابہ کرام حضرت ابن عباس و حضرت ابن عمر و حضرت جابر و حضرت و حضرت ابوسعید و حضرت ابوہریرہ و غیر ہم حضرت امام کی اس رائے سے متفق نہ تھے اور انہیں کوفیوں کے عہد و موافقت کا اعتبار نہ تھا۔ امام کی محبت اور شہادت امام کی شہرت ان سب کے دلوں میں اخلتاج پیدا کر رہی تھی۔ گو کہ یہ یقین کرنے کی بھی کوئی وجہ نہ تھی کہ شہادت کا یہی وقت ہے اور اسی سفر میں یہ مرحلہ درپیش ہو گا لیکن اندیشہ مانع تھا حضرت امام کے سامنے مسئلہ کی یہ صورت درپیش تھی کہ اس استدعا کو روکنے کے لئے عذر شرعی کیا ہے۔ ادھر ایسے جلیل القدر صحابہ کے شدید اصرار کا لحاظ، ادھر اہل کوفہ کی استدعا رد نہ فرمانے کے لئے کوئی شرعی عذر نہ ہوتا حضرت امام کے لئے نہایت پیچیدہ مسئلہ تھا جس کا حل بجز اس کے کچھ نظر نہ آیا کہ پہلے حضرت امام مسلم کو بھیجا جائے۔ اگر کوفیوں نے بد عہدی و بے وفائی کی تو عذر شرعی مل جائے گا۔ اور اگر وہ اپنے عہد پر قائم رہے تو صحابہ کو تسلی دی جاسکتی۔

## کوفہ کو حضرت مسلم کی روانگی

اس بنا پر آپ نے حضرت مسلم بن عقیل کو کوفہ روانہ فرمایا اور اہل کوفہ کو تحریر فرمایا کہ تمھاری استدعا پر ہم حضرت مسلم کو روانہ کرتے ہیں، ان کی نصرت و حمایت تم پر لازم ہے۔ حضرت مسلم کے دو فرزند محمد اور ابراہیم جو اپنے باپ کے بہت پیارے بیٹے تھے اس سفر میں اپنے پدرِ مشفق کے ہمراہ ہوئے۔ حضرت مسلم نے کوفہ پہنچ کر مختار بن عبید کے مکان پر قیام فرمایا آپ کی تشریف آوری کی خبر سن کر جوق و جوق مخلوق آپ کی زیارت کو آئی اور بارہ ہزار سے زیادہ تعداد نے آپ کے دست مبارک پر حضرت امام حسین رضی اللہ عنہ کی بیعت کی۔

حضرت مسلم نے عراق کی گرویدگی و عقیدت دیکھ کر حضرت امام کی جناب میں عرض کیا کہ جس میں یہاں کے حالات کی اطلاع دی اور اتنا س کیا کہ ضرورت ہے کہ حضرت جلد تشریف لائیں تاکہ بندگانِ خدا ناپاک کے شر سے محفوظ رہیں اور دینِ حق کی تائید ہو۔ مسلمان امامِ حق کی بیعت سے مشرف و فیضیاب ہو سکیں۔ اہل کوفہ کا یہ جوش دیکھ کر حضرت نعمان بن بشیر صحابی نے جو اس زمانے میں حکومتِ شام کی جانب سے کوفہ کے والی (گورنر) تھے اہل کوفہ کو مطلع کیا کہ یہ بیعت یزید کی مرضی کے خلاف ہے اور وہ اس پر بہت بھڑکے گا لیکن اطلاع دے کر ضابطہ کی کارروائی پوری کر کے حضرت نعمان بن بشیر خاموش ہو بیٹھے اور اس معاملہ میں کسی قسم کی دست اندازی نہ کی۔

مسلم یزیدِ حضرمی اور عمارہ بن ولید بن عقبہ نے یزید کو اطلاع دی کہ حضرت مسلم بن عقیل تشریف لائے ہیں اور اہل کوفہ میں ان کی محبت و عقیدت کا جوش دم دم بڑھ رہا ہے۔ ہزار ہا آدمی ان کے ہاتھ پر امام حسین رضی اللہ عنہ کی بیعت کر چکے

ہیں اور نعمان بن بشیر نے اب تک کوئی کاروائی ان کے خلاف نہیں کی۔ نہ انسدادی تدابیر عمل میں لائے۔ بڑید نے یہ اطلاع پاتے ہی نعمان بن بشیر کو معزول کیا اور عبداللہ بن زیاد کو جو اس کی طرف سے بصرہ کا والی تھا ان کا قائم مقام کیا۔ عبداللہ بن زیاد بہت ہی مکار و کیا د تھا۔ وہ بصرہ سے روانہ ہوا اور اس نے اپنی فوج کو فواد سبیہ میں چھوڑا اور خود حجازیوں کا لباس پہن کر اونٹ پر سوار ہوا اور چند آدمی ہمراہ لے کر شب کی تاریکی میں مغرب و عشاء کے درمیان اس راہ سے کوفہ میں داخل ہوا جس سے حجازی قافلے آیا کرتے تھے۔ اس مکاری سے اس کا مطلب یہ تھا کہ اس وقت اہل کوفہ میں بہت جوش ہے۔ ایسے طور پر داخل ہونا چاہئے کہ وہ ابن زیاد کو نہ پہچانیں اور یہ سمجھیں کہ حضرت امام حسین رضی اللہ عنہ تشریف لے آئے تاکہ وہ بے خطر اور اندیشہ امن و عافیت کے ساتھ کوفہ میں داخل ہو جائے۔ چنانچہ ایسا ہی ہوا۔ اہل کوفہ جن کو ہر لمحہ حضرت امام عالی مقام کی تشریف آوری کا انتظار تھا۔ انہوں نے دھوکا کھایا اور شب کی تاریکی میں حجازی لباس اور حجازی راہ سے آنا دیکھ کر سمجھے کہ حضرت امام تشریف لے آئے۔ نعرہ ہائے مسرت بلند کئے۔ گر دو پیش مر جبا کہنے چلے مَرَحَبًا يَا ابْنَ سَيِّدِنَا اور قَدِمْتَ خَيْرًا مَقْدِيمًا کا شور مچا۔ یہ مرد و دل میں تو جلتا رہا اور اس نے اندازہ کر لیا کہ کوفیوں کو حضرت امام کی تشریف آوری کا انتظار ہے اور ان کے دل ان کی طرف مائل ہیں مگر اس وقت کی مصلحت سے خاموش رہا تاکہ ان پر اس کا مکر نہ کھل جائے۔ یہاں تک کہ دارالامارہ (گورنمنٹ ہاؤس) میں داخل ہو گیا۔ اس وقت کوئی یہ سمجھے کہ حضرت نہ تھے بلکہ ابن زیاد اس فریب کاری کے ساتھ آیا اور انہیں حسرت و پالوسی ہوئی۔ رات گزار کر صبح کو ابن زیاد نے اہل کوفہ کو جمع کیا اور حکومت کا پروانہ پڑھ کر انہیں سنا یا اور نیر کی مخالفت سے ڈرایا دھمکایا۔ طرح طرح کے جیلوں سے حضرت مسلم کی جماعت کو منتشر کر دیا۔ حضرت مسلم نے ہانی بن عروہ کے مکان میں اقامت فرمائی، ابن زیاد نے محمد بن اشعث کو ایک دستہ فوج کے ساتھ ہانی کے مکان پر بھیج کر اس کو گرفتار کرانگایا اور قید

Click For More

کر لیا۔ کوفہ کے تمام رؤسا و عمائد کو بھی قلعہ میں نظر بند کر دیا۔

حضرت مسلم یہ خبر پا کر براہِ آمد ہوئے اور آپ نے اپنے متوسلین کو ندا کی جوق و رچونق آدمی آنے شروع ہو گئے اور چالیس ہزار کی جمعیت نے آپ کے ساتھ قصرِ شاہی کا احاطہ کر لیا۔ صورت بن آئی تھی حملہ کرنے کی دیر بھتی۔ اگر حضرت مسلم حملہ کرنے کا حکم دے دیتے تو اسی وقت قلعہ فتح پاتا اور ابن زیاد اور اس کے ہمراہی حضرت مسلم کے ہاتھ میں گرفتار ہوتے اور یہی لشکرِ سیلاب کی طرح امنڈ کر شاہیوں کو تاخت و تاراج کر ڈالتا اور یزید کو جان بچانے کے لئے کوئی راہ نہ ملتی۔ نقشہ تو یہی جمانا تھا مگر کار بدست کار کناں قدرست، بندوں کا سوچا کیا ہونا ہے۔ حضرت مسلم نے قلعہ کا احاطہ تو کر لیا اور باوجودیکہ کوفیوں کی بدعہدی اور ابن زیاد کی فریب کاری اور عداوت پورے طور پر ثابت ہو چکی تھی پھر بھی آپ نے اپنے لشکر کو حملہ کا حکم نہ دیا اور ایک بادشاہ داد گستر کے تائب کی حیثیت سے آپ نے انتظار فرمایا کہ پہلے گفتگو سے قطع حجت کر لیا جائے اور صلح کی صورت پیدا ہو سکے تو مسلمانوں میں خونریزی نہ ہونے دی جائے۔ آپ اپنے اس پاک ارادہ سے انتظار میں رہے اور اپنی احتیاط کو ہاتھ سے نہ دیا۔ دشمن نے اس وقفہ سے فائدہ اٹھایا اور کوفہ کے رؤسا و عمائد جن کو ابن زیاد نے پہلے سے قلعہ میں بند کر رکھا تھا انہیں مجبور کیا کہ وہ اپنے رشتہ داروں اور زبیر اثر لوگوں کو مجبور کر کے حضرت مسلم کی جماعت سے علیحدہ کر دیں۔

یہ لوگ ابن زیاد کے ہاتھ میں قید تھے اور جانتے تھے کہ اگر ابن زیاد کو بھی شکست ہوئی تو وہ قلعہ فتح ہونے تک ان کا خاتمہ کر دے گا۔ اس خوف سے وہ گھبرا اٹھے اور انہوں نے دیوارِ قلعہ پر چڑھ کر اپنے متعلقین و متوسلین سے گفتگو شروع کر دی اور انہیں حضرت مسلم کی رفاقت چھوڑ دینے پر انتہا درجہ کا زور دیا اور بتایا کہ علاوہ اس بات کے کہ حکومت تمہاری دشمن ہو جائے گی یزید ناپاک طبیعت تمہارے بچے کو قتل کر ڈالے گا۔



تمہارے مال لٹواوے گا تمہاری جاگیریں اور مکان ضبط ہو جائیں گے۔ یہ اور مصیبت ہے کہ اگر تم امام مسلم کے ساتھ رہے تو ہم جو ابن زیاد کے ہاتھ میں قید ہیں قلعہ کے اندر مارے جائیں گے۔ اپنے انجام پر نظر ڈالو۔ ہمارے حل پر رحم کرو۔ اپنے گھروں کو چلے جاؤ۔ یہ جیلہ کامیاب ہوا اور حضرت مسلم کا شکر منتشر ہونے لگا یہاں تک کہ تا بوقتِ شام حضرت مسلم نے مسجد کوفہ میں جس وقت مغرب کی نماز شروع کی تو آپ کے ساتھ پانچ سو آدمی تھے اور جب آپ نماز سے فارغ ہوئے تو آپ کے ساتھ ایک بھی نہ تھا۔ تمناؤں کے اظہار اور التجاؤں کے طومار سے جس غریزہ مہمان کو بلایا تھا اس کے ساتھ یہ وفا ہے کہ وہ تنہا ہیں اور ان کی رفاقت کے لئے کوئی ایک بھی موجود نہیں۔ کوفہ والوں نے حضرت مسلم کو چھوڑنے سے پہلے غیرت و حمیت سے قطع تعلق کیا اور انہیں ذرا پرواہ نہ ہوئی کہ قیامت تک تمام عالم میں ان کی بے ہمتی کا شہرہ رہے گا اور اس بزدلانہ بے مروتی اور نامردی سے وہ رسوائے عالم ہوں گے۔ حضرت مسلم اس غربت و مسافرت میں تنہا رہ گئے۔ کدھر جائیں کہاں قیام کریں ہجرت ہے کہ کوفہ کے تمام مہمان خانوں کے دروازے مقفل تھے جہاں سے ایسے مخترم مہمانوں کو مدعو کرنے رسل و رسائل کا تانا بانڈھ دیا گیا تھا۔ نادان بچے ساتھ ہیں کہاں انہیں ٹٹائیں کہاں سلاہیں کوفہ کے وسیع خطہ میں دو چار گز زمین حضرت مسلم کے مشب گزارنے کے لئے نظر نہیں آتی۔ اس وقت مسلم کو امام حسین کی یاد آتی ہے اور دل تڑپا دیتی ہے۔ وہ سوچتے ہیں کہ میں نے امام کی یاد میں خط لکھا، تشریف آوری کی التجا کی ہے اور اس بدعہد قوم کے اخلاص و عقیدت کا ایک دل کش نقشہ امام عالی مقام کے حضور پیش کیا ہے اور تشریف آوری پر زور دیا ہے۔ یقیناً حضرت امام میری التجا رو نہ فرمائیں گے اور یہاں کے حالات سے مطمئن ہو کر مع اہل و عیال چل پڑیں گے۔ یہاں انہیں کیا مصائب پہنچیں گے اور زہرا کے جنتی بھولوں کو اس بے مہری کی طیش کیسے گزند پہنچائے گی۔ یہ غم انگ دل کو گھائل



کر رہا تھا اور اپنی تحریر پر شرمندگی و انفعال اور حضرت امام کے لئے خطرات علیحدہ بہتے چھین کر رہے تھے اور موجودہ پریشانی جہاد امن گیر تھی۔

اس حالت میں حضرت مسلم کو پیاس معلوم ہوئی۔ ایک گھر سامنے نظر پڑا جہاں طوعہ نامی ایک عورت موجود تھی اس سے پانی مانگا۔ اس نے پہچان کر پانی دیا اور اپنی سعادت سمجھ کر آپ کو اپنے مکان میں فرود کش کیا۔ اس عورت کا بیٹا محمد ابن اشعث کا گھر کا تھا۔ اس نے فوراً ہی اس کی خبر دی اور اس نے ابن زیاد کو اس پر مطلع کیا۔ عبید اللہ بن زیاد نے عمر بن حریت (کو تو ال کوفہ) اور محمد بن اشعث کو بھیجا۔ ان دونوں نے ایک جماعت ساتھ لے کر طوعہ کے گھر کا احاطہ کیا اور چاہا کہ حضرت مسلم کو گرفتار کر لیں۔ حضرت مسلم اپنی تلوار لے کر نکلے اور بنا چاری آپ نے ان ظالموں سے مقابلہ شروع کیا۔ انہوں نے دیکھا کہ حضرت مسلم اس جماعت پر اس طرح ٹوٹ پڑے جیسے شیر بتر گلہ گو سپند پر حملہ آور ہو۔ آپ کے شیرانہ حملوں سے دل آدروں نے دل چھوڑ دیئے اور بہت آدمی زخمی ہوئے بعض مارے گئے۔ معلوم ہوا کہ بنی ہاشم کے اس ایک جوان سے نامردان کوفہ کی یہ جماعت تبرد آرتا نہیں ہو سکتی۔ اب یہ تجویز کی کہ کوئی چال چلی جائے۔ اور کسی فریب سے حضرت مسلم پر قابو پانے کی کوشش کی جائے۔ یہ سوچ کر امن و صلح کا اعلان کر دیا۔ اور حضرت مسلم سے عرض کیا کہ ہمارے آپ کے درمیان جنگ کی ضرورت نہیں ہے نہ ہم آپ سے لڑنا چاہتے ہیں۔ مدعا صرف اس قدر ہے کہ آپ ابن زیاد کے پاس تشریف لے چلیں اور اس سے گفتگو کر کے معاملہ طے کر لیں۔ حضرت مسلم نے فرمایا کہ میرا خود قصد جنگ نہیں اور جس وقت میرے ساتھ چالیس ہزار کا لشکر تھا اس وقت بھی میں نے جنگ نہیں کی اور میں انتظار کرتا رہا کہ ابن زیاد گفتگو کر کے کوئی شکل مصالحت پیدا کرے تو تجویز ہی نہ ہو۔

چنانچہ یہ لوگ حضرت مسلم کو مع ان کے دونوں صاحبزادوں کے عبید اللہ ابن زیاد

کے پاس لے کر روانہ ہوئے، اس بد بخت نے پہلے ہی دروازہ کے دونوں پہلوؤں میں اندر کی جانب تیغ زن چھپا کر کھڑے کر دیئے تھے اور انہیں حکم دے دیا تھا کہ حضرت مسلم دروازہ میں داخل ہوں ایک دم دونوں طرف سے ان پر وار کیا جائے۔ حضرت مسلم کو اس کی کیا خبر تھی اور آپ اس مکاری اور کیا دی سے کیا واقف تھے۔ آپ آیہ کریمہ سَبَّأْتُمْ بَيْنَنَا وَبَيْنَ قَوْمِنَا بِالْحَقِّ الْآیۃ پڑھتے ہوئے دروازہ میں داخل ہوئے۔ داخل ہونا تھا کہ اشتیاق نے دونوں طرف سے تلواروں کے وار کئے اور بنی ہاشم کا مظلوم مسافر اعدائے دین کی بے رحمی سے شہید ہوا، اِنَّا لِلّٰهِ وَاِنَّا اِلَیْهِ رٰجِعُوْنَ۔

دونوں صاحبزادے آپ کے ساتھ تھے۔ انہوں نے اس سبکی کی حالت میں اپنے شفیق والد کا سر ان کے مبارک تن سے جدا ہوتے دیکھا۔ چھوٹے چھوٹے بچوں کے دل غم سے پھٹ گئے اور اس صدمہ میں وہ بید کی طرح لرزنے اور کانپنے لگے۔ ایک بھائی دوسرے بھائی کو دیکھتا تھا اور ان کی سرگیں آنکھوں سے خونی آنکھ جاری تھے لیکن اس معرکہ ستم میں کوئی ان نادانوں پر رحم کرنے والا نہ تھا۔ ستم گاروں نے ان نونہالوں کو بھی تیغ ستم سے شہید کیا اور ہانی کو قتل کر کے سولی چڑھایا۔ ان تمام شہیدوں کے سر سزوں پر چڑھا کر کوفہ کے گلی کوچوں میں پھرائے گئے اور بیچالی کے ساتھ کوفیوں نے اپنی سنگ دلی اور مہمان کشی کا عملی طور پر اعلان کیا۔ یہ واقعہ ۳ ذی الحجہ ۶۱ھ کا ہے۔ اسی لمحہ کرم سے حضرت امام حسین رضی اللہ تعالیٰ عنہ کوفہ کی طرف روانہ ہوئے۔

اے آپ کے ہمراہ اس وقت مسطورہ ذیل حضرات تھے: یمن فرزند حضرت امام علی اوسط جن کو امام زین العابدین کہتے ہیں جو حضرت شہر بانو بنیہ و جرد بن شہر یار بن خسرو پر دیز بن ہرمز بن نو شیر واں کے بطن سے

## حضرت امام حسین رضی اللہ تعالیٰ عنہ کی کوفہ کو روانگی

حضرت مسلم بن عقیل رضی اللہ تعالیٰ عنہ کا خط آنے کے بعد حضرت امام رضی اللہ تعالیٰ عنہ

ہیں۔ ان کی عمر اس وقت بائیس سال کی تھی اور مرثیہ تھے۔ حضرت امام کے دوسرے صاحبزادے سے حضرت علی اکبر جو علی بنت ابی مرہ بن عردہ بن مسعود ثقفی کے بطن سے ہیں جن کی عمر اٹھارہ سال کی تھی (یہ شریک جنگ ہو کر شہید ہوئے) تیسرے شیرخوار جنہیں علی اصغر کہتے ہیں جن کا نام عبداللہ اور جعفر بھی بتایا گیا ہے۔ اس نام میں اختلاف ہے آپ کی والدہ قبیلہ بنی قضاعہ سے ہیں اور ایک صاحبزادی جن کا نام سکینہ ہے اور جن کی نسبت حضرت قاسم کے ساتھ ہوئی تھی اور اس وقت آپ کی عمر سات سال کی تھی۔ کربلا میں ان کا نکاح ہونے کی روایت ہے وہ غلط ہے اسکی کچھ اصل نہیں اور کچھ ایسے کم عقل لوگوں نے یہ روایت کی ہے جنہیں اتنی بھی تمیز تھی کہ وہ یہ سمجھ سکتے کہ اہل بیت رسالت کے لئے وہ وقت توجہ الی اللہ اور شوق شہادت و اتمام حجت کا تھا۔ اس وقت شادی نکاح کی طرف التفات ہونا بھی ان حالات کے منافی ہے۔ حضرت سکینہ کی وفات بھی راہِ شام میں مشہور کی جاتی ہے یہ بھی غلط ہے بلکہ واقعہ کربلا کے بعد عرصہ تک حیات رہیں اور ان کا نکاح حضرت مصعب بن زبیر رضی اللہ تعالیٰ عنہ کے ساتھ ہوا۔ حضرت سکینہ کی والدہ ام رانہ القیس ابن عدی کی دختر قبیلہ بنی کلب سے ہیں۔ حضرت امام رضی اللہ تعالیٰ عنہ کو اپنی ازواج میں سے سب سے زیادہ انکے ساتھ محبت تھی اور انکا بہت

زیادہ اکرام و احترام فرماتے تھے۔ حضرت امام کا شعر ہے

لَعَسَىٰ مِنِّي إِنِّي لِأَحَبُّ أَرْضًا  
تَحِلُّ بِهَا سَكِينَةٌ وَالرَّبَابُ

اس سے معلوم ہوتا ہے کہ امام عالی مقام کو حضرت سکینہ اور ان کی والدہ ماجدہ سے کس قدر محبت تھی۔ حضرت امام کی بڑی صاحبزادی حضرت فاطمہ صغریٰ جو حضرت ام سلمہ بنت حضرت طلحہ کے بطن سے ہیں اپنے شوہر حضرت حسن بن مثنیٰ بن حضرت امام حسن ابن حضرت مولیٰ علی مرتضیٰ (رضی اللہ تعالیٰ عنہم) کے ساتھ مدینہ طیبہ میں رہیں کربلا شریف نہ لائیں۔ امام کے ازواج میں حضرت امام کے ساتھ شہر باز اور حضرت علی اصغر

Click For More

غصہ کو کوئیوں کی درخواست قبول فرمانے میں کوئی وجہ تامل و جائے عذر باقی نہیں رہی تھی۔ ظاہری شکل تو یہ تھی اور حقیقت میں قضا و قدر کے فرمان نافذ ہو چکے تھے شہادت کا وقت قریب آچکا تھا۔ جذبہ شوق دل کو کھینچ رہا تھا۔ فداکاری کے ولولوں نے دل کو بے تاب کر دیا تھا۔ حضرت امام نے سفر عراق کا ارادہ فرمایا اور اسباب سفر درست ہونے لگا۔ نیا زندان صادق القیدیت کو اطلاع ہوئی، اگرچہ ظاہر کوئی مخوف صورت پیش نظر نہ تھی اور حضرت مسلم کے خط سے کوئیوں کی عقیدت و ارادت اور ہزار ہا آدمیوں کے حلقہ مسیحت میں داخل ہونے کی اطلاع مل چکی، غم اور جنگ کا بظاہر کوئی اثر نہ تھا۔

کی والدہ تھیں۔ حضرت امام حسن رضی اللہ تعالیٰ عنہ کے چار نوجوان فرزند حضرت قاسم، حضرت عبداللہ، حضرت عمر، حضرت ابو بکر امام کے ہمراہ تھے اور کربلا میں شہید ہوئے حضرت مولیٰ علی مرتضیٰ کرم اللہ تعالیٰ وجہہ کے پانچ فرزند حضرت عباس ابن علی، حضرت عبداللہ ابن علی، حضرت محمد ابن علی، حضرت جعفر ابن علی، حضرت عثمان ابن علی حضرت امام کے ہمراہ تھے سب نے شہادت پائی۔ حضرت عقیل کے فرزندوں میں حضرت مسلم تو حضرت امام کے کربلا پہنچنے سے پہلے ہی مع اپنے دو صاحبزادوں محمد و ابراہیم کے شہید ہو چکے اور زمین فرزند حضرت عبداللہ و حضرت عبدالرحمن و حضرت جعفر بوادان حضرت مسلم امام کے ہمراہ کربلا حاضر ہو کر شہید ہوئے۔

حضرت جعفر طیار کے دو پوتے حضرت محمد اور حضرت عون حضرت امام کے ہمراہ حاضر ہو کر شہید ہوئے۔ ان کے والد کا نام عبداللہ بن جعفر ہے اور حضرت امام کے حقیقی بھانجے ہیں۔ ان کی والدہ حضرت زینب حضرت امام کی حقیقی بہن ہیں۔ صاحبزادگان اہل بیت میں سے ستہ حضرات حضرت کے ہمراہ حاضر ہو کر تہذیب شہادت کو پہنچے اور حضرت امام زین العابدین (بیچار) اور عمر بن حسن اور محمد بن عمر ابن علی اور دوسرے صحیحہ اسن صاحبزادے قیدی بنائے گئے حضرت زینب امام کی حقیقی ہمشیرہ اور شہر بانہ حضرت امام کی زوجہ اور حضرت سکینہ حضرت امام کی دختر اور دوسری اہل بیت کی بیبیاں ہمراہ تھیں ۱۲



لیکن صحابہ کے دل اس وقت حضرت امام کے سفر کو کسی طرح گوارا نہ کرتے تھے۔ اور وہ حضرت امام سے اصرار کر رہے تھے کہ آپ اس سفر کو ملتوی فرمائیں مگر حضرت امام ان کی یہ استدعا قبول فرمانے سے مجبور تھے کیونکہ آپ کو خیال تھا کہ کوفیوں کی اتنی بڑی جماعت کا اس قدر اصرار اور ایسی التجاؤں کے ساتھ عرضداشتیں پذیر نہ فرمانا اہل بیت کے اخلاق کے شایاں نہیں۔ اس کے علاوہ حضرت مسلم کے پینچنے پر اہل کوفہ کی طرف سے کوئی کوتاہی نہ ہونا اور امام کی بیعت کے لئے شوق سے ہاتھ پھیلا دینا اور ہزاروں کوفیوں کا داخل حلقہ غلامی ہو جانا اس پر بھی حضرت امام کا ان کی طرف سے اغماض فرمانا اور انکی ایسی التجاؤں کو بوجھ محض پامرداری کے لئے ہیں ٹھکرا دینا اور اس مسلمان قوم کی دل شکنی کرنا حضرت امام کو کسی طرح گوارا نہ ہوا۔ اور حضرت مسلم جیسے صفائش کی استدعا کو بے التفاتی کی نظر سے دیکھنا اور ان کی درخواست تشریف آوری کو رد فر دینا بھی حضرت امام پر بہت شاق تھا۔ یہ وجوہ تھے جنہوں نے امام کو سفر عراق پر مجبور کیا اور آپ کو اپنے حجازی عقیدت مندوں سے معذرت کرنا پڑی۔

حضرت ابن عباس، حضرت ابن عمر، حضرت جابر، حضرت ابو سعید خدری، حضرت ابو واقد لیلیٰ اور دوسرے صحابہ کرام رضوان اللہ تعالیٰ علیہم اجمعین آپ کو روکنے میں بہت مصرتھے اور آخر تک وہ یہی کوشش کرتے رہے کہ آپ مکہ مکرمہ سے تشریف نہ لے جائیں لیکن یہ کوششیں کارآمد نہ ہوئیں اور حضرت امام عالی مقام نے ۳ ذی الحجہ ۱۰ھ کو اپنے اہل بیت موالی و خدام کل بیسی نفوس کو ہمراہ لے کر راہ عراق اختیار کی۔ مکہ مکرمہ سے اہل بیت رسالت کا یہ چھوٹا سا قافلہ روانہ ہوتا ہے اور دنیا سے سفر کرنے والے بیت اللہ الحرام کا آخری طواف کر کے خانہ کعبہ کے پردوں سے پیٹ پیٹ کر رشتے ہیں۔ ان کی گرم آہوں اور دل ہلا دینے والے نالوں نے مکہ مکرمہ کے باشندوں کو غموم کر دیا۔ مکہ مکرمہ کا بچہ بچہ اہل بیت کے اس قافلہ کو حرم شریف سے رخصت ہوتا دیکھ کر ابدیدہ



اور مخوم سپور ہاتھا مگر وہ جانبازوں کے میر لشکر اور فدا کاروں کے قافلہ سالار مردانہ ہمت کے ساتھ روانہ ہوئے۔ اتنا راہ میں ذات عراق کے مقام پر بشیر ابن غالب اسدی بعزم مکہ مکرمہ کو فہ سے آتے ملے حضرت امام نے ان سے اہل عراق کا حال دریافت کیا۔ عرض کیا کہ ان کے قلوب آپ کے ساتھ ہیں اور تلواریں بنی امیہ کے ساتھ اور خدا جو چاہتا ہے کرتا ہے **يَفْعَلُ اللهُ مَا يَشَاءُ** حضرت امام نے فرمایا صحیح ہے ایسی ہی گفتگو فرزدق شاعر سے ہوئی بطن الریمہ (نام مقام) سے روانہ ہونے کے بعد عبید اللہ بن مطیع سے ملاقات ہوئی وہ حضرت امام کے بہت درپئے ہوئے کہ آپ اس سفر کو ترک فرمائیں اور اس میں انہوں نے اندیشے ظاہر کئے۔ حضرت امام نے فرمایا، **لَنْ يُصِيبَنَا الْاَلَمَا كَتَبَ اللهُ لَنَا** ہمیں وہی مصیبت پہنچ سکتی ہے جو خداوند عالم نے ہمارے لئے مقرر فرمادی۔

راہ میں حضرت امام عالی مقام کو کوفیوں کی بد عہدی اور حضرت مسلم کی شہادت کی خبر مل گئی۔ اس وقت آپ کی جماعت میں مختلف رائیں ہوئیں اور ایک مرتبہ آپ نے بھی واپسی کا قصد ظاہر فرمایا لیکن بہت گفتگو یوں کے بعد رائے یہی قرار پائی کہ سفر جاری رکھا جائے اور واپسی کا خیال ترک کیا جائے۔

حضرت امام نے بھی اس مشورہ سے اتفاق کیا اور قافلہ آگے چل دیا یہاں تک کہ جب کوفہ دو منزل رہ گیا تب آپ کو حمر بن یزید رباحی ملا۔ حمر کے ساتھ ابن زیاد کے ایک ہزار پیچھا رہند سوار تھے۔ حمر نے حضرت امام کی جناب میں عرض کیا کہ اس کو ابن زیاد نے آپ کی طرف بھیجا ہے اور حکم دیا ہے کہ آپ کو اس کے پاس لے چلے۔ حمر نے یہ بھی ظاہر کیا کہ وہ مجبورانہ بادل خواستہ آئی ہے اور اس کو آپ کی خدمت میں حرات بہت ناپسند و ناگوار ہے۔ حضرت امام نے حمر سے فرمایا کہ میں اس شہر میں خود بخود نہ آیا بلکہ مجھے بلانے کے لئے اہل کوفہ کے متواتر پیام گئے اور لگاتار تار تارے پہنچتے رہے اسے

اہلِ کوفہ! اگر تم اپنے عہد و بیعت پر قائم ہو اور تمہیں اپنی زبانوں کا کچھ پاس ہو تو تمہارے شہر میں داخل ہوں ورنہ یہیں سے واپس چلا جاؤں۔

حرس نے قسم کھا کر کہا کہ ہم کو اس کا کچھ علم نہیں کہ آپ کے پاس التجانا سے اور قاصد بھیجے گئے اور نہ میں آپ کو چھوڑ سکتا ہوں اور نہ واپس ہو سکتا ہوں۔

حرس کے دل میں خاندانِ نبوت اور اہل بیت کی عظمت ضرور تھی اور اس نے غارِ اہل بیت میں حضرت امام سی کی اقتدار کی لیکن وہ ابن زیاد کے حکم سے مجبور تھا اور اس کو یہ

اندیشہ بھی تھا کہ وہ اگر حضرت امام کے ساتھ کوئی مراعات کرے تو ابن زیاد پر یہ بات ظاہر ہو کر رہے گی کہ ہزار سوار ساتھ ہیں ایسی صورت میں کسی بات کا چھپانا ممکن نہیں

اور اگر ابن زیاد کو معلوم ہوا کہ حضرت امام کے ساتھ ذرا بھی فرودگذاشت کی گئی ہے تو وہ نہایت سختی کے ساتھ پیش آئے گا۔ اس اندیشہ اور خیال سے حراسی بات پر

اڑا رہا یہاں تک کہ حضرت امام کو کوفہ کی راہ سے ہٹ کر کربلا میں نزول فرمانا پڑا۔ یہ محرمِ سالہ کی دوسری تاریخ تھی۔ آپ نے اس مقام کا نام دریافت کیا تو

معلوم ہوا کہ اس جگہ کو کربلا کہتے ہیں۔ حضرت امام کربلا سے واقف تھے اور آپ کو معلوم تھا کہ کربلا ہی وہ جگہ ہے جہاں اہل بیت رسالت کو راہِ حق میں اپنے خون کی ندیاں بہانی

ہونگی۔ آپ کو انہی دنوں میں حضور صلی اللہ تعالیٰ علیہ وسلم کی زیارت ہوئی۔ حضور علیہ الصلوٰۃ والسلام نے آپ کو شہادت کی خبر دی اور آپ کے سینہ مبارک

پر دستِ اقدس رکھ کر دعا فرمائی: **اللَّهُمَّ اعْطِ الْحُسَيْنَ صَبْرًا بَاقًا**۔ عجیب وقت ہے کہ سلطانِ دارین کے نورِ نظر کو صد ہاتھوں سے مہمان بنا کر کربلا کے

عرضیوں اور درخواسنوں کے طومار لگا دیئے ہیں قاصدوں اور پیاموں کی روڑہ ڈاک لگ گئی ہے۔ اہل کوفہ راتوں کو اپنے مکانات میں امام کی نشتر لپ آوری خواب میں

دیکھتے ہیں اور خوشی سے پھولے نہیں سماتے جماعتیں مدتوں تک صبح سے شام

Click For More

تک حجاز کی شرک پر بیٹھ کر امام کی آمد کا انتظار کیا کرتی ہیں اور شام کو بادلِ مغموم واپس جاتی ہیں لیکن جب وہ کریم مہمان اپنے کرم سے ان کی زمین میں ورود فرماتے تو انہی کو فیوں کا مسلح لشکر سامنے آتا ہے اور نہ شہر میں داخل ہونے دیتا ہے نہ اپنے وطن ہی کو واپس تشریف لے جانے پر راضی ہوتا ہے یہاں تک کہ اس معزز مہمان کو مع اپنے اہل بیت کے کھلے میدان میں رختِ اقامت ڈالنا پڑتا ہے اور دشمنان حیا کو غیرت نہیں آتی دنیا میں ایسے معزز مہمان کے ساتھ ایسی بے حیبتی کا سلوک کبھی نہ ہوا ہوگا جو کوئیوں نے حضرت امام کے ساتھ کیا۔

یہاں تو ان مسافرانِ بے وطن کا سامان بے ترتیب پڑا ہے اور ادھر ہزار سوار کا مسلح لشکر مقابل خمیرہ زن ہے جو اپنے مہمانوں کو نیزوں کی نوکیں اور تلواروں کی دھاریں دکھا رہا ہے اور بجاتے آداب میربانی کے خونخوار ہی پرتلا ہوا ہے۔ دریاے فرات کے قریب دونوں لشکر تھے اور دریاے فرات کا پانی دونوں لشکروں میں سے کسی کو سیراب نہ کر سکا امام کے لشکر کو تو اس کا ایک قطرہ پہنچا ہی مشکل ہو گیا اور یزیدی لشکر جتنے اتنے گئے ان سب کو بیت رسالت کے بے گناہ خون کی پیاس بھرتی گئی۔ اب فرات سے ان کی تشنگی میں کوئی فرق نہ آیا۔ ابھی اطمینان سے بیٹھنے اور مکان دور کرنے کی صورت بھی نظر نہ آئی تھی کہ حضرت امام کی خدمت میں ابن زیاد کا ایک مکتوب پہنچا جس میں اس نے حضرت امام سے یزید ناپاک کی بیعت طلب کی تھی حضرت امام نے وہ خط پڑھ کر ڈال دیا اور قاصد سے کہا میرے پاس اس کا کچھ جواب نہیں۔

مستم ہے، بلا یا تو جاتا ہے خود بیعت ہونے کے لئے اور جب وہ کریم بادیرہ سپائی کی مشقتیں برداشت فرما کر تشریف لے آئے ہیں تو ان کو یزید جیسے عیب مجسم شخص کی بیعت پر مجبور کیا جاتا ہے جس کی بیعت کو کوئی بھی واقف حال دین دار آدمی گوارا نہیں نہ وہ بیعت کسی طرح جائز تھی۔ امام کو ان بے حیوں کی اس جرات پر حیرت تھی اور اسی

Click For More

نے آپ نے فرمایا کہ میرے پاس اس کا کچھ جواب نہیں ہے۔ اس سے ابن زیاد کا طیش اور زیادہ ہو گیا اور اس نے مزید عساکر و افواج ترتیب دئے اور ان لشکروں کا سپہ سالار عمر بن سعد کو بنایا جو اس زمانے میں ملک رے سے کا والی (گورنر) تھا۔ رے سے خراسان کا ایک شہر ہے جو آج کل ایران کا دارالسلطنت ہے اور اس کو طہران کہتے ہیں۔

سنم شعارِ سحر بن سب کے سب حضرت امام کی عظمت و فضیلت کو خوب جانتے پہچانتے تھے اور آپ کی جلالت و مرتبت کا ہر دل معترف تھا۔ اسی وجہ سے ابن سعد نے حضرت امام کے مقابلہ سے گریز کرنا چاہی اور پہلو تہی کی وہ چاہتا تھا کہ حضرت امام کے خون سے وہ بچا رہے مگر ابن زیاد نے اسے مجبور کیا کہ اب وہی صورتیں ہیں یا تو رے کی حکومت سے دست بردار ہو ورنہ امام سے مقابلہ کیا جائے۔ ذیوی حکومت کے لاپرواہی نے اس کو اس جنگ پر آمادہ کر دیا جس کو اس وقت وہ ناگوار سمجھتا تھا اور جس کے تصور سے اس کا دل کانپتا تھا۔ آخر کار ابن سعد وہ تمام عساکر و افواج لے کر حضرت امام کے مقابلہ کے لئے روانہ ہوا اور ابن زیاد بد نہاد سپہ سالار متواتر کک پر کک بھیجتا رہا یہاں تک کہ عمر بن سعد کے پاس بائیس ہزار سوار و پیادہ جمع ہو گئے اور اس نے اس جمعیت کے ساتھ کربلا میں پہنچ کر فرات کے کنارے پڑاؤ کیا اور اپنا مرکز قائم کیا۔

حیرت ناک بات ہے اور دنیا کی کسی جنگ میں اس کی مثال نہیں ملتی کہ کل سیاسی نو آدمی، ان میں بیسیاں بھی، بچے بھی، بیمار بھی، پھر وہ بھی بارادہ جنگ نہیں آئے تھے اور انتظامِ حرب کافی نہ رکھتے تھے۔ ان کے لئے بائیس ہزار کی فوج بھرا بھیجی جائے آخر وہ ان سیاسی نفوس کو اپنے خیال میں کیا سمجھتے تھے اور انکی شجاعت و بسالت کے کیسے کیسے مناظر ان کی آنکھوں نے دیکھے تھے کہ اس چھوٹی سی جماعت کے لئے دو گنی چو گنی، دس گنی تو کیا سو گنی تعداد کو بھی کافی نہ سمجھتے۔ بے اندازہ لشکر بھیج دیئے فوجوں



کے پہاڑ لگا ڈالے اس پر بھی خوف زدہ ہیں اور جنگ آزماؤں، دلاوروں کے حوصلے پست ہیں اور وہ یہ سمجھتے ہیں کہ شیرانِ حق کے حملے کی تاب لانا مشکل ہے مجبوراً یہ تدبیر کرنا پڑی کہ شکرِ امام پر پانی بند کیا جائے پیاس کی شدت اور گرمی کی حدت سے قوی مضمحل ہو جائیں ضعف انتہا کو پہنچ چکے تب جنگ شروع کی جائے۔

وہ ریگِ گرم اور وہ دھوپ اور وہ پیاس کی شدت

کریں صبر و تحمل میسر کوثر ایسے ہوتے ہیں!

اہل بیتِ کرام پر پانی بند کرنے اور ان کے خونوں کے دریا بہانے کے سبب غیرتی

سے سامنے آنے والوں میں زیادہ تعداد انہیں بے جیاؤں کی کھٹی جنوں نے حضرت امام کو صدمہ اور خواستیں بھیج کر بلایا تھا اور مسلم بن عقیل کے ہاتھ پر حضرت امام کی بیعت کی کھٹی مگر آج دشمنانِ حمیت و غیرت کو نہ اپنے عہد و بیعت کا پاس تھا نہ اپنی دعوت و میربانی کا لحاظ۔ فرات کا بے حساب پانی ان سیاہ باطنوں نے خاندانِ رسالت پر بند کر دیا تھا۔ اہل بیت

کے چھوٹے چھوٹے خور و سالِ فاطمی حین کے نونہال خشکاب نشنہ دہان کھٹے نادان بچے

ایک ایک قطرہ کے لئے تڑپ رہے تھے۔ نور کی تصویریں پیاس کی شدت میں دم توڑ

رہی تھیں۔ بیماریوں کے لئے دریا کا کنارہ بیابان بنا ہوا تھا۔ آلِ رسول کو لبِ آبِ پانی

بیسر نہ آتا تھا سرِ چشمہ نعیتم سے نمازیں پڑھنی پڑتی تھیں۔ اس طرح بے آب و دانہ تین دن

گزر گئے۔ چھوٹے چھوٹے بچے اور بیبیاں سب بھوک و پیاس سے بے تاب و توان

ہو گئے۔ اس معرکہ ظلم و ستم میں اگر یہ ستم بھی ہوتا تو اس کے حوصلے پست ہو جاتے

اور سہریا ز جھکا دیتا مگر فرزندِ رسول (صلی اللہ علیہ وسلم) کو مصائب کا ہجوم جگہ سے نہ

ہٹا سکا اور ان کے غم و استقلال میں فرق نہ آیا۔ حق و صداقت کا حامی مصیبتوں کی بھیانک

گھٹاؤں سے نہ ڈرا اور طوفانِ بلا کے سیلاب سے اس کے پلے تباب میں خنیش نہ ہوئی

دین کا شہدائی دنیا کی آفتوں کو خیال میں نہ لایا۔ دس محرم تک یہی بحث رہی کہ حضرت امام زید کی



بیعت کر لیں اگر آپ یزید کی بیعت کرتے تو وہ تمام لشکر آپ کے جلو میں ہوتا آپ کا کمال  
اکرام و احترام کیا جاتا خزانوں کے منہ کھول دیئے جاتے اور دولت دنیا قدموں پر لٹا دی  
جاتی مگر جس کا دل حب دنیا سے خالی ہو اور دنیا کی بے ثباتی کا راز جس پر منکشف ہو وہ اس  
طلسم پر کب مفلون ہوتا ہے جس آنکھ نے حقیقی حسن کے جلوے دیکھے ہوں وہ ناشی  
رنگ و روپ پر کیا نظر ڈالے۔

حضرت امام نے راحت دنیا کے منہ پر ٹھوکریا دی اور وہ راہِ حق میں سینھے چالی  
مصیبتوں کا خوش دلی سے خیر مقدم کیا اور باوجود اس قدر آفتوں اور بلاؤں کے ناجائز بیعت  
کا خیال اپنے قلب مبارک میں نہ آنے دیا اور مسلمانوں کی تباہی و بربادی کو ارادہ فسرانی  
اپنا گھر ٹھانا اور اپنے خون بہانا منظور کیا مگر اسلام کی عزت میں فرق آنا برداشت نہ  
ہوسکا۔

## ۱۰. محرم الحرام کے دلہن اور واقعات

جب کسی طرح شکل مصالحت پیدا نہ ہوئی اور کسی شکل سے جفا شعار قوم صلح کی طرف مائل نہ ہوئی اور تمام صورتیں ان کے سامنے پیش کر دی گئیں لیکن تشنگانِ خونِ اہل بیت کسی بات پر راضی نہ ہوئے اور حضرت امام کو یقین ہو گیا کہ اب کوئی شکلِ خلاص باقی نہیں ہے نہ یہ شہر میں داخل ہونے دیتے ہیں نہ واپس جانے دیتے ہیں نہ ملک چھوڑنے پر ان کو تسلی ہوتی ہے وہ جان کے خواہاں ہیں اور اب اس جنگ کو دفع کرنے کا کوئی طریقہ باقی نہ رہا۔ اس وقت حضرت امام نے اپنے قیام گاہ کے گرد ایک خندق کھودنے کا حکم دیا خندق کھودی گئی اور اس کی صرف ایک راہ رکھی گئی ہے جہاں سے نکل کر دشمنوں سے مقابلہ کیا جائے خندق میں آگ جلا دی گئی تاکہ اہل خیمہ دشمنوں کی ایذا سے محفوظ رہیں۔

دسویں محرم کا قیامت نما دن آیا جمعہ کی صبح حضرت امام نے تمام اپنے رفقاء اہل بیت کے ساتھ فجر کے وقت اپنی عمر کی آخری نماز باجماعت نہایت ذوق و شوق تضرع و عشوع کے ساتھ ادا فرمائی۔ پیشانیوں نے سجدوں میں خوب مزے لئے زبانوں نے قرأت و تسبیحات کے لطف اٹھائے۔ نماز سے فراغ کے بعد خیمہ میں تشریف لائے۔ دسویں محرم کا آفتاب قریب طلوع ہے۔ امام عالی مقام اور ان کے تمام رفقاء اہل بیت تین دن کے بھوکے پیاسے ہیں۔ ایک قطرہ آب میسر نہیں آیا اور ایک لقمہ حلق سے نہیں اترتا بھوک پیاس سے جس قدر ضعف و ناتوانی کا غلبہ ہو جاتا ہے اس کا وہی لوگ کچھ اندازہ کر سکتے ہیں جنہیں کبھی دو تین وقت کی فاقہ کی ٹوٹ آئی ہو پھر بے وطنی تیز دھوپ، گرم ریت، گرم ہوا میں انہوں نے ناز پر و دکانِ آغوشِ رستا

Click For More

<https://archive.org/details/@zohaibhasanattari>

کو کیا پر مشردہ کر دیا ہوگا۔ ان غریبانِ وطن پر جو روحِ جفا کے پہاڑ توڑنے کے لئے بائیس ہزار فوج اور تازہ دم لشکر تیر و پتر تیغ و سناں سے مسلح صحیفیں باندھے موجود، جنگ کا نفاذ بجا دیا گیا اور مصطفیٰ صلی اللہ علیہ وسلم کے فرزند اور فاطمہ زہرا کے جگر بند کو دھماکا بنا کر بلائے والی قوم نے جانوں پر کھینے کی دعوت دی۔

حضرت امام نے عرصہ کارزار میں تشریف فرما کر ایک خطبہ فرمایا جس میں بیان فرمایا کہ خونِ ناحقِ حرام اور غضبِ الہی کا موجب ہے میں تمہیں آگاہ کرتا ہوں کہ تم اس گناہ میں مبتلا نہ ہو میں نے کسی کو قتل نہیں کیا ہے کسی کا گھر نہیں جلایا کسی پر حملہ آور نہیں ہوا، اگر تم اپنے شہر میں میرا آنا نہیں چاہتے ہو تو مجھے واپس جانے دو تم سے کسی چیز کا طلب گار نہیں، تمہارے درپے آزار نہیں، تم کیوں میری جان کے درپے ہو اور تم کس طرح میرے خون کے الزام سے بری ہو سکتے ہو، روزِ محشر تمہارے پاس میرے خون کا کیا جواب ہوگا اپنا انجام سوچو اور اپنی عاقبت پر نظر ڈالو، پھر یہ بھی سمجھو کہ میں کون اور بارگاہِ رسالت میں کس چشمِ کرم کا منظور نظر ہوں، میرے والد کون ہیں اور میری والدہ کس کی نختِ جگر ہیں، میں انہی بتوں زہرا کا نور دیدہ ہوں جن کے پلصراط پر گزرتے وقت عرش سے ندا کی جائے گی کہ اے اہلِ محشر! سر جھکاؤ اور اپنی آنکھیں بند کرو کہ حضرت خاتونِ جنت پلصراط سے ستر ہزار حدود کو رکابِ سعادت میں لے کر گزرنے والی ہیں، میں وہی ہوں جس کی محبت کو سرورِ عالم علیہ السلام نے اپنی محبت فرمایا ہے، میرے فضائل تمہیں خوب معلوم ہیں میرے حق میں جو احادیث وارد ہوئی ہیں اس سے تم بے خبر نہیں۔

اس کا جواب یہ دیا گیا کہ آپ کے تمام فضائل ہمیں معلوم ہیں مگر اس وقت یہ سلسلہ زیرِ بحث نہیں ہے۔ آپ جنگ کے لئے کسی کو میدان میں بھیجئے اور گفتگو ختم فرمائیے۔

حضرت امام نے فرمایا کہ میں حجیت ختم کرنا چاہتا ہوں تاکہ اس جنگ کو دفع کرنے کی تدابیر میں سے میری طرف سے کوئی تدبیر نہ رہ جائے اور جب تم مجبور کرتے ہو تو مجھ پر ہی دنا چاری مجھ کو تلوار اٹھانا ہی پڑے گی، ہنوز گفتگو ہو رہی تھی کہ گروہ اعداء میں سے ایک شخص گھوڑا دوڑا کر سامنے آیا (جس کا نام مالک بن عروہ تھا) جب اس نے دیکھا کہ لشکرِ امام کے گرد خندق میں آگ جل رہی ہے اور شعلے بلند ہو رہے ہیں اور اس تدبیر سے اہل خیمہ کی حفاظت کی جاتی ہے تو اس گستاخ بد باطن نے حضرت امام سے کہا کہ اے حسین تم نے وہاں کی آگ سے پہلے یہیں آگ لگالی حضرت امام عالی مقام علی جدہ و علیہ السلام نے فرمایا کَذَبْتَ يَا عَدُوَّ اللَّهِ! اے دشمنِ خدا تو کاف ہے، تجھے گمان ہے کہ میں دوزخ میں جاؤنگا؟

مسلم بن عوجہ کو مالک بن عروہ کا یہ کلمہ بہت ناگوار ہوا۔ انہوں نے حضرت امام سے اس بد زبان کے منہ پر تیر مارنے کی اجازت چاہی، صبر و تحمل اور تقویٰ اور راستنباری اور عدالت و انصاف کا ایک عظیم الشان منظر ہے کہ ایسی حالت میں جب جنگ کے لئے مجبور کئے گئے تھے، خون کے پیاسے تلواریں کھینچے ہوئے جان کے خواہاں تھے بے باکوں نے کمال بے ادبی و گستاخی سے ایسا کلمہ کہا اور ایک جان نثار اس کے منہ پر تیر مارنے کی اجازت چاہتا ہے تو اس وقت اپنے جذبات قبضے میں ہیں طیش نہیں آتا، فرماتے ہیں کہ خبردار میری طرف سے کوئی جنگ کی ابتداء نہ کرے تاکہ اس خونریزی کا وبال اعداء ہی کی گردن پر رہے اور ہمارا دامن اقدام سے آلودہ نہ ہو لیکن تیرے جراحات قلب کا مرہم بھی میرے پاس ہے اور تیرے سوزِ جگر کی تشفی کی بھی تدبیر رکھتا ہوں، اب تو دیکھ، یہ فزنا کر دستِ دعا دراز فرماتے اور بارگاہِ الہی میں عرض کیا کہ باربِ عذابِ نار سے قبل اس گستاخ کو دنیا میں آتشِ عذاب میں مبتلا کر، امام کا ہاتھ اٹھانا تھا کہ اس کے گھوڑے کا پاؤں ایک سوراخ میں گیا اور وہ گھوڑے سے گرا اور



اور اس کا پاؤں رکاب میں اٹھا اور اسے گھوڑا لے کر بھاگا اور آگ کی خندق میں ڈال دیا۔

حضرت امام نے مسجد شکر کیا اور اپنے پروردگار کی حمد و ثنا کی اور فرمایا اے پروردگار تیرا شکر ہے کہ تو نے اہل بیت رسالت کے بدخواہ کو سزا دی حضرت امام کی زبان سے یہ کلمہ سن کر صفت اعداء میں سے ایک اور بے باک نے کہا کہ آپ کو پیغمبر خدا صلی اللہ علیہ وسلم سے کیا نسبت؟ یہ کہ تو امام کے لئے بہت تکلیف دہ تھا آپ نے اس کے لئے بھی بددعا فرمائی اور عرض کیا یا رب! اس بد زبان کو فوری عذاب میں گرفتار کر، امام نے یہ دعا فرمائی اور اس کو قضاے حاجت کی ضرورت میں آئی، گھوٹے سے اتر کر ایک طرف بھاگا اور کسی جگہ قضاے حاجت کئے برہنہ ہو کر بیٹھا ایک سیاہ بچھو نے ٹونگ مارا تو نجاست اودہ تڑپتا پھرتا تھا، اس رسوائی کے ساتھ تمام شکر کے سلسلے اس ناپاک کی جان نکل مگر سخت دلان بے حیثیت کو غیرت نہ ہوئی۔

ایک شخص منزلی نے امام کے سامنے آکر کہا کہ اے امام دیکھو تو دریائے فرات کیسا موحبیں مار رہا ہے خدا کی قسم کھا کر کہتا ہوں تمہیں اس کا ایک قطرہ نہ ملے گا اؤ تم پیاسے ہلاک ہو جاؤ گے، حضرت امام نے اس کے حق میں فرمایا: اَللّٰهُمَّ اِمْتًا عَطَا شَا يَرْبِ اِس كُو پِياسا مار، امام کا یہ فرمانا تھا کہ منزلی کا گھوڑا چکا منزلی گرا، گھوڑا بھاگا اور منزلی اس کے پکڑنے کے لئے اس کے پیچھے دوڑا اور پیاس اس شدت کی غالب ہوئی کہ العطش العطش پکارتا تھا اور جب پانی اس کے منہ سے نکاتے تھے تو ایک قطرہ نہ پی سکتا تھا یہاں تک کہ اسی شدت پیاس میں مر گیا فرزند رسول کو یہ بات بھی دکھا دینی تھی کہ ان کی مقبولیت بارگاہ حق میں اور ان کے قرب و منزلت پر جیسی کہ نصوص کثیرہ و احادیث شہیرہ شاہد ہیں اب سے ہی ان کے



خوارق و کرامات بھی گواہ ہیں اپنے اس فضل کا عملی اظہار بھی تمام حجت کے سلسلے کی ایک کڑی تھی کہ اگر تم آنکھ رکھتے ہو تو دیکھ لو کہ جو ایسا مستجاب الدعوات ہے اس کے مقابلہ میں آنا خدا سے جنگ کرنا ہے، اس کا انجام سوچ لو اور باز رہو مگر شرارت کے مجھے اس سے بھی سبق نہ لے سکے اور دنیا سے ناپا تیار کی حرص کا بھوت جو ان کے سردوں پر سوار تھا اس نے انہیں اندھا بنا دیا اور نیزے باز لشکرِ اعداء سے نکل کر رجز خوانی کرتے ہوئے میدان میں آگودے اور تکبر و تجر کے ساتھ اترانے ہوئے گھوڑے دوڑا کر اور ہتھیار چمکا کر امام سے مبارز کے طالب ہوئے۔

حضرت امام اور امام کے خاندان کے نو نہال شوقِ جانباری میں سرشار تھے انہوں نے میدان میں جانا چاہا لیکن قریب کے گاؤں و لہے جہاں اس منگالے کی خبر پہنچی تھی وہاں کے مسلمان بے تاب ہو کر حاضر خدمت ہو گئے تھے انہوں نے اصرار کئے حضرت کے درپے ہو گئے اور کسی طرح راضی نہ ہوئے کہ جب تک ان میں سے ایک بھی زندہ ہے خاندانِ اہل بیت کا کوئی بچہ میدان میں جائے۔ حضرت امام کو ان اقلص کشتیوں کی سرفروشانہ التجا میں منظور فرمانا پڑی اور انہوں نے میدان میں پہنچ کر دشمنانِ اہل بیت سے شجاعت و بسالت کے ساتھ مقابلے کئے اور اپنی بہادری کے سکے جمادیئے اور ایک ایک نے اعداد کی کثیر تعداد کو ہلاک کر کے راہِ جنت اختیار کرنا شروع کی۔ اس طرح بہت سے جانباز فرزندِ ان رسولی صلی اللہ تعالیٰ علیہ وسلم پر اپنی جانیں نثار کر گئے ان صاحبوں کے اسماء اور انکی جانبازیوں کے تفصیلی تذکرے سینکڑی کتابوں میں مسطور ہیں یہاں اختصاراً اس تفصیل کو چھوڑ دیا گیا ہے۔

وہب ابن عبد اللہ کلبی کا ایک واقعہ ذکر کیا جاتا ہے یہ قبیلہ بنی کلب کے زیبا و نیک گل رخ حسین جوان تھے، اٹھتی جوانی اور عنفوان شباب، امنگن کا وقت اور بہاروں کے دن تھے صرف سترہ روز شادی کو ہوئے تھے اور ابھی بساطِ عشرت و نشاط گرم ہی تھی کہ

آپ کے پاس آپ کی والدہ پہنچیں جو ایک بیوہ عورت تھی اور جن کی ساری کمائی اور گھر کا خرچہ  
یہی ایک نوجوان بیٹا تھا اس مشفق ماں نے پیار سے بیٹے کے گلے میں باہیں ڈال کر روزانہ شروع  
کر دیا، بیٹا حیرت میں آکر ماں سے دریافت کرتا ہے کہ ماں اور محترمہ رنج و ملال کا سبب کیا ہے  
میں نے اپنی عمر میں کبھی آپ کی نافرمانی نہ کی نہ آئندہ کر سکتا ہوں، آپ کی اطاعت و نافرمانی  
فرض ہے اور میں تا بہ زندگی مطیع و فرمان بردار رہوں گا، آپ کے دل کو کیا صدمہ پہنچا اور  
آپ کو کس غم نے دلایا، میری پیاری ماں! میں آپ کے گھر پر جان فدا کرنے کو تیار ہوں آپ  
ننگین نہ ہوں۔

اکھوتے سعادت مند بیٹے کی یہ سعادت مندانہ گفتگو سن کر ماں چیخ مار کر رونے  
لگی اور کہنے لگی اے فرزند دل بند میری آنکھ کا لوز دل کا سرور تو ہی ہے اور اے میرے  
گھر کے چراغ اور میرے باغ کے پھول میں نے اپنی جان گھلا گھلا کر تیری جوانی کی بہار پائی  
ہے، تو ہی میرے دل کا قرار تو ہی میری جان کا چین ہے ایک دم تیری جدائی اور ایک لمحہ  
تیرا فراق مجھے برداشت نہیں ہو سکتا ہے

چو در خواب باشم توئی در حیا لم

چو بیدار گردم توئی در ضمیرم

اے جانِ مادر میں نے تجھے اپنا خون جگر پلایا ہے آج مصطفیٰ کا جگر گوشہ خاتون

جنت کا نونہال، دشتِ کربلا میں بلبلانے مصیبت و جفا ہے، پیارے بیٹے کیا تجھ سے

ہو سکتا ہے کہ تو اپنا خون اس پر نثار کرے اور اپنی جان اس کے قدموں پر قربان کر ڈالے

اس بے غیرت زندگی پر ہزار تفس ہے کہ ہم زندہ رہیں اور سید عالم صلی اللہ علیہ وسلم کا

لاڈلا ظلم و جفا کے ساتھ شہید کیا جائے اگر تجھے میری محبتیں کچھ یاد ہو اور تیری پرورش

میں جو محبتیں ہیں نے اٹھائی ہیں ان کو تو بھولا نہ ہو تو اے میرے چین کے پھول

نوحسین کے سر پر صدقہ ہو جا، وہ سب نے کہا اے ماںِ مہربان! سخویٰ نصیب یہ جان

شہزادہ کوٹن پر قید ہو جائے اور یہ ناچیز میری وہ آقا قبول کر لیں، میں دل و جان سے آمادہ ہوں ایک لمحہ کی اجازت چاہتا ہوں تاکہ اس بی بی سے دو باتیں کر لوں جس نے اپنی زندگی کے عیش و راحت کا سہرا میرے سر باندھا ہے اور جس کے ارمان میرے سوا کسی کی طرف نظر اٹھا کر نہیں دیکھتے۔ اس کی حسرتوں کے نرٹپنے کا خیال ہے، وہ اگر صبر نہ کر سکی تو میں اسے اجازت دے دوں کہ وہ اپنی زندگی کو جس طرح چاہے گزاسے، ماں نے کہا بیٹا عورتیں ناقص العقل ہوتی ہیں، مبادا تو اس کی باتوں میں آجائے اور یہ سعادتِ سرمدی تیرے ہاتھوں سے جاتی رہے۔

دہب نے کہا، پیاری اماں! امام حسین علی جدہ و علیہ السلام کی محبت کی گروہ دل میں ایسی مضبوط لگی ہے کہ اس کو کوئی کھول نہیں سکتا اور ان کی جانثاری کا نقش دل پر اس طرح جاگزیں ہوا ہے جو دنیا کے کسی بھی پانی سے نہیں دھویا جاسکتا ہے۔ یہ کہہ کر بی بی کی طرف آیا اور اسے خبر دی کہ فرزندِ رسول میدانِ کربلا میں بے یار و مددگار ہیں اور غداروں نے ان پر نرغہ کیا ہے، میری تمنا ہے کہ ان پر جان نثار کروں، یہ سن کر نئی دہن نے امید بھرے دل سے ایک آہ کھینچی اور کہنے لگی اے میرے آرام جاں افسوس ہے کہ اس جنگ میں تیرا ساتھ نہیں دے سکتی، شریعتِ اسلامیہ نے عورتوں کو حربہ کے لئے میدان میں آنے کی اجازت نہیں دی ہے افسوس اس سعادت میں میرا حصہ نہیں ہے کہ تیرے ساتھ میں بھی اس جان بہاں پر جان قربان کروں، ابھی میں نے دل بھر کے تیرا چہرہ بھی نہیں دیکھا ہے اور تو نے جنتی چمنستان کا ارادہ کر دیا وہاں سو رہیں تیری خدمت کی آرزو مند ہوں گی، مجھ سے عہد کر کہ جب سردارانِ اہل بیت کے ساتھ جنت میں تیرے لئے بے شمار نعمتیں حاضر کی جائیں گی اور بہشتی سو رہیں تیری خدمت کے لئے حاضر ہوں اس وقت تو مجھے نہ بھول جائے۔

یہ نوجوان اپنی اس نیکی بی بی اور برگزیدہ ماں کو لے کر فرزندِ رسول صلی اللہ تعالیٰ

علیہ وسلم کی خدمت میں حاضر ہوا، وہاں نے عرض کیا، یا ابن رسول! شہدار گھوڑے سے زمین پر گرتے ہی حوروں کی گود میں پہنچتے ہیں اور ہشتی حسین کمال اطاعت شکاری کے ان کی خدمت کرتے ہیں، میرا یہ نوجوان شوہر حضور پر جاں نثاری کی تمنا رکھتا ہے اور میں نہایت بے کس ہوں نہ میری ماں ہے نہ باپ ہے نہ کوئی بھائی ہے نہ ایسے قہر اپنی رشتہ دار میں جو میری کچھ خبر گیری کر سکیں، نتیجہ یہ ہے کہ عرصہ گاہِ محشر میں میرے اس شوہر سے جدائی نہ ہو اور دنیا میں مجھ غریب کو آپ کے اہل بیت اپنی کنیزوں میں رکھیں اور میری عمر کا آخری حصہ آپ کی پاک بیٹیوں کی خدمت میں گزر جائے۔

حضرت امام کے سامنے یہ تمام عہد ہو گئے اور وہ تب نے عرض کر دیا کہ اے امام اگر حضور سید عالم صلی اللہ علیہ وسلم کی شفاعت سے مجھے جنت ملی تو میں عرض کرونگا کہ بی بی بی میرے ساتھ رہے اور میں نے اس سے عہد کیا ہے۔

وہ تب اجازت چاہ کر میدان میں چل دیا، لشکرِ اعدا نے دیکھا کہ گھوڑے پر ایک ماہر و سوار ہے اور اہل ناگہانی کی طرح دشمن پر ناخست لڑتا ہے ہاتھ میں نیزہ ہے۔ دو شاہ پر سپر ہے اور دل ملا دینے والی آواز کے ساتھ یہ رجز پڑھتا آ رہا ہے:-

اَمِيْرٌ حُسَيْنٌ قَتَلْنَا الْاَمِيْرَ

لَمْ نَمُتْ كَالْمَسِيْحِ الْمَسِيْرِ

اِس چہ وقت کہ جاں می بازو وہب کلبی بگ کئے حسین

دست او تیغ زند تا کہ کند روئے اشرا چو گیسوئے حسین

برقِ خاطر کی طرح میدان میں پہنچا، کوہِ سپر گھوڑے پر سپر گری کے فنون دکھائے

صفِ اعدا سے مبارز طلب کیا جو سامنے آیا تلوار سے اس کا سر اڑایا، گرد و پیش خود سروں

کے سروں کا انبار لگایا اور ناکسوں کے تن خون و خاک میں تڑپتے نظر آنے لگے بیکارگی

گھوڑے کی باگ موڑ دی اور ماں کے پاس آکر عرض کیا کہ اے مادہ مشفقہ تو مجھ سے لڑنی



ہوئی اور بیوی کی طرف جا کر اس کے سر پر ہاتھ رکھا جو بیقرار رہ رہی تھی اور اس کو صبر دلایا  
اس کی زبان حال کہتی تھی ہے

جان زخم فرسودہ دارم سچوں نہ نالم آہ آہ

دل بدر و آلودہ دارم سچوں نہ گریم زار زار

اتنے میں اعدار کی طرف سے آواز آئی کہ کوئی مبارز ہے، وہ سب گھوڑے پر سوار

ہو کر میدان کی طرف روانہ ہوا، نئی دامن ٹکھکتی بانٹھے اس کو دیکھ رہی ہے اور آنکھوں سے  
آنسو کے دریا بہا رہی ہے

از پیش من آن یار چون تعجیل کنان رفت !

دل نعرہ بر آورد کہ جان رفت رواں رفت

وہ سب شیرزبان کی طرح تیغ آب دار و نیزہ جان شکار لے کر معرکہ کا زار میں صاعقہ دار

آہنچا، اس وقت میدان میں اعدار کی طرف سے ایک مشہور بہادر اور نامدار سوار حکم بن  
طفیل غرور نبرد آزمائی میں سرشار تھا، وہ سب نے ایک ہی جھلے میں اس کو نیزہ پر اٹھا کر اس

طرح زمین پر دے مارا کہ ہڈیاں چکنا چور ہو گئیں اور دونوں لشکروں میں شور مچ گیا اور مبارزوں  
ہمت مقابلہ نہ رہی، وہ سب گھوڑا دوڑاتا قلب دشمن پر ہنچا، جو مبارز سامنے آتا اس کو

نیزہ کی لوک پر اٹھا کر خاک چڑھک دیتا یہاں تک کہ نیزہ پارہ پارہ ہو گیا، تلوار میان سے  
نکالی اور تیغ زونوں کی گردنیں آرا کر خاک میں ملا دیں جب اعدار اس جنگ سے تنگ گئے

تو عمر و بن سعد نے حکم دیا کہ لوگ اس کے گرد ہجوم کر کے حملہ کریں اور ہر طرف یکبارگی  
ہاتھ چھوڑیں البیاسی کیا اور جب وہ نوجوان زخموں سے چود ہو کر زمین پر آیا تو سیاہ دلاں

بد باطن نے اس کا سر کاٹ کر لشکر امام حسین میں ڈال دیا۔ اس کی ماں بیٹے کے سر کو اپنے  
منہ سے طتی تھی اور کہتی تھی اے بیٹیا، بہادر بیٹیا اب تیری ماں تجھ سے راضی ہوئی۔

پھر وہ سر اس دامن کی گود میں لاکر رکھ دیا، دامن نے اپنے پیالے شہر کے سر کو بوسہ دیا

www.zohaibhasanattari.com

Click For More

<https://archive.org/details/@zohaibhasanattari>



اسی وقت پر دانہ کی طرح اس شمعِ جمال پر قربان ہو گئی اور اس کا طائرِ روح اپنے نوحہ  
کے ساتھ ہم آغوش ہو گیا ہے

سرخروئی اسے کہتے ہیں کہ راہِ حق میں

سر کے ٹینے میں ذرا توڑتے تا مل نہ کیا

اسْتَكْتَمْنَا لِلَّهِ فَتَرَادِ لَيْسَ الْجِنَانِ وَاعْرَقَكُمْ فِي بَحَارِ

التَّحَمُّنَةِ وَالرَّضْوَانِ (روضۃ الاحباب)

ان کے بعد اور سعادت مند جان نثار، داد جان نثاری دیتے اور جانیں فدا کرتے

رہے جن جن خوش نصیبوں کی قسمت میں تھا انہوں نے خاندانِ اہل بیت پر اپنی جانیں فدا  
کرنے کی سعادت حاصل کی، اس زمرہ میں حمزہ بن یزید رباعی قابل ذکر ہے، جنگ کے

وقت حر کا دل بہت مضطرب تھا اور اس کی سیما ب و اربقراری اس کو ایک جگہ نہ ٹھہرنے

دیتی تھی، کبھی وہ عمرو بن سعد سے جا کر کہتے تھے کہ تم امام کے ساتھ جنگ کرو گے تو رسول اللہ

صلی اللہ تعالیٰ علیہ وسلم کو کیا جواب دو گے؟ عمرو بن سعد کو اس کا جواب نہ بن آتا تھا۔ وہاں

سے ہٹ کر پھر میدان میں آتے ہیں، بدن کانپ رہا ہے چہرہ زرو ہے پریشانی کے

آثار نمایاں ہیں، دل دھڑک رہا ہے، ان کے بھائی مصعب بن یزید نے ان کا یہ حال

دیکھ کر پوچھا کہ اے برادر! آپ مشہور جنگ آزما اور دلاور و شجاع ہیں آپ کے لئے یہ

پہلا ہی معرکہ نہیں بارہا جنگ کے خونی مناظر آپ کی نظر کے سامنے گزرے ہیں اور بہت

سے دیوسکی آپ کی خون آشام تلوار سے پویند خاک ہوئے ہیں، آپ کا یہ کیا حال ہے،

اور آپ پر اس قدر خوف دہرا اس کیوں غالب ہے؟ حزن نے کہا اے برادر یہ مصطفیٰ

کے فرزند سے جنگ ہے اپنی عاقبت سے لڑائی ہے، بہشت و دوزخ کے

درمیان کھڑا ہوں، دنیا پوری قوت کے ساتھ مجھ کو ہنم کی طرف کھینچ رہی ہے او

میرا دل اس کی ہیبت سے کانپ رہا ہے، اسی اثنا میں حضرت امام کی آواز آئی

www.ataunnabi.com

Click For More

فرماتے ہیں کوئی ہے جو آج آل رسول پر جان نثار کرے اور سید عالم صلی اللہ علیہ وسلم کی حضور میں مسخر ہوئی پائے۔

یہ صدا لگتی جس نے پاؤں کی بیڑیاں کاٹ دیں، دل بے تاب کو قرار بخشا اور اطمینان ہوا کہ شہزادہ کو نین میری پہلی جرات سے چشم پوشی فرمائیں تو عجب نہیں، کریم نے کرم سے بشارت دی ہے، جان نثار کرنے کے ارادہ سے چل پڑا، گھوڑا دوڑایا اور امام عالی مقام کی خدمت میں حاضر ہو کر گھوڑے سے اتار کر نیاز مندوں کے طرفوں پر رکاب تھامی اور عرض کیا کہ اے ابن رسول فرزند نبول صلی اللہ علیہ وسلم! میں وہی حرم ہوں جو پہلے آپ کے مقابل آیا اور جس نے آپ کو اس میدان بیابان میں روکا اپنی اس جسارت و مباہوت پر نادام ہوں، شرمندگی اور نجاست نظر نہیں اٹھانے دیتی، آپ کی کریمانہ صدا سن کر امیدوں نے ہمت بندھائی تو حاضر خدمت ہوا ہوں، آپ کے کرم سے کیا بعید کہ عفو جرم فرمائیں اور غلامان با اخلاص میں شامل کریں اور اپنے اہل بیت پر جان قربان کرنے کی اجازت دیں۔

حضرت امام نے حرم کے سر پر دست مبارک رکھا اور فرمایا، اے حرم بارگاہ الہی میں اخلاص مندوں کے استغفار مقبول ہیں اور توبہ مستجاب عذر خواہ محروم نہیں جاتے۔

وَهُوَ الَّذِي يَقْبَلُ التَّوْبَةَ عَنْ عِبَادِهِ

شاد باش کہ میں نے تیری تفصیر معاف کی اور اس سعادت کے حصول کی اجازت دی۔  
حرا اجازت پا کر میدان کی طرف روانہ ہوا گھوڑا چمکا کر صف اعداد پر پہنچا، حرم کے بھائی مصعب بن یزید نے دیکھا کہ حرم نے سعادت پائی اور نعمت آخرت سے بہرہ مند ہوا اور حرم دنیا کے غبار سے اس کا دامن پاک ہوا اس کے دل میں بھی ولولہ اٹھا اور باگ اٹھا کر گھوڑا دوڑاتا ہوا چلا، عمر بن سعد کے لشکر کو گمان ہوا کہ بھائی کے مقابلہ کے لئے جاتا ہے، جب میدان میں پہنچا، بھائی سے کہنے لگا تو میرے لئے خضر راہ ہو گیا اور

Click For More

مجھے تو نے سخت ترین ہلکے سے نجات دلائی، میں بھی تیرے ساتھ ہوں اور رفاقتِ حضرتِ امام کی سعادت حاصل کرنا چاہتا ہوں اعدائے بدکیش کو اس واقعہ سے بہت حیرانی ہوئی۔

یہ واقعہ دیکھ کر عمر و بن سعد کے بدن پر لرزہ پڑ گیا اور وہ گھبرا اٹھا اور اس نے ایک شخص کو منتخب کر کے اس کے لئے بھیجا اور کہا کہ رفیق و مدارات کے ساتھ سمجھا ہبکا کر حر کو اپنے موافق کرنے کی کوشش کرے اور اپنی چالبازی اور فریب کاری انتہا کو پہنچا دے، پھر بھی ناکامی ہو تو اس کا سر کاٹ کر لے آئے۔ وہ شخص چلا اور حر سے آکر کہنے لگا، اے حر تیری عقل و دانائی پر ہم فخر کیا کرتے تھے مگر آج تو نے کمال نادانی کی کہ اس لشکرِ جرات سے نکل کر یرید کے انعام و اکرام پر ٹھوکر مار کر چند بے کس مسافروں کا ساتھ دیا جن کے ساتھ نان خشک کا ایک ٹکڑا اور پانی کا ایک قطرہ بھی نہیں ہے تیری اس نادانی پر افسوس آتا ہے۔

حر نے کہا اے بے عقل ناصح! تجھے اپنی نادانی پر دریغ کرنا چاہئے کہ تو نے طاہر کو چھوڑ کر نجس کو قبول کیا اور دولتِ باقی کے مقابلے میں دنیا سے فانی کے موسوم آرام کو ترجیح دی، حضور سید عالم صلی اللہ تعالیٰ علیہ وسلم نے امام حسین کو اپنا پھول فرمایا ہے میں اس گلستان پر جان قربان کرنے کی تمنا رکھتا ہوں، رضائے رسول سے بڑھ کر کوئی نہیں کون سی دولت ہے۔

کہنے لگا، اے حرا یہ تو میں خوب جانتا ہوں لیکن ہم لوگ سپاہی ہیں اور آج دولت و مال یرید کے پاس ہے۔

حر نے کہا اے کم بہت! اس جو صلہ پر لعنت!

اب تو ناصح بد باطن کو یقین ہو گیا کہ اس کی چرب زبانی حر پر اثر نہیں کر سکتی۔ اہل بیت کی محبت اس کے قلب میں اتر گئی ہے اور اس کا سینہ آلِ رسول علیہ السلام کی

ولاسے مملوبے کوئی مکرو فریب اس پر نہ چلے گا بائیں کرتے کرتے ایک تیر سو کے سینہ پر  
کھینچ مارا، صر نے زخم کھا کر ایک نیزہ کا وار کیا جو سینہ سے پار ہو گیا اور زمین سے اٹھا کر زمین  
پر ٹپک دیا، اس شخص کے نین بھائی تھے یکبارگی حر پر دو رپڑے، صر نے آگے بڑھ کر  
ایک کا سر تلوار سے اڑا دیا، دوسرے کی کمرہیں ہاتھ ڈال کر زمین سے اٹھا کر اس طرح پھینکا  
کہ گردن ٹوٹ گئی تنسیر بھاگ نکلا اور صر نے اس کا تعاقب کیا قریب پہنچ کر اس کی پشت  
پر نیزہ مارا وہ سینہ سے نکل گیا اب صر نے لشکر ابن سعد کے سینہ پر حملہ کیا اور خوب زور  
جنگ ہوئی، لشکر ابن سعد کو حر کے جنگی ہنر کا اعتراف کرنا پڑا اور وہ جاننا با ز صاوق واد  
شجاعت دے کر فرزند رسول پر جاں فدا کر گیا۔

حضرت امام عالی مقام حر کو اٹھا کر لائے اور اس کے سر کو زانوئے مبارک پر رکھ  
کر اپنے پاک دامن سے اس کے چہرے کا غبار دور فرمانے لگے ابھی رتق جان باقی  
تھی، ابن زہرا کے پھول کی ہمت دامن کی خوشبو حر کے دماغ میں پہنچی، مشام جان معطر ہو  
گیا، آنکھیں کھول دیں دیکھا کہ ابن رسول اللہ کی گود میں ہے اپنے نجات و مقدر پر  
ناز کرتا ہوا فردوس بریں کو روانہ ہوا۔۔۔۔۔ اناللہ وانا الیہ راجعون۔

حر کے ساتھ اس کے بھائی اور علام نے بھی نوبت بہ نوبت داد شجاعت دیکر  
اپنی جانیں اہل بیت پر قربان کیں بچا پس سے زیادہ آدمی شہید ہو چکے اب صرف  
فاندان اہل بیت باقی تھے اور دشمنان بد باطن کی انہیں پر نظر ہے یہ حضرات پروانہ وار  
حضرت امام پر شمار ہیں یہ بات بھی قابل لحاظ ہے کہ امام عالی مقام کے اس چھوٹے سے  
لشکر میں سے اس مصیبت کے وقت کسی نے بھی ہمت نہ ہاری، رفقار اور موالی میں  
سے کسی کو بھی تو اپنی جان پیار ہی نہ معلوم ہوئی، ساجتوں میں سے ایک بھی ایسا نہ تھا  
جو اپنی جان لے کر بھاگتا یا دشمنوں کی پناہ چاہتا، جان نثاران امام نے اپنے صدق و  
جاننازی میں پروانہ و بیل کے افسانے بیچ کر دئے ہر ایک کی تمنا تھی اور ہر ایک کا اصرار



تھا کہ پہلے جان نثاری کا ان کو موقع دیا جائے عشق و محبت کے متوالے شوق شہادت میں مست تھے، تنوں کا سر سے جدا ہونا اور راہِ خدا میں شہادت پانا ان پر وجد کی کیفیت ظاہری کرتا ہے ایک کو شہید ہونا دیکھ کر دوسروں کے دلوں میں شہادتوں کی انگلیں جوش مارتی تھیں۔

اہل بیت کے نوجوانوں نے خاکِ کربلا کے صفحات پر اپنے خون سے شجاعت و جوانمردی کے وہ بے مثال نقوش ثبت فرمائے جن کو تبدیل ازمنہ کے ہاتھ محو کرنے سے قاصر ہیں، اب تک نیاز مندوں اور عقیدت کیشوں کی معرکہ آرائیاں تھیں جنہوں نے علمبردارانِ شجاعت کو خاک و خون میں لٹا کر اپنی بہادری کے غلغلے دکھائے تھے اب اسد اللہ کے شیرانِ حق کا موقع آیا اور علی مرتضیٰ کے خاندان کے بہادروں کے گھوڑوں کے میدانِ کربلا کو جولان گاہ بنایا۔

ان حضرات کا میدان میں آنا تھا کہ بہادروں کے دل سینوں میں لہنے لگے اور ان کے حملوں سے شیردل بہادر پریچ اٹھے، اسد اللہ تو ایں تھیں یا شہابِ ثاقب کی آتش بازی بنی ہاشم کی نبرد آرمائی اور جاں شکار حملوں نے کربلا کی نشیب زمین کو دشمنوں کے خون سے سیراب کر دیا اور خشک ریگستان سرخ نظر آنے لگا، نیزوں کی نوکوں پر صف شکن بہادروں کو اٹھانا اور خاک میں ملانا ہاشمی نوجوانوں کا معمولی کرنب تھا ہر ساعت نیا مبارز آتا تھا اور ہاتھ اٹھانے ہی فنا ہو جاتا تھا، ان کی تیغ بے نیام اجل کا پیام تھی اور نوک سناں قضا کا فرمان، تلواروں کی چمک نے نگاہیں خیرہ کر دیں اور حرب و ضرب کے جوہر دیکھ کر کوہِ پیکر ترساں و ہراساں ہو گئے کبھی مہینہ پر حملہ کیا تو صفیں درہم برہم کر ڈالیں معلوم ہوتا تھا کہ سوار مقتولوں کے سمندر میں تیر رہا ہے، کبھی بیسہرہ کی طرف رخ کیا تو معلوم ہوا کہ مردوں کی جماعت کھڑی تھی جو اشارہ کرتے ہی لوٹ گئی، صاعقہ کی طرح چکنے والی تیغ خون میں ڈوب ڈوب نکلتی تھی اور خون کے قطرات اس سے ٹپکتے بہتے تھے اس طرح خاندان



امام کے نوجوان اپنے اپنے جوہر دکھا دکھا کر امام عالی مقام پر جان قربان کرتے چلے جا رہے تھے خیمہ سے چلے تھے تو بیلِ اَحْيَاءِ عِنْدَ رَبِّهِمْ کے چمنستان کی دلکش فضا ان کی آنکھوں کے سامنے ہوتی تھی میدانِ کربلا کی راہ سے اس منزل تک پہنچنا چاہتے تھے۔

فرزندانِ امام حسن رضی اللہ تعالیٰ عنہ کے محارب نے دشمن کے ہوش اڑائے ابنِ سعد نے اعتراف کیا کہ اگر فریب کاریوں سے کام نہ لیا جاتا یا ان حضرات پر پانی بند نہ کیا جاتا تو اہل بیت کا ایک ایک نوجوان تمام لشکر کو برباد کر ڈالتا جب وہ مقابلہ کے لئے اٹھتے تھے تو معلوم ہوتا تھا کہ قبرِ الہی آ رہا ہے ان کا ایک ایک ہمزور صفِ شکنی و مبارزہ نگنی میں فرو تھا، الحاصل اہل بیت کے نونہالوں اور تازکے پالوں نے میدانِ کربلا میں حضرتِ امام پر اپنی جانیں خدائیں اور تیر و سناں کی یارش میں حمایتِ حق سے منہ موڑا، گردنیں کٹوائیں، خون بہائے، جانیں دیں مگر کلمہٴ ناسخِ زبان پر نہ آنے دیا۔ نوبت یہ نوبت تمام شہزادے شہید ہونے چلے گئے، اب حضرتِ امام کے سلسلے ان کے نورِ اکبر حضرتِ علی اکبر حاضر ہیں، میدان کی اجازت چاہتے ہیں منت و سماجت ہو رہی ہے عجیب وقت ہے چہنیا بیٹا شفیق باپ سے گردن کٹوانے کی اجازت چاہتا ہے اور اس پر اصرار کرتا ہے جس کی کوئی ہٹ کوئی ضد ہی نہ تھی جو پوری نہ کی جاتی، جس نازنین کو کبھی پدرِ مہربان نے انکار ہی جواب نہ دیا تھا آج اس کی یہ تمنا یہ التجادل جگر پر کیا اثر کرتی ہوگی، اجازت دیں تو کس بات کی؟ گردن کٹانے اور خون بہانے کی، نہ دیں تو چمنستانِ رسالت کا وہ گلِ شاداب کھلایا جاتا ہے مگر اس آرزو مند شہادت کا اصرار اس حد پر تھا اور شوقِ شہادت نے ایسا وارفتہ بنا دیا تھا کہ چار و ناچار حضرتِ امام کو اجازت دینا ہی پڑی حضرتِ امام نے اس نوجوان جمیل کو خود گھوڑے پر سوار کیا، اسلحہ اپنے دستِ مبارک سے لگائے فولادی منغفر سر پر رکھا کمر بٹیک پکا باندھا، تلوار حائل کی، نیزہ اس ناز پروردہ سیاہوت کے مبارک ہاتھ میں دیا اس وقت اہل بیت کی بیبیوں بچوں پر کیا گزر رہی تھی

جن کا تمام کنبہ و قبیلہ برادر و فرزند سب شہید ہو چکے تھے اور ایک جگہ گانا ہوا چراغ  
بھی آخری سلام کر رہا تھا ان تمام مصائب کو اہل بیت نے رضائے حق کے لئے بڑے  
استقلال کے ساتھ برداشت کیا اور یہ انہی کا حوصلہ تھا حضرت علی اکبرؑ سے نصرت ہو کر  
میدانِ کارزار کی طرف تشریف لائے جنگ کے مطلع میں ایک آفتاب چمکا مشکبیں کا گل کی  
خوشبو سے میدان مہک گیا چہرہ کی تجلی نے معرکہ کارزار کو عالم انوار بنا دیا ہے

صبرِ دلِ خدیجہ پاکِ ارمِ قباب  
شیرِ خدا کا شیر و شیروں میں انتخاب  
گیسو نئے مشکِ ناب تو چہرہ تھا آفتاب  
مہرِ سپر ہو گیا خجالت سے آبِ آب  
سنبلِ تثارِ شامِ فدائے سحرِ گلاب  
بستانِ حسن میں گلِ خوش منظرِ شباب  
شرمندہ اس کی ناز کی سے شیشہِ حباب  
چمکا جو دن میں فاطمہ زہرا کا ماہِ شباب  
یا باشی جوان کے رخ سے اٹھا نقاب  
جہرات نے باگ تھامی شجاعت کی رکاب  
دل کا نپ اُٹھے ہو گیا اعداء کو اضطراب  
نجیض و غضب کے شعلوں سے دل ہو گئے کباب  
یا آرد ہا تھا موت کا، یا آسورا عقاب  
اس سے نظر ملاتا یہ تھی کس کے دل میں تاب  
ایسا شجاع ہوتا جو اس شیر کا جواب  
شیرِ افکنوں کی حالتیں، بونے لگیں خراب

نورِ نگاہِ فاطمہؑ آسماں جناب !  
لختِ جگرِ امامِ حسین ابنِ بو تراب  
صورت تھی انتخاب تو قامت تھا لاجواب  
چہرہ سے شاہزادہ کے اٹھا جھی نقاب  
کا گل کی شامِ رخ کی سحرِ موسمِ شباب  
شہزادہٴ جبیل علی اکبرِ جمیل  
پالا تھا اہل بیت نے آغوشِ ناز میں  
صحرائے کوفہ عالمِ انوار بن گیا  
خورشیدِ عبودہ گر ہوا پشتِ سمند پر  
صولت نے مرجبا کہا شوکت تھی سپرِ خول  
چہرہ کو اس کے دیکھ کے آنکھیں جھپکتی  
سینوئیں آگ لگ گئی اعدائے دین کے  
نیزہ جگرِ شگاف تھا اس گل کے ہاتھ ہیں  
چمکا کے تیغِ مردوں کو نامسرد کر دیا  
کہتے تھے آج تک نہیں دیکھا کوئی جوان  
مردانِ کارِ لرزہ بر اندام ہو گئے

کوہ پکیروں کو تیغ سے دو پارہ کر دیا  
تلوار تھی کہ صاعقہ برق یار تھا  
چہرے میں آفتابِ نبوت کا نور تھا  
پیا سار کھا جنہوں نے انہیں سیر کر دیا  
کی ضرب خود پر تو اڑا ڈالنا رہے کاب  
یا از برائے رحم شیا طین تھا شہاب  
آنکھوں میں شانِ صولت سیر کر لو تراب  
اس جو دپر ہے آج ترمی تیغ زہر آب  
میدان میں اس کے حسنِ عمل دیکھ کے نعیم  
حیرت سے بدحواس تھے تھے شمع و شام

میدانِ کربلا میں فاطمی نوجوان پشتِ سمندر پر جلوہ آرا تھا، چہروں کی تابش ماہِ تاباں  
کو شرماری تھی، سرِ وقامت نے اپنے جمال سے رنگستان کوستانِ حسن بنا دیا، جوانی کی  
بہاریں قدموں پر نثار ہو رہی تھیں سنبل کا گل سے نخل برگ گل اس کی نزاکت سے متغفل  
حسن کی تصویرِ مصطفیٰ کی تصویرِ حبیب کبریا علیہ التحیۃ والثناء کے جمالِ اقدس کا خطبہ پڑھ رہی  
تھی، یہ پیرۂ باباں اس روئے درخشاں کی یاد دلاتا تھا ان سنگِ دلوں پر حیرت جو اس  
گلِ شاداب کے مقابلے کا ارادہ رکھتے تھے ان بے دنیوں پر بے شمار نفرت جو حبیبِ  
خدا کے نونہال کو گزند پہنچانا چاہتے تھے یہ اسدِ اللہی شیر میدان میں آیا صفِ اعداء کی  
طرف نظر کی، ذوالفقارِ حیدری کو چمکایا اور اپنی زبانِ مبارک سے رجزِ شمر فرمایا :-  
أَنَا عَلِيُّ بْنُ حُسَيْنِ بْنِ عَلِيٍّ  
نَحْنُ أَهْلُ الْبَيْتِ أَوْلَىٰ بِالْبَيْتِ

جس وقت شاہزادہِ عالی قدر نے یہ رجز پڑھی ہوگی کہ بلا کا چیمہ چیمہ اور رنگستان کو فہ کا ذرہ  
ذرہ کانپ گیا ہوگا، ان مدعیانِ ایمان کے دل پتھر سے بدرجہا بدتر تھے جنہوں نے اس  
نوبادہ چمنستانِ رسالت کی زبانِ شیریں سے یہ گلے منے پھر بھی ان کی آتشِ غنا دسرونہ ہوئی  
اور کینہِ سینہ سے کینہِ دور نہ ہوا، شکریوں نے عمر بن سعد سے پوچھا یہ سوار کون ہے  
جسکی تجلی نگاہوں کو خیرہ کر رہی ہے اور جسکی ہیبت و صولت سے بہادروں کے دل  
بہ اسالِ شانِ شجاعت اس کی ایک ایک ادا سے ظاہر ہے کہنے لگا یہ حضرتِ امامِ حسین

رضی اللہ تعالیٰ عنہ کے فرزند ہیں صورت و سیرت میں اپنے جدِ کریم علیہ الصلوٰۃ والسلام سے بہت مناسبت رکھتے ہیں، یہ سن کر شکاریوں کو کچھ پریشانی ہوئی اور ان کے دلوں نے ان پر ملامت کی کہ اس آقا زادے کے مقابل آنا اور ایسے جلیل القدر مہمان کے ساتھ یہ سلوک بے مروتی کرنا نہایت سفلہ پن اور بد باطنی ہے لیکن ابن زیاد کے وعدے اور نیرید کے انعام و اکرام کی طمع دولت و مال کی حرص نے اس طرح گرفتار کیا تھا کہ وہ اہل بیت اطہار کی قدر و نشان اور اپنے افعال و کردار کی شامت و نحوست جاننے کے باوجود اپنے ضمیر کی ملامت کی پرواہ نہ کر کے رسول اللہ صلی اللہ علیہ وسلم کے باغی بنے اور آل رسول کے خون سے کنارہ کرنے اور اپنے دارپن کی روسیاسی سے بچنے کی انھوں نے کوئی پرواہ نہ کی۔ شاہزادہ عالی و قار نے مبارز طلب فرمایا، صفِ اعدا میں کسی کو جنبش نہ ہوئی کسی بہادر کا قدم نہ بڑھا معلوم ہوتا تھا کہ شیر کے مقابل بکریوں کا ایک گلہ ہے جو دم بخود اور ساکت ہے۔

حضرت علی اکبر نے پھر نعرہ مارا اور فرمایا کہ اے ظالمان جفاکیش اگر سنی فاطمہ کے خون کی پیمیں بے تو تم میں سے جو بہادر ہوں سے میدان میں بھیجو، زور بازو سے علی دیکھنا ہو تو میرے مقابل آؤ مگر کس کو سمیت کھٹی جو آگے بڑھنا کس کے دل میں تاب و نواں تھی کہ شیر زباں کے سامنے آنا جب آپ نے ملاحظہ فرمایا کہ دشمنان خونخوار میں سے کوئی ایک آگے نہ بڑھنا اور ان کو برابر سمیت نہیں ہے کہ ایک کو ایک کے مقابل کریں تو آپ نے سمند یا دو کی باگ اٹھائی اور تون صبار قمار کے مہینر لگائی اور صاعقہ وار دشمن کے لشکر پر حملہ کیا جس طرف زد کی پرے پرے ہٹا دئے ایک ایک وار میں کئی کئی دیو پیکر گر ادا دئے، ابھی میمنہ پر چمکے تو اس کو منتشر کیا، ابھی میسرہ کی طرف پلٹے تو صفیں درہم برہم کڑا لیں، کبھی قلب لشکر میں غوطہ لگایا تو گولن کشتوں کے نمر موسم خزاں کے پتوں کی طرح تن کے درختوں سے جدا ہو کر گرنے لگے،



ہر طرف شور برپا ہو گئے، دلاوروں کے دل چھوٹ گئے، بہادروں کی سمٹیں ٹوٹ گئیں  
کبھی نیزے کی ضرب تھی کبھی تلواروں کا وار تھا، شہزادہ اہل بیت کا حملہ نہ تھا عذابِ الہی  
کی بلائے عظیم تھی، دھوپ میں جنگ کرتے کرتے چنستانِ اہل بیت کے گل شاداب  
کو تشنگی کا غلبہ ہوا، باگ موڑ کر والد ماجد کی خدمت میں حاضر ہوئے عرض کیا  
اے پدر بزرگوار پیاس کا بہت غلبہ ہے، غلبہ کی کیا انتہا تین دن سے  
پانی بند ہے نیز دھوپ اور اس میں جاں بازانہ دوڑ دھوپ گرم ریگستان، لوہے کے  
ہتھیار جو بدن پر لگے ہوئے ہیں وہ تھارتِ آفتاب سے آگ ہو رہے ہیں اگر اس وقت  
حلق ترک کرنے کے لئے چند قطرے مل جائیں تو فاطمی شیر گریہ خصلتوں کو پیوندِ خاک کر ڈالے  
شفیق باپ نے بیٹے کی پیاس دیکھی مگر پانی کہاں تھا جو اس تشنہ شہادت کو دیا  
جاتا، دستِ شفقت سے پھرہ گلوں کا گرد و غبار صاف کیا اور انگشتری فرزندِ ارجمند کے  
دہانِ اقدس میں رکھ دی، پدر مہربان کی شفقت سے فی الجملہ تسکین ہوئی پھر شہزادہ نے  
میدانِ کارخ کیا پھر صدا دی "ہل من مبارزہ" کوئی جان پر کھینے والا ہو تو سلسلے آئے عمرو  
بن سعد نے طارق سے کہا بڑے شرم کی بات ہے کہ اہل بیت کا اکیلا نوجوان میدان میں  
ہے اور تم ہزاروں کی تعداد میں ہو اس نے پہلی مرتبہ مبارزہ طلب کیا ہے تو تمہاری جماعت  
میں کسی کو ہمت نہ ہوئی پھر وہ آگے بڑھا تو صفیں کی صفیں دیکھ کر ڈالیں اور بہادری  
کا کھیت کر دیا، بھوکا ہے پیاسا ہے دھوپ میں لڑتے لڑتے ٹھک گیا ہے خنہ او  
ماندہ ہو چکا ہے پھر مبارزہ طلب کرتا ہے اور تمہاری تازہ دم جماعت میں سے کسی کو بار  
مقابلہ نہیں تف ہے تمہارے دعوئے شجاعت و بسالت پر، ہو کچھ غیرت تو میدان  
میں پہنچ کر مقابلہ کر کے فتح حاصل کر تو ہیں وعدہ کرتا ہوں کہ تو نے یہ کام انجام دیا تو عبد اللہ  
ابن زیاد سے تجھ کو موصل کی حکومت دلا دوں گا، طارق نے کہا کہ مجھے اندیشہ ہے کہ  
اگر میں فرزندِ رسول اور اولادِ نبول سے مقابلہ کر سکے اپنی عاقبت بھی خراب کروں پھر



بھی تو اپنا وعدہ وفا نہ کرے تو میں نہ ذیابکار ہا نہ دین کا ابن سعد نے قسم کھائی اور نچتہ قول و قرار کیا۔

اس پر حریص طارق موصل کی حکومت کے لالچ میں گل بستان رسالت کے مقابلہ کے لئے چلا، سامنے پہنچتے ہی شہزادہ والاتبار پر نیزہ کا وار کیا شہزادہ عالی جاہ نے اس کا نیزہ رو دفرما کر سینہ پر ایک ایسا نیزہ مارا کہ طارق کی پیٹھ سے نکل گیا اور وہ ایک دم گھوڑے سے گر گیا شہزادہ نے کمال ہنرمندی سے گھوڑے کو اڑھ دے کر اس کو روند ڈالا اور ہڈیاں چور کر ڈالیں یہ دیکھ کر طارق کے بیٹے عمرو بن طارق کو طبیعت آیا اور وہ جھلانا ہوا گھوڑا دوڑا کر شہزادہ پر حملہ آور ہوا شہزادہ نے ایک ہی نیزہ میں اس کا کام بھی تمام کر دیا۔

اس کے بعد اس کا بھائی طلحہ بن طارق اپنے بھائی اور باپ کا بدلہ لینے کے لئے آتشیں شعلہ کی طرح شہزادہ پر دوڑ پڑا حضرت علی اکبر نے اس کے گریبان میں ہاتھ ڈال کر زمین سے اٹھالیا اور زمین پر اس زور سے ٹپکا کہ اس کا دم نکل گیا شہزادہ کی بیہوشی سے لشکر میں شور برپا ہو گیا۔

ابن سعد نے ایک مشہور بہادر مصراع ابن غالب کو شہزادہ کے مقابلہ کے لئے بھیجا مصراع نے شہزادہ پر حملہ کیا آپ نے تلوار سے نیزہ قلم کر کے اس کے سر پر ایسی تلوار مار دی کہ زمین تک کٹ گئی دو ٹکڑے ہو کر گر گیا اب کسی میں ہمت نہ رہی کہ تنہا اس شیر کے مقابل آتا ناچار ابن سعد نے محکم بن طفیل بن نوفل کو نثار سوار لاکر کے ساتھ شہزادہ پر یکبارگی حملہ کرنے کے لئے بھیجا، شہزادہ نے نیزہ اٹھا کر ان پر حملہ کیا اور انہیں دھکیل کر قلب لشکر تک پہنچا دیا۔

اس حملے میں شہزادہ کے ہاتھ سے کتنے بدنصیب ہلاک ہوئے، کتنے پیچھے ہٹے، آپ پر پائیس کی بہت شدت ہوئی پھر گھوڑا دوڑا کر پدِ عالی کی خدمت

ہیں حاضر ہو کر عرض کیا الْعَطَشُ الْعَطَشُ! بابا پیاس کی بہت شدت ہے اس مرتبہ حضرت امام نے فرمایا اسے نور دیدہ حوض کوثر سے سیرابی کا وقت قریب آگیا ہے دست مصطفیٰ علیہ التحیۃ والتنا سے وہ جام ملے گا جس کی لذت نہ تصور میں آسکتی ہے نہ زبان بیان کر سکتی ہے یہ سن کر حضرت علی اکبر کو خوشی ہوئی اور وہ پھر میدان کی طرف لوٹ گئے اور شکرِ دشمن کے یمن و یسار پر حملہ کرنے لگے اس مرتبہ لشکرِ اشترار نے یکبارگی چاروں طرف سے گھیر کر حملے کرنا شروع کر دیے آپ بھی حملہ فرماتے رہے اور دشمن ہلاک ہو ہو کر خاک و خون میں لوٹتے رہے لیکن چاروں طرف سے نیزوں کے زخموں نے تنِ نارین کو چکنا چور کر دیا تھا اور چمنِ فاطمہ کا گل رنگین اپنے خون میں نہا گیا تھا۔ پیہم تیغ و سناں کی ضربیں پڑ رہی تھیں اور فاطمی شہسوار پرتیر و تلوار کا مینہ برس رہا تھا اس حالت میں آپ پشتِ زمین سے روئے زمین پر آئے اور سر و قامت نے خاک کر بلا پر استراحت کی اس وقت آپ نے آواز دی

يَا اَبَتَاكَ اَدِّرِ كَيْفِي اے پدر بزرگوار مجھ کو ایسے حضرت امام گھوڑا دوڑا کر میدان میں پہنچے اور جانباز نو نہال کو خمیرہ میں لائے اس کا سر گود میں لیا، حضرت علی اکبر نے ہانکھ کھولی اور اپنا سر والد کی گود میں دیکھ کر فرمایا، جان مانبا زندانِ قربان تو باد، اے پدر بزرگوار میں دیکھ رہا ہوں آسمان کے دروازے کھلے ہیں بہشتی حوریں شربت کے جام نئے انتظار کر رہی ہیں یہ کہا اور جانِ جانِ آفریں کے سپرد کی انا للہ وانا الیہ راجعون اہل بیت کا صبر و تحمل اللہ اکبر! امید کے گلِ نوشگفتہ کو کھلایا ہوا دیکھا اور الحمد للہ کہا، ناز کے پالوں کو قربان کر دیا اور شکرِ الہی بجائے مصیبت و اندوہ کی کچھ نہایت ہے فاقہ پر فلقے ہیں پانی کا نام و نشان نہیں بھوکے پیاسے فرزندِ نرطپ نرطپ کر جائیں دے چکے ہیں جلتے ریت پر فاطمی نو نہال ظلم و جفا سے ذبح کئے گئے عزیز و اقارب، دوست و احباب، خادم موالی، دل بند جگر پیوند سب آئینِ وفا اور کر کے

دوپہر میں شہرتِ شہادتِ نوش کر چکے تھے اہل بیت کے قافلہ میں سناٹا ہو گیا ہے جن کا کلمہ کلمہ تسکینِ دل و راحتِ جان تھا، وہ نور کی تصویریں خاک و خون میں خاموش پڑی ہوئی ہیں۔ آلِ رسول نے رضا و صبر کا وہ امتحان دیا جس نے دنیا کو حیرت میں ڈال دیا ہے بڑے سے بڑے کو بچے تک مبتلائے مصیبت تھے۔

حضرت امام کے چھوٹے فرزند علی اصغر جو ابھی کمسن ہیں شیرخوار ہیں پیاس سے بے تاب ہیں شدتِ تشنگی سے نڑپ رہے ہیں ماں کا دودھ خشک ہو گیا ہے پانی کا نام و نشان تک نہیں ہے اس چھوٹے بچے کی ننھی زبان باہر آتی ہے بے چینی میں ہاتھ پاؤں مارتے ہیں اور پیچ کھا کھا کر رہ جاتے ہیں کبھی ماں کی طرف دیکھتے ہیں اور ان کو سوکھی زبان دکھاتے ہیں نادان بچہ کیا جانتا ہے کہ ظالموں نے پانی بند کر دیا ہے ماں کا دل اس بے چینی سے پاس پاس ہوا جانتا ہے کبھی بچہ باپ کی طرف اشارہ کرتا کرتا ہے وہ جانتا تھا کہ ہر چیز پر لا کر دیا کرتے تھے میری اس بکبکی کے وقت بھی پانی ہم پہنچائیں گے چھوٹے بچے کی بے تابی دیکھی نہ گئی والدہ نے حضرت امام سے عرض کیا اس ننھی سی جان کی بی تابی دیکھی نہیں جاتی اس کو گود میں لے جاتیے اور اس کا حال ظالمانِ سنگِ دل کو دکھایتے اس پر توجہ اٹے گا اس کو توجہ نہ دے دیں نہ یہ جنگ کرنے کے لائق ہے نہ میدان کے لائق ہے اس سے کیا عداوت ہے حضرت امام اس چھوٹے نورِ نظر کو سینہ سے لگا کر سپاہِ دشمن کے سامنے پہنچے اور فرمایا کہ اپنا تمام کعبہ تو متاری بے رحمی اور جو رو بھاکے نذر کر چکا اب اگر آتشِ بغض و عناد جوش پر ہے تو اس کے لئے میں ہوں یہ شیرخوار بچہ پیاس سے دم توڑ رہا ہے اس کی بے تابی دیکھو اور کچھ شائبہ بھی رحم کا ہو تو اس کا حلق تر کرنے کو ایک گھونٹ پانی دو بھاکا رانِ سنگدل پر اس کا کچھ اثر نہ ہو اور ان کو ذرا رحم نہ آیا بجائے پانی کے ایک بد بخت نے تیرا راجو علی اصغر کا حلق چھیدا ہوا امام

کے بازو میں بیٹھ گیا امام نے وہ تیر کھینچا بچہ نے تڑپ کر جان دی باپ کی گود سے ایک نور کا پتلا پٹا ہولہے خون میں نہار باہے اہل خیمہ کو گمان سے کہ سیاہ دلالن ہیرحم اس بچہ کو ضرور پانی دیں گے اور اس کی تشنگی دلوں پر ضرور اثر کرے گی۔

لیکن جب امام اس شگوفہ کو خیمہ میں لائے اور اس کی والدہ نے اول نظر میں دیکھا کہ بچہ میں بے تابانہ حرکتیں نہیں ہیں سکون کا عالم ہے نہ وہ اضطراب ہے نہ بیقراری، گمان ہوا کہ پانی دے دیا ہوگا حضرت امام سے دریافت کیا، فرمایا وہ بھی ساقی کو تر کے جامِ رحمت و کرم سے سیراب ہونے کے لئے اپنے بھائیوں سے جا ملا اللہ تعالیٰ نے ہماری یہ چھوٹی قربانی بھی قبول فرمائی۔ الْحَمْدُ لِلَّهِ عَلَىٰ إِحْسَانِهِ وَتَوَّابِهِ۔

رضا و تسلیم کی امتحان گاہ میں امام حسین اور ان کے متوسلین نے وہ ثابت قدمی دکھائی کہ عالم ملائکہ بھی حیرت میں آ گیا ہوگا اِنِّي اَعْلَمُ مَا لَا تَعْلَمُونَ کاراز ان پر منکشف ہو گیا ہوگا۔



# حضرت امام عالی مقام کی شہادت

اب وہ وقت آیا کہ جان نثار ایک ایک کر کے رخصت ہو چکے اور حضرت امام پر جانیں قربان کر گئے اب تنہا حضرت امام ہیں اور ایک فرزند حضرت امام زین العابدین وہ بھی بیمار و ضعیف باوجود اس ضعف و ناطاقتی کے خیمہ سے باہر آئے اور حضرت امام کو تنہا دیکھ کر میدان کارزار جانے اور اپنی جان نثار کرنے کے لئے نیزہ دست مبارک میں لیا لیکن بیماری، سفر کی کوفت، بھوک پیاس متواتر قاتوں اور پانی کی تکلیفوں سے ضعف اس درجہ ترقی کر گیا تھا کہ کھڑے ہونے سے بدن مبارک لرزتا تھا باوجود اس کے ہمت مردانہ کا یہ حال تھا کہ میدان کا عزم کر دیا۔

حضرت امام نے فرمایا جان پر لوٹ آؤ، میدان جانے کا قصد نہ کرو، کعبہ قبلہ عزیز و آقارب، خدام، موالی جو ہمراہ تھے راہِ حق میں نثار کر چکا اور الحمد للہ کہ ان مصائب کو اپنے جدِ کریم کے صدقہ میں صبر و تحمل کے ساتھ برداشت کیا اب اپنا پیڑ پدیرہ سر راہ خدا میں نذر کرنے کے لئے حاضر ہے تمہاری ذات کے ساتھ بہت امیدیں وابستہ ہیں بکیسان اہل بیت کو وطن تک کون پہنچائے گا بیبیوں کی نگہداشت کون کرے گا، جدو پدیر کی جو امانتیں میرے پاس ہیں کس کو سپرد کی جائیں گی، قرآن کریم محافظت اور حقائق عرفانیہ کی تبلیغ کا فرض کس کے سر پر رکھا جائیگا میری نسل کس سے چلے گی، حسینی سیدوں کا سلسلہ کس سے جاری ہوگا یہ سب توقعات تمہاری ذات سے وابستہ ہیں دو مان رسالت و نبوت کے آخری پیراں ختم ہی ہو تمہاری ہی طلعت سے دنیا

www.ataunnabi.com

Click For More



مستفید ہوگی، مصطفیٰ صلی اللہ علیہ وسلم کے دلدادگان جن تمہارے ہی رفعتے تباہ سے  
صیبِ حق کے انوار و تجلیات کی زیارت کریں گے اسے نورِ نظرِ نحتِ جگر یہ تمام کام تمہارے  
ذمہ کئے جاتے ہیں میرے بعد تم ہی میرے جانشین ہو گے تمہیں میدانِ جانے کی اجازت  
نہیں ہے۔

حضرت زین العابدین رضی اللہ تعالیٰ عنہ نے عرض کیا کہ میرے بھائی تو جانِ ثانی  
کی سعادت پا چکے اور حضور کے سامنے ہی ساقی کو تر صلی اللہ تعالیٰ علیہ وسلم کے  
آنکوشِ رحمت و کرم میں پہنچے ہیں تڑپ رہا ہوں مگر حضرت امام نے کچھ پذیرا نہ اور امام  
زین العابدین کو ان تمام ذمہ داریوں کا حامل کیا اور خود جنگ کے لئے تیار ہوئے۔  
قبائے مصری پہنسی اور عمامہ رسول خدا صلی اللہ علیہ وسلم سر پر پاڑھا، سید الشہداء امیر  
حمزہ رضی اللہ عنہ کی سپر شپٹ پر رکھی، حضرت حیدر کرار کی ذوالفقارِ ابدارِ جمال کی اہل  
نیمہ نے اس منظر کو کن آنکھوں سے دیکھا امام میدان جانے کے لئے گھوڑے پر سوار  
ہوئے اس وقت اہل بیت کی بسکی انتہا کو پہنچی ہے اور ان کا سردار ان سے طویل  
عرصہ کے لئے جدا ہوتے ہے ناز پروردوں کے سروں سے شفقتِ پدری کا سایہ اٹھنے  
والا ہے، نونہالانِ اہل بیت کے گردِ منتہی منڈلا رہی ہے ازواج سے سہاگِ نہخت  
ہو رہا ہے دکھے ہوئے اور مجروح دل امام کی جدائی سے کٹ رہے ہیں بے کس  
قافلہ حسرت کی نگاہوں سے امام کے چہرہ دل افروز پر نظر کر رہا ہے سکینہ کی ترسی ہوئی  
آنکھیں پدربزرگوار کی آخری دیدار کر رہی ہیں آن دو آن میں یہ جلوے ہمیشہ کے لئے  
رخصت ہونے والے ہیں اہل خمیہ کے چہروں سے رنگ اڑ گئے ہیں حسرت و یاس کی  
نصویریں کھڑی ہوئی ہیں نہ کسی کے بدن میں جنبش ہے نہ کسی کی زبان میں تابِ حرکت  
نورانی آنکھوں سے آنسو ٹپک رہے ہیں خاندانِ مصطفیٰ بے وطنی اور بسکی میں اپنے  
سروں سے رحمت و کرم کے سایہ گستر کو نہخت کر رہا ہے حضرت امام نے اپنے

اہل بیت کو تلقین صبر فرمائی رضائے الہی پر صابر و شاکر رہنے کی ہدایت کی اور سب کو سپردِ خدا کر کے میدان کی طرف رنج کیا، اب نہ قاسم ہیں نہ ابو بکر و عمر نہ عثمان و عون نہ جعفر نہ عباس جو حضرت امام کو میدان جانے سے روکیں اور اپنی جانوں کو امام پر فدا کریں، علی اکبر بھی آرام کی نیند سو گئے جو حصول شہادت کی تمنا میں بے چین تھے تنہا امام ہیں اور آپ ہی کو اعداء کے مقابل جانا ہے۔

خیمہ سے چلے اور میدان میں پہنچے حق و صداقت کا روشن آفتاب سرزمینِ شام میں طالع ہوا، امید زندگانی و تمنا کے زلیست کا گرد و غبار اس کے جلوے کو چھپانے کا حکم دیا و اسائنش حیات کی رات کے سیاہ پردے آفتابِ حق کی تجلیوں سے چاک چاک ہو گئے، باطل کی تاریکی اس کی نورانی شمعوں سے کا فور ہو گئی مصطفیٰ صلی اللہ علیہ وسلم کا فرزند راہِ حق ہیں گھر کا کنبہ کٹا کر سر کبف موجود ہے ہزار ہاں سپہ گراں نبرد آزما لشکر گراں سامنے موجود ہے اور اس کی پیشانی مصفا پر شکن بھی نہیں، دشمن کی فوجیں پہاڑوں کی طرح گھیرے ہوئے ہیں اور امام کی نظر میں برکات کے برابر بھی ان کا وزن نہیں آپ نے ایک رجز پڑھی جو آپ کے ذاتی و شبی فضائل پر مشتمل تھی اور اس میں شامیوں کو رسول کریم صلی اللہ علیہ وسلم کی نانوشتی و ناراضگی اور ظلم کے انجام سے ڈرایا گیا تھا اس کے بعد آپ نے ایک خطبہ فرمایا اور اس میں حمد و صلوات کے بعد فرمایا، اے قوم خدا سے ڈرو جو سب کا مالک ہے، جان دینا جان لینا سب اس کے قدرت و اختیار میں ہے، اگر تم خداوندِ عالم جل جلالہ پر یقین رکھتے اور میرے بعد حضرت سید الانبیاء محمد مصطفیٰ صلی اللہ علیہ وسلم پر امان لائے ہو تو ڈرو کہ قیامت کے دن میزانِ عدل قائم ہوگی اعمال کا حساب کیا جائے گا میرے والدین محشر میں اپنی آل کے بے گناہ خونوں کا مطالبہ کریں گے حضور سید الانبیاء صلی اللہ تعالیٰ علیہ وسلم جن کی شفاعت گنہگاروں کی مغفرت کا ذریعہ ہے اور تمام مسلمان جن کی شفاعت

کے امیدوار ہیں وہ تم سے میرے اور میرے جان نثاروں کے خونِ ناسخ کا بدلہ چاہیں گے تم میرے اہل و عیال اعزہ و اطفال اصحاب و موالیٰ میں سے ستر سے زیادہ کو شہید کر چکے اور اب میرے قتل کا ارادہ رکھتے ہو خیر دار ہو جاؤ کہ عیش دنیا میں پیداری و قیام نہیں اگر سلطنت کی طمع میں میرے درپے آزار ہو تو مجھے موقع دو کہ میں عرب چھوڑ کر دنیا کے کسی اور حصہ میں چلا جاؤں اگر یہ کچھ منظور نہ ہو اور اپنی حرکات سے باز نہ آؤ تو ہم اللہ تعالیٰ کے حکم اور اس کی مرضی پر صابر و شاکر ہیں، الْحَاکِمُ لِلَّهِ وَرَحْمَتًا يَقْضَاءُ لِلَّهِ۔

حضرت امام کی زبان گوہر نشاں سے یہ کلمات سن کر کوفیوں میں سے بہت لوگ روپڑے دل سب کے جانتے تھے کہ وہ برسِ ظلم و جفا میں اور حمایتِ باطل کے لئے انہوں نے دارین کی رو سیاہی لی ہے اور یہ بھی سب کو یقین تھا کہ امام مظلوم حق پر ہیں امام کے خلاف ایک ایک جنسِ دشمنانِ حق کے لئے آخرت کی رسوائی و خواری کا موجب ہے اس لئے بہت سے لوگوں پر اثر ہوا اور ظالمان بد باطن نے بھی ایک لمحہ کے لئے اس سے اثر لیا، ان کے بدنوں پر ایک پھر پری سی آگئی اور ان کے دلوں میں ایک بجلی سی چمک گئی لیکن شمر وغیرہ بدسیرت و بلبہ طبیعت و ذلیل کچھ متاثر نہ ہوئے بلکہ یہ دیکھ کر کہ لشکر یوں پر حضرت امام کی تقریر کا کچھ اثر معلوم ہوتا ہے کہنے لگے کہ آپ قصہ کوتاہ کیجئے اور ابن زیاد کے پاس چل کر مزید کی بیعت کر لیجئے تو کوئی آپ سے تخاصم نہ کرے گا ورنہ بجز جنگ کے کوئی چارہ نہیں ہے حضرت امام کو انجام معلوم تھا لیکن یہ تقریر اقامتِ حجت کے لئے فرمائی تھی کہ انہیں کوئی عذر باقی نہ رہے۔

سید انبیا صلی اللہ تعالیٰ علیہ وسلم کا نورِ نظر، فانوںِ جنتِ فاطمہ الزہراء کا نعتِ جگر  
بکسی بھوک پیاس کی حالت میں آل و اصحاب کی منافقت کا زخم دل پر لئے ہوئے

گرم ریگستان ہیں بیس ہزار لشکر کے سامنے تشریف فرما ہے تمام جنتیں قطع کر دی گئیں  
اپنے فضائل اور اپنی بے گناہی سے اعدار کو اچھی طرح آگاہ کر دیا اور بار بار بتا دیا کہ  
ہیں بقصد جنگ نہیں آیا اور اس وقت تک ارادہ جنگ نہیں ہے اب بھی موقع  
دو تو واپس چلا جاؤں مگر بیس ہزار کی تعداد امام کو بے کس و تنہا دیکھ کر جوش بہادری کا  
دکھانا چاہتی ہے۔

جب حضرت امام نے اطمینان فرمایا کہ سیاہ دلاں بد باطن کے لئے کوئی عذر  
باقی نہ رہا اور وہ کسی طرح خونِ ناسخ و ظلم بے نہایت سے باز آنے والے نہیں تو  
امام نے فرمایا کہ تم جو ارادہ رکھتے ہو پورا کرو اور جس کو میرے مقابلہ کے لئے بھیجنا  
چاہتے ہو بھیجو مشہور بہادر اور لگائے نہرو آرنما جن کو سخت وقت کے لئے محفوظ رکھا  
گیا تھا میدان میں بھیجے گئے ایک بے حیا ابنِ زہرارہ کے مقابل تلوار چمکانا اتنا ہے  
امام تشنہ کام کو آبِ نئیغ دکھاتا ہے پیشوائے دین کے سامنے اپنی بہادری کی  
دہلیزیں مارتا ہے غرور و قوت میں سرشار ہے کثرتِ شکر اور تنہائی امام پر نازاں سے  
آتے ہی حضرت امام کی طرف تلوار کھینچتا ہے ابھی ہاتھ اٹھا ہی تھا کہ امام نے  
ضرب فرمائی ہسٹ کر دوڑ جاگرا اور غرور و شجاعت خاک میں مل گیا، دوسرا بڑھا  
اور چاہا کہ امام کے مقابلے میں بہتر مندی کا اظہار کر کے سیاہ دلوں کی جماعت میں  
سرخ روئی حاصل کرے ایک شعرہ مارا اور پکار کر کہنے لگا کہ بہادران کوہِ شکر  
شام و عراق میں میری بہادری کا غلغلہ ہے اور مصر و روم میں میں شہرہ آفاق ہوں  
دنیا بھر کے بہادر میرا لوہا مانتے ہیں آج تم میرے زورِ قوت کو اور داؤ پیچ کو دیکھو  
ابنِ سعد کے لشکر میں اس متکبر سرکش کی تعلیوں سے بہت خوش ہوئے اور  
سب دیکھنے لگے کہ کس طرح امام سے مقابلہ کرے گا لشکریوں کو یقین تھا کہ حضرت  
امام پر پھوک پیاس کی تکلیف حد سے گزر چکی ہے صدیوں نے ضعیف کر دیا ہے



دوڑ پڑے اور حضرت امام کو گھیر لیا اور تلوار پر سانی شروع کی اور حضرت امام کی بہادری کی  
سائنس ہو رہی تھی اور آپ خود بخواروں کے انبوہ میں اپنی تیغ آبدار کے جو سر دکھا رہے  
تھے جس طرف گھوڑا بڑھا دیا پرے کے پرے کاٹ ڈالے دشمن ہیبت زدہ ہو گئے اور  
حیرت میں آگئے کہ امام کے حملہ جانسناں سے رہائی کی کوئی صورت نہیں ہزاروں آدمیوں  
میں گھرے ہوئے ہیں اور دشمنوں کا سر اس طرح آڑا رہے ہیں جس طرح بادِ خزاں کے  
جھونکے درختوں سے پتے گرانے ہیں ابن سعد اور اس کے مشیروں کو بہت تشویش  
ہوئی کہ اکیلے امام کے مقابل ہزاروں کی جماعتیں بیچ ہیں کوفیوں کی عزت خاک میں مل گئی  
تمام نامورانِ کوفہ کی جماعتیں ایک حجازی جوان کے ہاتھ جان نہ بچا سکیں تاریخِ عالم میں  
ہماری نامردی کا یہ واقعہ اہل کوفہ کو ہمیشہ رسوائے عالم کرتا رہے گا۔ کوئی تدبیر کرنا چاہئے  
تجوزیہ ہوئی کہ دست بدست جنگ میں ہماری ساری فوج بھی اس شیرِ حق سے مقابلہ  
نہیں کر سکتی بجز اس کے کہ کوئی صورت نہیں ہے کہ ہر پارہ طرف سے امام پر تیروں کا  
ہینہ برسایا جائے اور جب خوب زخمی ہو چکیں تو تیروں کے حملوں سے زن نارہن کو مخرج  
کیا جائے۔ تیر اندازوں کی جماعتیں ہر طرف سے گھرائیں اور امام تشنہ کام کو گردابِ بلا  
میں گھیر کر تیر برسانے شروع کر دے، گھوڑا اس قدر زخمی ہو گیا کہ اس میں کام کرنے کی  
قوت باقی نہ رہی ناچار حضرت امام کو ایک جگہ ٹھہرنا پڑا ہر طرف سے تیر آ رہے ہیں اور امام  
مظلوم کا تن ناز پرور نشانہ بنا ہوا ہے نورانی جسم زخموں سے چکنا چور اور لہو لہان ہو رہا  
ہے بے شرم کوفیوں نے سنگِ دلی سے محرمِ مہمان کے ساتھ یہ سلوک کیا ایک تیر  
پیشانیِ اقدس پر لگا، یہ پیشانی مصطفیٰ صلی اللہ علیہ وسلم کی بوسہ گاہ تھی یہ سیمائے نور  
حبیبِ خدا کے آرزو مند ان جمال کا قرار دل سے بے ادبان کوفہ نے اس پیشانی  
مصفا اور اس جبینِ برضیا کو تیر سے گھائل کیا حضرت کو چکر آگیا اور گھوڑے سے  
نیچے آئے اب نامردانِ سیاہ باطن نے تیروں پر رکھ لیا نورانی پیکرِ خون میں نہا گیا اور



آپ شہید ہو کر زمین پر گر پڑے انا للہ وانا الیہ راجعون۔

ظالمان بدکیش نے اسی پر اکتفا نہیں کیا اور حضرت امام کی مصیبتوں کا اسی پر ختم نہیں ہو گیا دشمنان ایمان نے سر مبارک کو تن اقدس سے جدا کرنا چاہا اور زضر ابن خزیمہ اس ناپاک ارادہ سے آگے بڑھا مگر امام کی ہمت سے اس کے ہاتھ کانپ گئے اور تلوار چھوٹ پڑی۔ خولی ابن یزید پلید نے یاشبل یا ابن یزید نے بڑھ کر سر اقدس کو تن مبارک سے جدا کر دیا۔

صادق جانبا ز نے عہد وفا پورا کیا اور دین حق پر قائم رہ کر اپنا کعبہ، اپنی جان راہ خدا میں اس اولوالعزمی سے نذر کی، سوکھا گلا کاٹا گیا اور کربلا کی زمین سید الشہدا کے خون سے گلزار بنی سرور بن کو خاک میں ملا کر اپنے جد کریم کے دین کی حقانیت کی عملی شہادت دی اور ریگستان کوفہ کے ورق پر صدق و امانت پر جان قربان کرنے کے لئے نقوش ثبت فرمائے۔ اَعْلَى اللّٰهِ تَعَالَى مَكَانَةٌ وَاَسْكَنَتْ بِحُبُوبَةٍ جِنَانِيَةٍ وَاَمْطَرَ عَلَيَّ شَائِبَاتٍ رَّحِمَتِيهِ وَرَضَوَانِيَةٍ، کربلا کے بیابان میں ظلم و جفا کی آندھی ملی، مصطفائی جن کے غنچہ و گل بادِ سموم کی نذر ہو گئے خانوں جنت کا لعلنا تا باغ دوپہر میں کاٹ ڈالا گیا، کونین کے متاع بے دینی و بے حیثی کے سیلاب سے غارت ہو گئے فرزند ان آل رسول کے سر سے سر دار کا سایہ اٹھا بچے اس غریب الوطنی میں تنہا ہوئے، بیبیاں بیوہ ہوئیں مظلوم بچے اور سبکیں بیبیاں گرفتار کئے گئے۔

محرم ۱۱۸۰ھ کی دسویں تاریخ جمعہ کے روز چھپن سال پانچ ماہ پانچ دن کی عمر میں حضرت امام نے اس ناپائیدار سے رحلت فرمائی اور داعی اجل کو لبیک کہی، ابن زیاد بدتھا و نے سر مبارک کو کوفہ کے کوچہ و بازار میں پھروایا اور اس طرح اپنی بے حیثی و بے حیائی کا اظہار کیا پھر حضرت سید الشہدار اور ان کے تمام جانبا ز شہدا کے

ایسے وقت امام پر غالب آجانا کچھ مشکل نہیں ہے جب سپاہِ شام کا گستاخ بجا ہو سرکشانہ گھوڑا کو دانا سامنے آیا حضرت امام نے فرمایا تو مجھے جانتا نہیں جو میرے اس دلیری سے آتا ہے ہوش میں ہو اس طرح ایک ایک مقابل آیا تیغِ خونِ آشام سے سب کا کام تمام کر دیا جائے گا۔ حسین کو کمزور و بکیں دیکھ کر حوصلہ مند یوں کا ہمارا گروہ ہے ہو نامرد و میری نظر میں تمہاری کوئی حقیقت نہیں شامی جوان یہ سن کر اور طیش میں آگیا اور بجائے جواب کے حضرت امام پر تلوار کا وار کیا حضرت امام نے اس کا وار بچا کر پرتلوار ماری معلوم ہوتا تھا کھیرا تھا کاٹ ڈالا، اہل شام کو اب یہ اطمینان تھا کہ حضرت کے سوا اب تو کوئی باقی ہی نہ رہا کہاں تک نہ ٹھکیں گے، پیاس کی حالت دھوپ کی تپش مضمحل کر چکی تھی بہادری کے جوہر دکھانے کا وقت ہے یہاں تک ہو ایک ایک مقابل کیا جائے کوئی تو کامیاب ہوگا اس طرح نئے نئے دمدم شیر صولت پیل پیکر تیغِ زن حضرت امام کے مقابل رہے مگر جو سامنے آیا ایک ہی ہاتھ میں اس کا قصہ تمام فرمایا کسی کے سر پر تلوار ماری تو زمین تک کاٹ ڈالی کسی کے حنائی ہاتھ مارا تو قلمی تراش دیا خود و مغر کاٹ ڈالے جوشن و گینے قطع کر دئے کسی کو نیزہ پراٹھایا اور زمین پر ٹپک دیا کسی کے سینے میں نیزہ مارا اور پاز نکال دیا۔ زمین کربلا میں بہا و رانِ کوفہ کا کھیت بودیا۔ ناموران صفت شکن کے خونوں سے کربلا کے تشنہ ریگستان کو سیراب فرما دیا نعشوں کے انبار لگ گئے بڑے بڑے فخر روزگار بہادر کام آگئے لشکرِ اعدا میں شور برپا کر دیا کہ جنگ کا یہ انداز رہا توجیدر کا شیر کوفہ کے زن و اطفال کو بیوہ و یتیم بنا کر چھوڑے گا اور اس کی تیغ بے پناہ سے کوئی بہادر جان بچا کر نہ لے جائے گا، موقعِ مت دو اور چاروں طرف سے گھیر کر یکجاگی ملے کرو۔ فرمائیں گیانِ روباہ سیرت حضرت امام کے مقابلہ سے عاجز آئے اور یہی صورت اختیار کی اور ماہِ پرخِ سخا نیت پر جو رو حفا کی تاریک گھاٹی چھا گئی اور ہزاروں نوجوان

سروں کو اسیران اہل بیت کے ساتھ شمرنا پاک کی ہمراہی نرید کے پاس و مشتق بھیجا۔  
نرید نے سر مبارک اور اہل بیت کو حضرت امام زین العابدین رضی اللہ تعالیٰ عنہ کے  
ساتھ مدینہ طیبہ بھیجا اور وہاں حضرت امام کا سر مبارک آپ کی والدہ ماجدہ حضرت  
خاتون جنت رضی اللہ تعالیٰ عنہا یا حضرت امام حسن کے پہلو میں مدفون ہوا۔

اس واقعہ ہائلہ سے حضور سید عالم صلی اللہ علیہ وسلم کو جو رنج پہنچا اور مبارک  
کو جو صدمہ پہنچا اندازہ اور قیاس سے باہر ہے امام احمد اور بیہقی نے حضرت  
ابن عباس رضی اللہ عنہما سے روایت کی، ایک روز میں دوپہر کے وقت حضور  
افدس علیہ الصلوٰۃ والسلام کی زیارت سے خواب میں مشرف ہوا میں نے دیکھا  
کہ سنبل معینر و گیسوئے معطر بکھرے ہوئے اور غبار آلود ہیں، دست مبارک میں  
ایک خون بھرا شیشہ ہے یہ حال دیکھ کر دل بے چین ہو گیا، میں نے عرض کیا اے  
آقا! قربانت شوم یہ کیا حال ہے، فرمایا حسین اور ان کے رفیقوں کا خون ہے میں  
اسے آج صبح سے اٹھا رہا ہوں حضرت ابن عباس رضی اللہ عنہ فرماتے ہیں میں نے  
اس تاریخ و وقت کو یاد رکھا جب خبر آئی تو معلوم ہوا کہ حضرت امام اسی وقت شہید کئے  
گئے۔ حاکم نے بیہقی میں حضرت ام سلمہ رضی اللہ تعالیٰ عنہا سے ایک حدیث روایت  
کی انہوں نے بھی اسی طرح حضور علیہ الصلوٰۃ والسلام کو خواب میں دیکھا کہ آپ کے  
سر مبارک و ریش اقدس پر گرد و غبار ہے، عرض کیا جان ما کنیزاں نثار تو باد، یا رسول اللہ  
یہ کیا حال ہے، فرمایا ابھی امام حسین کے مقتل میں گیا تھا۔ بیہقی ابو نعیم نے بصرہ ازویہ  
سے روایت کی کہ جب حضرت امام حسین رضی اللہ تعالیٰ عنہ شہید کئے گئے تو آسمان  
سے خون برسا، صبح کو ہمارے ٹھکے گھڑے اور تمام برتن خون سے بھرے ہوئے تھے  
بیہقی ابو نعیم نے زہری سے روایت کی کہ حضرت امام حسین رضی اللہ تعالیٰ عنہ جس روز  
شہید کئے گئے اس روز بیت المقدس میں جو پتھر اٹھایا جاتا تھا اس کے نیچے تازہ خون

پایا جاتا تھا بیعتی نے امام جہان سے روایت کی ہے کہ حضرت امام حسین رضی اللہ عنہ کی شہادت کے دن اندھیرا ہو گیا اور تین روز کامل اندھیرا رہا اور جس شخص نے منہ پر زعفران کا تازہ ملا اس کا منہ جل گیا اور بیت المقدس کے پتھروں کے نیچے تازہ خون پایا گیا بیعتی نے حضرت جمیل بن مرہ سے روایت کی کہ یزید کے لشکریوں نے لشکر امام میں ایک اونٹ پایا اور امام کی شہادت کے روز اس کو ذبح کیا اور پکا پاؤں اور این کی طرح کڑوا ہو گیا اور اس کو کوئی کھانا نہ سکا۔ ابو نعیم نے سفیان سے روایت کی وہ کہتے ہیں کہ مجھ کو میری دادی نے خبر دی کہ حضرت امام کی شہادت کے دن میں نے دیکھا رس (کرم) رکھ ہو گیا اور گوشت آگ ہو گیا بیعتی نے علی بن شہیر سے روایت کی کہ میں نے اپنی دادی سے سنا وہ کہتی تھیں کہ میں حضرت امام کی شہادت کے زمانے میں جو ان بڑکی بھئی کسی روز آسمان رویا، یعنی آسمان سے خون برسنا، بعض مؤرخین نے کہا کہ سات روز تک آسمان خون رویا اس کے اثر سے دیواریں اور عمارتیں رنگین ہو گئیں اور جو کپڑا اس سے رنگین ہوا اس کی سرخی پر نہ سے پر نہ سے ہونے لگی۔ ابو نعیم نے حبیب بن ثابت سے روایت کی کہ میں

نے جنوں کو حضرت امام حسین رضی اللہ عنہ پر اس طرح نوحہ خوانی کرتے سنا۔

مَسَعَ الْمَتَى جَبِينَةَ	قلۃ برئوت فی الخدود!
اس جہیں کو نبی نے چوما تھا	ہے وہی نور اس کے چہرے پر
أَبْوَاكَ مِنْ عَلِيٍّ قُرَيْشٍ	وَجَدُّهُ خَيْرٌ الْجُدُودِ
اس کے مان پتہ ترین قریش	اس کے نانا جہاں سے بہتر

ابو نعیم نے حبیب بن ثابت سے روایت کی کہ ام المومنین حضرت ام سلمہ رضی اللہ عنہا نے فرمایا کہ میں نے حضور سید عالم صلی اللہ علیہ وسلم کی وفات کے بعد سے سوائے آج کے کبھی جنوں کو نوحہ کرتے اور روتے نہ سنا تھا مگر آج سنا تو میں نے جانا کہ میرا فرزند حسین رضی اللہ عنہ شہید ہو گیا میں نے اپنی لونڈی کو بھیج کر خبر منگائی تو معلوم ہوا کہ



حضرت امام شہید ہو گئے جن اس نوحہ کے ساتھ زاری کرتے تھے:-

أَلَا يَا عَيْنُ قَابِئِهِ لِي بِجَهْدِ  
وَمَنْ يَبْكِي عَلَى الشُّهَدَاءِ بَعْدِي  
ہو کے جتنا روئے تو اسے چشم  
کون روئے گا پھر شہیدوں کو  
عَلَى رَهْطٍ تَقْوُدُهُمُ الْمَنَائَا  
الیٰ مُتَجَبِّرٍ فِي مُلْكِ عَهْدِي  
پس ظالم کے کھینچ کر لائی  
موت ان بکیوں غریبوں کو

ابن عساکر نے منہال بن عمر سے روایت کی وہ کہتے ہیں واللہ میں نے چشم خود دیکھا کہ جب سر مبارک امام حسین رضی اللہ تعالیٰ عنہ کو لوگ نیزے پر لئے جاتے تھے اس وقت میں دمشق میں تھا سر مبارک کے سامنے ایک شخص سورہ کہف پڑھ رہا تھا جب وہ اس آیت پر پہنچا اِنَّ اَصْحَابَ الْكَهْفِ وَالرَّقِيْعَ كَانُوْا مِنْ اٰیٰتِنَا عَجَبًا۔

(اصحاب کہف و رقیم ہماری نشانیوں میں سے تھے) اس وقت اللہ تعالیٰ نے سر مبارک کو گویا دی، بزبان فصیح فرمایا اَعْجَبُ مِنْ اَصْحَابِ الْكَهْفِ قَتْلِي وَحَتْلِي (اصحاب کہف کے قتل کے واقعہ سے میرا قتل اور میرے سر کو لئے پھرنا عجیب تر ہے) درحقیقت بات یہی ہے کیونکہ اصحاب کہف پر کافروں نے ظلم کیا تھا اور حضرت امام کو ان کی جد کی امت نے مہمان بنا کر بلایا پھر بے وفائی سے پانی ہم بند کر دیا آل و اصحاب کو حضرت امام کے سامنے شہید کیا پھر خود حضرت امام کو شہید کیا اہل بیت کو اسیر کیا سر مبارک کو شہر شہر پھرایا، اصحاب کہف سالہا سال کی طویل خواب کے بعد بوسے یہ ضرور عجیب ہے مگر سر مبارک کا تن سے جدا ہونے کے بعد کلام فرمانا اس سے عجیب تر ہے۔

ابو نعیم نے بطریق ابن لیسعہ ابی عنبل سے روایت کی کہ حضرت امام کی شہادت کے بعد جب بد نصیب کو فی سر مبارک کو لے کر چلے اور پہلی منزل میں ایک پراور پیچھ کر



شربتِ خرمای پینے لگے اس وقت ایک لوبے کا فلم نووا رہا اس نے خون سے یہ شعر لکھا ہے  
اَتْرَجُوا مِمَّا قَلَّتْ حُسَيْنًا      شَفَاكَتَ جَدِّكَ يَوْمَ الْحِسَابِ

یہ بھی منقول ہے کہ ایک منزل میں جب اس قافلہ نے قیام کیا وہاں ایک دیر تھا ڈیر  
کے راہب نے ان لوگوں کو اسی ہزار درہم دے کر سر مبارک کے ایک شب اپنے پاس رکھا غسل  
دیا، عطر لگا یا، ادب و تعظیم کے ساتھ تمام شب زیارت کرتا اور روتا رہا اور رحمتِ الہی کے  
جو انوار سر مبارک پر نازل ہو رہے تھے ان کا مشاہدہ کرتا رہتا ہستی کہ یہی اس کے اسلام  
کا باعث ہوا۔ اشتیاق نے جب دراہم تقسیم کرنے کے لئے تھیلیوں کو کھولا تو دیکھا  
سب میں ٹھیکریاں بھری ہوئی ہیں اور ان کے ایک طرف لکھا ہے :-

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ

(خدا کو ظالموں کے کردار سے غافل نہ جانو)

اور دوسری طرف یہ آیت مکتوب ہے۔ وَ سَيَعْلَمُ الَّذِينَ ظَلَمُوا مَا هُمْ  
مُنْقَلِبِينَ يَنْقَلِبُونَ (اور ظلم کرنے والے عقرب جان میں گئے کہ کس کروٹ  
پہنچتے ہیں)

غرض زمین و آسمان میں ایک ماتم برپا تھا تمام دنیا رنج و غم میں گرفتار تھی شہادت  
امام کے دن آفتاب کو گرہن لگا ایسی تاریکی ہوئی کہ دوپہر میں تارے نظر آنے لگے آسمان  
رویہ زمین روئی، ہوا میں جنات نے نوحہ خوانی کی، راہب تک اس حادثہ قیامت  
نما سے کانپ گئے اور روپڑے۔ فرزندِ رسول جگر گوشہ بتول، سردارِ قریش امام حسین  
رضی اللہ تعالیٰ عنہ کا سر مبارک ابن زیاد و منبکر کے سامنے طشت میں رکھا اور وہ فرعون  
کی طرح مسندِ کبر پر بیٹھے، اہل بیت اپنی آنکھوں سے یہ منظر دیکھیں ان کے دلوں کا  
کیا حال ہوا ہوگا۔ پھر سر مبارک اور تمام شہداء کے سروں کو شہر شہر نزوں پھرا جائے  
اور وہ تیرید پید کے سامنے لاکر اسی طرح رکھے جائیں اور وہ خوش ہو اس کو کون بردا

کر سکتا ہے، یزید کی رعایا بھی بگڑ گئی اور ان سے یہ نہ دیکھا گیا اس پر اس نابکار نے اظہارِ  
تداوت کیا مگر یہ تداوت اپنی جماعت کو قبضہ رکھنے کے لئے مکتی دل تو اس ناپاک کا  
اہل بیت کرام کے عناد سے بھرا ہوا تھا حضرت امام زکریاؑ کے پہاڑ ٹوٹ پڑے اور  
اپنے اور آپ کے اہل بیت نے صبر و رضا کا وہ امتحان دیا جو دنیا کو حیرت میں ڈال  
دینا ہے راہِ حق میں وہ مصیبتیں اٹھائیں جن کے تصور سے دل کانپ جاتا ہے، یہ کمالِ  
شہادت و جانبازی ہے اور اس میں امتِ مصطفیٰ صلی اللہ علیہ وسلم کے لئے حق و  
صداقت پر استقامت و استقلال کی بہترین تعلیم ہے۔

<http://t.me/Tehqiqat>

Click For More

## حضرت حسنین کریمین <sup>رضی اللہ عنہما</sup> کے مجموعی فضائل

حضرت علی مرتضیٰ کرم اللہ تعالیٰ وجہہ الکریم فرماتے ہیں جب حضرت حسن پیدا ہوئے تو میں نے (عرب کے عام طریقے کے مطابق) ان کا نام حرب (جنگ، جنگ جو) رکھا، نبی اکرم صلی اللہ تعالیٰ علیہ وسلم تشریف لائے اور فرمایا مجھے میرا بیٹا دکھاؤ، تم نے اس کا نام کیا رکھا ہے، عرض کیا، حرب! فرمایا بلکہ اس کا نام حسن ہے۔

جب حضرت حسین پیدا ہوئے تو نبی اکرم صلی اللہ تعالیٰ علیہ وسلم تشریف لائے اور فرمایا مجھے میرا بیٹا دکھاؤ، تم نے اس کا نام کیا رکھا ہے، عرض کیا حرب! فرمایا بلکہ وہ حسین ہے۔

جب تیسرا بیٹا پیدا ہوا تو میں نے اس کا نام حرب رکھا، نبی اکرم صلی اللہ تعالیٰ علیہ وسلم تشریف لائے اور فرمایا مجھے میرا بیٹا دکھاؤ، تم نے اس کا نام کیا رکھا ہے، عرض کیا حرب! فرمایا بلکہ وہ محسن ہے۔

پھر میں نے ان کے نام حضرت ہارون علیہ السلام کے صاحبزادوں شہر، شہیر اور مشہر کے نام پر رکھے۔ (رضی اللہ تعالیٰ عنہم)  
حضرت عمران بن سلیمان فرماتے ہیں :-

”حسن اور حسین اہل جنت کے نام ہیں، دو درجہ جاہلیت میں یہ نام نہیں تھے۔“

ابن الاعرابی حضرت مفضل سے روایت کرتے ہیں :-

” اللہ تعالیٰ نے یہ نام معنی رکھے حتیٰ کہ نبی اکرم صلی اللہ تعالیٰ علیہ وسلم نے اپنے نواسوں کا نام حسن و حسین رکھا۔“

حضرت عبداللہ بن عمر رضی اللہ تعالیٰ عنہما فرماتے ہیں میں نے رسول اللہ صلی اللہ تعالیٰ علیہ وسلم کو فرماتے ہوئے سنا :-

” حسن و حسین دنیا سے میرے دو پھول ہیں“

حضرت علی مرتضیٰ رضی اللہ تعالیٰ عنہ فرماتے ہیں :-

” حضرت حسن سر سے سینے تک نبی اکرم صلی اللہ تعالیٰ علیہ وسلم کے بہت زیادہ مشابہ تھے اور حضرت حسین اس سے نچلے حصے میں (یعنی چلنے پھرنے میں) آپ کے بہت زیادہ مشابہ تھے۔“

حضرت ابو ہریرہ رضی اللہ تعالیٰ عنہ فرماتے ہیں :-

” حضرات حسین کریمین نبی اکرم صلی اللہ تعالیٰ علیہ وسلم کے سامنے کشتی کیا کرتے تھے اور حضور فرماتے یہ حسن ہے، حضرت فاطمہ نے عرض کیا آپ یہ کیوں فرماتے ہیں؟ فرمایا جبریل امین فرماتے ہیں یہ حسین ہے۔“

حضرت ابوسعید خدری رضی اللہ تعالیٰ عنہ سے روایت ہے، رسول اللہ صلی اللہ تعالیٰ علیہ وسلم نے فرمایا :-

” حسن و حسین جنتی جوانوں کے سردار ہیں سوائے خالد زاد بھائیوں حضرت عیسیٰ و یحییٰ علیہما السلام کے (ایک روایت میں ہے) ان کے

سے اعلیٰ حضرت فاضل بریلوی فرماتے ہیں :-

اس نور کی جلوہ گہ تھی ذاتِ حسین

معدوم نہ تھا سایہِ ستِ ثقلین

آدھے سے حسن بنے آدھے سے حسین

تشیل نے اس سایہ کے دو حصے کئے

والد ان سے بہتر ہیں۔“

حضرت اسامہ بن زید رضی اللہ تعالیٰ عنہما فرماتے ہیں میں ایک دن کسی ہزرت کے تحت نبی اکرم صلی اللہ تعالیٰ علیہ وسلم کی بارگاہ میں حاضر ہوا، آپ باہر تشریف لائے تو کسی چیز کو اٹھائے ہوئے تھے جو مجھے معلوم نہ ہو سکی، جب میں عرض حاجت سے فارغ ہوا تو عرض کیا آپ یہ کیا اٹھائے ہوئے ہیں، آپ نے چادر مبارک ہٹائی تو میں نے دیکھا کہ آپ کے دونوں پہلوؤں میں حضرات حسنین کریمین ہیں، آپ نے فرمایا :-

”یہ دو میرے بیٹے ہیں، میرے نواسے ہیں، اسے اللہ! میں ان کے لئے ان کے محبوبین سے محبت رکھتا ہوں تو بھی انہیں اور ان کے محبوبین کو محبوب رکھ۔“

حضرت ابو بردہ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم ہمیں خطبہ ارشاد فرماتے تھے، اتنے میں حسنین کریمین آگئے، انہوں نے سرخ قمیصیں پہن رکھی تھیں اور وہ لڑکھڑاتے ہوئے چل رہے تھے، نبی اکرم صلی اللہ تعالیٰ علیہ وسلم منبر سے اترے اور انہیں اپنے سامنے بٹھالیا پھر فرمایا :-

”اللہ تعالیٰ نے سب فرمایا تمہارے مال اور تمہاری اولاد (نسل) میں، میں نے ان دو بچوں کو لڑکھڑاتے ہوئے چتے دیکھا تو میں نے برداشت نہیں کیا یہاں تک کہ میں نے سلسلہ گفتگو منقطع کیا اور انہیں اٹھایا۔“

حضرت ابو بردہ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم تشریف لائے، آپ نے ایک کندھے پر حضرت حسن اور دوسرے کندھے پر حضرت حسین کو اٹھایا ہوا تھا، آپ کہیں انہیں چومتے اور کہیں انہیں، یہاں تک کہ ہمارے پاس تشریف لے آئے اور فرمایا :-

Click For More



” جس نے انہیں محبوب رکھا اس نے مجھے محبوب رکھا اور جس نے انہیں دشمن رکھا اس نے مجھے دشمن رکھا۔“

حضرت عبداللہ بن مسعود رضی اللہ تعالیٰ عنہ فرماتے ہیں، نبی اکرم صلی اللہ علیہ وسلم نماز پڑھ رہے تھے، جب آپ سجدے میں جاتے تو حسنین کو ہمیں آپ کی پشت مبارک پر چڑھ جاتے، صحابہ کرام جب انہیں روکنا چاہتے تو آپ اشارہ فرماتے کہ انہیں رہنے دو، جب نماز سے فارغ ہوئے تو انہیں اپنی گود میں اٹھالیا اور فرمایا :

”جسے مجھ سے محبت ہے اس کو چاہئے کہ ان دونوں سے محبت رکھے“

حضرت انس رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم سے پوچھا گیا کہ آپ کے اہل بیت میں سے آپ کو کون زیادہ محبوب ہے؟ فرمایا حسن و حسین۔

حضرت فاطمہ زہرا رضی اللہ تعالیٰ عنہا سے روایت ہے کہ وہ حسنین کو ہمیں گولے کر بارگاہ رسالت میں حاضر ہوئیں اور عرض کیا یا رسول اللہ! یہ آپ کے دونوں سے ہیں انہیں کچھ عطا فرمائیے، فرمایا :

”حسن کے لئے میری ہدیت اور سیادت ہے اور حسین کے لئے

میری جرات اور سخاوت ہے (رضی اللہ تعالیٰ عنہم)“

---

سید اعلیٰ حضرت قدس سرہ فرماتے ہیں ”اس حدیث سے معلوم ہوا کہ حضرت امام حسن رضی اللہ تعالیٰ عنہ

افضل ہیں۔“ (عاشیۃ النیرۃ الوضیۃ)

Click For More

https://archive.org/details/@zohaibhasanattari

## تیسرا مقصد

اہل بیت کی محبت اور اس پر اجرِ عظیم ان کا بغض اور اسکی بیماری مہترا

اللہ تعالیٰ کا ارشاد ہے :-

قُلْ لَا اسْتَكْبَرُ عَلَيَّ اَجْرًا اِلَّا الْمَوَدَّةَ فِي الْقُرْبٰى

”تم فرما دو میں تم سے تبلیغ کا کوئی معاوضہ نہیں مانگتا، ہاں تمہیں حکم دیتا ہوں کہ

میرے رشتہ داروں سے محبت رکھو“

قرنی مصدر ہے جس کا معنی رشتہ داری ہے اس سے پہلے مضاف مقدم ہے قومی القرنی

یعنی رشتہ دار ”فی القرنی“ فرمایا اور للقرنی نہیں فرمایا کیونکہ (فی طرفیت کے لئے ہے) اور

طرفیت میں محبت کی تاکید اور مبالغہ زیادہ ہے۔

امام سیوطی نے در منثور میں اور بہت سے دیگر مفسرین نے اس آیت کی تفسیر کرتے

ہوئے حضرت ابن عباس رضی اللہ تعالیٰ عنہما سے نقل کیا :-

”صحابہ کرام نے عرض کیا یا رسول اللہ! آپ کے وہ کون سے رشتہ دار ہیں

جن کی محبت ہم پر واجب ہے؟ فرمایا: علی، فاطمہ اور ان کی اولاد“

در منثور میں حضرت ابن عباس رضی اللہ تعالیٰ عنہما سے ہے :-

”انصاری صحابہ فرماتے ہیں کہ اہل بیت نے ہمارے قول و فعل سے

فخر محسوس کیا حضرت عباس نے فرمایا: ہمیں تم بر فضیلت سے، یہ بات

نبی اکرم صلی اللہ تعالیٰ علیہ وسلم کو پہنچی تو آپ کی مجلس میں تشریف لے گئے

اور فرمایا اے گروہ انصار! کیا تم بے عزت نہیں تھے تو اللہ تعالیٰ نے

تمہیں میرے ذمے عزت عطا فرمائی؟ انہوں نے عرض کیا ہاں یا رسول اللہ!

کاتھ مجھے جواب نہ دیتے، عرض کیا حضور! آپ کیا فرمانا چاہتے ہیں؟

فرمایا: کیا تم یہ نہیں کہتے کہ کیا آپ کو آپ کی قوم نے نکال نہیں دیا تھا تو ہم نے آپ کو پناہ دی؟ کیا انہوں نے آپ کی تکذیب نہیں کی تھی تو ہم نے آپ کی تصدیق کی؟ کیا انہوں نے آپ کو کمزور نہ جانا تو ہم نے آپ کی امداد کی؟ آپ اسی طرح فرماتے رہے یہاں تک کہ انصار گھٹنوں کے بل کھڑے ہو گئے اور عرض کیا ہمارے تمام اموال و املاک خدا و رسول کے لئے ہیں، تو یہ آیت نازل ہوئی:-

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

حضرت طاووس فرماتے ہیں اس کے بارے میں حضرت ابن عباس رضی اللہ تعالیٰ عنہما سے پوچھا گیا تو انہوں نے فرمایا:-

”اس سے مراد نبی اکرم صلی اللہ تعالیٰ علیہ وسلم کے رشتہ دار ہیں“

مقریزی نے فرمایا، مفسرین کی ایک جماعت نے اس آیت کی تفسیر میں فرمایا:

”اے حبیب! اپنے پیروکار مومنوں کو فرمادو کہ میں تبلیغ دین پر تم سے کوئی اجر نہیں مانگتا سوائے اس کے کہ تم میرے رشتہ داروں سے محبت رکھو“

حضرت ابو العالیہ حضرت سعید بن جبیر رضی اللہ تعالیٰ عنہ سے راوی ہیں:-

إِلَّا الْمَوَدَّةَ فِي الْقُرْبَىٰ

”یہ نبی اکرم صلی اللہ تعالیٰ علیہ وسلم کے رشتہ دار ہیں“

ابو اسحاق فرماتے ہیں میں نے حضرت عمر بن شعیب سے اس آیت کریمہ کے بارے

میں پوچھا تو انہوں نے فرمایا:-

”قرظی سے مراد نبی اکرم صلی اللہ تعالیٰ علیہ وسلم کے رشتہ دار ہیں“

## تنبیہ

اگر یہ سوال کیا جائے کہ تبلیغِ وحی پر اجر طلب کرنا جائز نہیں ہے، اللہ تعالیٰ نے

بہت سے رسولوں علیہم الصلوٰۃ والسلام کے بارے میں فرمایا:-

وَمَا أَسْأَلُكُمْ عَلَيْهِ مِنْ أَجْرٍ

”میں تم سے تبلیغ دین پر کوئی اجر نہیں مانگتا“

اور ہمارے رسول تو ان سب سے افضل ہیں، لہذا آپ تبلیغ دین پر اجر طلب نہ کرنے کے زیادہ حق دار ہیں، خود نبی اکرم صلی اللہ تعالیٰ علیہ وسلم نے اجر طلب نہ کرنے کی تصریح فرمائی ہے:-

قُلْ مَا أَسْأَلُكُمْ عَلَيْهِ مِنْ أَجْرٍ وَمَا أَنَا مِنَ الْمُتَكَلِّفِينَ

”تم فرمادو کہ میں تبلیغ اسلام پر تم سے اجر نہیں مانگتا اور میں تکلف کرنے والوں میں سے نہیں ہوں۔“

نیز تبلیغ آپ پر واجب تھی، اللہ تعالیٰ کا ارشاد ہے:-

يَلْعَلْ مَا نُزِّلَ إِلَيْكَ مِنْ تَرْتِيلِكَ

”جو کچھ تمہارے رب کی طرف سے تم پر اتارا گیا اس کی تسلیح کرو۔“

واجب کے ادا کرنے پر اجر کا طلب کرنا مناسب نہیں ہے جیسے تمام اشیاء سے افضل رسالت کا مقابلہ سامان دنیا سے کرنا لائق نہیں ہے۔ اجر کا طلب کرنا نوحہ، تمسٹ بھی ہے (کہ ممکن ہے معاوضہ نہ ملے تو آپ تبلیغ نہ فرمائیں) ثابت ہوا کہ نبی اکرم صلی اللہ تعالیٰ علیہ وسلم کے لئے اجر کا طلب کرنا جائز نہیں ہے اور اس جگہ رشتہ داروں کی محبت کا مطالبہ کیا گیا ہے جو اجر کے قائم مقام ہے۔

وَلَا عَيْبَ فِيهِمْ غَيْرَ أَنْ سِيُوفَّيَهُمْ

بِهِمْ فَلَوْلَئِنْ قَرَأَ الْكِتَابَ

”ان میں سوائے اس کے اور کوئی عیب نہیں ہے کہ ان کی تلواروں میں دشمنوں سے ٹکرانے کے سبب دندا نے ہیں (یعنی یہ تو عیب نہیں ہے



لہذا ان کو کہ طریقہ سے معلوم ہوا کہ ان میں کوئی عجیب نہیں ہے۔  
یعنی میں تم سے سوائے اس کے اور کچھ طلب نہیں کرتا اور یہ اجر نہیں ہے کیونکہ  
مسلمانوں کی باہمی محبت واجب ہے، اللہ تعالیٰ کا ارشاد ہے:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ  
”ایمان دار مرد اور ایمان دار عورتیں ایک دوسرے کے دوست ہیں“

نبی اکرم صلی اللہ تعالیٰ علیہ وسلم فرماتے ہیں:-

”مسلمان ایک عمارت کی طرح ہیں جس کا ایک حصہ دوسرے کی تقویت کا

باعث ہوتا ہے۔“

جب مسلمانوں کی باہمی محبت واجب ہوئی تو ان شرف المسلمین اور آپ کے  
اہل بیت رضی اللہ تعالیٰ عنہم کے حق میں بہ طریق اولیٰ واجب ہوگی (اور واجب کا  
ادا کرنا اجر نہیں کہلاتا)

دوسرا جواب یہ ہے کہ یہ استثناء منقطع ہے آخر آپ کلام مکمل ہو گیا ہے۔ پھر  
فرمایا: **إِلَّا الْمَوَدَّةَ فِي الْقُرْبَىٰ** یعنی لیکن میں تمہیں حکم دیتا ہوں کہ میرے  
رشتہ داروں سے محبت کرو (مختصر خطیب و قازن)

سُدی، ابوالدینیم سے راوی ہیں کہ جب حضرت امام زین العابدین علی بن حسین رضی اللہ  
تعالیٰ عنہما کو گرفتار کر کے لایا گیا اور انھیں دمشق کے راستے میں کھڑا کیا گیا تو وہاں کا  
ایک باشندہ کھڑا ہوا اور کہنے لگا، خدا کا شکر ہے جس نے تمہیں قتل کیا، تمہارا استیصال  
(خاتمہ) کیا اور فتنے کا سینگ کاٹ دیا، امام زین العابدین نے اسے فرمایا: کیا تو نے قرآن پاک  
پڑھلے؟ اس نے کہا ہاں، آپ نے فرمایا: تو نے آل حم پڑھی ہے؟ اس نے کہا میں نے  
قرآن مجید پڑھا ہے لیکن آل حم نہیں پڑھی آپ نے فرمایا: تم نے یہ آیت **قُلْ  
لَا اسْتَكْبُرُ عَلَيَّ اجْرًا إِلَّا الْمَوَدَّةَ فِي الْقُرْبَىٰ** نہیں پڑھی؟



اس نے کہا وہ لوگ آپ ہی ہیں؟ آپ نے فرمایا ہاں۔

میں کہتا ہوں میرا گمان یہ ہے کہ وہ شخص ایماندار نہ تھا، ہاں اس کا ایمان تھا لیکن بتوں اور مصنوعی خداؤں پر، کیونکہ ایسی جو اس اللہ تعالیٰ اور اس کے رسول پاک صلی اللہ تعالیٰ علیہ وسلم پر ایمان رکھنے والوں کی زبان سے صادر نہیں ہو سکتی۔ اس شخص کے دل میں ایمان کیسے ٹھہر سکتا ہے جو آل مصطفیٰ صلی اللہ تعالیٰ علیہ وسلم کے شہید کرنے اور ان کے استیصال پر خدا کا شکر ادا کرے۔ میں نہیں سمجھتا کہ ابو جہل، اللہ تعالیٰ اور اس کے رسول اکرم صلی اللہ تعالیٰ علیہ وسلم کا اس ملحد سے بڑا دشمن تھا۔

ہمارے زمانے میں بھی ایسے گمراہوں کی کمی نہیں ہے جو اہل بیت نبوت و معدن رسالت سے نفرت رکھتے ہیں ہم نے ایسے لوگوں کو دیکھا ہے کہ اللہ تعالیٰ، نبی اکرم صلی اللہ تعالیٰ علیہ وسلم، سلف صالحین، علماء امت یا اولیائے امت نے جو اہل بیت کے امتیازی فضائل و مناقب بیان کئے ہیں انہیں سن کر ان کی پیشانیوں پر شکن پڑ جاتے ہیں۔ ان کا رنگ بمل جاتا ہے اور وہ زبان حال سے اس امر کی آرزو کرتے ہیں کہ کاش وہ فضائل انہیں نہ دیئے گئے ہوتے اور کبھی کمزور اقوال، موضوع روایات اور خود ساختہ آثار پیش کرنے کا تکلف کرتے ہیں تاکہ ان کے ذریعے اللہ تعالیٰ کے نور کو بچھا دیں حالانکہ اللہ تعالیٰ اپنے نور کو کامل فرمانے والا ہے اگرچہ کافر ناپسند رکھیں۔

میں نے زحمتی کی تفسیر کشاف میں دیکھا کہ اس نے اس آیت کی تفسیر میں ایک طویل حدیث نقل کی جسے امام رازی نے اس کے حوالے سے تفسیر کبیر میں نقل کیا اور وہ یہ ہے نبی اکرم صلی اللہ تعالیٰ علیہ وسلم نے فرمایا:-

”جو شخص آل محمد کی محبت پر فوت ہوا اس نے شہادت کی موت پائی، سن لو! جو شخص آل محمد کی محبت پر فوت ہوا وہ اس حال میں فوت ہوا کہ اس کے گناہ بخش دیئے گئے ہیں، خبردار! جو شخص آل محمد کی محبت پر فوت ہوا وہ تائب ہو کر فوت ہوا جان لو!

جو شخص آلِ محمد کی محبت پر فوت ہوا، اسے پہلے ملک الموت اور پھر منکر نکیر جنت کی خوشخبری دیتے ہیں، آگاہ باشعید! جو شخص آلِ محمد کی محبت پر فوت ہوا، اسے اس اعزاز کے ساتھ جنت روانہ کیا جاتا ہے، جس طرح دہن دولہا کے گھر بھی جاتی ہے۔ اچھی طرح سن لو! جو شخص آلِ محمد کی محبت پر فوت ہوا، اس کی قبر میں جنت کے دو دروازے کھول دئے جاتے ہیں، جان لو! جو شخص آلِ محمد کی محبت پر فوت ہوا، وہ مسک اہل سنت و جماعت پر فوت ہوا، خوب ذہن نشین کر لو! جو شخص آلِ محمد کے بغض پر مرا وہ قیامت کے روز اس حال میں آئے گا کہ اس کی آنکھوں کے درمیان لکھا ہوگا، ”اللہ تعالیٰ کی رحمت سے ناامید“ خبردار! جو شخص آلِ محمد کے بغض پر مرادہ کا فرما۔ کان کھول کر سن لو! جو شخص آلِ محمد کے بغض پر مرادہ جنت کی خوشبو نہیں سونگھے گا ”صلی اللہ تعالیٰ علیٰ حبیبہ وآلہ وسلم“ امام فخر الدین رازی فرماتے ہیں :-

” میں کہتا ہوں، آلِ محمد (صلی اللہ تعالیٰ علیہ وسلم) وہ حضرات ہیں جن کی نسبت حضور سید عالم صلی اللہ تعالیٰ علیہ وسلم کی طرف راجع ہے جن کا تعلق آپ سے کامل ترین ہوگا وہی آل ہیں، اس میں شک نہیں کہ حضرت فاطمہ، حضرت علی اور حضراتِ حسین کریمین کا تعلق آپ سے نہایت قوی تھا اور یہ نقل متواتر سے معلوم کی طرح ہے لہذا ضروری ہے کہ وہی آل ہوں نیز لوگوں کا آل میں اختلاف ہے بعض نے کہا وہ قریبی رشتہ دار ہیں اور بعض نے کہا کہ وہ آپ کی امت ہے، اگر ہم آل کو قریبی رشتہ داروں پر محمول کریں تو وہی آل ہیں اور اگر اس امت پر محمول کریں جس نے آپ کی دعوت قبول کی ہے تو بھی وہ آل

میں داخل ہیں، ثابت ہوا کہ وہ ہر صورت پر آل ہیں اور دوسروں کا آل  
میں داخل ہونا اختلافی ہے۔

صاحب کشف روایت کرتے ہیں کہ جب یہ آیت (قُلْ  
لَا أَسْأَلُكُمْ عَلَيْهِ أَجْرًا) نازل ہوئی تو صحابہ نے عرض کیا آپ کے  
وہ رشتہ دار کون سے ہیں جن کی محبت ہم پر واجب ہے؟ فرمایا علی، فاطمہ  
اور ان کے دو صاحبزادے (رضی اللہ تعالیٰ عنہم) ثابت ہوا کہ یہ چاروں  
نبی اکرم صلی اللہ تعالیٰ علیہ وسلم کے قریبی رشتہ دار ہیں اور جب یہ ثابت  
ہو گیا تو واجب ہوا کہ وہ مزید تعظیم کے ساتھ مخصوص ہوں، اس پر چند  
وجوہ دلالت کرتی ہیں :-

- ۱- اللہ تعالیٰ کا ارشاد إِلَّا الْمَوَدَّةَ فِي الْقُرْبَىٰ ،
- ۲- اس میں شک نہیں کہ نبی اکرم صلی اللہ تعالیٰ علیہ وسلم حضرت فاطمہ  
سے محبت رکھتے تھے، اور فرمایا:

” فاطمہ میری نختِ جگر ہے، جو چیز اسے اذیت دیتی ہے، مجھے

اذیت دیتی ہے۔“

اور نقل متواتر سے ثابت ہے کہ آپ حضرت علی اور حضرات حسنین کو ہمیں  
سے محبت رکھتے تھے اور جب یہ ثابت ہے تو تمام امت پر ان کی محبت  
واجب ہے، اللہ تعالیٰ کا ارشاد ہے: (ترجمہ آیات کریمہ)

- ۱- میری پیروی کرو تا کہ تم ہدایت پا جاؤ،
- ۲- ان لوگوں کو ڈرنا چاہیے جو آپ کے حکم کی مخالفت کرتے ہیں،
- ۳- تم فرمادو اگر تم اللہ تعالیٰ سے محبت رکھتے ہو تو میری پیروی کرو،
- ۴- تمہارے لئے رسول اللہ صلی اللہ تعالیٰ علیہ وسلم میں بہترین رہنمائی ہے،

(۳) آلِ پاک کے لئے دعا عظیم منصب ہے، اسی لئے اس دعا کو نماز میں التجیاً کا خاتمہ بنایا گیا اور وہ یہ ہے اَللّٰهُمَّ صَلِّ عَلٰی مُحَمَّدٍ وَعَلٰی اٰلِ مُحَمَّدٍ، تعظیمِ آلِ اطہار کے ماسوا میں نہیں پائی جاتی۔

ان تمام امور سے ثابت ہوتا ہے کہ اہل بیت کی محبت واجب ہے۔  
فتوحاتِ مکیہ کے ۲۹ ویں باب کی عبارت کا ایک حصہ مقصد اول میں نقل ہو چکا ہے  
اس کے بعد سلطان العارفین، اہم اصفویہ، شیخ اکبر سیدی محی الدین ابن عربی رضی اللہ تعالیٰ عنہ  
فرماتے ہیں :-

”جب تجھے بارگاہِ الہی میں اہل بیت کا تمام معلوم ہو چکا اور یہ بات واضح ہو گئی  
کہ کسی مسلمان کو ان سے صادر ہونے والے کسی فعل پر مذمت نہیں کرنی چاہئے  
کیونکہ اللہ تعالیٰ نے انہیں پاک فسرنا دیا ہے، اب یہ بھی جان لینا  
چاہئے کہ جو شخص ان کی مذمت کرتا ہے وہ مذمت اسی کی طرف لڑتی ہے  
اور اگر وہ اس پر ظلم کریں تو وہ اس کے گمان میں ظلم ہے، درحقیقت ظلم نہیں  
ہے، اگر ظاہر شرعیت ان پر حق کی ادائیگی کا حکم کرے، ان کا ہم پر زیادتی کرنا  
ایسا ہی ہے جیسے تقادیر الہیہ ہم پر جاری ہوتی ہیں، تقدیر الہی کے مطابق  
جس شخص کا جان و مال ڈوبنے، جل جانے یا ایسے ہی دیگر مہلک امور  
کا شکار ہو جائے یا اس کا کوئی عزیز جل جائے یا ہلاک ہو جائے یا اسے  
کوئی تکلیف پہنچے تو یہ تمام صورتیں اس کے دلی مقصد کے مطابق نہیں  
ہیں لیکن اسے یہ جائز نہیں کہ وہ قضا و قدر کی برائی کرے، اسے چاہئے  
کہ ایسے مواقع پر تسلیم و رضا کا مظاہرہ کرے اور اگر یہ نہ ہو سکے تو صبر کرے  
اور سب سے بلند مقام یہ ہے کہ شکر کرے کیونکہ اس میں مصیبت زدہ  
کے لئے اللہ تعالیٰ کی طرف سے بہت نعمتیں ہیں۔ ان مذکورہ صورتوں



کے ماسوا میں کوئی بہتری نہیں ہے کیونکہ ان صورتوں کے ماسوا میں تنگدلی ناپسندیدگی، ناراضگی اور بارگاہِ الہی میں بے ادبی کے سوا کچھ نہیں ہے۔

اسی طرح اہل بیت کرام کی طرف سے جس مسلمان کے جان و مال، عزت، اہل و عیال اور احباب پر کوئی زیادتی ہوئی ہو اسے رضا، تسلیم اور صبر سے کام لینا چاہئے، ہرگز ان کی برائی نہ کرے اگرچہ شریعت کے مقرر کردہ احکام ان پر لاگو ہوں گے لیکن اس سے ان کی مذمت کی مانعت میں فرق نہیں آتا، یوں سمجھنا چاہئے کہ تقدیرِ الہی اسی طرح تھی، ہم نے ان کی مذمت کی مانعت اس لئے کی ہے کہ اللہ تعالیٰ نے انہیں ایسی فضیلت سے ممتاز کیا ہے جس میں ہم ان کے ساتھ شریک نہیں ہیں۔

جہاں تک احکامِ شرعیہ کا تعلق ہے تو نبی اکرم صلی اللہ تعالیٰ علیہ وسلم یہودیوں سے قرض لینے تھے اور جب وہ اپنے حقوق کا مطالبہ کرتے تو بہترین انداز میں ادا فرماتے اور جب ایک یہودی نے آپ کے ساتھ سخت کلامی کی تو فرمایا اسے چھوڑ دو! صاحبِ حق ایسی باتیں کیا ہی کرتا ہے۔ ایک موقع پر نبی اکرم صلی اللہ تعالیٰ علیہ وسلم نے فرمایا اگر فاطمہ بنت محمد (صلی اللہ تعالیٰ علیہ وعلیہا وسلم) بھی چوری کریں تو ان کا ہاتھ بھی کاٹ دیا جائیگا، اللہ تعالیٰ نے انہیں ایسے کاموں سے محفوظ رکھا۔

اللہ تعالیٰ مالک و مختار ہے جس طرح اور جس حال پر چاہتا ہے، احکام صادر فرماتا ہے، یہ اللہ تعالیٰ کے احکام ہیں، اس کے باوجود اللہ تعالیٰ نے ان کی مذمت نہیں فرمائی، اس وقت گفتگو ہمارے حقوق میں ہے، ہماری کیا حیثیت ہے کہ ہم ان سے مطالبہ کریں حالانکہ ہمیں اختیار ہے، چاہیں تو لے لیں اور چاہیں تو چھوڑ دیں، افضل تو یہ ہے کہ



ہم عام آدمی سے بھی حق طلبی نہ کریں، اس بنا پر کوئی ہماری مذمت نہیں کر سکتا، اہل بیت کرام کے ساتھ ہمارا معاملہ کیا ہونا چاہئے۔

اہل بیت کرام نے اگر ہمارا کوئی حق لے لیا اور ہم اپنے حق سے دست بردار ہو گئے اور انہیں معاف کر دیا تو ہمارے لئے اللہ تعالیٰ کے دربار میں بڑی نعمت اور قرب کا مقام ہے کیونکہ نبی اکرم صلی اللہ تعالیٰ علیہ وسلم نے احکام خداوندی ہم تک پہنچانے پر ہم سے سوائے اپنے رشتے داروں کی محبت کے اور کچھ طلب نہیں کیا، اور اس میں صلہ رحمی کا راز ہے، نبی کریم صلی اللہ تعالیٰ علیہ وسلم نے جو کچھ مطالبہ فرمایا ہے، قدرت کے باوجود جو شخص اسے پورا نہیں کرتا، قیامت کے دن بارگاہ رسالت میں کیا منہ لے کر جائے گا اور کیونکر آپ کی شفاعت کی امید رکھے گا جاننا کہ نبی اکرم صلی اللہ تعالیٰ علیہ وسلم نے جو رشتے داروں کی محبت کا حکم دیا تھا اسے پورا نہیں کیا (یہ تو عام رشتے داروں کی بات ہے) اہل بیت کا کیا مقام ہو گا جو آپ کے قریب ترین رشتہ دار ہیں۔

قرآن پاک میں مودت کا لفظ آیا ہے جس کا معنی ہے، محبت پر ثابت قدم رہنا، جسے کسی چیز کی مودت ہو اسے ہر حال میں محبوب رکھنا ہے اور جب ہر حال میں مودت و محبت حاصل ہو تو اگر اہل بیت نے اس کا حق لے لیا ہے تو مطالبے کا حق رکھنے کے باوجود ذرا وہ محبت ان سے باز پرس نہیں کرے گا اور انہیں اپنے اوپر ترجیح دے گا، اپنے آپ کو ان پر ترجیح نہیں دے گا، محب صادق نے کہا محبوب کا ہر فعل محبوب ہے، ایک اور شخص نے کہا:

میں محبوب کی وجہ سے کالے رنگ والوں سے بھی محبت رکھتا ہوں

اس کی وجہ سے میں سیاہ کتوں سے بھی محبت رکھتا ہوں۔

ہم نے یہی مفہوم اس طرح ادا کیا ہے:

میں تیری محبت کے سبب تمام حبشیوں کو محبوب رکھتا ہوں اور

تیرے نام ہی کے سبب میں چودھویں کے چاند سے محبت رکھتا ہوں۔

کہتے ہیں کہ مجنوں (قیس عامری) کے ساتھ سیاہ کتے بوندو باش

اختیار کرتے تھے اور وہ ان سے محبت رکھتا تھا (کیونکہ لیلی بھی سیاہ فام

تھی) جس محبوبہ کی محبت و جبر سعادت اور قرب خداوندی کا ذریعہ

نہیں تھی اس کے محب کا یہ حال ہے، اس کے بارے میں سوائے

اس کے اور کیا کہا جاسکتا ہے کہ محبت میں سچا تھا اور محبت اس کے

رگ و پے میں رچ بس گئی تھی۔

اگر تجھے اللہ تعالیٰ اور اس کے رسول مکرم صلی اللہ تعالیٰ علیہ

وسلم کی سچی محبت حاصل ہے تو تو رسول اکرم صلی اللہ تعالیٰ علیہ وسلم کے

اہل بیت سے محبت رکھے گا اور تیری طبیعت اور خواہش کے خلاف جو

امران سے تیرے حق میں سرزد ہوگا اسے تو ان کی ادائے دلبری سمجھے گا

اور چونکہ ان سے تیری محبت خدا کے لئے ہوگی اس لئے تو اس بات

کو اللہ تعالیٰ کی عنایت سمجھے گا کہ اس کے محبوبوں اہل بیت کرام سے

تیرا تصور کیا اور تیرا ذکر کیا اور اس نعمت پر اللہ تعالیٰ کا شکر ادا کرے گا

کہ انہوں نے تجھے اللہ تعالیٰ کی پاک کی ہوئی زبانوں سے یاد کیا جن کی

پاکیزگی تک تیرا علم نہیں پہنچ سکتا۔

تو نبی اکرم صلی اللہ تعالیٰ علیہ وسلم کی طرف محتج رہنا اور آپ کا

تجھ پر احسان ہے کہ اللہ تعالیٰ نے تجھے آپ کے ذریعے ہدایت عطا فرمائی

جب ہم تمہیں حضورِ انور صلی اللہ تعالیٰ علیہ وسلم کے اہل بیت کا بے ادب پائیں تو ہمیں تمہاری اس بات کا کس طرح اعتبار ہو سکتا ہے کہ تمہیں ہم سے شدید محبت ہے اور تم ہمارے حقوق کی بڑی رعایت کرتے ہو، تمہارا اپنے نبی صلی اللہ تعالیٰ علیہ وسلم کے اہل بیت کا گستاخ ہونا اس بنا پر ہے کہ تمہارا ایمان کمزور ہے، تیرے لئے اللہ تعالیٰ کی خفیہ تدبیر ہے اور وہ تجھے آہستہ آہستہ اس طور پر جہنم کی طرف دھکیلتا ہے کہ تجھے خبر نہیں۔

خفیہ تدبیر کا طریقہ یہ ہے کہ تو کہتا ہے اور اعتقاد رکھتا ہے کہ تو اللہ تعالیٰ کے دین و شریعت کی حفاظت کرتا ہے اور تو کہتا ہے کہ میں اپنا وہ حق طلب کرتا ہوں جو اللہ تعالیٰ نے میرے لئے جائز فرمایا ہے اور اس حبانہ طلب کے ضمن میں مذمت، بغض، عداوت اور اپنے آپ کے اہل بیت پر تریح دینا پایا جاتا ہے حالانکہ تجھے اس خفیہ تدبیر کا پتا نہیں ہے۔

اس مہلک مرض کا شافی علاج یہ ہے کہ تو ان کے مقابل اپنا کوئی حق نہ جان اور اپنے حق سے دست بردار ہو جا، کہ مطلبیے کے ضمن میں مذکورہ چیزیں نہ آجائیں تو مسلمانوں کا حاکم نہیں ہے کہ تجھ پر حد کا قائم کرنا مظلوم کا انصاف اور حق کا صاحبِ حق کے سپرد کرنا لازم ہو اور اگر تو حاکم ہے اور محکوم علیہ اہل بیت میں سے ہے تو کوشش کر کہ صاحبِ حق اپنا حق چھوڑ دے، اگر وہ نہ ملنے تو تجھ پر لازم ہے کہ ان کے بارے میں شریعت کا حکم جاری کر! اے دوست! اگر اللہ تعالیٰ تجھ پر منکشف فرمادے کہ قیامت کے دن بارگاہِ الہی میں اہل بیت کا کیا مقام ہوگا تو تو آرزو کرے گا کہ ان کے غلاموں کا غلام بن جائے، اللہ تعالیٰ ہمیں رشد و ہدایت الفار فرمائے۔

پھر حنیف سطوروں کے بعد فرمایا :-

اقطاب کے اسرار میں سے یہ ہے کہ وہ اہل بیت کے مقام اور اللہ تعالیٰ کی بیان فرمودہ ان کی بلند درجہ کی بلندی کو جانتے ہیں، ان کے اسرار میں سے اللہ تعالیٰ کی خفیہ تفسیر کا جانا ہے جو اس نے اپنے ان بندوں سے فرمائی جو اہل بیت سے عداوت رکھتے ہیں حالانکہ ان کا دعویٰ ہے کہ ہمیں رسول اللہ صلی اللہ تعالیٰ علیہ وسلم سے محبت ہے اور آپ کا فرمان ہے کہ میرے رشتہ داروں سے محبت رکھو، خود نبی اکرم صلی اللہ تعالیٰ علیہ وسلم اہل بیت میں سے ہیں، اہل بیت کے بارے میں نبی اکرم صلی اللہ تعالیٰ علیہ وسلم نے اللہ تعالیٰ کے جس حکم پر عمل کرنے کا مطالبہ فرمایا تھا، اکثر لوگوں نے اسے پورا نہیں کیا اور خدا و رسول کی نافرمانی کی، ہاں انہیں صرف ان حضرات اہل بیت سے محبت ہے جنہوں نے ان پر احسان کیا، یہ اپنی اغراض سے محبت ہوئی اور اپنے آپ سے عشق ہوا (نہ کہ اہل بیت کرام سے)۔

(شیخ اکبر رضی اللہ تعالیٰ عنہ کی عبارت ختم ہوئی، اللہ تعالیٰ ہمیں ان کے علوم و برکات سے نفع عطا فرمائے)

اہل محبت کی آپس میں ایک دوسرے سے محبت اسی طرح واجب ہے جس طرح دوسروں پر ان کی محبت واجب ہے بلکہ یہ زیادہ ضروری ہے کیونکہ اس میں صلہ رحمی بھی ہے۔



اب ہم دوبارہ آیت کی طرف رجوع کرتے ہیں۔

بعض حضرات نے کہا قرنی سے مراد حضرت عبدالمطلب کی اولاد ہے، علامہ قسطلانی نے مواہب لدنیہ میں یہی قول اختیار کیا اور فرمایا قرنی سے مراد وہ حضرات ہیں جو حضور انور صلی اللہ تعالیٰ علیہ وسلم کے جدِ اقرب حضرت عبدالمطلب کی طرف منسوب ہیں۔

علامہ ابن حجر مکی نے صواعق محرقہ میں فرمایا، اہل بیت، آل پاک اور ذوی القربی سے مراد ہر اس آیت و حدیث میں جو ان کی فضیلت میں وارد ہے، بنو ہاشم اور بنو عبدالمطلب کے مومن ہیں۔

علامہ صبان نے سعات الرغبین میں اسی کو ترجیح دی، انہوں نے عزتِ طاہرہ کا اضافہ کیا اور فرمایا ان چار لفظوں کا ایک ہی مطلب ہے جیسے کہ مواہب میں ہے۔ ابن عطیہ نے کہا میرے نزدیک تمام قریش قرنی ہیں اگرچہ وہ مرتبے میں ایک دوسرے سے بڑھ کر ہیں۔

امام مقریزی نے فرمایا :-

”مجھے یہ معلوم ہوتا ہے کہ آیت میں تمام ایمان لانے والوں سے خطاب ہے، کیونکہ تمام عرب نبی اکرم صلی اللہ تعالیٰ علیہ وسلم کی قوم ہیں جن سے آپ ہیں، لہذا ان کے ماسوا عجمیوں پر لازم ہے کہ ان سے دوستی اور محبت رکھیں، متعدد احادیث میں عرب کی محبت کا حکم آیا ہے تمام عربوں سے قریش نبی اکرم صلی اللہ تعالیٰ علیہ وسلم کے زیادہ قریب ہیں لہذا ہر عربی پر لازم ہے کہ قریش کی تعظیم کرے اور ان سے محبت رکھے اس لئے کہ وہ نبی اکرم صلی اللہ تعالیٰ علیہ وسلم کی قوم ہیں، قریش کی فضیلت اور انہیں مقدم جاننے کے بارے میں بہت سی حدیثیں وارد ہیں بنی ہاشم



نبی اکرم صلی اللہ تعالیٰ علیہ وسلم کا قبیلہ ہیں اس لئے ان کے ما سوا قریش پر ان کی محبت و الفت پر لازم ہے، حضرت علی، حضرت فاطمہ، حضرات حسنین کرمین اور ان کی اولاد نبی اکرم صلی اللہ تعالیٰ علیہ وسلم کے بہت ہی قریب ہیں اس لئے بنی ہاشم پر ان کی محبت و تکریم واجب ہے، ہر علم والے کے اوپر ایک علم والا ہے۔

ان کا یہ فرمانا کہ بنی ہاشم پر سچتیں پاک کی محبت واجب ہے، اس کا مطلب یہ ہے کہ قریش اور عرب و عجم سب پر واجب ہے، اسی طرح پہلی صورتوں میں،

ان کا یہ فرمانا کہ عرب کی محبت میں متعدد حدیثیں وارد ہیں، پھر یہ ارشاد کہ دوسروں پر قریش کی تفضیل و تقدیم ہیں کئی حدیثیں وارد ہیں اس کی کسی قدر تفصیل بیان کی جاتی ہے۔

قریش کی فضیلت میں نبی اکرم صلی اللہ تعالیٰ علیہ وسلم کے چند ارشادات یہ ہیں:-

- ۱- تمام لوگ خیر و شر میں قریش کے تابع ہیں،
- ۲- جو شخص قریش کی بے عزتی کا ارادہ کرے گا اللہ تعالیٰ اسے بے عزت کرے گا،
- ۳- اللہ تعالیٰ نے قریش کو ایسی سات صفات میں فضیلت دی جو نہ ان سے پہلے کسی کو دیں نہ بعد میں،

(۱) قریش کو یہ فضیلت دی کہ میں ان میں سے ہوں۔

(۲) (آخری) نبوت ان میں ہے،

(۳) بیت اللہ شریف کی درباری ان میں ہے،

(۴) حاجیوں کو پانی پلانا ان میں ہے،

(۵) اللہ تعالیٰ نے ہاتھیوں کے مقابل ان کی امداد فرمائی،

(۶۱) انہوں نے دس سال اللہ تعالیٰ کی عبادت کی، اس وقت ان کے سوا کوئی عبادت کرنے والا نہ تھا۔

(۶۲) ان کے حق میں سورہ قریش نازل فرمائی جس میں ان کے سوا کسی کا ذکر نہیں ہے۔

۴ - لوگ قریش کے تابع ہیں، مسلمان ان کے مسلمانوں کے اور کافر ان کے

کافروں کے، لوگ خیر و شر کی کانیں ہیں، جو ان میں سے جاہلیت میں بہتر تھے وہ اسلام میں بھی بہتر ہیں بشرطیکہ دین کی واقفیت حاصل کر لیں،

۵ - اے لوگو! قریش کی خدمت نہ کرو، ہلاک ہو جاؤ گے، ان سے پیچھے نہ رہو

گمراہ ہو جاؤ گے، انہیں سکھاؤ نہیں ان سے علم حاصل کرو کیونکہ وہ تم سے زیادہ عالم ہیں، اگر یہ خطرہ نہ ہوتا کہ قریش فخر میں مبتلا ہو جائیں گے تو میں انہیں بتا دیتا کہ یار گاہِ الہی میں ان کا کیا مقام ہے!

۶ - قریش سے محبت رکھو کیونکہ جو ان سے محبت رکھے گا اللہ تعالیٰ ان سے محبت رکھے گا۔

۷ - قریش کی محبت ایمان اور ان کا بغض کفر ہے،

۸ - قریش کو آگے بڑھاؤ، ان سے آگے نہ بڑھو، اگر قریش کے فخر میں مبتلا ہونے

کا خوف نہ ہوتا تو میں انہیں بتا دیتا کہ دربارِ خداوندی میں ان کا کیا مقام ہے۔

۹ - قریش لوگوں کی بہتری ہیں جس طرح کھانا نمک ہی سے درست ہو سکتا ہے،

دوسرے لوگ قریش ہی کے ذریعے درست ہو سکتے ہیں۔ قریش اللہ تعالیٰ

کے برگزیدہ ہیں، جو شخص ان کے لئے جنگ تیار کرے گا اس سے بھلائی

پھین لی جائے گی اور جو انہیں نقصان پہنچانے کا ارادہ کرے گا، دنیا و

آخرت میں اس کا کیا چلنے گا۔

۱۰۔ قریش کو گالی نہ دو کیونکہ ان کا ایک عالم تمام روئے زمین کو علم سے بھر دے گا۔  
امام احمد وغیرہ نے کہا یہ عالم امام شافعی رضی اللہ تعالیٰ عنہ ہیں کیونکہ قریش میں  
ان کے برابر کسی کا علم آفاق عالم میں نہیں پھیلا، امام احمد بن حنبل کے صاحبزادے حضرت  
صالح نے امام شافعی رضی اللہ تعالیٰ عنہ کے مناقب میں بیان کیا ہے۔

” ایک دن امام شافعی میرے والد کی عیادت کے لئے تشریف لائے

وہ بیمار تھے، فوراً کھڑے ہو گئے اور امام کی آنکھوں کے درمیان پیشانی

پر بوسہ دیا، پھر انہیں اپنی جگہ بٹھایا اور خود ان کے سامنے بیٹھ گئے اور

لحمہ بہ لحمہ ان سے مسائل پوچھتے رہے۔ جب امام شافعی اٹھے اور سوار

ہوئے تو میرے والد نے ان کی رکاب تھام لی اور ان کے ساتھ چلے،

یہ بات یحییٰ بن معین کو پہنچی تو انہوں نے کہا سبحان اللہ! آپ نے اس طرح

کیوں کیا؟ تو انہوں نے فرمایا اسے ایوز کریا (یحییٰ بن معین کی کنیت) اگر

ایک طرف میں چلتا اور دوسری طرف تم چلتے تو تم فائدہ حاصل کرتے

اور امام شافعی کی خچر کی طرف اشارہ کر کے فرمایا جو شخص فقہ حاصل کرنا چاہتا

ہے، اسے اس خچر کی دم سونگھنی چاہئے (یعنی پیچھے پیچھے چلنا چاہئے)

رضی اللہ تعالیٰ عنہ وعن سائر الائمہ۔

عرب کی محبت اور فضیلت میں وارد نبی اکرم صلی اللہ تعالیٰ علیہ وسلم

کے چند ارشادات یہ ہیں :-

۱۔ عرب کی محبت ایمان ہے اور ان کا بغض کفر ہے جس نے عرب سے محبت کی

اس نے مجھ سے محبت کی اور جس نے ان سے بغض رکھا اس نے مجھ سے

بغض رکھا۔

۲۔ تین وجوہ کی بنا پر عرب سے محبت رکھو، کیونکہ :

(۱) میں عربی ہوں،

(۲) قرآن مجید عربی ہے،

(۳) اہل جنت کا کلام عربی ہے،

امام مناوی نے اس حدیث کی شرح میں فرمایا :-

” ان الفاظ میں عرب کی محبت پر برا بیگنہ کیا گیا ہے اور اس حیثیت

کا اعتبار کیا گیا ہے کہ وہ عرب ہیں، کبھی ان میں بعض اوصاف ذائد پائے

جاتے ہیں جو زیادہ محبت کا تقاضا کرتے ہیں مثلاً ان میں ایمان اور ایمان

کے لحاظ سے مختلف مراتب پائے جاتے ہیں، بعض اوقات ان میں ایسے

اوصاف پائے جاتے ہیں جن کی بنا پر ان سے بہت زیادہ بغض ہونا چاہئے

مثلاً کفر اور نفاق، اللہ تعالیٰ ان کے ایک گروہ کے بارے میں فرماتا

ہے ” اعراب سخت کافر ہیں“ جب بندے کو اس بنا پر ان کی محبت

کی توفیق دی جائے کہ نبی اکرم صلی اللہ تعالیٰ علیہ وسلم ان سے ہیں، قرآن

پاک ان کی لغت میں نازل ہوا اور اللہ تعالیٰ کا کلام ان کی زبان میں

ہے کیونکہ اس زبان میں مٹھاس، فصاحت اور استقامت پائی جاتی

ہے تو یہ نبی اکرم صلی اللہ تعالیٰ علیہ وسلم کی محبت کا ذریعہ ہوگا اور جب

کسی بندے کو روک دیا جائے اور وہ مذکورہ پہلوؤں کے اعتبار سے

ان سے بغض رکھے تو اس سے نبی اکرم صلی اللہ تعالیٰ علیہ وسلم کا

بغض لازم آئے گا اور وہ کفر ہے، ہاں ان کے کفر یا نفاق کی بنا پر

ان سے بغض رکھنا واجب ہے۔

اس سے ظاہر ہو گیا کہ کبھی محبت واجب ہے اور کبھی بغض،

اور مذکورہ بالا حیثیت کے اعتبار سے محبت باقی رہ جاتی ہے۔

انبیاء کرام میں سے چھ حضرات، حضرت نوح، حضرت ہود، حضرت اسمعیل،  
حضرت صالح، حضرت شعیب اور حضرت محمد مصطفیٰ صلی اللہ تعالیٰ علیہ وسلم  
و سلم عربی تھے اور باقی غیر عرب تھے۔

۲- جس نے عرب سے محبت کی وہ میرا سچا دوست ہے۔

عزیزی نے فرمایا: ۱-

کیونکہ انہوں نے اپنی جانیں راہِ خداوندی میں قربان کر دیں تھے کہ  
انہوں نے اسلام کو غالب کر دیا اور کفر کی تادیبی دہرہ کر دی  
علامہ مناوی فرماتے ہیں :-

” محبت کی سچائی کی علامت یہ ہے کہ ہر اس چیز سے محبت رکھی جلتے  
جو محبوب کی طرف منسوب ہے، کیونکہ جو شخص کسی انسان سے محبت رکھتا  
ہے اس کے محلے کے کتے کو بھی اچھا جانتا ہے، پس جب محبت قوی  
ہوتی ہے تو محبوب کے ارد گرد کی چیزوں اور اس کے اسباب تک پہنچ جاتی  
ہے، یہ اللہ تعالیٰ کی محبت میں شرک نہیں ہے کیونکہ جو شخص محبوب کے  
قاصد کو اس لئے محبوب رکھتا ہے کہ وہ محبوب کا قاصد ہے اس کے کلام سے اس لئے  
محبت کرتا ہے کہ وہ محبوب کا کلام ہے اور محبوب سے نسبت رکھنے والوں سے اس لئے محبت رکھتا  
ہے کہ یہ اس کے گروہ سے تعلق رکھتے ہیں تو اس کا مطلب یہ نہیں کہ یہ شخص کوئی دوسرے سے  
محبت رکھتا ہے بلکہ یہ تو کمال محبت کی دلیل ہے۔

۳- جنہوں نے عرب کو گالی دی وہی مشرک ہیں۔

۵- جس نے عرب سے دھوکہ کیا وہ میری شفاعت میں داخل نہیں ہوگا اور میری  
محبت نہیں پائے گا۔

۶- امام ترمذی حضرت سلمان فارسی رضی اللہ تعالیٰ عنہ سے راوی ہیں کہ رسول اللہ



صلی اللہ تعالیٰ علیہ وسلم نے فرمایا :-

” اے سلمان! مجھ سے بغض نہ رکھنا اپنے دین سے جدا ہو جائے گا  
میں نے عرض کیا یا رسول اللہ! میں آپ سے کس طرح بغض رکھ سکتا ہوں؟  
حالانکہ آپ کے طفیل مجھے اللہ تعالیٰ نے ہدایت دی ہے، فرمایا تو عرب  
سے بغض رکھے گا تو مجھ سے بغض رکھے گا۔“

۷- حضرت علی مرتضیٰ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم نے  
فرمایا عرب سے وہی بغض رکھے گا جو منافق ہوگا۔

۸- قیامت کے دن لو اور الحمد میرے ہاتھ میں ہوگا اور اس دن عرب، تمام مخلوق کی  
نسبت مجھ سے زیادہ قریب ہوں گے۔

۹- جب عرب کی عزت جاتی رہے گی تو اسلام کی عزت جاتی رہے گی۔

امام مناوی نے فرمایا :-

” اس سے یا تو اہل اسلام مراد ہیں یا خود اسلام مراد ہے کیونکہ عرب  
کی کمزوری کا اثر یہ ہوگا کہ دین کمزور ہو جائے گا اس لئے کہ اصل اسلام  
انہی سے پیدا ہوا انہی کی بدولت غالب اور عام ہوا، جب عرب  
کمزور ہو جائیں گے تو دین میں اس کا اثر ظاہر ہو جائے گا، اس کی  
دوسری وجہ یہ ہے کہ اسلام کا نظم و نسق بہتر ہوتا ہے، جو دو کرم، نرمی،  
عفت اور ہمدردی سے اور سخی، تشنگی، عجلت، حسد اور حرص سے اجتناب  
پر، عرب نرم مزاج، کریم الطبع اور عمدہ اخلاق کے مالک ہیں، اس  
حقیقت کا انکار معاند اور سرکش کے سوا کوئی نہیں کرے گا۔ جب وہ  
عزت میں ہوں گے تو اسلام عزت میں ہوگا اور جب وہ کمزور ہوئے  
تو اسلام کمزور ہو جائے گا۔“

عرب کی فضیلت صرف عربی زبان کی وجہ سے نہیں ہے بلکہ ان کی  
فضیلت کا راز مذکورہ بالا صفات میں مضمر ہے، اِذَا ذَلَّتْ (جب عیب  
ذلیل ہو جائیں گے) کا مطلب یہ ہے کہ جب ان کا معاملہ کمزور ہو جائیگا  
ان کی قدر و منزلت کم ہو جائے گی، ان پر ظلم کیا جائے گا، انہیں حقیر  
اور بے وقعت بنا جائے گا اور ان پر دوسروں کو فضیلت دیا جائے گی۔

-۱۰- نبی اکرم صلی اللہ تعالیٰ علیہ وسلم کا ارشاد ہے :

حُبُّ الْعَرَبِ اِيْمَانٌ وَ بُغْضُهُمْ نِفَاقٌ  
”عرب کی محبت ایمان ہے اور ان کا بغض منافقت“

اس کی شرح میں امام مناوی نے فرمایا :-

”جب کوئی انسان عرب سے محبت رکھتا ہے تو یہ اس کے ایمان  
کی علامت ہے اور جب ان سے بغض رکھتا ہے تو یہ اس کے نفاق کی  
علامت ہے کیونکہ یہ دین انہی میں سے پیدا ہوا اور اس دین کا پیام  
انہی کی تلواروں اور سمٹوں سے تھا، ظاہر ہے کہ جو ان سے بغض رکھتا  
ہے وہ اسی بنا پر بغض رکھتا ہے اور یہ کفر ہے۔ میں نے ابو منصور ثعالبی  
کی کتاب ’سمرالادب فی مجاری کلام العرب‘ دیکھی، انہوں نے اس کے  
خطبہ میں ایسا کلام ذکر کیا جو ہمارے مقصد کے مناسب ہے، انہوں نے  
بِسْمِ اللّٰهِ تَرْغِيبٌ اَوْ رَحْمَةٌ کے بعد فرمایا :

جو شخص اللہ تعالیٰ سے محبت رکھتا ہے وہ حضرت محمد رسول اللہ  
صلی اللہ تعالیٰ علیہ وسلم سے محبت رکھے گا اور جو رسول اکرم صلی اللہ تعالیٰ  
علیہ وسلم سے محبت رکھتا ہے وہ عرب سے محبت رکھے گا اور جو عرب سے  
محبت رکھتا ہے وہ عربی زبان سے محبت رکھے گا، جس کتاب میں فضل الکتب

(قرآن پاک)، افضل العرب و اعجم صلی اللہ تعالیٰ علیہ وسلم پر نازل ہوئی اور جو عربی زبان سے محبت رکھتا ہے وہ اس پر مدد و مست کرے گا اور اپنی ہمت اس کی طرف صرت کرے گا، جس شخص کو اللہ تعالیٰ نے اسلام کی ہدایت عطا فرمائی ہے اس کا سینہ اسلام کے لئے کھول دیا ہے اور اسے قوی بصیرت اور عمدہ طبیعت عطا فرمائی ہے، وہ عقیدہ رکھے گا کہ حضرت محمد مصطفیٰ

صلی اللہ تعالیٰ علیہ وسلم تمام رسولوں سے افضل ہیں۔ دین اسلام تمام ادیان سے افضل ہے، عرب تمام امتوں سے افضل ہیں، عربی تمام لغات اور زبانوں سے افضل ہے اور اسے سمجھنے کی طرف متوجہ ہونا و نینداری ہے کیونکہ یہ علم کا ذریعہ، دین کی واقعیت کے لئے چراغ اور دنیا و آخرت کی اصلاح کی چابی ہے، پھر یہ زبان فضائل، خصائل حمیدہ اور مناقب کے لئے وہی حیثیت رکھتی ہے جو پانی کے لئے چشمے اور آگ کے لئے چھتاق کی ہے۔

اگر اس کی خصوصیات کے احاطے، اس کے استعمالات و تعریفات کی واقعیت اور اس کے جلیل الشان فضائل و دقائق سے کامل آگاہی کا صرف یہ فائدہ ہوتا کہ اعجاز قرآن کا قوی یقین اور بنیاد ایمان، نبوت کے اثبات میں زیادہ بصیرت حاصل ہوگی تو اس کے آثار و فوائد کے حسن کے لئے یہی کافی تھا، حالانکہ اللہ تعالیٰ نے اسے جو مختلف مناقب و محاسن عطا فرمائے ہیں انہیں لکھنے سے لکھنے والوں کے قلم اور ہاتھ عاجز ہیں۔“

تنبیہ شارع علیہ الصلوٰۃ والسلام کے ارشادات میں قریش یا عرب یا اہل بیت سے بغض رکھنے والے یا انہیں گالی دینے والے یا انہیں دھوکہ دینے والے کو کافر یا منافق قرار دیا ہے تو اس کا مطلب یہ ہے کہ جب یہ بغض و عداوت اس لئے ہو کہ رسول اللہ صلی اللہ تعالیٰ علیہ وسلم ان میں سے ہیں اور عرب آپ کا خاندان اور قبیلہ ہیں اور آپ کے اہل بیت ہیں، اگر بغض و عداوت کسی اور وجہ سے ہو اسے آپ کے خاندان اور قبیلہ ہونے اور آپ کے اہل بیت ہونے سے تعلق نہ ہو تو بعض اوقات اس کا حکم مختلف ہوتا ہے، جیسے شروح حدیث وغیرہ سے معلوم ہوتا ہے بلکہ یہ ایسا امر ہے جو دین کے قواعد سے معلوم ہے۔

نبی اکرم صلی اللہ تعالیٰ علیہ وسلم فرماتے ہیں اللہ تعالیٰ نے حضرت اسماعیل علیہ السلام کی اولاد سے کنانہ کو اور کنانہ سے قریش کو اور قریش سے بنی ہاشم کو منتخب فرمایا۔ ابن تیمیہ کہتے ہیں اس حدیث سے معلوم ہوا کہ عرب، عجم سے افضل ہیں، قریش تمام عرب سے افضل ہیں، بنی ہاشم قریش سے افضل ہیں اور نبی اکرم صلی اللہ تعالیٰ علیہ وسلم بنی ہاشم سے افضل ہیں، پس آپ کی ذات اور آپ کا نسب تمام انسانوں سے افضل ہے، عرب، قریش اور بنی ہاشم کی فضیلت محض اس لئے نہیں کہ نبی اکرم صلی اللہ تعالیٰ علیہ وسلم ان میں سے ہیں، اگرچہ یہ ان کی بڑی فضیلت ہے بلکہ انہیں اپنی ذات کے اعتبار سے بھی فضیلت حاصل ہے اسی لئے نبی اکرم صلی اللہ تعالیٰ علیہ وسلم ذات اور نسب کے لحاظ سے تمام سے افضل ہیں ورنہ دور لازم آئے گا۔

میں کہتا ہوں جب تم نے یہ جان لیا تو اب تمہیں جان لینا چاہئے کہ عرب کی فضیلت، ان کی محبت پر ابھارنے اور ان سے نفرت کرنے یا گالی اور دھوکے



وغیرہ سے انہیں اذیت دینے سے پرہیز کرنے کے بارے میں جو ارشادات وارد ہیں، وہ قریش کو بھی شامل ہیں کیونکہ وہ عرب کا خلاصہ ہیں، یہ تمام فضائل اور خاص قریش کے فضائل بنی ہاشم کو حاصل ہیں کیونکہ وہ قریش کا خلاصہ ہیں اور جو فضائل عرب، قریش اور بنی ہاشم کے حق میں وارد ہیں وہ اہل بیت کو شامل ہیں، خواہ ہم یہ کہیں کہ اہل بیت بنو عبدالمطلب ہیں یا یہ کہیں کہ خاص طور پر حضرت علی، حضرت فاطمہ اور حضرات حسنین کربیین ہیں کیونکہ وہ منتخب سے منتخب خلاصہ خلاصہ اور بہتر سے بہتر ہیں، اس کا عکس نہیں ہے کیونکہ اہل بیت کرام کے ایسے خصوصی فضائل ہیں جو بنی ہاشم میں نہیں پائے جاتے اور خاص بنی ہاشم کے ایسے مناقب ہیں جو قریش میں نہیں ہیں اور قریش کے ایسے خصوصی فضائل ہیں جو باقی عرب میں نہیں پائے جاتے۔

اللہ تعالیٰ کے اس ارشاد:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

کے بارے میں مجھ اور اقوال بھی ہیں۔

امام طبری نے فرمایا اس کا معنی یہ ہے کہ اے قریش! میں تم سے تبلیغ دین پر کوئی اجر نہیں طلب کرتا البتہ یہ کہتا ہوں کہ چونکہ تم سے میری رشتہ داری ہے اس لئے مجھ سے محبت رکھو اور میرے ساتھ جو ہمتاری نسبت ہے اس کی بنا پر صلہ رحمی کرو۔

حضرت ابن عباس، ابن اسحاق اور قتادہ فرماتے ہیں کہ قریش کی ہر شاخ سے نبی اکرم صلی اللہ تعالیٰ علیہ وسلم کو نبی یا ازواجی تعلق تھا، اس بنا پر آیت کا معنی یہ ہو گا کہ یہ قریش کی اذیت رسائی کو دور کرنے اور ان سے سلامتی طلب کرنے کے لئے تالیف قلب تھی۔

اس سے پہلے جو روایات نقل ہو چکی ہیں، ان سے معلوم ہو چکا ہے کہ



واجب یہ ہے کہ یہ آیت نبی اکرم صلی اللہ تعالیٰ علیہ وسلم کے رشتہ داروں کے بارے میں وارد ہے۔ حضرت علی، حضرت فاطمہ، حضرت حسنین کریمین اور قیامت تک پیدا ہونے والی ان کی اولاد بہر حال اس آیت میں داخل ہے، خواہ ہم یہ کہیں کہ یہ آیت خاص ان کے حق میں ہے یا بنی عبدالمطلب کے ایمانداروں یا بنی ہاشم کے مومنوں کے بارے میں وارد ہے۔

---

<http://t.me/Tehqiqat>

Click For More

<https://archive.org/details/@zohaibhasanattari>

# فصل

ابن ابی حاتم حضرت ابن عباس رضی اللہ تعالیٰ عنہما سے اس آیت کی تفسیر نقل کرتے ہیں :-

مَنْ يَتَقَرَّبَ حَسَنَةً

”جو شخص نیکی کرتا ہے“

انہوں نے فرمایا اس سے مراد نبی اکرم صلی اللہ تعالیٰ علیہ وسلم کی آل پاک کی محبت ہے۔

انہی سے روایت ہے کہ نبی اکرم صلی اللہ تعالیٰ علیہ وسلم نے فرمایا :  
”اللہ تعالیٰ سے محبت رکھو کہ وہ تمہیں روزی عطا فرماتا ہے اور

اللہ تعالیٰ کی محبت کے سبب مجھ سے اور میری محبت کے سبب میرے  
اہل بیت سے محبت رکھو۔“

حضرت عبداللہ بن مسعود رضی اللہ تعالیٰ عنہ فرماتے ہیں :-

”اہل بیت کی ایک دن کی محبت ایک سال کی عبادت سے بہتر ہے“

حضرت ابوہریرہ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم  
نے فرمایا :-

”تم میں سے بہتر وہ ہے جو میرے بعد میرے اہل سے اچھا ہوگا“

امام طبرانی وغیرہ راوی ہیں کہ نبی اکرم صلی اللہ تعالیٰ علیہ وسلم نے فرمایا :-

”کوئی بندہ (کامل) مومن نہیں ہو سکتا جب تک مجھے اپنی جان سے،

میری اولاد کو اپنی اولاد سے، میرے اہل کو اپنے اہل سے، میری ذات کو اپنی ذات سے زیادہ محبوب نہ جانے۔“

حضرت سید الانبیاء صلی اللہ تعالیٰ علیہ وسلم نے فرمایا :-

”میرے اہل بیت اور میری امت سے ان کے محبوب حوض پر انگیختہ شہادت اور درمیانی انگلی کی طرف اشارہ کرتے ہوئے، ان دو انگلیوں کی طرح ایک ساتھ وارد ہوں گے۔“

محبوب خدا صلی اللہ تعالیٰ علیہ وسلم سے مروی ہے، آپ نے فرمایا :-  
”ہم اہل بیت کی محبت لازم کچھڑو کیونکہ ہماری محبت والا جو شخص اللہ تعالیٰ سے ملے گا، ہماری شفاعت سے جنت میں جائے گا، اس ذات اقدس کی قسم جس کے قبضہ قدرت میں میری جان ہے، ہمارا حق پہچانے بغیر کسی بندے کا عمل سے فائدہ نہ دے گا۔“

امام دہلوی راوی ہیں کہ حضور شفیخ المذنبین صلی اللہ تعالیٰ علیہ وسلم نے فرمایا :-  
”جو شخص وسیلہ چاہتا ہے اور اس کی خواہش ہے کہ میری بارگاہ میں اس کی کوئی خدمت ہو جس کی بدولت میں قیامت کے دن اس کی شفاعت کروں تو اسے میرے اہل بیت کی خدمت کرنی چاہئے اور انہیں خوش کرنا چاہئے۔“

حضرت علی مرتضیٰ رضی اللہ تعالیٰ عنہ فرماتے ہیں مجھے رسول اللہ صلی اللہ تعالیٰ علیہ وسلم نے خبر دی :-

سب سے پہلے میں، فاطمہ اور حسن و حسین جنت میں داخل ہوں گے میں نے عرض کیا یا رسول اللہ! ہمارے مجبین کا کیا حال ہوگا؟ فرمایا وہ ہمارے پیچھے ہوں گے۔

امام احمد روایت کرتے ہیں :-

"نبی اکرم صلی اللہ تعالیٰ علیہ وسلم نے حسین کریمین کا ہاتھ پکڑا اور

فرمایا جس نے مجھ سے ان دو سے اور ان کے والدین سے محبت رکھی وہ

قیامت کے دن میرے ساتھ میرے درجہ میں ہوگا۔"

میرے درجہ میں ہوگا، اس سے مراد یہ ہے کہ وہ (بصورتِ خادم) اس درجے

میں دکھائی دے گا، یہ مطلب نہیں کہ اس کا مقام بھی وہی ہوگا۔

امام طبرانی مرقعاً روایت کرتے ہیں کہ نبی اکرم صلی اللہ تعالیٰ علیہ وسلم نے فرمایا :-

"جس شخص نے حضرت عبدالمطلب کی اولاد پر کوئی احسان کیا اور

اس نے اس کا بدلہ نہیں دیا، کل قیامت کے دن جب وہ مجھ سے ملے گا

تو میں اسے بدلہ دوں گا۔"

حضرت شافع محشر صلی اللہ تعالیٰ علیہ وسلم نے فرمایا :-

"قیامت کے دن میں چار قسم کے لوگوں کی شفاعت کروں گا :-

(۱) میری اولاد کی عزت کرنے والا

(۲) ان کی ضرورتوں کو پورا کرنے والا

(۳) وہ شخص جو ان کے امور کے لئے کوشش کرے، جب انہیں اس کی

ضرورت پیش آئے۔

(۴) دل اور زبان سے ان کی محبت کرنے والا۔

ابنِ نجار اپنی تاریخ میں حضرت حسن بن علی رضی اللہ تعالیٰ عنہما سے روایت

کرتے ہیں کہ رسول اللہ صلی اللہ تعالیٰ علیہ وسلم نے فرمایا :-

"ہر شے کی ایک بنیاد ہوتی ہے اور اسلام کی بنیاد صحابہ اور اہل

بیت کی محبت سے ہے۔"

امام طبرانی حضرت ابن عباس رضی اللہ تعالیٰ عنہما سے راوی ہیں کہ رسول اللہ صلی اللہ تعالیٰ علیہ وسلم نے فرمایا :-

”کسی آدمی کے قدم چلنے سے عاجز نہیں ہوتے (یعنی موت کے وقت)

یہاں تک کہ اس سے چار چیزوں کے بارے میں پوچھا جاتا ہے :

(۱) تو نے اپنی عمر کس کام میں صرف کی؟

(۲) تو نے اپنے جسم کو کس کام میں استعمال کیا؟

(۳) تو نے اپنا مال کہاں سے حاصل کیا اور کہاں خرچ کیا؟

(۴) اور ہم اہل بیت کی محبت کے بارے میں پوچھا جاتا ہے۔

امام ربیع حضرت علی مرتضیٰ رضی اللہ تعالیٰ عنہ سے روایت کرتے ہیں :-

”تم میں سے پل صراط پر بہت زیادہ ثابت قدم وہ ہوگا جسے میرے

اہل بیت اور میرے اصحاب سے شدید محبت ہوگی“

حدیث صحیح میں ہے کہ حضرت عباس رضی اللہ تعالیٰ عنہ نے بارگاہ رسالت

میں شکایت کی کہ قریش ہم سے بے رحمی کا مظاہرہ کرتے ہیں اور ہمارے آنے پر اپنی گفتگو

منقطع کر دیتے ہیں، رسول اکرم صلی اللہ تعالیٰ علیہ وسلم سخت ناراض ہوئے حتیٰ کہ رخ انور

گلگوں ہو گیا اور دونوں مبارک آنکھوں کے درمیان رگ ابھرائی اور فرمایا :

”ان لوگوں کا کیا حال ہے جو گفتگو میں مصروف ہوتے ہیں، جب

میرے اہل بیت میں سے کسی کو دیکھتے ہیں تو سلسلہ گفتگو منقطع کر دیتے ہیں!

بخدا! کسی انسان کے دل میں ایمان داخل نہیں ہوگا مگر اس وقت کہ انہیں

میری رشتہ داری کی بنا پر محبوب رکھے (ایک روایت میں ہے) اس ذات

اقدس کی قسم جس کے قبضہ قدرت میں میری جان ہے کسی انسان کے

دل میں ایمان اس وقت ہی داخل ہوگا جب تمہیں خدا اور رسول کے لئے



محبوب رکھے۔“

محبوبِ خدا صلی اللہ تعالیٰ علیہ وسلم نے فرمایا :  
”جسے پانچ چیزیں عطا کی گئیں اسے عملِ آخرت کے ترک پر سزا نہیں  
دی جائے گی :-

(۱) نیک بوی

(۲) نیک بیٹے

(۳) لوگوں سے اچھا میل جول

(۴) اپنے شہر میں اچھی طرح رہائش

(۵) محمد مصطفیٰ صلی اللہ تعالیٰ علیہ وسلم کی آلِ پاک سے محبت“

امام طبرانی، حضرت عبداللہ بن عمر رضی اللہ تعالیٰ عنہما سے راوی ہیں :-

”نبی اکرم صلی اللہ تعالیٰ علیہ وسلم نے جو آخری بات کہی وہ یہ تھی کہ

میرے اہل بیتِ کرام کے ساتھ اچھا معاملہ کرنا“

حضرت علی کرم اللہ تعالیٰ وجہہ نے فرمایا :-

”اپنی اولاد کو تین خصلتیں سکھاؤ، اپنے نبی صلی اللہ تعالیٰ علیہ وسلم کی

محبت، آپ کے اہل بیت کی محبت اور قرآن مجید پڑھنا“

نبی رحمت صلی اللہ تعالیٰ علیہ وسلم نے فرمایا :-

”اللہ تعالیٰ کے لئے تین عزتیں ہیں جس نے ان کی حفاظت کی،

اس نے اپنے دین و دنیا کے معاملہ کی حفاظت کی، جس نے انہیں ضائع

کیا اللہ تعالیٰ اس کی کسی چیز کی حفاظت نہیں فرمائے گا، صحابہ نے عرض کیا

وہ کیا ہیں؟ فرمایا اسلام کی عزت، میری عزت اور میرے رشتہ داروں

کی عزت“

اکابرِ سلف و خلف اہل بیت کی کمال محبت پر کاربند رہے ہیں، سید اکابر حضرت ابوبکر صدیق رضی اللہ تعالیٰ عنہ فرماتے ہیں :-

” رسول اکرم صلی اللہ تعالیٰ علیہ وسلم کے رشتہ داروں کی خدمت مجھے اپنے رشتہ داروں کی صدر جمعی سے زیادہ محبوب ہے “

امام بخاری حضرت سیدنا ابوبکر صدیق رضی اللہ تعالیٰ عنہ سے راوی ہیں:

” نبی اکرم صلی اللہ تعالیٰ علیہ وسلم کے احترام کے پیش نظر

اہل بیت کا احترام کرو “

ابن عثمان نے شرح ریاض الصالحین میں کہا :-

” مصنف یعنی امام نووی نے کہا اس قبوا یعنی حضور اقدس صلی اللہ

تعالیٰ علیہ وسلم کی رعایت کرو، آپ کا احترام کرو اور آپ کی عزت کرو “

امام مناوی کہتے ہیں کہ حافظ زرنندی نے فرمایا :-

” تمام علماء مجتہدین اور ائمہ مہتدین کے لئے اہل بیت کی محبت

میں بہت بڑا حصہ اور نمایاں فخر تھا، جیسا اللہ تعالیٰ نے ارشاد فرمایا :

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي الْقُرْبَىٰ

میں کہتا ہوں حافظ زرنندی نے علماء مجتہدین اور ائمہ مہتدین کی قید اس لئے

لگائی کہ وہ امت کے مقتدا ہیں، جب ان کا یہ طریقہ ہے تو کسی مومن کو لائق نہیں کہ

ان سے پیچھے رہے کیونکہ وصف ایمان اہل بیت کی محبت کے واجب ہونے کے لئے

کافی ہے، جس قدر ایمان زیادہ ہوگا، محبت بھی اتنی ہی زیادہ ہوگی، اسی لئے علمائے

مجتہدین اور ائمہ مہتدین کے لئے ان کی محبت میں بہت بڑا حصہ اور نمایاں فخر تھا۔

امام عظیم ابوحنیفہ رضی اللہ تعالیٰ عنہ نے حضرت ابراہیم بن عبداللہ محض ابن حسنؑ

بن امام حسن رضی اللہ تعالیٰ عنہم کی حمایت کی اور لوگوں کو فتوے دیا کہ لازماً ان کے ساتھ

اور ان کے بھائی محمد کے ساتھ رہیں۔ کہتے ہیں کہ امام اعظم رضی اللہ تعالیٰ عنہ کی قید و بند و حقیقت اسی سبب کی بنا پر تھی، اگر چہ بظاہر سبب یہ تھا کہ آپ نے منصبِ قضا قبول کرنے سے انکار کر دیا تھا۔

امام اہل مدینہ حضرت امام مالک بن انس رضی اللہ تعالیٰ عنہ نے حضرت ابراہیم بن زید بن علی زین العابدین ابن امام حسین رضی اللہ تعالیٰ عنہم کی حمایت کی اور لوگوں کو فتوے دیا کہ ان کے ساتھ رہنا ضروری ہے اسی لئے کئی سال محفی رہے، بعض نے کہا کہ امام اعظم ابو حنیفہ نے ابراہیم بن عمر الشہد محض کی حمایت کی تھی اور امام مالک نے ان کے بھائی حضرت محمد کی حمایت کی تھی۔

اس بارے میں مجھے امام جلیل احمد بن حنبل رضی اللہ تعالیٰ عنہ سے کسی خاص بات کا علم نہیں ہے، لیکن وہ کمال تقویٰ اور وقتِ نظر کے باوجود بیزید کے کفر اور اس پر لعنت کے جائز ہونے کے قائل تھے، اس کا سبب یہی تھا کہ وہ نبی اکرم صلی اللہ تعالیٰ علیہ وسلم کی آلِ پاک سے کامل محبت رکھتے تھے اور ان کے نزدیک دلیل بھی ثابت ہوگی۔

امام قرشی نبی اکرم صلی اللہ تعالیٰ علیہ وسلم کے چچا کی اولاد امام محمد بن ادریس شافعی رضی اللہ تعالیٰ عنہ رسول اکرم صلی اللہ تعالیٰ علیہ وسلم کی آلِ پاک کی شدید محبت کی بنا پر اس حال میں بغداد لے جائے گئے کہ وہ پابندِ سلاسل تھے، اس سلسلے میں انہیں ایسے امور پیش آئے جن کی تفصیل طویل ہے، اہل بیتِ کرام سنان کی محبت یہاں تک پہنچی کہ کچھ روگراہوں نے انہیں رفض کی طرف منسوب کر دیا حالانکہ وہ اس سے قطعاً بری تھے۔

ابن سبکی اپنی طبقات میں امام شافعی رضی اللہ تعالیٰ عنہ کے شاگرد ربیع بن سلیمان مرادی سے سند متصل سے روایت کرتے ہیں کہ ہم امام شافعی کے ساتھ مکہ مکرمہ

سے منی کی طرف روانہ ہوئے۔ امام شافعی جس وادی میں اترتے اور جس گھاٹی پر چڑھتے یہ کہتے جاتے تھے :

”اے سوار! منی کی وادی ٹھسب میں ٹھسرا!

اس کی وادی ٹھیف میں کھڑے ہونے اور بیٹھنے والے کو کہہ  
سحری کے وقت جب حجاج کرام دریائے فرات کی مثل طم امواج کی طرح  
منی کی طرف جائیں۔

اگر بالفرض، آل محمد (صلی اللہ تعالیٰ علیہ وسلم) کی محبت فرض ہے  
تو جن و انس گواہ ہو جائیں کہ میں رضی ہوں“

امام شافعی رضی اللہ تعالیٰ عنہ نے ان اشعار میں اہل بیت کی محبت کے فرض ہونے  
کی تصریح کی ہے :

”اے رسول اللہ (صلی اللہ تعالیٰ علیہ وسلم) کے اہل بیت! آپ کی محبت  
اللہ تعالیٰ کی طرف سے فرض ہے جس کا حکم قرآن پاک میں نازل فرمایا

تمہارے لئے یہ عظیم فخر کافی ہے کہ تم پر  
جو شخص درود شریف نہیں بھیجتا اس کی نماز نہیں ہوتی“  
علامہ صبان نے فرمایا :-

”مطلب یہ ہے کہ نماز کامل نہیں ہوتی اور امام شافعی کے مروج قول  
کے مطابق صحیح نہیں ہوتی، ان کا یہ کہنا کہ اللہ تعالیٰ نے قرآن مجید  
میں اس محبت کا حکم دیا ہے،

وہ ارشاد یہ ہے :

فَلَا أَسْأَلُكُمْ عَلَيْهِ إِلَّا الْوَدَّ فِي الْقُرْبَى  
اللہ تعالیٰ ہمیں اور تمہیں توفیق عطا فرمائے، ان ائمہ اور امت مسلمہ



کے راہنماؤں کو دیکھو اور اہل بیت نبوت کی محبت میں ان کے آثار کی پیروی کرو، اگر تو مسلمان سستی ہے تو دینی امور میں ان ائمہ اربعہ میں سے کسی ایک کا مقلد ہوگا، اگرچہ بہت سے مسائل میں ان کا اختلاف ہے لیکن اس مسئلے میں سب متفق ہیں جیسا کہ تو دیکھ چکا ہے۔

اور اگر میری اس کتاب کا مطالعہ کرنے والے تو بزمی بے یا زیادہ (ابن زیاد کی طرف منسوب ہے تو اپنے اسلاف نام کا کردار دیکھو تو اسے اہل نار کا سا پائے گا، ان کے حالات تلاش کر تجھے ایسے حالات ملیں گے جو شرم اور عار کا باعث ہیں، اگر تو عقلمند ہے تو ضرور جان لے گا کہ وہ بدترین گمراہی اور قبیح جہالت پر گامزن تھے نتیجتاً تو ان کے طریقہ کی غلامی کر کے جنت میں داخل ہوگا اور قیامت کے دن انعام یافتہ حضرات انبیاء، صدیقین، شہداء اور صالحین کے گروہ میں اٹھایا جائے گا، اور اگر تجھے اپنے اسلاف کے ساتھ جہنم اور بُرے ٹھکانے میں شریک ہونے پر اصرار ہے تو ان کا طریقہ اپنالے، تجھے بھی وہی انتہائی گمراہی حاصل ہو جائے گی جو انہیں حاصل ہوئی اور تجھ پر بھی وہی ہلاکت اور وبال آئے گا جو ان پر آیا ہے اور ان کی طرح گلے میں طوق اور پاؤں میں زنجیریں ڈال کر تجھے بھی جہنم کی طرف گھیٹا جائے گا، یہ وہی ٹھکانے ہیں، جنت یا دوزخ، ان سے خلاصی نہیں، جو چاہے اختیار کر لے۔“

سیدی عبدالوہاب شحرانی رضی اللہ عنہ میں فرماتے ہیں :-

”مجھ پر اللہ تعالیٰ کے احسانات میں سے ایک یہ ہے کہ میں سادات کرام کی بے حد تعظیم کرتا ہوں اگرچہ لوگ ان کے نسب میں



ظن کرتے ہوں، میں اس تعظیم کو اپنے اوپر ان کا حق تصور کرتا ہوں، اسی طرح  
علماء و اولیاء کی اولاد کی تعظیم شرعی طریقے سے کرتا ہوں اگرچہ وہ منقہ نہ ہوں  
پھر میں سادات کی کم از کم اتنی تعظیم و تکریم کرتا ہوں جتنی والی مصر کے کسی بھی  
نائب یا لشکر کے قاضی کی ہو سکتی ہے۔

سادات کرام کے آداب میں سے یہ ہے کہ ہم ان سے عمدہ بستر  
اعلیٰ مرتبے اور بہتر طریقے پر نہ بیٹھیں، ان کی مطلقہ یا بیوہ عورت سے نکاح  
نہ کریں، اسی طرح کسی سید زادی سے نکاح نہ کریں ہاں اگر ہم میں سے  
کوئی شخص یہ سمجھتا ہے کہ میں ان کی تعظیم کا حق واجب ادا کر سکتا ہوں اور  
ان کی مرضی کے مطابق عمل کر سکتا ہوں (تو پھر ان سے نکاح کر سکتا ہے)  
لیکن ان کے بعد کسی دوسری عورت سے نکاح نہ کرے اور نہ ہی کینز  
خریدے (تاکہ ان کی دل شکنی نہ ہو) ہم اپنی قدرت کے مطابق انہیں خرچہ  
اور لباس مہیا کریں گے اس میں کمی نہیں کیجئے اور ان سے کہیں گے کہ آپ  
کے جدِ امجد رسولِ اکرم صلی اللہ تعالیٰ علیہ وسلم نے اسے پسند فرمایا ہے  
(کہ اخراجات حسب استطاعت ہوں)

اسی طرح جب وہ ہم سے کسی جائز خواہش کا اظہار کریں تو ہم اسے  
پورا کریں گے، جب وہ کھڑی ہوں تو جوتے ان کے آگے رکھیں گے  
اور جب وہ ہمارے پاس آئیں تو ہم ان کے احترام کے لئے کھڑے  
ہو جائیں گے کیونکہ وہ نبیِ اکرم صلی اللہ تعالیٰ علیہ وسلم کی اولادِ پاک میں  
سے ہیں اگرچہ خرید و فروخت کا موقع ہو، ہم کسی سید زادی کے بدن کی  
طرف نہیں دیکھیں گے، ہاں یہ الگ صورت ہے کہ ہم پر شرعاً لازم ہو جائے  
(مثلاً علاج معالجہ کے وقت) اگر ہم سے کوئی جوتے چپتا ہے تو ہم ان کے

تہ بند یا شلوار کی طرف نہیں دیکھیں گے کیونکہ یہ بات ان کے جدِ امجد  
رسول اللہ صلی اللہ تعالیٰ علیہ وسلم کی ناراضگی کا باعث ہوگی۔“  
علامہ شعرانی رضی اللہ تعالیٰ عنہ ”البحر المورود فی الموثیق والعمود“ میں فرماتے ہیں۔  
”ہم سے یہ عہد لیا گیا ہے کہ ہم ہرگز سید زادی سے نکاح نہ کریں  
مگر اس وقت کہ ہم اپنے آپ کو ان کا خادم تصور کریں کیونکہ وہ نبی اکرم  
صلی اللہ تعالیٰ علیہ وسلم کی نختِ جگر ہیں، جو شخص اپنے آپ کو ان کا غلام  
تصور کرے اور یہ عقیدہ رکھے کہ جب میں نے ان کی نافرمانی کی تو میں نافرمان  
غلام اور گنہگار ہوں گا تو وہ نکاح کرے ورنہ اسے لائق نہیں ہے  
جو شخص تبرک کے لئے ان سے نکاح کرے اسے کہا جائے گا کہ سلگنی  
غنیمت سے مقدم ہے (یعنی یہ خطرہ بہر حال باقی رہے گا کہ ممکن ہے  
ان کی تعظیم کا حق ادا نہ ہو سکے اس لئے اجتناب ہی بہتر ہے) خصوصاً  
جب ان کے بعد کسی اور عورت سے نکاح کر لے یا کنیز خرید لے یا اپنے  
بغل اور سخت سے انہیں تکلیف دے، رہا برکت حاصل کرنے کا سدا  
تو وہ نکاح کے بغیر ان کی خدمت کرنے سے حاصل ہو سکتی ہے۔“

خلاصہ کلام یہ ہے کہ سیدہ کے حق کی ادائیگی اور ان کی صحیح تعظیم  
وہی کر سکتا ہے جس کا نفس مرچکا ہو، ویسا سے بے رغبتی کے مقام پر  
فائز ہو اور اس کا دل نورِ ایمان سے اس طرح منور ہو کہ اس کے  
نزدیک نبی اکرم صلی اللہ تعالیٰ علیہ وسلم کی اولاد اپنے اہل، اولاد  
اور مال سے زیادہ محبوب ہو کیونکہ جو چیز سادات کو تکلیف دے گی  
وہ رسول اکرم صلی اللہ تعالیٰ علیہ وسلم کی اذیت کا باعث ہوگی، سیدی  
علی خواص اس شخص کو منع کرتے تھے جو سیدہ کی طرف اس حالت میں

دیکھتا کہ انہوں نے جو تاء تہ بند اور نقاب پہنا ہوا ہو اور دیکھنے والے کو فرماتے  
کہ اگر تمہارے سامنے کوئی شخص تمہاری بیٹی کے تہ بند کی طرف دیکھے تو  
تمہیں تشویش ہوگی یا نہیں؟ اسی طرح نبی اکرم صلی اللہ تعالیٰ علیہ وسلم  
کو تشویش ہوتی ہے۔

میں کہتا ہوں کہ ایسا نذر کو چاہئے کہ جب کسی سیدہ سے  
خرید و فروخت کرنے یا ان کا فصد کرنے یا ان کا علاج کرنے تو نبی اکرم  
صلی اللہ تعالیٰ علیہ وسلم سے انتہائی سنجالت اور حیا کے ساتھ یہ کام  
انجام دے، بالخصوص جو نئے بیچنے والے کو بہت احتیاط کرنی چاہئے۔  
جانِ برادر! اگر تو احکامِ شریعہ پر سختی سے کاربند ہے اور  
تمہیں ان کی طرف دیکھے بغیر چارہ نہیں ہے مثلاً ان کے بارے  
میں گواہی دینا ہے تو چاہئے کہ تو پہلے صاحبِ شرع صلی اللہ تعالیٰ  
علیہ وسلم سے دل میں اجازت طلب کر پھر ان کی طرف نظر کر اور اگر  
تجھے رسول اللہ صلی اللہ تعالیٰ علیہ وسلم کی اولاد سے کامل محبت ہے  
تو وہ تم سے جو چیز خریدنا چاہیں، انہیں بطور ہدیہ پیش کر دے۔  
پھر حضرت علامہ شعرانی رضی اللہ تعالیٰ عنہ نے فرمایا :-

” ہم سے عہد لیا گیا ہے کہ اگر ہماری بیٹی یا بہن کا جہیز پیشہ  
ہو اور کوئی فقیر سنیاس کے نکاح کا پیغام دیں جن کے پاس اس  
کے مہر اور صبح و شام کے کھانے کے علاوہ کچھ نہ ہو تو ہم ان سے  
نکاح کر دیں اور انہیں مالوس نہ کریں، کیونکہ فقر عیب نہیں ہے  
جس کی بنا پر پیغامِ نکاح رد کر دیا جائے بلکہ یہ تو شرافت ہے اور  
رسول اللہ صلی اللہ تعالیٰ علیہ وسلم نے اس کی آرزو کی ہے بلکہ

اپنے رب کریم جل مجدہ سے دعا کی ہے کہ آپ کو قیامت کے دن فقرا اور مساکین کے گروہ میں اٹھائے اور دعا کی ہے کہ اے اللہ میرے اہل کا قوت بنا یعنی اتنا کھانا عطا فرما کہ صبح و شام اس سے کچھ نہ بچے تو جس چیز کو نبی اکرم صلی اللہ تعالیٰ علیہ وسلم نے اپنی اولاد اور اہل بیت کے لئے پسند فرمایا ہے وہ انتہائی فضیلت والی ہے، جو شخص فقیر سید کو اپنی بیٹی کا رشتہ دینے سے انکار کر دے اس پر خداوندی نافرمانی کا خوف ہے، اللہ تعالیٰ بے نیاز اور محمود ہے۔

اسی طرح ہم سے عہد لیا گیا ہے کہ جب ہم راستے میں کسی سید یا سیدہ کے پاس سے گزریں جو لوگوں سے سوال کر رہے ہوں تو ہم انہیں اپنی طاقت کے مطابق پیسے، کھانا یا کپڑے پیش کریں یا انہیں پیشکش کریں کہ ہمارے پاس قیام کیجئے تاکہ حسب استطاعت ان کی ضروریات شرعیہ پوری کی جائیں۔ جو شخص رسول اللہ صلی اللہ تعالیٰ علیہ وسلم کی محبت کا دعویٰ رکھتا ہے اس کے لئے یہ امر کس قدر قبیح ہے کہ وہ آپ کی اولاد کے پاس سے گزرے، وہ راستے میں سوال کر رہے ہوں اور یہ شخص انہیں کچھ پیش نہ کرے، اللہ تعالیٰ بخشنے والا مہربان ہے۔“

(بہ علامہ شعرانی رضی اللہ تعالیٰ عنہ کا کلام تھا انہی کلمات میں)

ملا علی قاری نے سیرت میں بیان کیا کہ نبی اکرم صلی اللہ تعالیٰ علیہ وسلم نے فرمایا:-  
" اہل بیت سے پیش آنے کے بارے میں میری وصیت سن لو  
کیونکہ میں ان کی طرف سے قیامت کے دن تم سے جھگڑا کروں گا  
اور جس سے میں مخاصمت کروں گا اللہ تعالیٰ اسے مغلوب فرمادے گا



اور جسے اللہ تعالیٰ مغلوب فرمائے گا اسے جہنم میں داخل فرما دیگا۔  
حدیث صحیح میں ہے جیسا کہ بہت سے اہل سلف نے بیان کیا :-  
” جب ابولسب کی صاحبزادی ہجرت کر کے مدینہ طیبہ تشریف لائیں  
تو انہیں کہا گیا کہ تمہاری ہجرت تمہیں بے نیاز نہیں کرے گی، تم تو  
جہنم کے ایندھن کی بیٹی ہو! انہوں نے یہ بات نبی اکرم صلی اللہ تعالیٰ  
علیہ وسلم سے عرض کی تو آپ سخت ناراض ہوئے اور برس برس فرمایا :  
ان لوگوں کا کیا حال ہے جو مجھے میرے نسب اور رشتہ داروں کے  
بارے میں اذیت دیتے ہیں! خبردار! جس نے میرے نسب اور  
رشتہ داروں کو اذیت دی اس نے مجھے اذیت دی اور جس نے  
مجھے اذیت دی اس نے اللہ تعالیٰ کو اذیت دی“

امام طبرانی اور حاکم، حضرت ابن عباس رضی اللہ تعالیٰ عنہما سے راوی ہیں کہ  
رسول اللہ صلی اللہ تعالیٰ علیہ وسلم نے فرمایا :-

” اے بنو عبدالمطلب! میں نے تمہارے لئے اللہ تعالیٰ  
سے تین چیزوں کی دعا کی ہے :

(۱) تم میں جو دین پر قائم ہے اسے ثابت قدمی عطا فرمائے،

(۲) تمہارے بے علم کو علم عطا فرمائے اور

(۳) تمہارے بے راہ کو ہدایت عطا فرمائے،

اگر کوئی شخص بیت شریف کے ایک کونے اور مقام ابراہیم  
کے درمیان چلا جائے اور نماز پڑھے اور روزے رکھے پھر وہ

اہل بیت کی دشمنی پر مر جائے تو وہ جہنم میں جائے گا،

امام طبرانی حضرت ابن عباس رضی اللہ تعالیٰ عنہما سے راوی ہیں :-



• بزواسم اور انصار کا بغض کفر ہے اور عرب کا بغض کفر ہے۔

ابن مسعود اور امام بیہقی شعب الایمان میں حضرت علی مرتضیٰ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا :-

• جو شخص میری عزت طیبہ اور انصار کو نہیں پہچانتا  
ایسی تعظیم نہیں کرتا، تو اس کی زمین میں سے کوئی ایک وجہ ہوگی، یا تو  
وہ منافق ہے، یا ولد لانا ہے یا جب اس کی ماں اس سے عداوت  
ہوئی ہوگی تو وہ پاک نہیں ہوگی۔

امام ہلالی سہم واسط میں حضرت جابر بن عبد اللہ رضی اللہ تعالیٰ عنہ سے مروی ہے کہ وہ فرماتے ہیں :-

• میں نبی اکرم صلی اللہ علیہ وسلم نے خطاب فرمایا  
میں نے آپ کو فرماتے سنا کہ اسے دو گروہ! جو شخص پہاڑ بیت  
کو بیفروض رکھے گا، اللہ تعالیٰ قیامت کے دن اسے بیڑی  
بنا کر اٹھائے گا۔

حضرت ابو سعید خدری رضی اللہ تعالیٰ عنہ سے روایت ہے کہ رسول اللہ  
صلی اللہ علیہ وسلم نے فرمایا :-

• پہاڑ بیت کو کوئی شخص بیفروض نہیں رکھے گا مگر اللہ تعالیٰ  
اسے جہنم میں داخل فرمائے گا۔

یہ حدیث امام حاکم نے صحیح سند سے منقول فرمائی ہے۔  
حضرت علی مرتضیٰ رضی اللہ تعالیٰ عنہ سے مروی ہے کہ انہوں نے  
حضرت امیر معاویہ رضی اللہ تعالیٰ عنہ کو فرمایا :-

• دیکھنا ہمارے بغض سے اجتناب کیا کہہ کر رسول اللہ صلی اللہ

تعالے علیہ وسلم نے فرمایا جو شخص ہم سے بغض یا حسد کرے گا اسے قیامت کے دن حوضِ کوثر سے آگ کے چابکوں سے دور کیا جائے گا۔

(طبرانی شریف)

امام احمد نے مرفوعاً (یعنی نبی اکرم صلی اللہ تعالیٰ علیہ وسلم کا ارشاد) روایت کیا :-  
”جو شخص اہل بیت سے بغض رکھے وہ منافق ہے“

سرورِ دو عالم صلی اللہ تعالیٰ علیہ وسلم نے فرمایا :-

”جس شخص نے میرے اہل بیت پر ظلم کیا اور مجھے میری عزتِ پاک کے

بارے میں الایت دی، اس پر جنت حرام کر دی گئی“

امام الانبیاء والمرسلین صلی اللہ تعالیٰ علیہ وسلم نے فرمایا :-

”میں نے سات قسم کے لوگوں پر لعنت کی ہے اور ہر نبی کی دعا مقبول

ہوتی ہے، ان میں سے آپ نے اس شخص کو شمار کیا جو آپ کی اولاد کے ساتھ

وہ معاملہ ہائز سمجھتا ہے جسے اللہ تعالیٰ نے حرام کیا ہے“

## فصل

### سلف صالحین و غیر ہم کے تکریم اہل بیت کے چند واقعات

حافظ ابن حجر عسقلانی نے اصحابہ میں فرمایا یحییٰ ابن سعید انصاری، عبید بن حنین سے روایت کرتے ہیں کہ مجھے حضرت امام حسین بن علی رضی اللہ تعالیٰ عنہما نے بیان کیا کہ میں حضرت عمر فاروق رضی اللہ تعالیٰ عنہ کے پاس گیا وہ منبر پر خطبہ دے رہے تھے میں منبر پر چڑھا اور کہا میرے باپ کے منبر سے اتریں اور اپنے باپ کے منبر پر جائیے حضرت عمر نے فرمایا میرے باپ کا منبر نہیں تھا اور مجھے پکڑ کر اپنے پاس بٹھایا میں اپنے سامنے رکھی ہوئی کنکریوں سے کھینتا رہا، جب آپ منبر سے اترے تو مجھے اپنے گھر لے گئے پھر مجھے فرمایا کتنا اچھا ہو اگر آپ گاہے گاہے تشریف لائیں فرماتے ہیں ایک دن میں ان کے پاس گیا آپ حضرت امیر معاویہ رضی اللہ تعالیٰ عنہ سے تنہائی میں مصروف گفتگو تھے اور عبداللہ ابن عمرو دوازے پر کھڑے تھے، ابن عمر واپس ہوئے تو میں بھی ان کے ساتھ واپس آ گیا۔

بعد میں حضرت عمر سے ملاقات ہوئی تو انہوں نے فرمایا کیا بات ہے میں نے آپ کو نہیں دیکھا، میں نے کہا امیر المؤمنین! میں آیا تھا آپ حضرت معاویہ سے گفتگو فرما رہے تھے تو میں ابن عمر کے ساتھ واپس آ گیا، انہوں نے فرمایا:-

” آپ ابن عمر سے زیادہ سخی دار ہیں، ہمارے سرس کے بال اللہ تعالیٰ نے

آپ کی برکت سے اگائے ہیں۔“

ابوالفرح اصفہانی، عبید اللہ بن عمر قواریری سے روایت کرتے ہیں کہ ہمیں یحییٰ ابن سعید

نے سعید بن ابان فرشتی سے روایت کی کہ حضرت عبداللہ بن حسن بن حسن، حضرت عمر بن عبدالعزیز کے پاس گئے وہ نو عمر تھے ان کی بڑی بڑی زلفیں تھیں، حضرت عمر بن عبدالعزیز نے انہیں اونچی جگہ بٹھایا، ان کی طرف متوجہ ہوئے اور ان کی ضرورتیں پوری کیں پھر ان کے جسم کے ایک بل کو پکڑ کر اتنا دبا یا کہ انہوں نے تکلیف محسوس کی اور فرمایا شفا عت کرنے کے لئے اسے یاد رکھنا، جب وہ تشریف لے گئے تو ان کی قوم نے انہیں ملامت کی اور کہا آپ نے ایک نو عمر بچے کے ساتھ ایسا سلوک کیا۔ انہوں نے فرمایا: مجھے معتبر آدمی نے بیان کیا گویا کہ میں رسول اللہ صلی اللہ تعالیٰ علیہ وسلم کی زبان اقدس سے سن رہا ہوں، آپ نے فرمایا:-

”فاطمہ میری نختِ جگر ہیں انکی خوشی کا سبب میری خوشی کا باعث ہے“

اور میں جانتا ہوں کہ اگر حضرت فاطمہ الزہرا تشریف فرما ہوتیں تو میں نے جو کچھ ان کے بیٹے سے کیا ہے اس سے خوش ہوتیں، لوگوں نے پوچھا کہ آپ نے جو ان کے پیٹ کی چٹکی لی ہے اور جو کچھ آپ نے انہیں کہا ہے اس کا کیا مطلب ہے؟ فرمایا: ”بنو ہاشم کا ہر فرد شفا عت کرے گا، مجھے توقع ہے کہ مجھے ان کی شفا حاصل ہوگی“

انہی حضرت عبداللہ بن حسن بن حسن رضی اللہ تعالیٰ عنہم سے روایت ہے کہ میں کسی کام سے حضرت عمر بن عبدالعزیز کے دروازے پر گیا انہوں نے فرمایا: جب آپ کو مجھ سے کوئی کام ہو تو پیغام بھیج دیا کریں یا تحریر فرما دیا کریں مجھے اللہ تعالیٰ سے حیا آتی ہے کہ میں آپ کو اپنے دروازے پر دیکھوں۔

روایت ہے کہ جب جعفر بن سلیمان نے امام مالک کو کوٹے لگوائے اور جو سزا دینا تھی وہی اور انہیں بے ہوشی کی حالت میں اٹھا کر لے جایا گیا لوگ آپ کے پاس آئے جب اتفاقاً ہوا تو فرمایا: میں تمہیں گواہ بناتا ہوں کہ میں نے مارنے والے کو معاف کر دیا ہے

بعد میں اس کا سبب پوچھا گیا تو فرمایا :-

”مجھے خوف ہے کہ مرنے کے بعد بارگاہ رسالت میں عاضری ہوگی تو مجھے حضور صلی اللہ تعالیٰ علیہ وسلم سے جیسا تے گی کہ میری وجہ سے آپ کی اکل کا ایک فرد جہنم میں جائے“

کہتے ہیں کہ غلیظہ منصور نے آپ سے کہا کہ میں جعفر سے آپ کا بدلہ دوواتا ہوں تو امام نے فرمایا خدا کی پناہ! ایسا نہیں ہو سکتا بخدا! جب چاہے میرے جسم سے اٹھنا تھا تو میں انہیں نبی اکرم صلی اللہ تعالیٰ علیہ وسلم کی قرابت کی بنا پر معاف کر دیتا تھا۔ شیخ اکبر سیدی محی الدین ابن عربی اپنی تصنیف ”مسامرات الانحیاء“ میں اپنی سند متصل سے حضرت عبداللہ ابن مبارک سے روایت کرتے ہیں کہ بعض معتدین کو حج کی ٹری آنرز دھتی انہوں نے فرمایا :-

”مجھے ایک سال بنا یا گیا کہ حجاج کا ایک قافلہ بغداد شریف میں آیا ہے۔ میں نے ان کے ساتھ حج کے لئے جانے کا ارادہ کیا، اپنی آستین میں پانچ سو دینار ڈالے اور بازار کی طرف نکلا تاکہ حج کی ضروریات خرید لاؤں میں ایک راستے پر جا رہا تھا کہ ایک عورت میرے سامنے آئی، اس نے کہا اللہ تعالیٰ تم پر رحم فرمائے میں سید زادی ہوں، میری بچیوں کے لئے تن ڈھانپنے کے لئے کپڑا نہیں ہے اور آج چوتھا دن ہے کہ ہم نے کچھ نہیں کھایا، اس کی گفتگو میرے دل میں اتر گئی میں نے وہ پانچ سو دینار اس کے دامن میں ڈال دیے اور انہیں کہا آپ اپنے گھر جائیں اور ان دیناروں سے اپنی ضروریات پوری کریں، میں نے اللہ تعالیٰ کا شکر کیا اور واپس آگیا، اللہ تعالیٰ نے اس بار حج پر جانے کا شوق میرے دل سے نکال دیا۔



دوسرے لوگ چلے گئے، حج کیا اور واپس لوٹ آئے، میں نے سوچا کہ دوستوں سے ملاقات کر آؤں اور انہیں سلام کر آؤں چنانچہ میں گیا جس دوست سے ملنا سے سلام کہتا اور کہتا اللہ تعالیٰ تمہارا حج قبول فرمائے اور تمہاری کوشش کی جزائے خیر عطا فرمائے تو وہ مجھے کہتا کہ اللہ تعالیٰ تمہارا حج بھی قبول فرمائے، کئی دوستوں نے اسی طرح کہا، رات کو سویا تو نبی اکرم صلی اللہ تعالیٰ علیہ وسلم کی زیارت ہوئی۔ آپ نے فرمایا لوگ تمہیں حج کی جو مبارک باد دے رہے ہیں اس پر تعجب نہ کرتے تم نے ایک کمزور اور ضرور متذکر کی امداد کی تو میں نے اللہ تعالیٰ سے دعا کی، اللہ تعالیٰ نے ہو ہو تجھے جیسا فرشتہ پیدا فرمایا جو ہر سال تمہاری طرف سے حج کریگا، اب اگر چاہو تو حج کرو اور اگر چاہو تو حج نہ کرو۔“

شیخ زین الدین عبدالرحمن خلل بغدادی فرماتے ہیں کہ مجھے تیمور لنگ کے ایک امیر نے بتایا کہ جب تیمور لنگ مرض موت میں مبتلا ہوا تو ایک دن اس پر سخت اضطراب طاری ہوا، منہ سیاہ ہو گیا اور رنگ بدل گیا، جب افاقہ ہوا تو لوگوں نے اسے صورت بیان کی تو اس نے کہا میرے پاس عذاب کے فرشتے آئے تھے اتنے میں رسول صلی اللہ تعالیٰ علیہ وسلم تشریف لائے اور فرمایا: ”اسے چھوڑ دو کیونکہ یہ میری اولاد سے محبت رکھتا تھا اور ان کی خدمت کرتا تھا چنانچہ وہ چلے گئے۔“

شمس الدین محمد بن حسن خالدمی فرماتے ہیں ہمارے ایک ساتھی نے خواب میں نبی اکرم صلی اللہ تعالیٰ علیہ وسلم کی زیارت کی اور آپ کے پاس تیمور لنگ کو دیکھا، اس ساتھی نے کہا اسے دشمن خدا! تم یہاں پہنچ گئے ہو؟ نبی اکرم صلی اللہ تعالیٰ علیہ وسلم نے فرمایا: ”اے محمد! اس کا سبب یہ ہے کہ یہ میری اولاد سے محبت رکھتا تھا۔“ علامہ ابن حجر کی مستفی نفی الدین فارسی سے روایت کرتے ہیں انہوں نے بعض

ائمہ سے روایت کی کہ وہ سادات کرام کی بہت تعظیم کیا کرتے تھے ان سے اس کا سبب پوچھا گیا تو انہوں نے فرمایا: سادات میں ایک شخص تھا جسے مُطیر کہا جاتا تھا وہ اکثر سو و لعب میں مصروف رہتا تھا جب وہ فوت ہوا تو اس وقت کے عالم نے اس کا جنازہ پڑھنے میں توقف کیا تو انہوں نے خواب میں نبی اکرم صلی اللہ تعالیٰ علیہ وسلم کی زیارت کی آپ کے ہمراہ حضرت فاطمہ الزہراء رضی اللہ عنہا نے اس عالم سے اعراض کیا، جب اس نے درخواست کی کہ مجھ پر نظر رحمت فرمائیں تو حضرت خاتونِ جنت اسکی طرف متوجہ ہوئیں، اس پر غائب فرمایا اور ارشاد فرمایا:-

”کیا ہمارا مقام مُطیر کے لئے کفایت نہیں کر سکتا؟“

علامہ مقریزی فرماتے ہیں مجھے قاضی القضاة عمر الدین عبدالعزیز بن عبدالعزیز بکری بغدادی صلی نے بیان کیا کہ میں نے خواب میں دیکھا کہ میں مسجد نبوی میں موجود ہوں، کیا دیکھتا ہوں کہ قبر مقدس کھلی اور اس میں سے نبی اکرم صلی اللہ علیہ وسلم باہر تشریف لائے اور تشریف فرما ہوئے، آپ نے اسی طرح کفنِ زیب تن فرمایا ہوا تھا مجھے دستِ اقدس سے قریب آنے کا اشارہ کیا، میں اٹھا اور آپ کی بارگاہ میں حاضر ہو گیا مجھے فرمایا موید کو کہو کہ عجلان کو رہا کر دے۔

میں بیدار ہوا اور حسبِ معمول سلطان موید کی مجلس میں پہنچ گیا اور متعدد بار قسم کھا کر اسے بتایا کہ میں کبھی عجلان کو نہیں دیکھا اور نہ ہی میری اس سے شناسائی ہے اس کے بعد میں نے واقعہ بیان کیا، بادشاہ چپ رہا، میں بھی بیٹھا رہا یہاں تک کہ مجلسِ برخواست ہو گئی، بادشاہ اپنی مجلس سے اٹھا اور قلعہ کے نہ خانے میں گیا اور اتنی دور جا کر ٹھہر گیا یعنی دورِ زور سے پھینکا ہوا تیر جا کر گرتا ہے، پھر امیر مدینہ سید عجلان حسینی کو قید خانے سے بلایا اور رہا کر دیا۔

علامہ مقریزی نے کہا سید سرواح ابن مقبل حسینی تھے۔ نے اپ مقبل کو ۸۲۵ھ

میں گرفتار کیا جو کہ بیچ کے امیر تھے ان کی جگہ ان کے بھتیجے کو امیر مقرر کر دیا گیا، مقبل کو گرفتار کر کے اسکندریہ لے جایا گیا، وہیں قید میں ان کا وصال ہوا، اتفاق کی بات ہے کہ ان کے اسی بیٹے سرداج کی آنکھوں میں گرم سلائیاں پھر وادی گئیں حتیٰ کہ ان کی آنکھوں کے ڈھیلے بہ گئے اور دماغ متورم اور متعفن ہو گیا وہ ایک مدت تک قاہرہ کے باہر رہے اس وقت وہ نابینا ہی تھے، پھر وہ مدینہ طیبہ گئے اور اپنے جد امجد حضرت محمد مصطفیٰ علیہ التحیۃ والثناء کے مزار مبارک کے سامنے حاضر ہو کر اپنی تکلیف کی شکایت کی، روئے اور اللہ تعالیٰ سے دعا کی، واپس آکر رات کو سوئے تو خواب میں نبی اکرم صلی اللہ تعالیٰ علیہ وسلم کے جمالِ جاں افروز سے مشرف ہوئے، آپ نے اپنا دستِ قدس ان کی آنکھوں میں پھیرا، بیدار ہوئے تو اللہ تعالیٰ نے ان کی بینائی لوٹا دی تھی، یہ خبر اہل مدینہ میں مشہور ہو گئی، ایک عرصہ تک ان کے پاس رہے پھر قاہرہ واپس چلے آئے۔

بادشاہ ملک اشرف برسباری کو ان کی آمد کی اطلاع ملی اور یہ بھی معلوم ہوا کہ وہ بیستاپن، بادشاہ نے انہیں گرفتار کر لیا اور قبیلہ مزینہ کے ان دو افراد کو طلب کیا جنہوں نے سرداج کی آنکھوں میں گرم سلائیاں پھیری تھیں اور ان دونوں کو بری طرح مارا، انہوں نے بادشاہ کے سامنے تسلی بخش گواہ پیش کئے جنہوں نے گواہی دی کہ ہمارے سامنے سلائی گرم کی گئی اور ہمارے دیکھنے کی بات ہے کہ سرداج کی آنکھوں میں پھیر دی گئی، یہاں تک کہ ان کی آنکھوں کے ڈھیلے بہ نکلے تو بادشاہ نے انہیں چھوڑ دیا۔

اسی طرح اہل مدینہ نے بتایا کہ ہم نے سرداج کو اس حالت میں دیکھا کہ ان کے دونوں ڈھیلے غائب تھے پھر ایک صبح دیکھا کہ وہ اچھے بھلے بنائے تھے اور سرداج نے انہیں اپنے خواب کا واقعہ بیان کیا تھا بادشاہ نے سرداج کو رہا کر دیا ۳۳۳ ۸۵ کی

طاعون میں ان کا وصال ہوا۔ رحمۃ اللہ تعالیٰ ورہمتی عنہ۔

شیخ عدوی نے اپنی کتاب مشارق الانوار میں ابن جوزی کی تصنیف منقطع سے نقل کیا کہ بلخ میں ایک علوی قیام پذیر تھا اس کی ایک زوجہ اور چند بیٹیاں تھیں قضاۃ الہی سے وہ شخص فوت ہو گیا، ان کی بیوی کہتی ہیں کہ میں شہادتِ اعداء کے خوف سے سمرقند چلی گئی، میں وہاں سخت سردی میں پہنچی، میں نے اپنی بیٹیوں کو مسجد میں داخل کیا اور خود خوراک کی تلاش میں چل دی، میں نے دیکھا کہ لوگ ایک شخص کے گرد جمع ہیں، میں نے اس کے پاس سے دریافت کیا تو لوگوں نے کہا یہ دس شہر ہے۔ میں اس کے پاس پہنچی اور اپنا حال زار بیان کیا اس نے کہا اپنے علوی ہونے پر گواہ پیش کر دو، اس نے میری طرف کوئی توجہ نہیں دی، میں واپس مسجد کی طرف چل دی میں نے راستے میں ایک بوڑھا بلند جگہ بیٹھا ہوا دیکھا جس کے گرد کچھ لوگ جمع تھے میں نے پوچھا یہ کون ہے؟ لوگوں نے کہا یہ محافظِ شہر ہے اور مجوسی ہے، میں نے سوچا ممکن ہے اس سے کچھ فائدہ حاصل ہو جائے چنانچہ میں اس کے پاس پہنچی، اپنی سرگزشت بیان کی اور رئیسِ شہر کے ساتھ جو واقعہ پیش آیا تھا بیان کیا اور اسے یہ بھی بتایا کہ میری بچیاں مسجد میں ہیں اور ان کے کھانے پینے کے لئے کوئی چیز نہیں ہے۔

اس نے اپنے خادم کو بلایا اور کہا اپنی آقا (یعنی میری بیوی) کو کہہ کہ وہ کپڑے پہن کر اور تیار ہو کر آئے، چنانچہ وہ آئی اور اس کے ساتھ چند کنیزیں بھی تھیں پورے نے اسے کہا اس عورت کے ساتھ فلاں مسجد میں جا اور اس کی بیٹیوں کو اپنے گھر لے آ، وہ میرے ساتھ گئی اور بچیوں کو اپنے گھر لے آئی، شیخ نے اپنے گھر میں ہمارے لئے الگ رہائش گاہ کا انتظام کیا، ہمیں بہترین کپڑے بنائے، ہمارے غسل کا انتظام کیا اور ہمیں طرح طرح کے کھانے کھلائے۔



اُدھی رات کے وقت رئیس شہر نے خواب میں دیکھا کہ قیامت قائم ہوگئی ہے اور لوہا راجہ نبی اکرم صلی اللہ تعالیٰ علیہ وسلم کے سرالوہ پر لہرا رہا ہے، آپ نے اس رئیس سے اعراض فرمایا، اس نے عرض کیا حضور آپ مجھ سے اعراض فرما رہے ہیں حالانکہ میں مسلمان ہوں، نبی اکرم صلی اللہ تعالیٰ علیہ وسلم نے فرمایا: اپنے مسلمان ہونے پر گواہ پیش کرو، وہ شخص حیرت زدہ رہ گیا، رسول اللہ صلی اللہ تعالیٰ علیہ وسلم نے فرمایا: تو اس علوی عورت کو جو کچھ کہا تھا سمجھوں گیا؟ یہ محل اس شیخ کا ہے جس کے گھر میں اس وقت وہ عورت ہے۔

رئیس بیدار ہوا تو رو رہا تھا اور اپنے منہ پر ٹھانچے مار رہا تھا، اس نے اپنے غلاموں کو اس عورت کی تلاش میں بھیجا اور خود بھی تلاش میں نکلا، اسے بتایا گیا کہ وہ عورت مجوسی کے گھر میں قیام پذیر ہے، یہ رئیس اس مجوسی کے پاس گیا اور کہا وہ علوی عورت کہاں ہے؟ اس نے کہا میرے گھر میں ہے، رئیس نے کہا اسے لپیٹے ہاں بھیج دو، شیخ نے کہا یہ نہیں ہو سکتا، رئیس نے کہا مجھ سے یہ ہزار دینار لے لو اور اسے میرے ہاں بھیج دو شیخ نے کہا بخدا ایسا نہیں ہو سکتا اگرچہ تم لاکھ دینار بھی دو، جب رئیس نے زیادہ اصرار کیا تو شیخ نے اسے کہا جو خواب تم نے دیکھا ہے میں نے بھی دیکھا ہے اور جو محل تم نے دیکھا ہے وہ واقعی میرا ہے، تم اس لئے مجھ پر فخر کر رہے ہو کہ تم مسلمان ہو، بخدا وہ علوی خاتون جیسے ہی ہمارے گھر میں تشریف لائیں تو ہم سب ان کے ہاتھ پر مسلمان ہو چکے ہیں اور ان کی برکتیں ہمیں حاصل ہو چکی ہیں، میں نے رسول اللہ صلی اللہ تعالیٰ علیہ وسلم کی خواب میں زیارت کی تو آپ نے مجھے فرمایا چونکہ تم نے اس علوی خاتون کی تعظیم و تکریم کی ہے اس لئے یہ محل تمہارے لئے اور تمہارے گھر والوں کے لئے ہے اور تم حنبلی ہو۔

سیدی عبدالوہاب شہرانی فرماتے ہیں مید شریف نے حضرت خطاب رضی اللہ تعالیٰ



علیہ کی خانقاہ میں بیان کیا کہ کاشف البیہرہ نے ایک سید کو مارا تو اسے اسی رات خواب میں رسول اللہ صلی اللہ تعالیٰ علیہ وسلم کی اس حال میں زیارت ہوئی کہ آپ اس سے اعراض فرما رہے ہیں، اس نے عرض کیا یا رسول اللہ! میرا کیا گناہ ہے؟ فرمایا: تو مجھے مارتا ہے حالانکہ میں قیامت کے دن تیرا شفیع ہوں، اس نے عرض کیا یا رسول اللہ! مجھے یاد نہیں کہ میں نے آپ کو مارا ہو، آپ نے فرمایا: کیا تو نے میری اولاد کو نہیں مارا؟ اس نے عرض کیا ہاں، فرمایا: تیری ضرب میری ہی کلائی پر لگی ہے، پھر آپ نے اپنی کلائی نکال کر دکھائی جس پر ورم تھا جیسے کہ شہد کی مکھی نے ٹونک مارا ہو، ہم اللہ تعالیٰ سے عافیت کا سوال کرتے ہیں۔

علامہ مقرر تری فرماتے ہیں مجھے رئیس شمس الدین محمد بن عبد اللہ عمری نے بیان کیا کہ میں ایک دن قاضی جمال الدین محمود عجمی کی خدمت میں حاضر ہوا جو قاہرہ کے محتسب (گورنر) تھے، وہ اپنے نائبوں اور خادموں کے ہمراہ سید عبد الرحمن طباطبائی مؤذن کے گھر تشریف لے گئے ان سے اجازت طلب کی وہ اپنے گھر سے باہر آئے تو انہیں محتسب کے ان کے ہاں آنے پر حیرت ہوئی، وہ انہیں اندر لے گئے ہم بھی ان کے ساتھ اندر چلے گئے اور سید عبد الرحمن کے سامنے اپنے مرتبے پر بیٹھ گئے جب اطمینان سے بیٹھ گئے تو قاضی جمال الدین نے کہا حضرت مجھے معاف کر دیجئے انہوں نے پوچھا جناب کیوں معاف کر دوں؟ انہوں نے کہا کل رات میں قلعہ پر گیا اور بادشاہ یعنی ملک ظاہر برفوق کے سامنے بیٹھا تو آپ تشریف لائے اور مجھ سے بند جگہ بیٹھ گئے، میں نے اپنے دل میں کہا یہ بادشاہ کی مجلس میں مجھ سے اونچے کیوں بیٹھے ہیں؟ رات کو میں سو یا تو مجھے نبی اکرم صلی اللہ تعالیٰ علیہ وسلم کی زیارت ہوئی آپ نے مجھے فرمایا: محمود! تو اس بات سے غار محسوس کرتا ہے کہ میری اولاد سے نیچے بیٹھے؟ یہ سن کر سید عبد الرحمن رو پڑے اور کہا جناب میں کون ہوں کہ نبی اکرم صلی اللہ

تعالیٰ علیہ وسلم مجھے یاد فرمائیں، یہ سننا تھا کہ تمام حاضرین کی آنکھیں اشکبار ہو گئیں، سب نے سید صاحب سے دعا کی درخواست کی اور واپس آگئے۔

سیدی محمد فاسی فرماتے ہیں کہ میں مدینہ طیبہ کے بعض حسنی سادات کو ناپسند رکھتا تھا کیونکہ بظاہر ان کے افعال سنت کے مخالف تھے، خواب میں نبی اکرم صلی اللہ تعالیٰ علیہ وسلم نے میرا نام لے کر فرمایا اے فلاں! کیا بات ہے میں دیکھتا ہوں کہ تم میری اولاد سے بغض رکھتے ہو، میں نے عرض کیا خدا کی پناہ! یا رسول اللہ! میں تو ان کے خلاف سنت افعال کو ناپسند رکھتا ہوں فرمایا: کیا یہ فقہی مسئلہ نہیں ہے کہ نافرمان اولاد نسب سے ملحق ہوتی ہے؟ میں نے عرض کیا ہاں یا رسول اللہ! فرمایا: یہ نافرمان اولاد ہے، جب میں بیدار ہوا تو ان میں سے جس سے بھی ملتا اس کی بے حد تعظیم کرتا، یہ واقعہ اہل بیت کی خصوصیات میں گزر چکا ہے۔

علامہ ابن حجر مکی سنی فرماتے ہیں اللہ تعالیٰ نے اپنے حبیب پاک صلی اللہ تعالیٰ علیہ وسلم کے خاندان کے بارے میں فرمایا:۔

فَإِنْ عَصَوْكَ فَقُلْ إِنِّي بَرِيءٌ مِّمَّا تَعْمَلُونَ

”اگر وہ تمہاری نافرمانی کریں تو انہیں فرمادو میں تمہارے اعمال سے بری ہوں۔“

حق قرابت اور تعلق نسب کی بنا پر یہ نہیں فرمایا کہ میں تم سے بری ہوں۔

علامہ ابن حجر مکی فرماتے ہیں کہ عراق کا ایک امیر سادات سے شدید محبت رکھتا تھا اور ان کی انتہائی تعظیم و تکریم کرتا تھا، اس کی مجلس میں جب کوئی سید موجود ہوتا تو انہیں سب سے آگے بٹھاتا اگر چہ وہاں ان سے زیادہ مالدار اور بڑے مرتبے والا دنیا دار موجود ہوتا، ایک دفعہ ایک سید اس امیر کی مجلس میں آئے، اس وقت وہاں ایک بہت بڑا عالم موجود تھا، سید صاحب کو بلٹھنے کے لئے جو جگہ ملی وہ اس عالم سے اونچی تھی، وہ اس جگہ بیٹھ گئے، وہ اس کے مستحق بھی تھے اور جانتے تھے کہ امیر اس سے راضی ہوگا۔

اس سے عالم کے چہرے پر ناگواری کے آثار ظاہر ہوئے اور اس نے نامناسب گفتگو شروع کر دی، امیر نے اس کی بات پر توجہ نہ دی اور دوسری بات شروع کر دی۔ کچھ دیر بعد جب یہ معاملہ بھول گیا تو امیر نے اس عالم کے بیٹے کے متعلق پوچھا جو تحصیل علم میں مصروف تھا، اس عالم نے کہا وہ متون یاد کرتا ہے اسباق پڑھتا ہے اس نے یہ پڑھا ہے وہ پڑھا ہے، اس کا ایک سبق صبح کے وقت مقرر ہے ایک سبق دوسرے وقت معین ہے، اسی طرح اس کے دیگر حالات بیان کرتا رہا، امیر نے کہا کیا تو نے اس کے لئے ایسا نسب بھی مہیا کیا ہے اور اسے ایسی شرافت بھی سکا ہے کہ وہ نبی اکرم صلی اللہ تعالیٰ علیہ وسلم کی اولاد میں سے ہو جائے، عالم اپنی حرکت فراموش کر چکا تھا، اس نے کہا یہ فضیلت فراموش کرنے اور سکھانے سے حاصل نہیں ہو سکتی، یہ تو اللہ تعالیٰ کی عنایت ہے اس میں کسب کو دخل نہیں ہے، امیر نے بڑے زور سے کہا خبیث! جب تجھے یہ بات معلوم ہے تو تو نے سید صاحب کے اونچی جگہ بیٹھنے کو کیوں ناگوار محسوس کیا، بخدا! آئندہ تم میری مجلس میں نہیں آؤ گے پھر حکم دیا اور اسے وہاں سے نکلوا دیا۔

## خاتمہ

فضائل صحابہ اور اس حقیقت کا بیان کہ صحابہ کرام کے بغض کے ہوتے ہوئے اہل بیت کی محبت کچھ فائدہ نہ دے گی

نبی اکرم صلی اللہ تعالیٰ علیہ وسلم کے صحابہ رنج و راحت میں آپ کے ساتھ رہے، سختی اور نرمی میں آپ کی خدمت کی، جان و مال آپ پر فدا کیا۔ آپ کے سامنے تلواروں اور نیزوں سے شجاعت کا اظہار کیا، آپ کے دوست کو دوست اور دشمن کو دشمن جانا، اگرچہ دشمنی رکھنے والے ان کے باپ، دادا، بیٹے، بھائی اور خاندان سے تعلق رکھتے ہوں، اپنے رشتے داروں سے زیادہ نبی اکرم صلی اللہ تعالیٰ علیہ وسلم کے رشتہ داروں سے خیر خواہی رکھتے تھے۔

سیدہ الصحابہ حضرت ابوجہر صدیق رضی اللہ تعالیٰ عنہ کے والد حضرت ابو قحافہ جب فتح مکہ کے دن ایمان لائے تو نبی اکرم صلی اللہ تعالیٰ علیہ وسلم نے انہیں اس پر مبارکباد دی صدیق اکبر نے عرض کیا بخدا! مجھے ابوطالب کا ایمان لانا ان کے ایمان لانے سے زیادہ محبوب ہے کیونکہ میں جانتا ہوں کہ وہ آپ کو بہت محبوب ہیں۔ نبی اکرم صلی اللہ تعالیٰ علیہ وسلم کے چچا حضرت عباس ایمان لائے تو حضرت عمر فاروق رضی اللہ تعالیٰ عنہ نے عرض کیا بخدا! مجھے امیر سے باپ خطاب کے ایمان لانے سے ان کا ایمان لانا زیادہ محبوب ہے کیونکہ حضرت عباس رضی اللہ تعالیٰ عنہ رسول اللہ صلی اللہ تعالیٰ علیہ وسلم کو زیادہ محبوب ہیں۔



مہاجرین صحابہ کرام نے ابتداء اسلام میں قریش کی دشمنی ایذا رسانی اور اشکی طرف سے ایسی ایسی مصیبتیں برداشت کیں کہ اگر ان کی جگہ پہاڑ بھی ہوتے تو ٹھہر نہ سکتے، اس کے باوجود وہ اللہ تعالیٰ کے دین کی بجائے دوسرا دین قبول کرنے پر تیار نہ ہوئے اور انہیں نبی اکرم صلی اللہ تعالیٰ علیہ وسلم کی محبت سے بڑے سے بڑا مانع بھی روک نہ سکا۔ اس مقام پر انصار کو نہ بھول جانا، اللہ تعالیٰ ان پر ان کے بیٹوں اور پوتوں پر بے پایاں رحمتیں نازل فرمائے، انہوں نے نبی اکرم صلی اللہ تعالیٰ علیہ وسلم اور صحابہ مہاجرین پر اپنے مال نچھا ور کر دئے اور اپنی جانیں فدا کر دیں حتیٰ کہ اللہ تعالیٰ کا دین غالب آ گیا۔

اللہ تعالیٰ تم پر رحمت نازل فرمائے، تم سید الانصار حضرت سعد بن معاذ کا جواب دیکھو جب واقعہ بدر سے کچھ پہلے نبی اکرم صلی اللہ تعالیٰ علیہ وسلم نے فرمایا، مجھے مشورہ دو، مہاجرین میں سے حضرت ابو بکر صدیق، حضرت عمر فاروق، اور حضرت مقداد رضی اللہ تعالیٰ عنہم نے جواب دیا اور بہت اچھا جواب دیا، لیکن آپ نے ان کے جوابات پر اکتفا نہیں کیا اور دوبارہ فرمایا، مجھے مشورہ دو، تین دفعہ یہ ارشاد فرمایا، حضرت سعد رضی اللہ تعالیٰ عنہ نے عرض کیا یا رسول اللہ! خدا کی قسم یوں معلوم ہوتا ہے کہ آپ ہمیں مخاطب فرما رہے ہیں، آپ نے فرمایا ہاں، انہوں نے عرض کیا :-

” ہم آپ پر ایمان لائے ہیں، آپ کی تصدیق کی ہے اور یہ گواہی دی ہے کہ آپ جو کچھ لائے ہیں، حق ہے اور اسی بنا پر ہم نے آپ کی اطاعت و فرمانبرداری کے عہد و پیمانہ باندھے ہیں، یا رسول اللہ! آپ چلئے، جس کے تعلقات آپ قائم رکھنا چاہتے ہیں، قائم رکھیں اور جس کے تعلقات آپ منقطع فرمانا چاہتے ہیں،



قطع کر دیں، جس سے چاہیں آپ صلح فرمائیں اور جسے چاہیں آپ دشمن  
قرار دیں، ہمارے جتنے اموال لینا چاہیں لے لیں اور جو ہمیں لینا چاہیں  
دے دیں، آپ ہم سے جو لے لیں گے وہ ہمیں اس مال سے زیادہ  
محبوب ہوگا جو آپ رہنے دیں گے، آپ جو حکم فرمائیں گے ہم اسکی  
تعمیل کریں گے۔

اس ذاتِ اقدس کی قسم جس نے آپ کو حق کے ساتھ بھیجا  
ہے، اگر آپ ہمیں سمندر میں داخل ہونے کا حکم دیں تو ہم سب آپ کے  
پیچھے پیچھے سمندر میں داخل ہو جائیں گے اور ہم میں سے ایک شخص بھی  
پیچھے نہ رہے گا، ہم دشمن کا مقابلہ کرنے سے گھبراتے نہیں ہیں، ہم جنگ  
کے وقت صابرا اور مقابلے کے سچے ہیں، امید ہے کہ اللہ تعالیٰ آپ کو  
ہماری ایسی جان نثاری دکھائے کہ آپ کی آنکھیں ٹھنڈی ہو جائیں۔

آپ اللہ تعالیٰ کی برکت کے ساتھ چلے، ہم آپ کے  
دائیں اولہ بائیں ہوں گے، ہم ان لوگوں کی طرح نہیں ہیں جنہوں نے  
حضرت موسیٰ علیہ السلام سے کہہ دیا تھا کہ آپ جائیں اور آپ کا رب  
آپ جنگ کریں، ہم تو یہاں بیٹھے ہوئے ہیں، بلکہ ہم کہتے ہیں کہ آپ  
جائیں اور آپ کا رب، آپ جنگ کریں، ہم آپ کے پیچھے پیچھے ہیں۔“  
درحقیقت تمام صحابہ کرام مہاجرین و انصار انہی صفات سے موصوف تھے  
(رضی اللہ تعالیٰ عنہم)

سے اٹھے مقداراً کھڑ کر عرض کی اسے سرورِ عالم  
نبی کا حکم ہو تو پیمانہ جائیں ہم سمندر میں  
نہیں ہیں قوم موسیٰ کی طرح کہہ دینے والے ہم  
جہاں کو چھو کر دیں نفسہ اللہ اکبر میں  
(شاہنامہ اسلام)

تنبیہ امام فخر الدین رازی نے اِلَّا السَّوَدَّةَ فِي الْقُرْبَىٰ کی تفسیر میں فرمایا،  
اس میں صحابہ کرام رضوان اللہ تعالیٰ علیہم اجمعین کا عظیم مقام ہے کیونکہ اللہ تعالیٰ نے فرمایا:-  
وَالسَّيْفُونَ السَّيْفُونَ أُولَٰئِكَ الْمُقَرَّبُونَ

”اسلام کی طرف سبقت کر نیوالے ہی سابق ہیں، یہی مقرب ہیں“

جو شخص اللہ تعالیٰ کی عبادت کرے گا، اللہ تعالیٰ کے نزدیک مقرب ہے  
لہذا اِلَّا السَّوَدَّةَ فِي الْقُرْبَىٰ کے تحت داخل ہے۔

حاصل یہ ہے کہ یہ آیت رسول اللہ صلی اللہ تعالیٰ علیہ وسلم کے اہل بیت اور  
صحاب کی محبت کے واجب ہونے پر دلالت کرتی ہے اور یہ مقصد صرف ہمارے  
صحاب اہل سنت و جماعت کے مذہب پر ہی برقرار رہ سکتا ہے جو صحابہ و اہل بیت  
کی محبت کے جامع ہیں۔

نبی اکرم صلی اللہ تعالیٰ علیہ وسلم نے فرمایا :-

”میرے اہل بیت سفینہ نوح علیہ السلام کی طرح ہیں جو ان کے  
والبستہ ہوا نجات پاگیا“

اور یہ بھی فرمایا :-

”میرے صحابہ ستاروں کی مانند ہیں، تم ان میں سے جس کی اقتدا

کرو گے، ہدایت پا جاؤ گے۔“

ہم اس وقت تکلیف کے سمندر (دنیا) میں ہیں، ہمیں شہادت اور  
خواہشات کی موجیں تھپیڑے مار رہی ہیں، سمندر میں سفر کرنے والوں کو چیزوں کا  
محتاج ہوتا ہے :-

(۱) ایسی کشتی جو عیب اور سوراخ سے محفوظ ہو،

(۲) نورانی ستارے جو ظاہر ہوں،

مسافر جب اس کشتی پر سوار ہو جائے اور ان ستاروں پر نظر رکھے تو غالباً سلامتی کی امید ہے، اسی لئے ہمارے اصحاب اہل سنت، اہل بیت کے سفینے پر سوار ہیں اور صحابہ کرام ایسے نورانی ستاروں پر نظر چائے ہوئے ہیں لہذا انہیں امید ہے کہ اللہ تعالیٰ انہیں دنیا میں سلامتی اور آخرت میں سعادت عطا فرمائے۔

(امام رازی کا کلام ختم ہوا)

صحابہ کرام کے عمومی فضائل میں نبی اکرم صلی اللہ تعالیٰ علیہ وسلم کا یہ ارشاد ہے :-

”میرے صحابہ اور میرے خسرؤں کے بارے میں میرا پاس

کرو، جو شخص ان کے بارے میں میرا پاس کرے گا، اللہ تعالیٰ

دنیا و آخرت میں اس کی حفاظت فرمائے گا اور جو شخص ان کے بارے

میں میرا پاس اور لحاظ نہیں کرے گا اللہ تعالیٰ اس سے بری ہے

اور جس سے اللہ بری ہو، قریب ہے کہ اسے پکڑ لے۔“

سرورِ عالم صلی اللہ تعالیٰ علیہ وسلم نے فرمایا :-

”میرے اصحاب کی عزت کرو کہ وہ تم سب سے بہتر ہیں“

امام مسلم نے سیدانس و جان صلی اللہ تعالیٰ علیہ وسلم کا یہ ارشاد نقل کیا :-

”میرے کسی صحابی کو گالی نہ دو، اس ذاتِ اقدس کی قسم جس کے

قبضہ قدرت میں میری جان ہے اگر تم میں سے کوئی شخص حد پہاڑ

کے برابر سونا خرچ کر دے تو وہ ان کے سیر یا آدھ سیر جو کو نہیں

پہنچ سکتا۔“

**نفسِ فائزہ** حافظ سیوطی نے امام بسکی (رحمہما اللہ تعالیٰ) سے نقل کیا کہ حدیث شریف میں ان لوگوں سے خطاب ہے جو فتح مکہ کے بعد ایمان لائے اور اصحابِ نبی سے مراد وہ صحابہ ہیں جو فتح مکہ سے پہلے ایمان لائے، اس کی دلیل نبی اکرم صلی اللہ تعالیٰ علیہ وسلم کا یہ ارشاد **لَوْ اَنَّ اَحَدَكُمْ اَنْفَقَ (المحیث) (اگر تم میں سے کوئی احد پھاڑ کے برابر سونا خرچ کرے تو ان کے سیر اور ادھ سیر کو نہیں پہنچ سکتا)** اور اللہ تعالیٰ کا یہ فرمان ہے :-

لَا يَسْتَوِي مَنْ اَنْفَقَ مِنْ قَبْلِ الْفَتْحِ وَ قَاتَلَ  
اُولَئِكَ اَعْظَمُ دَرَجَةً مِنَ الَّذِيْنَ اَنْفَقُوْا مِنْ  
بَعْدُ وَقَاتَلُوْا۔

” فتح سے پہلے خرچ کر نیوالے اور جہاد کرنے والے (اور بعد والے) برابر نہیں ہیں، ان کا درجہ ان لوگوں سے بڑا ہے جنہوں نے فتح کے بعد خرچ کیا اور جہاد کیا “

اس بنا پر حدیث شریف ان صحابہ کے بارے میں ہے جو فتح سے پہلے ایمان لائے، بعد والے صحابہ ان کے حکم میں ہیں کیونکہ بعد والے لوگوں کی نسبت متاخرین صحابہ کا وہی مقام ہے جو متقدمین کا ان کی نسبت مقام ہے۔  
علامہ بسکی فرماتے ہیں :-

” میں نے اپنے شیخ علامہ نذیر الدین بن عطار اللہ سے سنا، وہ اپنی مجلس وعظ میں ایک اور مطلب بیان فرما رہے تھے کہ نبی اکرم صلی اللہ تعالیٰ علیہ وسلم اپنے انوار و تجلیات میں بعد میں آنے والے لوگوں کو ملاحظہ

فرماتے تھے۔ حدیث مذکور میں ان انوار و تجلیات کے لحاظ سے بعد کے لوگوں سے تمام صحابہ کرام کے حق میں خطاب فرمایا خواہ وہ فتح سے پہلے

ایمان لائے ہوں یا بعد میں۔“

حضرت سید الاولین والآخرین صلی اللہ تعالیٰ علیہ وسلم فرماتے ہیں :-

” اللہ تعالیٰ نے مجھے منتخب فرمایا، میرے لئے اصحاب منتخب فرمائے

اور میرے لئے ان میں سے دزرارہ، انصار اور خسر بنائے، جو انہیں گالی

دے اس پر اللہ تعالیٰ تمام فرشتوں اور تمام انسانوں کی لعنت، اللہ تعالیٰ

اس سے نہ فرض قبول فرمائے گا نہ نفل۔“ (طبرانی)

حضرت عبداللہ بن عمر رضی اللہ تعالیٰ عنہما فرماتے ہیں :-

” حضرت سید الانبیاء محمد مصطفیٰ صلی اللہ تعالیٰ علیہ وسلم کے صحابہ

کو گالی نہ دو، ان کا ایک گھڑی کا قیام تمہاری تمام زندگی کی عبادت

سے بہتر ہے۔“

باعث تخلیق کونین صلی اللہ تعالیٰ علیہ وسلم فرماتے ہیں :-

” میرے اصحاب کے بارے میں اللہ تعالیٰ سے ڈرو، اللہ

تعالیٰ سے ڈرو، میرے بعد انہیں نشانہ اعتراض بنا، جس نے ان سے محبت رکھی اس نے میری محبت

کے سبب ان سے محبت رکھی جس نے ان سے بغض رکھا اس نے میرے ساتھ بغض کے سبب ان سے بغض رکھا،

جس نے انہیں اذیت دی اس نے مجھے اذیت دی اور جس نے مجھے

اذیت دی اس نے اللہ رب العزت کو اذیت دی اور جس نے اللہ تعالیٰ

کو اذیت دی، قریب ہے کہ اللہ تعالیٰ اسے اپنی گرفت میں لے لے۔“

حضرت جابر رضی اللہ تعالیٰ عنہ، فرماتے ہیں کہ میں نے حضرت اعلم المخلوق صلی اللہ

تعالیٰ علیہ وسلم سے سنا :-



” لوگ زیادہ ہوں گے اور میرے صحابہ کم ہوں گے تم انہیں گالی نہ دینا  
اللہ تعالیٰ انہیں گالی دینے والے پر لعنت فرمائے “

حضرت ابن عباس رضی اللہ تعالیٰ عنہما فرماتے ہیں، محبوب خدا صلی اللہ تعالیٰ  
علیہ وسلم نے فرمایا :-

” قیامت کے دن سب سے زیادہ عذاب اس شخص کو ہوگا جس نے  
انبیاء کو گالی دی، پھر اس شخص کو جس نے میرے صحابہ کو گالی دی پھر جس نے  
مسلمانوں کو گالی دی “

سید ہر دو سرا صلی اللہ تعالیٰ علیہ وسلم فرماتے ہیں :-  
” جب اللہ تعالیٰ میرے کسی امتی کی بھلائی کا ارادہ کرتا ہے تو اس کے  
دل میں میرے صحابہ کی محبت ڈال دیتا ہے “

حضرت پُر نور صلی اللہ تعالیٰ علیہ وسلم فرماتے ہیں :-  
” جب تم ان لوگوں کو دیکھو جو میرے صحابہ کو گالیاں دیتے ہوں  
تو کہا کرو، تمہارے شریک خدا کی لعنت “

نبی بشیر و نذیر صلی اللہ تعالیٰ علیہ وسلم نے فرمایا :-  
” میری امت کے شریک ترین لوگ وہ ہیں جو میرے صحابہ پر بہت بری ہیں “  
رحمت عالم صلی اللہ تعالیٰ علیہ وسلم فرماتے ہیں :-

” میں نے اپنے بعد اپنے اصحاب کے اختلافات کے  
بارے میں اللہ کریم جل مجدہ سے سوال کیا تو اللہ تعالیٰ نے مجھے وحی فرمائی  
کہ اے حبیب! تمہارے اصحاب میری بارگاہ میں آسمانی ستاروں  
کی مانند ہیں، ان میں سے بعض بعض سے روشن تر ہیں، جس شخص  
نے ان کے کسی طریقے کو اپنا لیا وہ میرے نزدیک ہدایت پر ہے “

صیبِ رب العالمین صلی اللہ تعالیٰ علیہ وسلم فرماتے ہیں :-  
"میری شفاعت جائز ہے سوائے اس شخص کے جس نے میرے  
صحابہ کو گالی دی۔"

صاحبِ شفاعتِ عظمیٰ صلی اللہ تعالیٰ علیہ وسلم فرماتے ہیں :-  
"میرا کوئی صحابی جس خطے میں وفات پائے گا، اللہ تعالیٰ قیامت  
کے دن انہیں ان کا قبا اور ان کیلئے نور بنا کر اٹھائے گا۔"

وسیلۂ دارین صلی اللہ تعالیٰ علیہ وسلم نے فرمایا :-  
"جب میرے صحابہ کا ذکر کیا جائے تو رُک جاؤ (یعنی شکتہ چینی  
اور صرف گیری نہ کرو)"

علفقی فرماتے ہیں :-

"یہ ان علوم میں سے ایک علم ہے جو نبی اکرم صلی اللہ تعالیٰ علیہ  
وسلم کو عطا کئے گئے، آپ نے ہم پر واجب فرمایا کہ ہم صحابہ کرام کے  
اختلافات کے بارے میں اپنی زبان بند رکھیں، ان کے درمیان جو  
لڑائیاں اور اختلافات واقع ہوئے، جن کے سبب بہت سے صحابہ  
شہید ہوئے تو یہ ایسے خون ہیں جن سے اللہ تعالیٰ نے ہمارے  
ہاتھوں کو محفوظ رکھا لہذا ہم اپنی زبانوں کو ان سے طوٹ نہیں کرتے،  
ہمارا عقیدہ یہ ہے کہ وہ سب اس بارے میں ماجور ہیں کیونکہ ان سے  
جو کچھ صادر ہوا وہ ان کے اجتہاد پر مبنی تھا اور ظنی مسئلہ پر مجتہد اگر  
خطا بھی کر جائے مستحقِ ثواب ہے۔"

حدیث شریف میں ہے :-

اللَّهُ أَلَّهُ فِي أَصْحَابِي لَا تَسْخِذُوا وَهُمْ غَرَضًا مِنْ بَعْدِي

” میرے اصحاب کے بارے میں اللہ تعالیٰ سے ڈرنا! میرے بعد

انہیں نشانہ اعتراض نہ بنانا۔“

علامہ مناوی اس کی شرح میں فرماتے ہیں :-

” نبی اکرم صلی اللہ تعالیٰ علیہ وسلم نے وعید کو بعد کے ساتھ اس لئے

خاص فرمایا کہ آپ کو اطلاع دی گئی تھی کہ آپ کے بعد بدعتیں ظاہر ہوں گی اور

بعض لوگ بعض صحابہ کرام کو اس گمان کی بنا پر اذیت دیں گے کہ ہمیں

بعض دیگر صحابہ سے محبت ہے۔

یہ نبی اکرم صلی اللہ تعالیٰ علیہ وسلم کا روشن معجزہ ہے۔ آپ اپنی

ظاہری حیات میں ان کے تحفظ کا بڑا خیال رکھتے تھے اور بے حد شفقت

فرماتے تھے۔

امام بیہقی حضرت عبداللہ بن مسعود رضی اللہ تعالیٰ عنہما سے راوی ہیں

کہ نبی اکرم صلی اللہ تعالیٰ علیہ وسلم ہمارے پاس تشریف لائے اور فرمایا:

خبردار! میرے پاس تم میں سے کوئی ایک دوسرے صحابی کی

شکایت نہ کرے کیونکہ مجھے یہ پسند ہے کہ جب میں تمہارے پاس آؤں تو

میرے دل میں کسی کی طرف سے ملال نہ ہو۔“

علامہ مناوی فرماتے ہیں :-

” اگر کوئی مخران کے درپے ہو اور اللہ تعالیٰ نے انہیں جو انعامات

عطا فرمائے ہیں ان کا انکار کرے تو یہ اس کی جہالت، محرومیت، نا سمجھی اور

ایمان کی کمی ہے کیونکہ اگر صحابہ کرام میں کوئی سبب پایا جائے تو دین کی

بنیاد قائم نہیں رہے گی اس لئے کہ وہ ہم تک دین کے پہنچانے والے

ہیں، جب ناقلمین ہی مجروح ہو گئے تو آیات و احادیث بھی محل طعن بن جائیگی

اور اس میں لوگوں کی تباہی اور دین کی بربادی ہے کیونکہ نبی اکرم صلی اللہ  
تعالیٰ علیہ وسلم کے بعد وحی کا سلسلہ منقطع ہو چکا ہے اور مبلغ کی تبلیغ  
کے صحیح ہونے کے لئے اس کا عادل ہونا ضروری ہے۔

علامہ ابن حجر مکی بیہقی اپنی تصنیف "اسنی المطالب فی صلۃ الاقارب" میں فرماتے ہیں:-

"مسلمان پر لازم ہے کہ نبی اکرم صلی اللہ تعالیٰ علیہ وسلم کے صحابہ  
اور اہل بیت کا ادب و احترام کرے، ان سے راضی ہو، ان کے فضائل و  
حقوق پہچانے اور ان کے اختلافات سے زبان روکے کیونکہ ان میں کسی  
نے بھی ایسے امر کا ارتکاب نہیں کیا جسے وہ حرام سمجھتے ہوں بلکہ ان میں سے  
ہر ایک مجتہد ہے، پس وہ سب ایسے مجتہد ہیں کہ ان کے لئے ثواب ہے  
حق تک پہنچنے والے کیلئے دس ثواب اور خطا کرنے والے کے لئے ایک  
ثواب ہے، عقاب، ملامت اور نقص ان سب سے مرفوع ہے یہ بتا  
اچھی طرح ذہن نشین کر لے ورنہ تو پھسل جائے گا اور تیری ہلاکت و ندامت  
میں کوئی کسر نہ رہ جائیگی۔"

علامہ لغانی نے جوہرہ کی شرح کبیر میں فرمایا:-

ان لڑائیوں کا سبب یہ تھا کہ معاملات مشتبه تھے، ان کے شدید  
اشتباه کی بنا پر ان میں اجتہادی اختلاف پیدا ہو گیا اور ان کی تین قسمیں گئیں  
ایک قسم پر اجتہاد سے یہ ظاہر ہوا کہ حق اس طرف ہے اور مخالف باغی ہے  
لہذا ان پر واجب تھا کہ ان کے عقیدے میں جو حق تھا اس کی امداد کرتے  
اور باغی سے جنگ کرتے چنانچہ انہوں نے ایسا ہی کیا۔ جس شخص کا یہ حال ہو  
اسے روا نہیں کہ اس کے عقیدے میں جو لوگ باغی ہیں ان کے ساتھ  
جنگ کے موقع پر امام عادل کی امداد سے کنارہ کش ہو۔ دوسری قسم تمام



امور میں پہلی قسم کے برعکس تھی، تیسری قسم وہ تھی جن پر معاملہ مشتبہ ہو گیا اور وہ حیرت میں مبتلا ہو گئے، ان پر کسی جانب کی ترجیح واضح نہ ہوئی تو وہ دونوں فریقوں سے الگ ہو گئے، ان کے لئے یہ علیحدگی ہی واجب تھی کیونکہ کسی مسلمان سے جنگ اس وقت تک جائز نہیں جب تک یہ ظاہر نہ ہو جائے کہ وہ اس کا مستحق ہے۔

حاصل کلام یہ ہے کہ وہ سب معذور اور ماجور ہیں، اسی لئے اہل حق اور وہ حضرات جو قابل اعتماد ہیں اس بات پر متفق ہیں کہ تمام صحابہ عادل ہیں اور ان کی شہادت اور روایت مقبول ہے۔

علامہ سعد الدین تفتازانی نے فرمایا :-

” اہل حق کا اتفاق ہے کہ ان تمام امور میں حضرت علی رضی اللہ تعالیٰ عنہ حق پر تھے اور تحقیق یہ ہے کہ تمام صحابہ عادل ہیں اور تمام جنگیں اور اختلافات تاویل پر مبنی ہیں، ان کے سبب کوئی بھی عدالت سے خارج نہیں کیونکہ وہ مجتہد ہیں۔“

**تنبیہ** میں نے علامہ سیوطی کا رسالہ ”القام الحجر لمن زکی سابت ابی بکر و عمر“ (شیخین کریمین کو گالی دینے والے کی تعریف کرنے والے کے منہ میں پتھر دینا) دیکھا انہوں نے اس میں اتفاق نقل کیا ہے کہ کسی بھی صحابی کو گالی دینے والا فاسق ہے اگر وہ اسے حلال نہ جانے اور اگر وہ حلال جانے تو کافر ہے کیونکہ اس توہین کا ادنیٰ درجہ یہ ہے کہ یہ حرام اور فسق ہے اور حرام کو حلال جاننا کفر ہے جبکہ دین میں اس کا حرام ہونا بدایتاً معلوم ہو اور صحابہ کرام کو گالی دینے کی حرمت اسی طرح ہے۔

علامہ سیوطی نے مزید فرمایا، صحابہ کرام کو گالی دینا گناہ کبیرہ ہے کیونکہ



مناخرین کے نزدیک مختار یہ ہے کہ گناہ کبیرہ وہ جرم ہے جو دلالت کرے کہ اس کا مرتکب دین کی کم پروا کرتا ہے اور دیانت میں کمزور ہے۔

ابن سبکی نے جمع الجوامع میں اس تعریف کو صحیح قرار دیا، صحابہ کرام کو گالی دینا ایسا ہی ہے، اس کا مرتکب اللہ تعالیٰ اور اس کے حبیب اکرم صلی اللہ تعالیٰ علیہ وسلم پر کس قدر جری ہے اور دین کی کتنی کم پروا کرتا ہے، کیا اس غیبت نے، اس پر خدا کی لعنت ہو، یہ گمان کیا ہے کہ ایسے حضرات گالی کے مستحق ہیں اور وہ پاک صاف اور تعریف کا مستحق ہے، ہرگز نہیں، بخدا! اس کے منہ میں پتھر سونہا چاہئے بلکہ جب اس کا یہ گمان ہو کہ یہ حضرات گالی کے مستحق ہیں تو ہمارا عقیدہ اس کے بارے میں یہ ہے کہ وہ جلائے جانے بلکہ اس سے زیادہ سزا کا مستحق ہے۔

حدیث شریف میں ہے :-

" جس نے میرے صحابہ کو گالی دی اس پر اللہ تعالیٰ، تمام فرشتوں اور تمام انسانوں کی لعنت ہے "۔

اس کی شرح میں امام مناوی فرماتے ہیں :-

" یہ حکم ان صحابہ کو بھی شامل ہے جو قتل و قتال میں شامل ہوئے کیونکہ وہ ان لڑائیوں میں مجتہد اور تاویل کرنے والے ہیں لہذا انہیں گالی دینا گناہ کبیرہ اور ان (سب) کی نسبت گمراہی یا کفر کی طرف کرنا کفر ہے "۔

حضرت قاضی عیاض شفا شریف میں فرماتے ہیں :-

" صحابہ کرام کو گالی دینا اور ان کی تنقیص حرام ہے، اس کا مرتکب ملعون ہے، امام مالک فرماتے ہیں جس شخص نے کہا کہ ان میں سے کوئی ایک گمراہی پر تھا، قتل کیا جائے گا اور جس نے اس کے علاوہ انہیں گالی دی، اسے سخت سزا دی جائیگی "۔

یہ مطلق صحابہ کے بارے میں حکم ہے، شیخین کریمین حضرت ابو بکر اور حضرت عمر یا کسی ایک داماد حضرت عثمان غنی اور حضرت علی رضی اللہ تعالیٰ عنہم کو گالی دینے کا حکم امام سبکی کی اس عبارت سے معلوم ہو جائے گا جو علامہ سیوطی نے اپنے رسالہ مذکورہ میں نقل کی ہے، علامہ سیوطی فرماتے ہیں :-

” میں نے شیخ تفتی الدین سبکی کی تصنیف ’خیرة الایمان الجلی لابن

بکر و عمر و عثمان و علی ، دیکھی جو انہوں نے ایک رافضی کے سبب لکھی، اس نے

ایک مجلس میں کھڑے ہو کر خلفاء ثلاثہ اور صحابہ کی ایک جماعت کو گالیاں

دیں، اسے توبہ کرنے کو کہا گیا مگر اس نے توبہ نہ کی، ایک مالکی عالم نے اس کے

قتل کا فتویٰ دیا، امام سبکی نے اس کے اس فتوے کی تصدیق کی اور اس کی تائید

میں کتاب مذکور لکھی، اس میں قاضی حسین شافعی سے اس شخص کے بارے

میں دو قول نقل کئے جو خلفاء راشدین میں سے کسی ایک کو گالی دے ،

(۱) اسے کافر قرار دیا جائے گا اگرچہ اسے حلال نہ جلنے کیونکہ ان کی امامت پر

امت کا اجماع ہے (۲) اسے فاسق قرار دیا جائے گا نہ کہ کافر، پھر احناف کی

بہت سی روایات نقل کیں، بعض میں اسے کافر قرار دیا گیا ہے اور بعض میں گمراہ۔

پھر امام سبکی نے اسے کافر قرار دینے کی توثیق کی اور اس پر دلائل دئے پھر

حضرات مالکیہ اور حنابلہ کی متعدد روایات نقل کی ہیں۔“

اس جگہ ہم اسی پر اکتفا کرتے ہیں اور اب خلفاء راشدین رضی اللہ تعالیٰ عنہم

کے کچھ فضائل ترتیب وار بیان کرتے ہیں، ان کی یہ ترتیب اتفاقی نہیں بلکہ ان کے استحقاق

کے مطابق ہے۔

# خلیفہ اولؓ سید ابوبکر صدیقؓ رضی اللہ تعالیٰ عنہ

اللہ تعالیٰ کا ارشاد ہے :-

إِلَّا تَنْصُرُوهُ فَقَدْ نَصَرَهُ اللَّهُ إِذَا خَرَبَهُ  
الَّذِينَ كَفَرُوا وَثَانِيَ أَثْنَيْنِ إِذْ هُمَا فِي الْغَايِرِ إِذْ  
يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا فَأَنْزَلَ  
اللَّهُ سَكِينَتَهُ

”اگر تم میرے حبیب کی امداد نہیں کرو گے تو اللہ تعالیٰ نے ان کی امداد کی  
جب کافروں نے انہیں نکالا اس حال میں کہ وہ دوہیں سے دوسرے  
تھے جب کہ وہ دونوں غار میں تھے اور وہ اپنے صاحب کو کہہ رہے  
تھے کہ تم لگین نہ ہو، بے شک اللہ تعالیٰ ہمارے ساتھ ہے، پس اللہ  
تعالیٰ نے اپنا خاص سکون نازل فرمایا۔“

مفسرین فرماتے ہیں صاحب ابوبکر صدیقؓ تھے اور ان پر ہی سکون نازل کیا  
گیا تھا کیونکہ نبی اکرم صلی اللہ تعالیٰ علیہ وسلم تو پر سکون ہی رہے تھے حضرت حسن بصری  
رضی اللہ تعالیٰ عنہ فرماتے ہیں اللہ تعالیٰ نے حضرت ابوبکر صدیقؓ رضی اللہ تعالیٰ عنہ  
کے علاوہ تمام زمین والوں پر عتاب فرمایا اور ارشاد فرمایا :-

إِلَّا تَنْصُرُوهُ فَقَدْ نَصَرَهُ اللَّهُ، الْآيَةُ

ارشادِ ربانی ہے :-

وَيَتَجَدَّبُهَا إِلَّا تَتَّقِيَ الَّذِي يُؤْتِي مَالَهُ يَتَزَكَّى

Click For More

وَمَا لِأَحَدٍ عِنْدَكَ مِنْ نِعْمَةٍ تُجْزَى إِلَّا ابْتِغَاءَ وَجْهِ  
سَرِيَّةِ الْأَعْلَىٰ وَلَسَوْفَ يَرْضَىٰ-

”اور آگ سے بچے گا وہ بہت متقی جو اپنا مال خرچ کرتا ہے اور کسی کا اس  
پر احسان نہیں ہے جس کا بدلہ دیا جائے مگر رب اعلیٰ کی رضا حاصل کرنے  
کے لئے اور وہ معتقرب راضی ہو جائے گا“

تفاسیر میں ہے کہ یہ آیت حضرت ابو بکر صدیق رضی اللہ تعالیٰ عنہ کے بلے  
میں نازل ہوئی، ان سے روایت ہے کہ میں نے غار میں نبی اکرم صلی اللہ تعالیٰ علیہ وسلم  
سے عرض کیا اگر ان کافروں میں سے کوئی اپنے قدموں کے نیچے دیکھے تو ہمیں دیکھ  
لے، آپ نے فرمایا: ابو بکر! تمہارا ان دو کے بارے میں کیا گمان ہے کہ اللہ تعالیٰ  
ان کا ثلث ہے۔ (بخاری و مسلم)

امام بخاری و مسلم راوی ہیں کہ حضرت عمرو بن العاص رضی اللہ تعالیٰ عنہ فرماتے  
ہیں میں نے عرض کیا یا رسول اللہ آپ کو تمام انسانوں سے زیادہ کون محبوب ہے؟  
فرمایا عائشہ! میں نے عرض کیا مردوں سے؟ فرمایا ان کے والد، میں نے عرض کیا پھر کون؟  
فرمایا عمر بن خطاب! بے شک اللہ تعالیٰ آسمان کے اوپر اس بات کو پسند نہیں فرماتا کہ  
ابو بکر صدیق زمین میں خطا کریں۔

حضرت ام المومنین عائشہ صدیقہ رضی اللہ تعالیٰ عنہا فرماتی ہیں نبی اکرم صلی اللہ  
تعالیٰ علیہ وسلم نے مرض میں فرمایا:-

”میرے پاس اپنے باپ اور بھائی کو بلاؤ تاکہ میں کتاب لکھ دوں کیونکہ  
مجھے خوف ہے کہ کوئی آرزو کرنے والا آرزو کرے اور کہنے والا کہے  
کہ میں زیادہ خفدار ہوں اللہ تعالیٰ اور ایمان والے ابو بکر کے ماسوا  
کا انکار کرتے ہیں“ (مسلم شریف)

حضرت ابو موسیٰ اشعری رضی اللہ تعالیٰ عنہ فرماتے ہیں :-  
”نبی اکرم صلی اللہ تعالیٰ علیہ وسلم علیل تھے آپ کا مرض شدت اختیار کر گیا  
تو آپ نے فرمایا: ابو بکر کو کہو کہ لوگوں کو نماز پڑھائیں، حضرت عائشہ نے  
عرض کیا یا رسول اللہ! ابو بکر قتیق القلب ہیں جب آپ کی جگہ کھڑے ہو جائے  
تو لوگوں کو نماز نہیں پڑھا سکیں گے، آپ نے فرمایا: ابو بکر کو کہو لوگوں کو  
نماز پڑھائیں، انہوں نے دوبارہ وہی گزارش کی تو آپ نے فرمایا ابو بکر کو  
کہو لوگوں کو نماز پڑھائیں تم تو حضرت یوسف علیہ السلام کے زمانے کی  
عورتوں جیسی ہو، چنانچہ کسی شخص نے حضرت ابو بکر صدیق کو پیغام پہنچایا  
تو انہوں نے نبی اکرم صلی اللہ تعالیٰ علیہ وسلم کی ظاہری حیات میں  
لوگوں کو نماز پڑھائی“ (بخاری و مسلم شریف)

حضرت عمار بن یاسر رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم  
نے فرمایا:-

”میرے پاس ابھی حضرت جبرائیل امین تشریف لائے تو میں نے کہا  
جبرائیل مجھے عمر بن خطاب کے فضائل بیان کرو، انہوں نے کہا یا رسول اللہ!  
اگر میں آپ کو اتنا عرصہ عمر فاروق کے فضائل بیان کروں جتنا عرصہ حضرت  
نوح علیہ السلام نے اپنی قوم میں قیام فرمایا یعنی ساڑھے نو سو سال تو  
عمر کے فضائل ختم نہیں ہوں گے اور عمر ابو بکر کی نیکیوں میں سے ایک نیکی  
ہے“

حضرت ابو ہریرہ رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ وسلم  
نے فرمایا:-

”ابو بکر امیری امت سے جنت میں پہلے جانے والے تم ہو گے“



حضرت عمر فاروق رضی اللہ تعالیٰ عنہ فرماتے ہیں:-  
ابو بکر ہمارے سردار تھے ہم میں سے بہتر تھے اور نبی اکرم صلی اللہ  
تعالیٰ علیہ وسلم کو ہم سب سے زیادہ محبوب تھے“ (ترمذی شریف)  
حضرت فاروق اعظم رضی اللہ تعالیٰ عنہ فرماتے ہیں نبی اکرم صلی اللہ تعالیٰ علیہ  
وسلم نے فرمایا:-

”جس نے بھی ہماری خدمت کی ہم نے اسے بدلہ دے دیا سو اسے ابو بکر  
کے کیونکہ انہوں نے ہماری ایسی خدمت کی ہے جس کا بدلہ اللہ تعالیٰ  
انہیں قیامت کے دن عطا فرمائے گا اور مجھے ابو بکر کے مال جتنا کسی کے  
مال نے فائدہ نہیں دیا“

حضور سید عالم صلی اللہ تعالیٰ علیہ وسلم فرماتے ہیں:-  
”اللہ تعالیٰ نے مجھے تمہاری طرف مبعوث فرمایا تم نے مجھے جھٹلایا اور ابو بکر  
نے میری تصدیق کی اور جان و مال کے ساتھ میری خدمت کی“ (بخاری شریف)  
حضرت علی مرتضیٰ شہید رضی اللہ تعالیٰ عنہ سے مروی ہے کہ آپ نے فرمایا:-  
”مجھے وہ شخص بناؤ جو سب سے زیادہ بہادر ہے۔ حاضرین نے عرض  
کیا آپ سب سے زیادہ بہادر ہیں، آپ نے فرمایا میں نے ہمیشہ برابر  
کے جوڑ کا مقابلہ کیا ہے مجھے بتاؤ کہ سب سے زیادہ دلیر کون ہے؟  
حاضرین نے کہا ہم نہیں جانتے آپ بتلائیں۔ آپ نے فرمایا: وہ ابو بکر  
ہیں۔ بدر کے دن ہم نے رسول اللہ صلی اللہ تعالیٰ علیہ وسلم کے لئے  
چھرتیار کیا تو ہم نے کہا رسول اللہ صلی اللہ تعالیٰ علیہ وسلم کے ساتھ کون  
ہوگا؟ تاکہ کوئی مشرک اس طرف رخ نہ کر سکے، بخدا! ہم میں سے کوئی  
اگے نہیں بڑھا سولے ابو بکر صدیق کے، وہ تلوار سونت کر نبی اکرم صلی اللہ

تعالیٰ علیہ وسلم کی حفاظت کر رہے تھے جو کافر اس طرف آگے بڑھنا اس پر حملہ آور ہوتے اس لئے آپ سب سے زیادہ دلیر ہیں، یہ روایت علامہ سیوطی نے رسالہ مذکورہ میں بیان کی:

علامہ سیوطی کے رسالہ مذکورہ اور علامہ ابن حجر مکی کی تصنیف ”اسنی المطالب“ میں ہے کہ امام بزار اور ابو نعیم فضائل صحابہ میں حضرت علی مرتضیٰ کرم اللہ وجہہ الکریم سے راوی ہیں کہ آپ نے فرمایا:-

”لوگو! مجھے بتاؤ کہ سب سے زیادہ بہادر کون ہے؟ انہوں نے کہا ہم نہیں جانتے، آپ بتائیں، آپ نے فرمایا: ابو بکر صدیق، میں نے رسول اللہ صلی اللہ تعالیٰ علیہ وسلم کو دیکھا قریش نے آپ کو کپڑا پہنا تھا ایک شخص آپ پر غالب آنے کی کوشش کر رہا تھا دوسرا آپ کو گرانہا چاہتا تھا اور وہ کہہ رہے تھے تم ہی وہ ہو جس نے کسی خداؤں کو ایک بنا دیا ہے، حضرت علی مرتضیٰ فرماتے ہیں بخدا! ہم میں سے کوئی قریب نہیں گیا سوائے ابو بکر کے کہ وہ ایک کو مارتے ہوئے اور دوسرے کو دھکیلتے ہوئے آگے بڑھے اور فرمایا: تمہارے لئے ہلاکت ہو تم اس ذات کریم کو اس لئے شہید کرنا چاہتے ہو کہ وہ فرماتے ہیں میرا رب اللہ تعالیٰ ہے پھر حضرت علی نے جو چادر اوڑھ لی ہوئی تھی اٹھائی اور رو دیتے اور اتار دئے کہ آپ کی داڑھی مبارک تر ہو گئی، پھر فرمایا: میں تم سے پوچھتا ہوں کہ آل فرعون کا مومن بہتر تھا یا ابو بکر؟ لوگ چپ چاپ رہے تو فرمایا: تم جواب کیوں نہیں دیتے؟ بخدا! ابو بکر کی ایک ساعت آل فرعون کے مومن جیسے سے بہتر ہے، اس نے اپنا ایمان چھپایا تھا اور انہوں نے اپنے ایمان کا اعلان کیا۔ (رضی اللہ تعالیٰ عنہم)

امام بزاز حضرت اسید بن صفوان سے روایت کرتے ہیں :-  
”جب حضرت ابو بکر رضی اللہ تعالیٰ عنہ کا وصال ہوا تو آپ کا جد مبارک  
کپڑے سے ڈھانپ دیا گیا، مدینہ طیبہ آہ و بکا سے گونج اٹھا اور نبی اکرم  
صلی اللہ تعالیٰ علیہ وسلم کے روز وصال کی طرح لوگوں پر دہشت چھا گئی  
حضرت علی مرتضیٰ رضی اللہ تعالیٰ عنہ تیزی سے چلتے ہوئے انا اللہ وانا الیہ  
راجعون پڑھتے ہوئے اور یہ کہتے ہوئے تشریف لائے کہ آج خلافت  
نبوت (کا ایک دور) ختم ہو گیا حتیٰ کہ اس مکان کے دروازے پر  
کھڑے ہو گئے جس میں حضرت ابو بکر صدیق تھے اور فرمایا: اے  
ابو بکر اللہ تعالیٰ آپ پر رحم فرمائے، آپ اسلام لانے میں سب سے  
پہلے، ایمان میں سب سے زیادہ مخلص، یقین میں سب سے زیادہ  
مضبوط، سب سے زیادہ اللہ تعالیٰ کا خوف رکھنے والے، سب  
سے زیادہ مشقت اٹھانے والے، نبی اکرم صلی اللہ تعالیٰ علیہ وسلم  
کی سب سے زیادہ حفاظت کرنے والے، راہ اسلام پر سب سے  
تیز، صحابہ کرام پر سب سے زیادہ ایمن، صحبت میں سب سے  
بہتر، مناقب میں سب سے افضل، نیکیوں میں سب سے سبقت  
والے، درجے میں سب سے بلند، نبی اکرم صلی اللہ تعالیٰ علیہ وسلم  
کے سب سے زیادہ قریب، سیرت، اخلاق اور عمر میں آپ کے سب  
سے زیادہ مشابہ، آپ کی بارگاہ میں سب سے زیادہ معتقد، مرتبے کے  
اعتبار سے سب سے اشرف، اور سب سے زیادہ مکرم تھے اللہ تعالیٰ  
آپ کو اسلام، نبی اکرم صلی اللہ تعالیٰ علیہ وسلم اور مسلمانوں کی طرف  
سے جزائے خیر عطا فرمائے“

# خلیفۂ دوم امیر المؤمنین سیدنا عمر فاروق رضی اللہ عنہما

امام ترمذی حضرت عقیب بن عامر رضی اللہ تعالیٰ عنہما سے راوی ہیں کہ رسول اللہ

صلی اللہ تعالیٰ علیہ وسلم نے فرمایا :

” اگر (بالفرض) میرے بعد نبی ہوتا تو عمر بن خطاب ہوتے“

حضرت عبداللہ بن عمر رضی اللہ تعالیٰ عنہما سے روایت ہے کہ نبی اکرم صلی اللہ

تعالیٰ علیہ وسلم نے فرمایا :-

” اللہ تعالیٰ نے عمر کی زبان اور دل پر حق رکھ دیا ہے“

حضرت عبداللہ بن عمر رضی اللہ تعالیٰ عنہما فرماتے ہیں :-

” جب بھی لوگوں کو کوئی مسئلہ پیش آتا تو حضرت فاروق اعظم

سے گزارش کرتے، ابن عمر فرماتے ہیں کیا قرآن پاک کی آیات اس طرح

مازل نہیں ہوئیں جس طرح حضرت عمر نے کہا؟“

حضرت ابن عباس رضی اللہ تعالیٰ عنہما فرماتے ہیں :-

” جب عمر فاروق اسلام لائے تو حضرت جبریل علیہ السلام نازل

ہوئے اور عرض کیا یا رسول اللہ! آسمان والے عمر کے اسلام پر خوش

سید اعلیٰ حضرت فاضل ہریوی رحمہ اللہ تعالیٰ فرماتے ہیں :-

وہ عمر جس کے اعدا پر شیدائے

اس خداداد دست حضرت پہ لاکھوں سلام

فاروق حق و باطل امام الہدٰی

تیغ مسلول شدت پہ لاکھوں سلام

Click For More

<https://archive.org/details/@zohaibhasanattari>

ہوتے ہیں۔“ (ابن ماجہ شریف)

انہی سے روایت ہے :-

” جب عمر فاروق اسلام لائے تو مشرکوں نے کہا آج یہ لوگ  
ہمارے برابر ہو گئے ہیں اور اللہ تعالیٰ نے یہ آیت نازل فرمائی:  
يَا أَيُّهَا النَّبِيُّ حَسْبُكَ اللَّهُ وَمَنِ اتَّبَعَكَ مِنَ  
الْمُؤْمِنِينَ۔“

” اے نبیؐ کی خبر دینے والے! تمہارے لئے اللہ تعالیٰ کافی ہے

اور تمہارے متبعین ایماندار۔“

حضرت عبداللہ بن عمر رضی اللہ تعالیٰ عنہما فرماتے ہیں رسول اللہ صلی اللہ تعالیٰ علیہ  
وسلم نے فرمایا :-

” یہ فتنے کے لئے رکاوٹ ہے اور دستِ اقدس سے حضرت عمر کی  
طرف اشارہ فرمایا، تمہارے اور فتنے کے درمیان مضبوطی سے بند پونچھو  
دروازہ رہے گا جب تک یہ تمہارے درمیان موجود رہیں گے۔“

(امام بیہقی)

ہادی اعظم صلی اللہ تعالیٰ علیہ وسلم نے فرمایا :-

” عمر جب سے اسلام لائے ہیں شیطان جب بھی ان کے  
سامنے آیا منہ کے بل گر پڑا۔“

حضرت فخرِ دو عالم صلی اللہ تعالیٰ علیہ وسلم فرماتے ہیں :-

” عمر! تحقیق شیطان تم سے ڈرتا ہے۔“

امام الانبیا صلی اللہ تعالیٰ علیہ وسلم فرماتے ہیں :-

” عمر بن خطاب اہل جنت کے سراج ہیں۔“



حضرت آقائے دو جہان صلی اللہ تعالیٰ علیہ وسلم فرماتے ہیں، مجھے جبریل امین علیہ السلام نے کہا :-

” عمر کی وفات پر اسلام کو رونا چاہئے “

امام ترمذی حضرت جابر بن عبد اللہ رضی اللہ تعالیٰ عنہما سے راوی ہیں :-

” حضرت عمر نے حضرت ابوبکر صدیق سے کہا، اے تمام لوگوں کے

افضل! رسول اللہ صلی اللہ تعالیٰ علیہ وسلم کے بعد صدیق اکبر نے فرمایا اگر

تم نے یہ بات کہی ہے تو میں نے حضور اقدس صلی اللہ تعالیٰ علیہ وسلم

کو فرماتے ہوئے سنا کہ عمر سے بہتر (بعد از انبیاء) کسی شخص پر سورج طلوع

نہیں ہوا “

شبِ اسری کے دو لہا صلی اللہ تعالیٰ علیہ وسلم نے فرمایا :-

” آسمان کا ہر فرشتہ عمر کی تعظیم کرتا ہے “

حضرت علی مرتضیٰ رضی اللہ تعالیٰ عنہ فرماتے ہیں :-

” ہم صحابہ کرام اس میں شک نہیں کرتے کہ وقارِ عمر فاروق کی

زبان پر بولتا ہے، کئی محدثین نے یہ روایت بیان کی،

حضرت اسماء بنت عمیس رضی اللہ تعالیٰ عنہا (حضرت صدیق اکبر کی اہلیہ) فرماتی ہیں :-

” مہاجرین میں سے ایک صحابی حضرت ابوبکر کے پاس آئے

اس وقت آپ علیل تھے، اس صحابی نے کہا آپ ہم پر عمر کو خلیفہ بناتے ہیں

حالانکہ انہوں نے حاکم نہ ہوتے ہوئے ہم پر سختی کی ہے، اگر وہ ہمارے

حاکم بن گئے تو کیا حال ہوگا، پھر تو وہ اور بھی سخت ہوں گے، بہت ہی سخت

آپ بارگاہِ الہی میں کیا جواب دیں گے؟

حضرت ابوبکر نے فرمایا مجھے اٹھا کر بٹھاؤ، جب انہیں بٹھایا گیا تو

فرمایا کیا تم مجھے اللہ تعالیٰ کی معرفت کا سبق دیتے ہو؟ جب میں بارگاہِ الہی میں حاضر ہوا تو عرض کروں گا، میں نے تیرے بندوں میں سے بہترین آدمی کو خلیفہ بنایا ہے۔“

حضرت امیر معاویہ رضی اللہ تعالیٰ عنہ نے صعصعہ بن صوحان کو فرمایا: ”عمر بن خطاب کے اوصاف سناؤ، انہوں نے کہا :-

” وہ اپنی رعایا سے باخبر تھے، ان کے مزاج میں عدل و انصاف بچا ہوا تھا، تکبر نام کو تھا، جلد عذر قبول کرتے تھے، ان کا درد و آزار کھلا رہتا، ان تک رسائی آسان تھی، وہ حق و صواب کے متلاشی رہتے، ایذا رسانی سے دور رہتے، کمزور کے دوست تھے، سخت مزاج نہ تھے، اکثر خاموش رہتے، بے فائدہ کام سے دور رہتے تھے۔“

طبقات ابن سبکی میں حضرت ابو جحرفہ رضی اللہ تعالیٰ عنہ سے مروی ہے :-  
” ایک اعرابی، امیر المؤمنین حضرت عمر بن خطاب رضی اللہ تعالیٰ عنہ کی خدمت میں حاضر ہوا اور عرض پر دائر ہوا :-

اے خیر و برکت والے عمر! آپ کو جنت عطا کی جائے، میری بیٹیوں اور ان کی ماں کو لباس پہنائیے، میں آپ کو اللہ تعالیٰ کی قسم دیتا ہوں کہ میری درخواست پوری فرمائیے۔“

حضرت عمر نے فرمایا اگر میں پوری نہ کروں تو کیا ہوگا؟ اعرابی نے کہا تب پھر میں ابو جحرفہ عمر کو اپنے ساتھ چلاؤں گا، آپ نے فرمایا اگر میں چل پڑا تو کیا ہوگا؟ اعرابی نے کہا بخدا! میری بیوی اور بچیوں کے بارے میں آپ سے ضرور پوچھا جائے گا جس دن کہ عطیات وہاں سامنے ہوں گے اور جس سے سوال کیا جائے گا وہ ان کے درمیان کھڑا ہوگا،

اس وقت پھر جنت کی طرف یا دوزخ کی طرف، حضرت عمر رو پڑے یہاں تک کہ آپ کی دائرہ ہی مبارک تر ہو گئی، آپ نے اپنے غلام کو فرمایا اسے میرا کرتا دیدو، اس کے شعر کے لئے نہیں بلکہ اس دن کے لئے پھر فرمایا بخدا! میں اس کے سوا کا مالک نہیں ہوں۔“  
امام ابو بکر خراطلی فرماتے ہیں :-

” حضرت عمر پر اللہ تعالیٰ رحم فرمائے وہ اللہ تعالیٰ کے نور سے ذات باری تعالیٰ کے مشاہدے میں کتنے محو تھے اور کس قدر معرفت رکھتے تھے، بخدا! وہ اس شعر کے مصداق تھے :-  
وہ اپنی رائے سے امور کے نتائج دیکھنے والے ہیں گویا کہ آج ان کی آنکھ آنے والے کل پر ہے۔“

حضور فخر انسانیت صلی اللہ تعالیٰ علیہ وسلم نے شیخین کریمین کے متعلق فرمایا :-  
” قیامت کے روز منادی ندا کرے گا کہ اس امت کا کوئی فرد ابو بکر

عمر سے پہلے اپنا نامہ اعمال نہ اٹھائے۔“  
کائنات کے مالک و مختار صلی اللہ تعالیٰ علیہ وسلم فرماتے ہیں :-  
” اللہ تعالیٰ نے مجھے چار وزیروں سے تقویت دی ہے دو آسمان والوں سے جبریل و میکائیل اور دو زمین والوں سے، ابو بکر و عمر“  
حضور جان نوری صلی اللہ تعالیٰ علیہ وسلم فرماتے ہیں :-  
” ہر نبی کے ساتھیوں میں کچھ خواص ہوتے ہیں اور میرے اصحاب میں سے خواص ابو بکر و عمر ہیں۔“

حضرت سید المرسلین صلی اللہ تعالیٰ علیہ وسلم فرماتے ہیں :-  
” ابو بکر و عمر کی محبت ایمان ہے اور ان کا بغض منافقت ہے۔“

حبیبِ کریمؐ کو سید الشاہین صلی اللہ تعالیٰ علیہ وسلم فرماتے ہیں :-  
” میری امت میں سب سے بہتر ابو بکر و عمر ہیں “

رحمتِ عالم صلی اللہ تعالیٰ علیہ وسلم فرماتے ہیں :-

” ابو بکر و عمر جنتی بوڑھوں کے سردار ہیں “

خلیفۃ اللہ الاعظم صلی اللہ تعالیٰ علیہ وسلم فرماتے ہیں :-

” ابو بکر و عمر کو میں نے مقدم نہیں کیا بلکہ اللہ تعالیٰ نے انہیں مقدم کیا ہے “

حضرت اول الخلق صلی اللہ تعالیٰ علیہ وسلم فرماتے ہیں :-

” قیامت کے دن ابو بکر و عمر اس طرح اٹھائے جائیں گے اور

آپ نے انگشتِ شہادت، درمیانی انگلی اور چھنگلی سے اشارہ فرمایا ۔

<http://t.me/Tehqiqat>

Click For More

# خلیفہ سوم حضرت سیدنا عثمان غنی رضی اللہ تعالیٰ عنہ

امام الانبیاء حضرت محمد مصطفیٰ صلی اللہ تعالیٰ علیہ وسلم کے چہرہ شاداد

ملاحظہ ہوں، فرماتے ہیں :-

- عثمان بن عفان دنیا و آخرت میں میرے دوست ہیں
- عثمان غنی اتنے جیادالے ہیں کہ ان سے فرشتے بھی حیا کرتے ہیں
- ہر نبی کا جنت میں ایک رفیق ہے اور جنت میں میرے رفیق عثمان ہیں
- عثمان غنی کی شفاعت سے ایسے ستر ہزار افراد بغیر حساب کے جنت میں داخل ہوں گے جو جہنم کے مستحق ہو چکے ہوں گے
- میری امت کے ایک مرد کی شفاعت سے بنو تمیم سے زیادہ افراد جنت میں داخل ہوں گے

امام مناوی فرماتے ہیں، کہتے ہیں کہ وہ حضرت عثمان غنی ہیں

• اے اللہ! عثمان غنی سے راضی ہو کہ میں ان سے راضی ہوں

ابن اسحق فرماتے ہیں کہ حضرت عثمان غنی رضی اللہ تعالیٰ عنہ نے حبش العسقر کے

موقع پر بے شمار خرچ کیا، اتنا کسی اور نے خرچ نہیں کیا۔ حضرت قتادہ فرماتے ہیں، حضرت

عثمان غنی رضی اللہ تعالیٰ عنہ نے حبش العسقر کے موقع پر ایک ہزار اونٹ اور ستر گھوڑے اور

تعالیٰ کی راہ میں دئے۔

لے فاضل بریلوی کا ارشاد مبارک سنئے۔ نور کی سرکار سے پایاد و شالہ نور کا، ہومبارک تم کو ذوالنورین جوڑا لور کا  
لے اس سلسلے میں فرماتے ہیں سے زاہر مسجد احمدی، بدروو، دولت حبش لورٹ پاکھوں سلام

Click For More

<https://archive.org/details/@zohaibhasanattari>



حضرت حذیفہ بن یمان فرماتے ہیں، حضرت عثمان غنی رضی اللہ تعالیٰ عنہ اس دن دس ہزار دینار لائے اور بارگاہ رسالت میں پیش کر دئے۔ آپ دستِ اقدس سے انہیں الٹ پٹتے رہے تھے اور فرما رہے تھے اے عثمان تمہارے ظاہر، مخفی اور قیامت تک ہونے والے امور کی اللہ تعالیٰ مغفرت فرمائے، عثمان غنی کو اس کے بعد کی فکر نہیں ہے۔

امام بیہقی حضرت عبدالرحمن بن خطاب رضی اللہ تعالیٰ عنہ سے راوی ہیں :-

”نبی اکرم صلی اللہ تعالیٰ علیہ وسلم نے خطبہ ارشاد فرمایا اور حبش العسرة کی امداد کی ترغیب دلائی تو حضرت عثمان غنی نے عرض کیا میرے ذمہ سوا اونٹ مع ان کے ساز و سامان کے ہیں، نبی اکرم صلی اللہ تعالیٰ علیہ وسلم منبر شریف کی ایک سیڑھی نیچے اتارے اور پھر رغبت دلائی، حضرت عثمان غنی نے عرض کیا میرے ذمہ مزید ایک سو اونٹ ساز و سامان سمیت ہیں، پھر آپ ایک نے نیچے اتارے اور رغبت دلائی حضرت عثمان غنی نے عرض کیا میرے ذمہ مزید ایک سو اونٹ بمع ساز و سامان ہیں، حضرت عبدالرحمن بن خطاب فرماتے ہیں میں نے نبی اکرم صلی اللہ تعالیٰ علیہ وسلم کو دیکھا کہ آپ اپنے دست مبارک کو متعجب کی طرح حرکت دے رہے تھے اور فرمایا اس دن کے بعد عثمان پر کوئی گناہ نہیں۔“

حضرات خلفائے ثلاثہ رضی اللہ تعالیٰ عنہم کے بارے میں یہ ارشاد وارد ہے :-  
”جب ابوبکر، عمر اور عثمان وفات پا جائیں تو اگر ہو سکے تو مرجا جا“

# خلیفہ چہارم مولانا مشکاک سائبر خداحضرت علی مرتضیٰ

سر ایا رحمت نازش شفاعت صلے اللہ تعالیٰ علیہ وسلم فرماتے ہیں :-

جس کا میں دوست ہوں، علی مرتضیٰ اس کے دوست ہیں

میں علم کا شہر ہوں اور علی اس کا دروازہ ہیں، جو شخص علم حاصل کرنا چاہے

اسے دروازے کے پاس آنا چاہئے

میرے بہترین بھائی علی مرتضیٰ اور بہترین چچا حمزہ ہیں

علی مرتضیٰ دنیا و آخرت میں میرے بھائی ہیں

جس نے علی مرتضیٰ کو اذیت دی اس نے مجھے اذیت دی

جس نے علی مرتضیٰ کو گالی دی اس نے مجھے گالی دی اور جس نے مجھے

گالی دی اس نے اللہ تعالیٰ کو گالی دی

جب غزوہ تبوک کے دن نبی اکرم صلی اللہ تعالیٰ علیہ وسلم نے آپ کو مدینہ طیبہ

میں اپنا بیٹھ مقرر کیا تو منافقین نے ازراہ فتنہ پروری مشہور کر دیا کہ آپ نے انہیں بوجھ

بانتے ہوئے پیچھے چھوڑا ہے حضرت علی نے اپنے ہتھیار سنبھالے اور بارگاہ رسالت

میں حاضر ہو کر ماترا عرض کیا تو حضور انور صلی اللہ تعالیٰ علیہ وسلم نے فرمایا :-

”انہوں نے جھوٹ کہا، میں نے تمہیں سپانڈگان میں خلیفہ بنا یا ہے

میرے اور اپنے اہل میں جاؤ، اسے علی اکیلا تم اس پر راضی نہیں ہو کہ

تمہارا مجھ سے وہی مرتبہ ہو جو حضرت ہارون کا حضرت موسیٰ سے مرتبہ تھا

مگر یہ کہ میرے بعد کوئی نبی نہیں حضرت علی نے عرض کیا میں راضی ہوں

پھر راضی ہوں پھر راضی ہوں“

www.ataunnabi.blogspot.com

Click For More

حضرت سید احمد زینی وعلان (مفتی بکہ) اپنی سیرت میں فرماتے ہیں:-  
”اہل سنت کہتے ہیں کہ حضرت ہارون علیہ السلام، حضرت موسیٰ علیہ السلام  
کی ظاہری حیات میں خلیفہ تھے، جب وہ کوہ طور پر تشریف لے گئے  
اس سے معلوم ہوا کہ نبی اکرم صلی اللہ تعالیٰ علیہ وسلم کے اہل میں حضرت  
علی مرتضیٰ کی خلافت صرف اس وقت تک کے لئے تھی جب تک  
آپ نبوک تشریف لے گئے تھے جیسے کہ حضرت ہارون علیہ السلام  
حضرت موسیٰ علیہ السلام کے ان کی قوم میں اس وقت تک خلیفہ تھے جب  
تک آپ مناجات کے لئے تشریف لے گئے تھے، نبی اکرم صلی اللہ  
تعالیٰ علیہ وسلم نے متعدد مواقع پر حضرت علی مرتضیٰ کے علاوہ دیگر صحابہ  
کو خلیفہ بنایا تو کیا اس سے یہ لازم آجائے گا کہ وہ خلافت کے مستحق  
ہوں نہ

جب حضرت علی مرتضیٰ کرم اللہ وجہہ سے آپ کے زمانہ خلافت میں  
پوچھا گیا کہ کیا نبی اکرم صلی اللہ تعالیٰ علیہ وسلم نے آپ کی خلافت کی  
وصیت فرمائی تھی؟ تو آپ نے فرمایا: نہیں اگر آپ نے میرے لئے خلافت  
کی وصیت فرمائی ہوتی تو میں اس کے لئے جنگ کرتا اگرچہ میرے پاس  
میرمی تلوار اور چادر کے علاوہ کچھ نہ ہوتا۔

اگر نبی اکرم صلی اللہ تعالیٰ علیہ وسلم نے ان کے لئے خلافت کی وصیت  
فرمائی ہوتی تو وہ حضرت ابوبکر، حضرت عمر اور حضرت عثمان غنی کی بیعت نہ  
کرتے، روافض کا یہ کہنا کہ یہ ان کا تقیہ تھا جھوٹ اور بہتان ہے کیونکہ  
حضرت علی مرتضیٰ رضی اللہ تعالیٰ عنہ صاحب قوت و شجاعت تھے،  
بنو ہاشم میں سے ان کے قبیلے کے افراد بکثرت تھے، وہ صاحب قوت و

شوکت تھے، روانفص پر لازم ہے کہ وہ آپ کی طرف بزودی اور کمزوری کی نسبت کریں، حالانکہ معاذ اللہ ایسا نہیں تھا۔“

حافظ محبت الدین ابن نجار تاریخ بغداد میں ابن معتمر مسلم بن اوس اور عارثہ ابن قدامہ سعدی سے راوی ہیں کہ وہ دونوں حضرت علی رضی اللہ تعالیٰ عنہ کی خدمت میں حاضر تھے جبکہ آپ خطبہ دے رہے تھے اور فرما رہے تھے :-

”مجھ سے پوچھ لو پہلے اس سے کہ مجھے نہ پاؤ، کیونکہ عرش کے نیچے سے جس چیز کے بارے میں مجھ سے پوچھا جائے گا میں اس کی خبر دوں گا۔“

ابو نعیم حلیۃ الاولیاء میں حضرت علی مرتضیٰ کرم اللہ وجہہ سے روایت کرتے ہیں کہ انہوں نے فرمایا :-

”وہ بخدا! جو آیت بھی نازل ہوئی مجھے علم ہے کہ وہ کس بارے میں نازل ہوئی اور کہاں نازل ہوئی مجھے اللہ تعالیٰ نے بہت سمجھنے والا دل اور بہت سوال کرنے والی زبان عطا فرمائی ہے۔“

صحیح مسلم میں حضرت علی مرتضیٰ رضی اللہ تعالیٰ عنہ سے روایت ہے :-

”اس ذات اقدس کی قسم جس نے دانے کو پھیرا اور روح کو پیدا فرمایا نبی اکرم صلی اللہ تعالیٰ علیہ وسلم نے مجھے فرمایا کہ مومن ہی مجھ سے محبت رکھے گا اور منافق ہی مجھ سے بغض رکھے گا۔“

ابن ابی شیبہ اور ابو نعیم حضرت شہید خدا رضی اللہ تعالیٰ عنہ سے راوی ہیں کہ آپ نے فرمایا :-

”میں نے فتنے کا چشمہ بند کر دیا ہے اور نجد اگر یہ خوف نہ ہوتا کہ تم بھروسہ کر جاؤ گے اور عمل چھوڑ دو گے تو میں تمہیں وہ بات بیان کر دیتا جو تمہارے نبی صلی اللہ



تعالیٰ علیہ وسلم کی زبان اطہر پر جاری ہوئی، پھر فرمایا: مجھ سے پوچھ لو، اس وقت سے قیامت تک جس چیز کے بارے میں مجھ سے پوچھو گے میں تمہیں بتا دوں گا۔“

ابن ابی شیبہ سے حضرت زید بن ربیع سے روایت کرتے ہیں :-  
حضرت علی مرتضیٰ رضی اللہ تعالیٰ عنہ کو یہ اطلاع پہنچی کہ بعض لوگ آپ کے بارے میں چہ میگوئیاں کرتے ہیں تو آپ منبر پر تشریف فرما ہوئے اور فرمایا: میں تمہیں اللہ تعالیٰ کا واسطہ دے کر کہتا ہوں کہ جس نے نبی اکرم صلی اللہ تعالیٰ علیہ وسلم سے کوئی ارشاد سننا ہے تو اٹھ کر کھڑا ہو جائے، ایک جماعت نے اٹھ کر کہا ہم گواہی دیتے ہیں کہ رسول اللہ صلی اللہ تعالیٰ علیہ وسلم نے فرمایا، جس کا میں دوست ہوں علی مرتضیٰ اس کے دوست ہیں، اسے اللہ اجو انہیں دوست رکھے تو اسے دوست رکھ اور جو ان سے دشمنی کرے تو اسے دشمن قرار دے۔“

نبی اکرم صلی اللہ تعالیٰ علیہ وسلم نے فرمایا :-

”متم میں سب سے بہتر فیصلہ کرنے والے علی مرتضیٰ ہیں۔“

حاکم نے یہ حدیث بیان کی اور اسے صحیح قرار دیا کہ حضرت علی مرتضیٰ رضی اللہ

تعالیٰ عنہ فرماتے ہیں :-

دو مجھے رسول اللہ صلی اللہ تعالیٰ علیہ وسلم نے من کی طرف بھیجا، میں نے عرض کیا یا رسول اللہ! آپ نے مجھے بھیجا ہے حالانکہ میں نوجوان ہوں تاکہ ان کے درمیان فیصلہ کروں اور مجھے معلوم نہیں کہ فیصلہ کسے کہتے ہیں، آپ نے میرے سینے پر دستِ اقدس پھیرا، پھر کہا اے اللہ! اس کے دل کو ہدایت اور اس کی زبان کو مضبوطی عطا فرما، اس ذاتِ اقدس



کی قسم جس نے دانے کو پھیرا مجھے کبھی دو آدمیوں کے درمیان فیصلہ کرتے ہوئے شک واقع نہیں ہوئی۔“

نبی اکرم صلی اللہ تعالیٰ علیہ وسلم نے فرمایا: تم سب سے بہتر فیصلہ کرنے والے علی مرتضیٰ ہیں، اس کا سبب یہ بیان کیا گیا ہے کہ نبی اکرم صلی اللہ تعالیٰ علیہ وسلم صحابہ کرام کی جماعت کے ساتھ تشریف فرما تھے اتنے میں دو مد مقابل آئے ایک نے کہا یا رسول اللہ! امیرا گدھا ہے اور اس کی گائے ہے، اس کی گائے نے میرے گدھے کو ہلاک کر دیا ہے، حاضرین میں سے ایک شخص نے کہا پو پو یوں پر ضمانت نہیں ہے، نبی اکرم صلی اللہ تعالیٰ علیہ وسلم نے فرمایا: اے علی! تم ان کے درمیان فیصلہ کرو، حضرت علی نے ان سے پوچھا کہ کیا دونوں کھلے ہوئے تھے یا بندھے ہوئے تھے یا ایک کھلا ہوا اور دوسرا بندھا ہوا تھا، انہوں نے کہا گدھا بندھا ہوا تھا اور گائے کھلی ہوئی تھی اور اس کا مالک اس کے ساتھ تھا، حضرت علی مرتضیٰ نے فرمایا گائے کے مالک پر گدھے کی ضمانت ہے، نبی اکرم صلی اللہ تعالیٰ علیہ وسلم نے ان کے فیصلے کو برقرار رکھا اور ان کا فیصلہ نافذ فرما دیا۔

جب نبی اکرم صلی اللہ تعالیٰ علیہ وسلم جلال میں ہوتے تو حضرت علی مرتضیٰ کے سوا کسی کو گفتگو کی جرات نہیں ہوتی تھی

حضرت عبد اللہ ابن مسعود رضی اللہ تعالیٰ عنہ نبی اکرم صلی اللہ تعالیٰ علیہ وسلم سے راوی ہیں کہ آپ نے فرمایا:-

”علی مرتضیٰ کی طرف دیکھنا عبادت ہے“

خلفاء اربعہ رضی اللہ تعالیٰ عنہم کے بارے میں نبی اکرم صلی اللہ تعالیٰ علیہ وسلم کا ارشاد ہے:-

”میری امت میں سے میری امت پر سب سے زیادہ مہربان ابو بکر

ہیں اور اللہ تعالیٰ کے دین میں سب سے سخت عمر ہیں اور سب سے زیادہ جبار عثمان غنی ہیں اور سب سے بہتر فیصلہ کرنے والے علی مرتضیٰ ہیں، رضی اللہ تعالیٰ عنہم۔

حنور شافع یوم انشور صلی اللہ تعالیٰ علیہ وسلم ارشاد فرماتے ہیں :-

اللہ تعالیٰ ابوبکر پر رحم فرمائے انہوں نے اپنی صاحبزادی کا نکاح مجھ سے کیا، مجھے دارِ ہجرت (مدینہ طیبہ) کی طرف سوار کرایا، بلال کو اپنے مال سے آزاد کیا، اسلام میں کسی کے مال نے اتنا فائدہ نہیں دیا اللہ تعالیٰ عمر پر رحم فرمائے کہ وہ حق کہتے ہیں اگرچہ تلخ ہی ہو، حق نے انہیں اس حال کو پہنچا دیا کہ ان کا کوئی دوست نہیں (جسے ان کی حق گوئی سے شکایت نہ ہو)۔ اللہ تعالیٰ عثمان غنی پر رحم فرمائے ان سے فرشتے بھی حیار کرتے ہیں، انہوں نے حبش العسرة کو تیار کیا اور ہماری مسجد میں اصنافہ کیا حتیٰ کہ اللہ تعالیٰ نے ہمیں وسعت عطا فرمائی، اللہ تعالیٰ علی مرتضیٰ پر رحم فرمائے، اسے اللہ! جس طرف وہ جائیں اس طرف حق کو پھیر دے۔

خلفاء راشدین میں سے ہر ایک کے فضائل میں آیات قرآنیہ، احادیث اور ائمہ مدین کے ارشادات وارد ہیں، تاریخ، سیرت، تفسیر اور حدیث کی کتابوں میں ان کے بہترین اقوال، افعال، اخلاق اور احوال جمع کئے گئے ہیں، اگر ان کا احاطہ کیا جائے تو کسی جلدیں تیار ہو جائیں اور پھر بھی ان کے اکثر فضائل بیان کرنے سے رہ جائیں۔

علامہ لسانی ہدایۃ المرید لحویرۃ التوحید میں فرماتے ہیں :-

"تمام صحابہ کرام سے افضل اہل حدیبیہ ہیں اور اہل حدیبیہ سے

افضل وہ حضرات ہیں جو جنگِ احد میں شامل ہوئے، ان میں سے افضل  
اہلِ بدر ہیں، اہلِ بدر میں سے عشرہ مبشرہ افضل ہیں، عشرہ مبشرہ میں سے  
افضل خلفاءِ اربعہ اور خلفاءِ اربعہ میں سے افضل حضرت ابوبکر صدیق ہیں،  
ارضی اللہ تعالیٰ عنہم

افضلیت سے مراد ثواب کی زیادتی ہے، یہ عقیدہ رکھنا واجب  
ہے کہ تمام صحابہ میں سے افضل خلفاءِ راشدین جو نبی اکرم صلی اللہ تعالیٰ  
علیہ وسلم کے بعد مسندِ آرائے خلافت ہوئے، نبی اکرم صلی اللہ تعالیٰ  
علیہ وسلم نے خلافت کی مدت بیان کی اور فرمایا: میرے بعد خلافت تیس  
سال ہوگی، اس کے بعد بادشاہی ہوگی، شدت ہوگی،

نبی اکرم صلی اللہ تعالیٰ علیہ وسلم کے کلام سے صراحتہ معلوم ہوتا  
ہے کہ خلفاءِ راشدین تمام صحابہ سے افضل ہیں کیونکہ یہ مدت ان کی خلافت  
کا زمانہ ہے، فضیلت میں ان کی وہی ترتیب ہے جو ترتیبِ خلافت  
میں ہے۔

اہل سنت اور ان کے دو اماموں ابوالحسن اشعری اور ابو منصور مازنی  
کے نزدیک خلیفہ اول سب سے افضل ہیں، پھر وہ جو ان کے بعد ہیں پھر  
جو ان کے بعد ہیں، پس سب سے افضل حضرت ابوبکر صدیق ہیں پھر حضرت  
پھر حضرت عثمان پھر حضرت علی (رضی اللہ تعالیٰ عنہم)  
امام غزالی فرماتے ہیں :-

” اصل فضیلت وہ ہے جو اللہ تعالیٰ کی بارگاہ میں ہے اور  
اس پھر رسول اللہ صلی اللہ تعالیٰ علیہ وسلم ہی مطلع ہو سکتے ہیں،  
احادیثِ کثیرہ میں خلفاءِ راشدین کی تعریف وار وہ ہے فضیلت اس کی

ترتیب کو حالات کے قرائن سے صرف وہی حضرات جان سکتے ہیں جن کے سامنے وحی نازل ہوتی رہی اور قرآن پاک نازل ہوتا رہا، اگر وہ اس ترتیب کو نہ پہچانتے تو خلافت کو اسی ترتیب دیتے کیونکہ انہیں راہِ خداوندی میں کسی ملامت گر کی ملامت متاثر نہ کر سکتی تھی، اور انہیں کوئی حق سے روک نہ سکتا تھا۔

اسی طرح علامہ تفتازانی نے کہا کہ ہم نے سلف اور خلف کو اسی طریقے پر پایا (یعنی وہ ترتیبِ خلافت کے مطابق فضیلت کے قائل تھے) ظاہر ہے کہ اگر ان کے پاس اس کی دلیل نہ ہوتی تو وہ اس کا قول نہ کرتے۔

علامہ تفتازانی شرح مقاصد میں فرماتے ہیں، ہمارے پاس اجمالی دلیل یہ ہے کہ جمہور اکابرِ ملت اور علماءِ امت اس پر متفق ہیں، ان کے بارے میں حسنِ ظن یہ کہتا ہے کہ اگر وہ دلائل اور علامات سے اسے نہ پہچان لیتے تو اس پر متفق نہ ہوتے۔“

(امام لقانی کا کلامِ ملخص ختم ہوا)

میں کہتا ہوں کہ علامہ تفتازانی کا یہ کہنا کہ جمہور اکابرِ ملت کا یہ قول ہے

اس سے معلوم ہوتا ہے کہ یہ اجماعی مسئلہ نہیں ہے، حضرت عثمان غنی اور حضرت علی مرتضیٰ رضی اللہ تعالیٰ عنہما کی فضیلت میں یہی صورت ہے کیونکہ بعض اکابرِ اہل سنت قائل ہیں کہ حضرت علی مرتضیٰ رضی اللہ عنہما سے فضیلت ہے۔ حضرت سفیان ثوری کا یہی قول ہے، امام مالک پہلے اسی کے قائل تھے، پھر انہوں نے اس سے رجوع کر لیا اور فرمایا کہ حضرت عثمان غنی، حضرت علی مرتضیٰ رضی اللہ عنہما سے فضیلت ہے۔ امام نووی نے فرمایا یہی صحیح ہے، امام لقانی فرماتے ہیں یہی اصح ہے، حضرت ابو بکر کی فضیلت باقی تین خلفاء



اور حضرت عمر کی فضیلت باقی دو خلفاء پر اجماعی ہے، جیسے علامہ ابن حجر نے خاتمہ فتاویٰ میں فرمایا، ان کی عبارت یہ ہے :-

” خود حضرت علی مرتضیٰ سے روایت صحیحہ ہے کہ نبی اکرم صلی اللہ تعالیٰ علیہ وسلم کے بعد تمام لوگوں سے افضل ابو بکر ہیں پھر ایک اور مرد، آپ کے صاحبزادے حضرت محمد رضی اللہ تعالیٰ عنہ نے عرض کیا پھر آپ؟ فرمایا تمہارا باپ تو مسلمانوں میں سے ایک مرد ہے (رضی اللہ تعالیٰ عنہم)

اسی لئے اہل سنت یعنی صحابہ، تابعین اور ان کے بعد والے اس بات پر متفق ہیں کہ تمام صحابہ سے افضل حضرت ابو بکر ہیں، پھر حضرت عمر -

خاتمہ فتاویٰ میں ایک اور جگہ ہے کہ علامہ ابن حجر سے پوچھا گیا:

خلفاء اربعہ میں فضیلت قطعی ہے یا اجتہادی؟ کیونکہ کوئی عقلی دلیل ایسی نہیں جس کی بنا پر بعض کے بعض سے افضل ہونے کا یقین ہو اور ان کے فضائل میں وارد احادیث مختلف ہیں -

حضرت علامہ ابن حجر نے جواب دیا کہ حضرت ابو بکر کی فضیلت خلفاء ثلاثہ پر پھر حضرت عمر کی فضیلت باقی دو خلفاء پر اہل سنت کے نزدیک اجماعی ہے، اس مسئلے میں ان میں کوئی اختلاف نہیں ہے اور اجماع یقین کا فائدہ دیتا ہے البتہ حضرت عثمان غنی کا حضرت علی (رضی اللہ تعالیٰ عنہما) سے افضل ہونا ظنی ہے کیونکہ بعض اکابر اہل سنت مثلاً حضرت سفیان ثوری، حضرت علی مرتضیٰ کو حضرت عثمان سے افضل مانتے ہیں اور جس مسئلے میں اہل سنت کا آپس میں اختلاف ہو وہ ظنی ہے، احادیث اس بارے میں بہت ہی متعارض ہیں بلکہ حضرت علی اکرم اللہ تعالیٰ وجہہ کی فضیلت میں اتنی حدیثیں وارد ہیں کہ خلفاء ثلاثہ کی



فضیلت میں بھی وارد نہیں ہیں۔

بعض ائمہ نے اس کا سبب یہ بیان کیا کہ حضرت علی رضی اللہ تعالیٰ عنہ فتوں تک اس دنیا میں رہے، آپ کے دشمن بجز تہمتوں نے آپ پر شکہ چینی کی اور اپنے باطل نظریات کی بنا پر آپ کے مقام و منصب کو کم دکھانے کی کوشش کی، اس لئے حفاظ صحابہ رضی اللہ تعالیٰ عنہم نے ان بے دین فاسقوں اور ذلیل خاندانوں کے رد کے لئے کوشش کی اور آپ کے جو فضائل ان کے علم میں تھے، سب بیان کر دئے، باقی خلفاء ثلاثہ کے لئے ایسی صورت پیش نہیں آئی کہ ان کے فضائل کا احاطہ کیا جاتا۔

امام شعرانی مثنیٰ کبرے میں فرماتے ہیں :-

حضرت ابو بکر عیاش نے فرمایا اگر میرے پاس حضرت ابو بکر، حضرت عمر اور حضرت علی رضی اللہ تعالیٰ عنہم کسی کام کے لئے تشریف لائیں تو نبی اکرم صلی اللہ تعالیٰ علیہ وسلم کے قریبی رشتے کی بنا پر پہلے حضرت علی کا کام کروں گا اور حضرت علی کو شیخین کہہ میں سے افضل قرار دینے سے مجھے یہ زیادہ پسند ہے کہ آسمان سے گر پڑوں :-

امام لقانی نے فرمایا :-

” علم، شجاعت، راستے کی عمدگی اور اللہ تعالیٰ اور اس کے حبیب پاک صلی اللہ تعالیٰ علیہ وسلم کے قرب اور محبت و محبوبیت کے اسباب کے پیش نظر حضرت علی رضی اللہ تعالیٰ عنہ کی فضیلت شک و شبہ سے ماورا رہے :-

## لطیفہ

میں نے طبقات ابن سبکی میں حادث بن کثیر کے حالات میں پڑھا کہ داؤد

بن علی اصفہانی کہتے ہیں، میں نے عارت بن سرجج سے سنا وہ فرماتے تھے میں نے ابراہیم بن عبداللہ حجبی سے سنا، وہ امام شافعی رضی اللہ تعالیٰ عنہ سے کہہ رہے تھے کہ میں نے آپ کے علاوہ کسی ہاشمی کو نہیں دیکھا جو حضرت ابوبکر و عمر رضی اللہ تعالیٰ عنہما کو حضرت علی کریم اللہ تعالیٰ وجہہ پر فضیلت دیتا ہو۔

امام شافعی نے فرمایا حضرت علی میرے چچا اور میری خالہ کے صاحبزادے ہیں میں بنی عبدمناف سے ہوں اور تم بنی عبدالدار سے ہو، اگر حضرت علی رضی اللہ تعالیٰ عنہ کو افضل ماننے میں فضیلت ہوتی تو میں تم سے اس فضیلت کا زیادہ حقدار تھا لیکن معاملہ اس طرح نہیں جس طرح گمان کیا جاتا ہے۔

حضرت امام شافعی رضی اللہ تعالیٰ عنہ سے روایت ہے :-

” رسول اللہ صلی اللہ تعالیٰ علیہ وسلم کے بعد صحابہ کرام سخت پریشان تھے، انہیں آسمان کی نیلی چھت کے نیچے حضرت ابوبکر سے افضل کوئی آدمی نہیں ملا، اس لئے انہوں نے انہیں خلیفہ بنا دیا رضی اللہ تعالیٰ عنہم۔“

## تنبیہ

میرے قاصر ذہن میں صحابہ اور اہل بیت کی محبت کے جامع اہل سنت کے مذہب کی تائید اور ان میں فرق کرنے والے گمراہ روافض کے مذہب کی تردید کے لئے ایک عمدہ مطلب اور قوی دلیل آئی ہے اور وہ یہ ہے کہ صحابہ کرام رضی اللہ تعالیٰ عنہم کے تمام فضائل و حقیقت اہل بیت کرام کے فضائل ہیں اور یہ فضیلت اس فضیلت کے علاوہ ہے جو انہیں بارگاہ رسالت کی نسبت سے حاصل ہوئی ہے کیونکہ وہ اہل بیت کرام کے جدِ اعظم صلی اللہ تعالیٰ علیہ وسلم کے صحابہ ہیں کسی اور نبی کے تو صحابہ نہیں ہیں اور صحابہ کرام اگرچہ اپنی جگہ عالم و فاضل ہوں اور ہر اچھے وصف کی روح کے حامل ہوں لیکن وہ امت کے دوسرے افراد سے اس لئے افضل ہیں کہ انہیں

بارگاہ رسالت کی ایسی صحبت شریفہ حاصل ہوئی کہ کسی عامل کا عمل اور کسی مجتہد کا اجتہاد اس کا ہم پلہ نہیں، انہوں نے بارگاہ اقدس سے انوار و اسرار حاصل کئے اور حتی الامکان جان، مال، باپ اور بیٹے نبی اکرم صلی اللہ تعالیٰ علیہ وسلم پر فدا کئے، ان میں سے کثیر تعداد آپ کے سامنے موت کی آنکھوں میں آنکھیں ڈال کر ٹرائیوں میں کود گئی یہاں تک کہ اللہ تعالیٰ کا دین مبین غالب ہوا اور تمام جانوں میں دین کے جھنڈے بند ہو گئے اور نہ ہم دیکھتے ہیں کہ بعض کم عمر صحابہ جنہیں نبی اکرم صلی اللہ تعالیٰ علیہ وسلم کی طویل صحبت حاصل نہیں ہوئی اور وہ بہت سے مقامات شریفہ اور فتح و ظفر وائے غزوات میں آپ کے ہمراہ شریک نہیں ہو سکے، ان کے بعد تابعین میں ایسے حضرات بھی تھے جو علم، عبادات، زہد و تقویٰ اور جہاد و قتال میں ان سے بڑھ کر تھے، اس کے باوجود ادنیٰ درجے کا صحابی، تمام تابعین اور قیامت تک آنے والے لوگوں سے افضل سے افضل ہے۔ معلوم ہوا کہ نبی اکرم صلی اللہ تعالیٰ علیہ وسلم وہ اصل ہیں کہ تمام صحابہ کی فضیلت آپ سے مستفاد ہے۔

اسی طرح اہل بیت کرام کے تمام فضائل و محامد صحابہ کرام کے فضائل میں اور یہ فضائل اسی فضیلت اور فخر کے علاوہ ہیں جو انہیں نبی اکرم صلی اللہ تعالیٰ علیہ وسلم کی صحبت کی بدولت حاصل ہوئی کیونکہ اہل بیت نبی اکرم صلی اللہ تعالیٰ علیہ وسلم کی اولاد ہیں اور حضور صلی اللہ تعالیٰ علیہ وسلم ہی نے صحابہ کو شرک کی تاریکیوں سے نکالا انوار توحید تک پہنچایا اور آپ ہی کے طفیل انہیں دنیاوی سیئات اور ابدی سعادت حاصل ہوئی۔ نبی اکرم صلی اللہ تعالیٰ علیہ وسلم کی اولاد آپ کا حصہ ہیں تو جس طرح نبی اکرم صلی اللہ تعالیٰ علیہ وسلم کی فضیلت، صحابہ کرام کی فضیلت میں اضلاع کا موجب ہے اور صحابہ کی فضیلت آپ ہی سے مستفاد ہے، اسی طرح آپ کی ذریت طاہرہ جو آپ کا بعض ہے ان کی فضیلت بھی آپ ہی کا فیض ہے۔

معلوم ہوا کہ ذریت مبارکہ اور صحابہ کرام کی فضیلتوں کی اصل، نبی اکرم صلی اللہ  
تعالیٰ علیہ وسلم ہیں اور وہ دونوں ایک اصل کی شاخیں ہیں لہذا جو مدح یا ذم ایک کو  
حاصل ہوگی، لازماً دوسرے کو بھی پہنچے گی، خدا کی لعنت ہو اس شخص پر جو ان دونوں  
حضرات میں تفریق کرے اور ایک سے محبت اور دوسرے سے دشمنی رکھے کیونکہ  
جو شخص ان میں سے ایک سے دشمنی رکھے گا اسے دوسرے کی محبت فائدہ نہ دیگی،  
اور وہ اللہ تعالیٰ، نبی اکرم صلی اللہ تعالیٰ علیہ وسلم اور آپ کے مجاہدین کا دشمن ہوگا۔  
حضرت امام زین العابدین کے صاحبزادے سیدنا زید رضی اللہ تعالیٰ  
عنہما کو دیکھو کہ جب انہوں نے ہشام بن عبد الملک کے خلاف خروج کیا تو  
اس وقت بہت سے کوفیوں نے آپ کی بیعت کی اور ان سے مطالبہ کیا کہ  
شیخین کرمین حضرت ابو بکر و عمر رضی اللہ تعالیٰ عنہما سے برادرت کا اعلان کریں  
تب ہم آپ کی امداد کریں گے، آپ نے فرمایا ایسا ہرگز نہیں ہو سکتا، میں ان  
دونوں سے محبت رکھتا ہوں، کوفیوں نے کہا تب پھر ہم آپ کو چھوڑ دیں گے،  
آپ نے فرمایا جاؤ تم رضی (چھوڑنے والے) ہو اسی لئے اس وقت سے ان کا نام  
رضی ہوا، ایک اور جماعت آئی، اس نے کہا ہم شیخین کرمین سے محبت رکھتے ہیں  
اور جو ان سے برادرت کا اظہار کرے، ہم اس سے بری ہیں تو آپ نے انہیں قبول  
فرمایا، اس جماعت نے آپ کے ساتھ جنگ میں حصہ لیا، ان کا نام (حضرت زید  
کی نسبت سے) زیدیہ رکھا گیا لیکن ان کی تاخلف اولاد نے حضرت زید کا مذہب  
چھوڑ دیا اور برائے نام زیدیہ رہ گئے۔

جو شخص دنیا و آخرت کی سعادت حاصل کرنا چاہتا ہے اسے لازم  
ہے کہ صحابہ و اہل بیت کا محب ہو اور اس سلسلے میں طریق شرعی پر کار بند ہو اور  
سلف و خلف کے طریقے سے نمٹے، یہ اہل سنت اور راہنمایان ملت کا مذہب ہے،



اللہ تعالیٰ ہمیں اسی مذہب پر موت عطا فرمائے، ایسا نہ ہو کہ ہم تغیر و تبدل کریں اور خود فتنہ میں واقع ہوں اور دوسروں کو فتنہ میں ڈالیں،

ابن سبکی طبقات میں فرماتے ہیں کہ حضرت امام عبداللہ بن مبارک رضی اللہ تعالیٰ عنہ نے فرمایا :- (ترجمہ شعاہ)

۱- میں وہ شخص ہوں کہ معترض میرے دین میں نرمی نہیں پائے گا اور میں دین اسلام پر طعن کرنے والا نہیں ہوں۔

۲- میں نہ تو حضرت ابوبکر و عمر کو گالی دیتا ہوں اور خدا کی پناہ! نہ ہی حضرت عثمان کو گالی دوں گا۔

۳- نبی اکرم صلی اللہ تعالیٰ علیہ وسلم کے حواری حضرت زبیر کو برا بھلا نہیں کہتا اور حضرت طلحہ کو نہ گالی دیتا ہوں اور نہ ان کی توہین کرتا ہوں۔

۴- میں اس کا قائل نہیں ہوں کہ حضرت علی بادل میں ہیں اگر ایسا کہوں تو بخدا! یہ ظلم اور تعدی ہوگی۔

یہ طویل قضیہ ہے جس کے دو شعر یہ ہیں :-

۱- اللہ تعالیٰ اپنی رحمت اور رضا سے بادشاہ کے ذریعے دین کی مشکلات کو دور فرماتا ہے۔

۲- اگر ائمہ نہ ہوتے تو ہمارے لئے راستے پر امن نہ ہوتے اور ہم میں سے کمزور آدمی طاقتور کا شکار ہو جاتا۔

کہتے ہیں کہ ہارون الرشید کو یہ شعر بہت پسند آئے اور جب انہیں حضرت ابو عبداللہ بن مبارک کے وصال کی اطلاع ملی تو انہوں نے لوگوں کو اجازت دی کہ ان کی وفات پر میرے پاس تعزیت کر دو اور کہا کیا انہوں نے یہ دو شعر نہیں کہے؟

سوال :- آپ کا یہ کہنا کہ اہل بیت اور صحابہ ایک ہی اصل یعنی نبی اکرم صلی اللہ تعالیٰ



علیہ وسلم کی دو شاخیں ہیں، اسے آپ نے جس اندازہ میں بیان کیا ہے اس سے تو معلوم ہوتا ہے کہ ذریتِ طاہرہ تمام صحابہ کرام سے افضل ہے۔

جواب :- ہاں اولادِ پاک ہر حیثیت سے نہیں بلکہ نبی اکرم صلی اللہ تعالیٰ علیہ وسلم کی ذریتِ طیبہ ہونے کے اعتبار سے اسی طرح ہے اور یہ ایسی حقیقت ہے جس میں کسی صاحبِ عقل کو شبہ نہیں ہو سکتا کیونکہ ذریتِ طیبہ اس اعتبار سے تمام جہان (یعنی امتیوں) سے علی الاطلاق افضل ہے اس لئے کہ اس کا مالِ نبی اکرم صلی اللہ تعالیٰ علیہ وسلم کی فضیلت ہے، کسی ایماندار کو اس میں شک نہیں ہو سکتا کہ حضور سید عالم صلی اللہ تعالیٰ علیہ وسلم تمام مخلوق سے افضل ہیں اور اولادِ امجاد کی بحیثیت اولاد ہونے کے فضیلت کا مطلب گویا یہ ہے کہ ان کے جدِ امجد صلی اللہ تعالیٰ علیہ وسلم ہر جہت سے افضل ہیں، کیا کوئی مومن اس میں شک کر سکتا ہے؟ اسی لئے امام سبکی وغیرہ نے حضرت فاطمہ زہرا رضی اللہ تعالیٰ عنہا کے بارے میں فرمایا :-

”ہم نبی اکرم صلی اللہ تعالیٰ علیہ وسلم کی تختِ جگر پر کسی کو فضیلت نہیں دیتے“

دیکھو انہوں نے حضرت خاتونِ جنت کی جزئیات کا ذکر کیا ہے جس کا تقاضا یہ ہے کہ انہیں ان کی والدہ ماجدہ حضرت خدیجہ البکری، حضرت مریم اور حضرت عائشہ صدیقہ رضی اللہ تعالیٰ عنہن پر بھی فضیلت دی جائے۔ انہوں نے یہ نہیں کہا کہ حضرت علی کی زوجہ محترمہ یا حسین کریمین کی والدہ ماجدہ یا ایسے ہی دیگر اوصاف شریفیہ کی مالکہ پر ہم کسی کو فضیلت نہیں دیتے اور جزئیات تو نبی اکرم صلی اللہ تعالیٰ علیہ وسلم کی تمام اولاد اور دوسری صاحبزادیوں میں بھی پائی جاتی ہے، اولادِ حضرت فاطمہ رضی اللہ تعالیٰ عنہا کو تو نبی اکرم صلی اللہ تعالیٰ علیہ وسلم سے خصوصی نسبت ہے، پس وہ اس حیثیت سے تمام لوگوں سے افضل ہیں۔ حضرت فاطمہ زہرا کے تمام صحابا و شیخین کریمین سے افضل ہونے کی تصریح علامہ شمس الدین علقمی

نے کی، امام مناوی نے فرمایا بحیثیت جزئیت کے افضل ہیں۔

امام مناوی فرماتے ہیں :-

” شیخین کہمیں بلکہ خلفاء اربعہ علم و معرفت اور دین اسلام کی سربراہی کے لئے خدمات کے اعتبار سے حضرت فاطمہ زہرا سے افضل ہیں، اسی لئے علامہ لقانی نے شرح جوہرہ میں خلفاء اربعہ راشدین کے تمام لوگوں سے افضل ہونے کا ذکر کر کے فرمایا کہ حکم مذکور ذریت طیبہ کے لحاظ سے مشکل نہ جانا چاہئے کیونکہ یہ افضلیت جزئیت کے اعتبار سے نہیں ہے یعنی جزئیت کے لحاظ سے ذریت طاہرہ افضل ہے، اسے اچھی طرح جان لو اور اہل بیت کے مقام، اللہ تعالیٰ کی عطا کردہ فضیلت اور ان کے خصوصی شرفِ قربت کو پہچان لو۔“

(ترجمہ اشعار) یہ وہ حضرات ہیں کہ جس نے ان کی مخلصانہ محبت اپنائی اس نے

آخرت میں مضبوط وسیلے کا سہارا لیا ہے۔

۲- یہ وہ حضرات ہیں جو مناقب کے اعتبار سے تمام جہان سے بلند ہیں، ان کے محاسن بیان کئے جاتے ہیں اور ان کی علامتیں روایت کی جاتی ہیں۔

۳- ان کی محبت فرض اور ہدایت ہے، ان کی فرمانبرداری محبت ہے اور ان کی محبت تقویٰ ہے۔

اسعاف میں فرمایا :-

” محبت جو قابلِ تعریف اور معتبر ہے، یہ ہے کہ ان کے پسندیدہ طریقوں کی پیروی کی جائے کیونکہ ان کے طریقے کی پیروی کے بغیر محض ان کی محبت جیسے کہ شیعہ اور روافض گمان کرتے ہیں کہ دعویٰ ان کی محبت کا ہے اور ان کے طریقے سے اعراض ہے محبت کے مدعی کے لئے کسی خیر کا فائدہ نہیں دیتی بلکہ اس پر

وہاں اور دنیا و آخرت میں عذاب ہوگی، علاوہ انہیں یہ محبت درحقیقت محبت ہی نہیں ہے کیونکہ محبت کی حقیقت یہ ہے کہ محبوب کی طرف رغبت ہو، اس کی محبوب اور پسندیدہ چیزوں کو اپنے نفس کی پسندیدہ چیزوں پر ترجیح دیکھائے، اس کے اخلاق و آداب کو اپنایا جائے، اسی لئے حضرت علی کرم اللہ وجہہ نے فرمایا میری محبت اور ابوبکر و عمر کی عداوت جمع نہیں ہو سکتی کیونکہ یہ دونوں ضدیں ہیں جو جمع نہیں ہو سکتیں۔

امام دارقطنی مرفوعاً (یعنی نبی اکرم صلی اللہ تعالیٰ علیہ وسلم کا ارشاد) بیان کرتے ہیں، اسے ابوالحسن! تم اور تمہارے اہل محبت جنت میں ہیں اور کچھ لوگ گمان کریں گے کہ وہ تم سے محبت رکھتے ہیں، وہ اسلام کی تھپڑ کرینگے پھر اسے چھوڑ دیں گے، وہ اسلام سے اس طرح نکل جائیں گے جس طرح تیرگمان سے ان کا ایک قبیلہ لقب ہے، انہیں رضی کہا جائے گا۔ جب تم انہیں پاؤ تو ان سے جہاد کرو کیونکہ وہ مشرک ہیں۔ امام دارقطنی فرماتے ہیں یہ روایت ہم تک متعدد سندوں سے پہنچی ہے۔

علامہ مصعبان (مصنف اسعاف) کا یہ کہنا کہ شیعہ اور اہل حق سے ان کی مراد غالی شیعہ ہیں لہذا یہ ایک مراد کا دوسرے مراد (ہم معنی) پر عطف ہے یا عطف تفسیری ہے، وہ شیعہ اور مجاہدین جو اہل بیت کے طریقے یعنی صحابہ کرام کی محبت اور فضیلت میں ان کے مراتب کی پہچان سے الگ نہیں ہوئے تو یہ بہترین لوگ ہیں اور ہر عیب اور عار سے محفوظ ہیں، نبی اکرم صلی اللہ تعالیٰ علیہ وسلم نے اپنے ارشاد سے ابوالحسن! تم اور تمہارے شیعہ و مجاہدین جنت میں ہیں" سے انہی لوگوں کا ارادہ فرمایا ہے۔

حضرت موسیٰ بن علی بن حسین بن علی رضی اللہ تعالیٰ عنہم صاحب فضیلت بزرگ تھے، اپنے والد حضرت امام زین العابدین سے اور وہ ان کے جد امجد حضرت امام حسین

رضی اللہ تعالیٰ عنہ سے روایت کرتے ہیں :-

” ہمارے شیعہ اور محب وہ ہیں جو اللہ تعالیٰ کی فرمانبرداری کریں اور ہمارے اعمال اپنا نہیں جیسے کہ مدتِ خلافت میں حضرت علی رضی اللہ تعالیٰ عنہ کے ساتھی اور تمام وہ حضرات جنہوں نے آپ کی امداد کی اور آپ کے ساتھ تمام واقعات میں جنگوں کی خوفناکیوں میں کود گئے۔ مثلاً جنگِ جمل، جنگِ صفین اور جنگِ نہروان، کیونکہ ان تمام جنگوں میں حضرت علی رضی اللہ تعالیٰ عنہ مصیب تھے اور دوسرے حضرات اجتہادی خطا پر تھے، خوارج کے علاوہ باقی سب ہدایت پر تھے کیونکہ انہوں نے طلبِ حق کیلئے کوشش کی تھی، رہے خوارج کہ ان میں اہل نہروان بھی تھے وہ کافر و فاجر تھے کیونکہ خدا کی پناہ وہ حکیم کی بنا پر حضرت علی اور بہت سے صحابہ اور مسلمانوں کو کافر جانتے تھے جنہوں نے حکیم پر رضامندی ظاہر کی تھی۔“

اس جگہ شیعہ کا ایک گروہ ہے جنہیں تفضیلی شیعہ کہا جاتا ہے یہ گروہ حضرت علی کرم اللہ وجہہ کو تمام صحابہ سے افضل مانتا ہے اور اس کے ساتھ ساتھ صحابہ کرام کی فضیلت، عدالت اور ان کے لئے اللہ تعالیٰ کی عطا کردہ شرف اور عبادت اور عبادت کو مانتا ہے، یہ لوگ اگرچہ اس اجماع کے مخالف ہیں کہ حضراتِ شہین کرمین حضرت علی سے افضل ہیں لیکن ان کی بدعت ہلکے درجے کی ہے جس سے اصل دین میں خلل نہیں آتا، حافظ سیوطی نے ان کا ذکر کیا لیکن ان کے عقیدے پر طعن نہیں کیا، حافظ ذہبی وغیرہ سے منقول ہے

۱۱ حضرت علی اور حضرت امیر معاویہ رضی اللہ تعالیٰ عنہما نے اس پر صلح کی کہ فریقین سے ایک ایک آدمی منتخب کیا جائے اور انہیں حکم تسلیم کیا جائے، جو وہ فیصلہ کریں دونوں کو منظور ہوگا، غاصبوں نے اس بنا پر فریقین کو کافر قرار دیا ۱۲

(شرف قادری)



کہ یہ عادل اور ثقہ ہیں، ان کی روایت مقبول ہے اور ان کی شہادت علت سے خالی ہے، حالانکہ امام ذہبی نے رجال حدیث میں اس قدر باریک بینی سے کام لیا ہے کہ انہوں نے بعض ایسے حضرات پر طعن کیا ہے جن کی دوسرے محدثین نے توثیق کی ہے۔ علامہ ذہبی نے فرمایا بہت سے سلف و خلف اسی گروہ سے تعلق رکھتے تھے، کتابوں میں جب شیعہ کا لفظ بغیر کسی قید کے بولا جائے تو اس سے یہی لوگ مراد ہوں گے جب تک یہ نہ کہا جائے کہ فلاں غالی شیعہ ہے یا غالی شیعوں میں سے ہے۔

باقی رہے روافض تو ان میں سے کچھ کافر ہیں اور کچھ فاسق، کیونکہ انہوں نے بہت سے صحابہ کی محبت ترک کر دی ہے، جو شخص ام المؤمنین سیدہ عائشہ صدیقہ پر طعن کرے اور آپ کے والد ماجد حضرت ابوبکر صدیق رضی اللہ تعالیٰ عنہما کی صحابیت کا انکار کرے کافر ہے۔

علامہ شعرانی کی آئندہ عبارت سے تمہیں شبہ نہیں ہونا چاہیے کیونکہ انہوں نے روافض سے تفضیلی شیعہ مراد لئے ہیں جیسا کہ ان کی عبارت سے صاف ظاہر ہے، عارف شعرانی فرماتے ہیں :-

” ہم سے عہد لیا گیا ہے کہ ہم ان روافض کو گالی نہ دیں، جو محبت میں حضرت علی مرتضیٰ کو حضرت ابوبکر و عمر رضی اللہ تعالیٰ عنہم پر ترجیح دیتا ہے، ان روافض کی بات نہیں جو شیخین کریمین کو گالیاں بکتے ہیں خصوصاً جبکہ تفضیل کے قائل حضرت فاطمہ رضی اللہ تعالیٰ عنہما کی اولاد میں سے ہوں یا اہل قرآن (مسلمانوں) میں سے ہوں، جان بلا در! یوں نہ کہو کہ فلاں روافضی کتا ہے کیونکہ یہ نامناسب ہے، ہمارا عقیدہ یہ ہے کہ حضرت علی مرتضیٰ اور حسین کریمین رضی اللہ تعالیٰ عنہم اور ان کی اولاد کی محبت کا ملہ نص قرآنی سے مطلوب ہے؛



قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ كَاتِبِي الْقُرْبَىٰ

اور وود کا معنی ہے محبت پر ثابت قدمی اور ہمیشگی لہذا ہم اس شخص کو گالی دینے سے زبان روک رکھیں گے جو اپنے جدِ امجد (حضرت علی مرتضیٰ) کو دوسروں پر محبت میں ترجیح دے، جب تک کہ نصوص کی مخالفت نہ کرے کیونکہ انسان کا اپنے اجداد کی محبت میں غلو بہت سے اہل علم میں واقع ہے چہ جائیکہ سادات کا ایک عام فرد، خاص طور پر اجداد بھی ایسے ہوں جن کی بدولت انسان کو شرافت حاصل ہوئی ہو، اسی لئے کہتے ہیں کہ ایسے سید سنی کم ہوتے ہیں جو حضرت ابوبکر و عمر کو اپنے جدِ امجد حضرت علی رضی اللہ تعالیٰ عنہم پر ترجیح دیں، امام شافعی فرمایا کرتے تھے:

” اگر حضورِ انور صلی اللہ تعالیٰ علیہ وسلم کی آلِ پاک کی محبت بے

ہے تو جن و انس گواہ ہو جائیں کہ میں بے رافضی ہوں“

اے بھائی! ہر اس شخص کو معذور جان جس کے حق میں ایسا شبہ

قائم ہو جو دین کے اصولِ صریحہ کے متصادم نہ ہو، مثلاً حضرت ابوبکر صدیق کے صحابی رسول ہونے یا ام المؤمنین عائشہ صدیقہ رضی اللہ تعالیٰ عنہا کی برادری کا انکار دین کے اصولِ صریحہ سے متصادم ہے اور بے رافضی کا معاملہ اللہ تعالیٰ کے پیر کر کے اللہ تعالیٰ کی قیامت کے دن ان میں فیصلہ فرمائے گا۔

یہ عاروتِ کبیر اور منصف عالم کا کلام ہے، اللہ تعالیٰ ان سے رضی ہووے

ہمیں اس کلام سے فائدہ دے۔

حضرت علامہ شعرانی کا یہ ارشاد کہ:

” سنی سید شاد و نادر ہوتا ہے“

یہ حقیقی راضی کے مقابل نہیں ہے بلکہ تفضیلی شیعہ کے مقابل ہے، اسی لئے اس کے بعد فرماتے ہیں کہ :

”جو حضرت ابوبکر و عمر کو اپنے جد حضرت علی رضی اللہ تعالیٰ عنہم پر ترجیح دے“

راضی تو حضرت ابوبکر و عمر رضی اللہ تعالیٰ عنہما کی کسی حیثیت سے فضیلت نہیں مانتا نہ مقدم ہونے کے اعتبار سے اور نہ مؤخر ہونے کے اعتبار سے اور انہیں نامناسب اوصاف سے متصف قرار دیتا ہے اور خدا کی پناہ کہ کوئی ایسا شخص جس کی نسبت نبی اکرم صلی اللہ تعالیٰ علیہ وسلم سے ثابت و صحیح ہو، ایسی باتیں کہے۔

خلاصہ عبارت یہ ہے کہ ایسا سنی سید نوادر سے ہے جو حضرت ابوبکر و عمر کو اپنے جد امجد حضرت علی رضی اللہ تعالیٰ عنہم پر ترجیح دیتا ہو اور اکثر سنی سادات، شیخین کرامین اور تمام صحابہ کی محبت اور ان کی فضیلت کے اعتراف کے باوجود شیخین کی ترجیح کے قائل نہیں ہیں اور یہ ان کے دین میں کچھ نقصان نہیں ہے، خصوصاً جب کہ وہ حضرت علی رضی اللہ تعالیٰ عنہ کی محبت میں ترجیح نہ دیں نہ کہ فضیلت میں، عبارت کو اسی معنی پر محمول کرنا چاہئے، واللہ تعالیٰ سبحانہ اعلم۔

جامع کتاب کہتا ہے یہ وہ کچھ ہے کہ اللہ تعالیٰ نے اس عبد ضعیف کے ہاتھ پر ظاہر کرنے کا ارادہ فرمایا، اس کا مسودہ گیارہ سال تک میرے پاس رہا، اس کی تمییز اور طباعت ماہ شوال ۱۳۰۹ھ / ۱۸۹۹ء میں بیروت میں ہوئی، اللہ تعالیٰ سے دعا ہے کہ اسے مجھ سے قبول فرمائے اور اس کے سبب مجھ سے راضی ہو۔

اللہ تعالیٰ ہمارے آقا و مولیٰ محمد مصطفیٰ احمد مجتبیٰ اور تمام انبیاء و مرسلین  
صلی اللہ تعالیٰ علیہم و علیہم وسلم اور ان کے تمام اہل بیت اور اصحاب پر رحمت و سلامتی  
نازل فرمائے، مخلوق کی تعداد اپنی رضا، عرش کے وزن اور کلمات کی سیاہی کے  
مطابق، جب تک کہ ذکر کرنے والے اس کا ذکر کریں اور اس کے ذکر سے غافل رہنے  
غافل رہیں،

وَالْحَمْدُ لِلَّهِ رَبِّ الْعَالَمِينَ

( بحدہ تعالیٰ ترجمہ تمام ہوا )

<http://t.me/Tehqiqat>



Click For More